
पुरोवाक्‌ 


विदन्त्येव विज्ञा यद्‌ विश्वस्य ज्ञान-विज्ञान-विमर्शपरम्परासु 
अतिमहदवदानं वरीवर्ति भारतीयप्रज्ञायाः। अस्याः प्रज्ञायाः परमप्रकर्षं 
विभावयामः शास्त्राणां काव्यानां च परम्परासु। एताश्च शास्त्रकाव्यपरम्परा 
आवेदेभ्यः प्रसृता अद्यावधि विकासं यान्तीति न संशीतिः। एतासां 
परम्पराणामेतिह्यम्‌ आविर्भावकालो विस्तारकालः समृद्धिकालश्चेति त्रिषु 
चरणेषु प्रसृतम्‌। विक्रमपूर्ववर्तिन्यः प्रथमा द्वित्राः पञ्च वा सहस्राव््य 
आविर्भावकालस्य सन्ति। अनन्तरं विक्रमात्‌ परवर्तिनी प्रथमा सहस्राब्दी 
वरीवर्ति विस्तारकालः । तदनु परापतति समृद्धिकालः । अयं च कालोऽद्यावधि 
संस्कृतपरम्परायामनुवर्तते। अस्मिन्‌ काले विक्रमात्‌ परं द्वितीयायां सहस्राब्दं 
(११००-२००० खिस्ताब्दाः ) किमपि मौलिकं चिन्तनं रचनाकर्म वा संस्कृते 
न सञ्जातमिति जल्पन्ति केचन तथाकथिता आधुनिकाः । अयं केवलं टीकानां 
काल इत्यपि ते आमनन्ति । वस्तुस्थितिस्तु अन्यैव । सत्यं नाना टीकाग्रन्था 
अस्मिन्‌ सहस््राब्दे पण्डितैश्चिन्तकैर्विरचिता अद्यापि विरच्यन्ते च । एतादृशेषु 
टीकाकारेषु सन्ति अभिनवगुप्त-रामानुज- वह्भाचार्यसदुक्षा महनीया महान्तो 
दार्शनिका विचारकाः, येषां टीकाः प्रकटीकुर्वन्ति सर्वथा नवोह्छसं सरस्वत्याः । 
अस्मिन्‌ सहस्राब्दे नैके अभूवन्‌ विपश्चिदपश्चिमा ये साहित्यशास्त्र 
परिकल्पयन्ति स्म नवाः कोरीरनूत्नानि वा लक्षणानि, लक्षयन्ति स्म नवविधाः, 
आविष्कुर्वन्ति स्म नवीनांश्च सिद्धान्तान्‌। एतादृशेष्वेव पण्डितेषु 
महामहोपाध्यायो रेवाप्रसादद्विवेदी सत्यमेव सारस्वतसाधनायाः कश्चन 
समुज्ज्वलो विग्रहोऽस्ति। 


(0 / 

प्र्योपाख्याप्रसरसुभगं सरस्वत्यास्तत्त्वं द्विधा प्रवर्तते ~ अवि- 
चारितरमणीयं विचारितसुस्थं चेति यायावरीयो राजशेखरो मनुते । 
अतिप्राचीनकालादद्यावधि द्वयोरपि अनयोर्मर्गियोः संस्कृतसाहित्यसरस्वती 
अनिर्बाधं प्रकृष्टं च प्रवहमाणा आस्ते। तत्र काव्यमार्गस्तु ललितमार्गः । तत्र 
रममाणा रसवेशवैशद्यसौन्दर्यनिधानभूताभिरुक्तिभिर्निजहदि विकसन्तः 
सुकवयः प्रायः शास्त्रपद्धतिषु नैव कुर्वन्ति सञ्चारम्‌। अथ तर्ककर्कशे पथि 
गच्छन्तो बुद्धिवैभवं प्रकटयन्तः शास्त्रकारा प्रायो भवन्ति ललितरम्यरचनाभ्यो 
विमुखाः । ते विरला एव भवन्ति ये यथा शास्त्रेषु प्रगल्भन्ते तथा 
काव्यानुशीलनवशाद्‌ विशदीभूतमनोमुकुरा वर्णनीयतन्मयीभवनयोग्यतामपि 
प्रकटीकुर्युः । जथ तादृशास्तु दुर्लभा एव स्युः सुकृतिनः कृतिनो ये नवीनं 
शास्त्रप्रत्यग्रोनमेषरम्यं च काव्यं समं योग्यतया विरचयन्ति। एतेष्वपि सर्वथा 
विरलास्ते सन्ति ये कमनीयकल्पनासंवलितेषु काव्येषु स्वोपज्ञेषु शास्त्राणां 
समृद्धिं स्वर्णे सुगन्धमिव समुत्पादयन्ति, अथवा स्वविरचितेषु शास्त्रेषु 
सन्निधापयन्ति काव्यलावण्यम्‌। सनातनो पाहवो महामहो पाध्यायो 
रेवाप्रसादद्विवेदी आचार्यः कवितल्लजस्तादृश एव कृती कृतिकारः। अयं 
नवीनशास्त्रग्रन्थानां रचनाया यथा गम्भीरविचारमारमे सञ्चरति तथेव नैकाभः 
सुकविताभिरपि सरस्वतीं समाराधयति । न केवलमेतदेव, अनेन विरचितेषु 
शास्त्रग्रन्थेषु काव्यस्य चारुता, काव्येषु तथा चास्य भवति शास्त्राणां 
पारदर्शित्वम्‌। उचितमेव श्री भोजराजेन श्रव्यकाव्यप्रबन्धेषु शास्त्रकाव्यं 
काव्यशास्त्रमपि च सन्निवेशितम्‌। उभयोरपि शास्त्रकाव्यकाव्यशास्त्रयोः 
समानी गतिरस्य सुकवे रेवाप्रसादस्य- 


साहित्ये सुकुमारवस्तुनि दृढन्यायग्रहग्रन्थिले 
काव्ये वा मयि संविधातरि समं लीलायते भारती 


इति श्रीहरषौक्तिमिवानुकुर्वतः, ‹ तर्कैषु कर्कशधियो वयमेव नान्ये, 
काव्येषु कोमलधियो वयमेव नान्य' इति प्राचामुक्तिं चरितार्थयतो वा। 


() 

एतादृशस्य महापण्डितस्य महाकवेश्च सारस्वतसपर्या कविसपर्यानाग्नि 
कार्यक्रमे विहिताऽभूत्‌ राष्टियसंस्कृतसंस्थाने। महाकवेरस्य काव्येषु 
प्रतिपद्यमलङ्काराणां यादृशी अनुपमा छटा, तादृशमेव सौशब्द्यम्‌, यादशं च 
सशब्दं, तादृशमेवार्थगौरवं विलसति। एतादृशस्य महावाक्यायमानानां 
महाकाव्यानां काव्यानां च कविसपर्यामिषेण समीक्षणं व्यधायि 
कमलेशदत्तत्रिपाठि- राजेन्द्रमिश्र- मेशकमारपाण्डयप्रमुखेः पण्डितैरथ च 
महाकवेरस्य सुयोग्यसुपुत्रेण चिरञ्जीविना सदाशिवकुमारेण। स्वयमेव 
महाकविनाऽपि स्वकाव्यानां विशिष्य स्वप्रणीतमहाकाव्यानां निहितार्थो 
प्रकाशतामानायि। तदेतत्कविसपर्यग्रन्थमालायाः प्रथमपुष्पत्वेन प्रकाशयत्‌ 
हर्षप्रकर्षमनुभवति राष्टियसंस्कृतसंस्थानम्‌ । ग्रन्थस्यास्य प्रकाशनार्थं 
कृ तसङ्कल्पेभ्यःपूर्वकुलपतिमहोदयेभ्यः आचार्यराधावह्छभत्रिपादि- 
महोदयेभ्यःप्रणतिततयो निवेद्यन्ते । ग्रनथोऽयमाधुनिकसंस्केत-साहित्याध्येतृणां 
विदुषामनुसन्धित्सूनां च महत उपकाराय भवेदिति दूटं विश्वसिति । 


प्रो. ए-पी. सच्चिदानन्दः 
प्र. कुलपतिः, रष्टियसंस्कृतसंस्थानम्‌ 


विषयानुक्रमणिका 


मदीया आत्मकथा प्रो. रेवाप्रदासद्िवेदी १ 
मम महाकाव्यानि प्रो. रेवाप्रसादद्िवेदी ् 
मुक्तकाव्यसंवेदनाकविः सनातनो 

रेवाप्रसादद्विवेदी प्रो. मिश्रोऽभिराजराजेन्द्रः १३८ 
सनातनस्य ठघुकाव्यानि 

नाट्यसाहित्यं च प्रो. सदाशिवकुमारद्विवेदी १५२ 
महामहोपाध्यायद्विवेदानां 

काव्यशास्त्रीय नाट्यशास्त्रीयं 

च वैशिष्ट्यम्‌ प्रो. सदाशिवकुमारद्िवेदी २२५ 
सनातनकविश्रीरेवाप्रसादद्विवेदिनः 

कूमारविजयमहाकाव्यम्‌ प्रो. रमेशकुमारपाण्डेयः २५८ 
विदुषां विचाराः 


स्वातच्यसम्भवं महाकाव्यम्‌ २६६ 


मदीया आत्मकथा 


प्रो. रेवाप्रदासद्रिवेदी 

प्राथमिकशिक्षायाः पञ्चमीं कक्षां यावटुत्तरामि तावदेव पितरौ मे 
कीर्तिशेषौ जातौ। अथ मातुलगृहमाश्रित्य राजकौयस्य काशीस्थितस्य 
संस्कृतमहाविद्यालयस्य साहित्यविषयां संपूर्णा मध्यमां प्रथमया श्रेण्या 
उदतरम्‌। तस्मिन्नेव च वर्षे काशीमीयिवान्‌। काशीं प्राप्तः प्रथम एव दिने 
समाचारपत्रप्रकाशितं परीक्षाफलटं ददृशिवान्‌। गुरुचरणाः पं०महादेव-- 
शाखिणः काशीदिन्दूविश्वविद्यालयस्य संस्कृतमहाविद्याटये प्राचार्याः 
साहित्यविभागाध्यक्षार्चासन्‌। ततस्तद्वच प्रामाण्येन शास्विकक्षायाः 
प्रथमे वर्ष प्रवेशं लब्धवान्‌, मध्यमाप्रमाणपप्रं तु नाद्यावध्यशाकि टब्धुम्‌। 
अड्ुपत्रमात्रमाश्रित्य शास्रिकक्षायां लब्धप्रवेशोऽहमभूवम्‌ एकोनविंशस्य 
शतकस्य पञ्चमे दशके । त्रिवर्षीयां शाख्िकक्षां सर्वप्राथम्येनोत्तीरणस्तत्रैव 
त्रिवर्षीय आचार्यपरीक्षापाठ्यक्रमे टब्धप्रवेशः १९५६ यीशाब्देनाचार्यो-- 
ऽप्यभूवम्‌। एकं वर्षं जयपुरं गत्वा पश्चात्‌ काशीमेव निवृत्य 
साहित्याचार्यत्वेन कलासंकायस्य संस्कृतविभागस्य एम्‌.ए. कक्षां 
१९५७ वर्षरम्भे प्रविष्टः १९५७-५९ वर्षाभ्याम्‌ एम्‌ .ए.(साहित्य) 
परीक्षामपि सर्वप्राथम्येनोदतरम्‌। अथ पीएच्‌ दी -शोधकार्यार्थं लव्ध 
स्वीकृतिर्यावत्‌ कार्यमारभे तावद्‌ रायपुरस्थे शासकीयदूधाधारि- 
श्रीवेष्णवसंस्कृतमहाविद्यालये साहित्यव्याख्यातृपदे नियुक्तिं लब्धवान्‌ 
गृहीत वांश्च कार्यभारं २१.११.१९५९दिवसे। तत आरम्भ्य यावत्‌ पञ्च 
वर्षाणि कार्य करोमि तावदेव पदो्नतिं प्राप्य सहायकप्राध्यापकः संवृत्तः। 


२ सनातनस्य काव्यवेभवम्‌ 


स्थानान्तरतः इन्दौरस्थं कलामहाविद्यालयं प्राप्य तत एव १९७०वर्ष्‌ 
काशीमागतः स्वकीयानां गुरुचरणानां रिक्ते पदे नियुक्ति प्राप्य । प्रथमं पदं 
सहायकप्राध्यापकपदमासीत्‌। अत्र रीडरपदादुत्नतिं ठव्ध्वा १९७२वर्ष 
एव प्रोफेसरपदायापि चयनसमित्या योग्यत्वेन संस्तुतः। पञ्च वर्षाणि 
यावत्‌ प्रतीक्षां कृत्वा डक्टस्श्रीमालिनिः कुलपतिपदा्िवृत्तौ प्रोफेसरपटं 
ठम्ितः। तेनैव पदेन १९९०जुलार्ईमासे सेवानिवृत्तिं लम्भितः साम्प्रतं 
यावत्‌ सम्मानितप्रोफेसरत्वेन कार्यरत एव विद्ये । शासकीयायामेव सेवायां 
पीएच्‌ डी- ति प्रथमः, डी लिट्‌" इति च द्वितीयः शोधोपाधिर्टन्धः। 

१९९० वर्षे सेवानिवृत्तिं यावज्जनेनानेन विविधान्‌ पाण्डुग्रन्थान्‌ 
परिशील्य ¢) कालिदाससाहित्यं परिवर्तनेभ्यो विमोचय्य मूलभूतं रूपं 
ठम्भितम्‌, निवृत्तेन च सेवातो (२) नास्यशास्त्रस्य व्रयोविंशत्यध्या- 
यात्मकं काव्यलक्षणभागं सम्यक्‌ संपाद्य हिन्दीभाष्येणापि योजितम्‌। 
तदनन्तरं राघवनिगीर्णं (३) शृद्धारप्रकाशमपि व्यवस्थितया रीत्या 
समपादयम्‌ । त्रीणि महाकाव्यानि, एकविंशति खण्डकाव्यानि, द्र नाटके, 
तिखश्च लघुकथा रचितवान्‌ । 


मम महाकाव्यानि 

सीताचरितमेव सम्प्रति षष्ठे संस्करणे तस्य पूर्वमेवोल्टिखितेन 
युक्ततरेण नामान्तरेण उत्तरसीताचरितमिति प्रसिद्धिमापितम्‌। अत्र सीडी. 
देशमुखमहोदयैरुद्गीर्णम्‌- 'सीताचरितस्य सीता रघुवंशसीतात 
उदात्ततरास्ती'-ति। सुनीतिकुमारचटर्जामहाशयैर्च लिखितं काव्येऽत्र 
कविना सीताया यच्चित्रं प्रस्तुतं तादृशमेव कदाचित्‌ कवीन्द्रः 
रवीन्दरनाथैरपि कल्पितमासीत्‌। एतच्च प्रमोदाय नः" इति। पण्डितराजे 
राजेश्वरणास्तरिभिरत्र शान्तो रसः साधितः। पञ्चमे संस्करणे वृद्धानामेषां 
वचनानीमानि भूमिकान्ते दत्तानि सन्ति। 
छात्रावस्थायामेव मयाऽस्यारम्भिकाः पञ्च सर्गा आसन्‌ विरचिताः। 
दशसर्गात्मकतां तु गतमिदं शासकीयायां सेवायां स्वयं विवासमनुभवता 
नरसिंहगदं गतेन। दशेमे सर्गा मूलरूपेण 'सागरिकया” प्रकाशिताः 
तदिदमस्य प्रथमं मुद्रणम्‌। अनन्तरं स्वैरं प्रकाशितान्यस्य चत्वारि 
संस्करणानि तैसतैर्विदट्वद्धिः, तेषां विश्वविद्यालयानां पाठ्यक्रमे तदिदं 
निधर्य। 


४1 सनातनस्य काव्यवेभवम्‌ 


अथास्य विशेषाः - शस्िकक्षायाः प्रथमे वर्षे पाठ्यक्रमे 
निर्धारितत्वेन जनेनानेनान्वशीलि भवभूतेरसदृशभाषया विरचितम्‌ 
उत्तररामचरितं नाम सप्ताङ्कं नाटकम्‌। कालिदासेनेवाऽ्र सीता व्याजेनैव 
त्यक्ता । तत्र वने सीतायाश्चत्रम्‌- (उत्तररामचरिते) 
करुणस्य मूर्तिरथवा शरीरिणी 
विरहव्यथेव वनमेति जानकी“ ति 
रघुवंशेऽपि कालिदास एवमेवावोचत्‌-- (रघु. १४.४५) 
प्रजावती दोहदशसिनी ते तपोवनेषु स्पृहयालटुरेव । 
स त्वं रथी तदुव्यपदेशनेयां प्रापय्य वाल्मीकिपदं त्यजैनाम्‌ ॥ 
इति। 
अत्रच्छटे सनातनस्य महानाक्रोशः। सोऽचिन्तयत्‌ किमभविष्यद्‌ 
यदि छट नाश्रयिष्यते'-ति। सीतापि भगवती विदेहराजस्य अयोनिजा 
पत्री । विदेहराजो जनको पुनस्तत्त्वविदां वरिष्ठो योगी च सुमहान्‌। 
तत्प्रभावः सीतायामपि नाभविष्यदिति असदृशमेव कल्पनम्‌। 
प्रजाजनेनोत्थापिते चखिरशुद्धिप्रवादे यदि- 
चरणेनापि सव्येन न स्पृशेयं निशाचरम्‌ । 
रावणं कि पुनरहं कामयेयं निशाचरम्‌ ।। इति, 
अनादेशात्‌ तु रामस्य तपसश्चानुशीलनात्‌ । 
न त्वां कुर्मि दशग्रीव! भस्म भस्मार्हतेजसा ॥ 
इति च रामायणे स्वयं महर्षिणैवोद्गीतकीर्तिवचनाया वैदेह्या 
अस्या विषये प्रमाणभूतानि वचनानि दत्तानि तथापि जना 
यदनीदृरमुदगिरन्त सीताचरितकारस्तत्रागीकत-- रघुपतिजनता न 
शिक्षितास्ती ति (७.३५), 
सीताचरिते वैदेहीपरित्यागे छलस्य ठेशोऽपि नाद्ियते। श्रुत्वा 
व्यथितो रामः संसदमामन््रयते। तत्र सन्त्युपस्थिताः सवसिष्ठाः मातरः, 

भ्रातरश्च सर्वे। रामः पुनर्विषमां स्थितिं निवेद्य तृष्णीं तिष्ठति । सर्वेऽपि 
भ्रातरो विषण्णा दृरुयन्ते। मातरः सर्वा अपि वैक्छव्यमनुभवन्ति। 
क्षणेऽस्मिन्‌ सीता स्वयमेव प्रस्तौति रामस्य अयोध्यायाश्च परित्यागम्‌। 
के वा तस्या अस्याः शब्दाः? (सीताचरिते)- 

साऽब्रवीत्‌ प्रतिहतेन चक्षुषा सर्वथा स्वतमसाञत्र मानुषः, 

वीक्षते पर परिस्थितिं पर, वीक्षते न परधर्मदरशने ॥ ३.४॥ 

वीक्षते यदपि सूर्यबिम्बतः शैत्यमुद्‌भवति नैव जातुचित्‌ । 

एवमेव न निशीथिनीपतेः क्वापि नश्यति तुषारशीतता ॥ ३.५॥ 

किन्तु विश्वसिति दूषणं प्रमापूतमेव जनता स्वतः सदा । 

तोयजं भवति पड्कजं हि तन्मानसे श्रयदपि प्रभां रवेः ॥ ३.६॥ 
अथ निर्णयति- 
विश्वसेदथ न वापि विश्वसेल्लोक एष विदुषे ततो न भीः। 
स्व॑ प्रमाणयति कृत्यदरशने सम्भवेन्न॒सुजनेऽन्यनेयता।। ३.७॥ 
विश्वदैवतमुपास्य कार्मणं यस्तु वाञ्छति चराचरप्रियम्‌। 
तेन पादपनिभेन केवला पूज्यतेऽनुपहिता परार्थता।। ३.३०॥ 
यामि मातर इतः स्वतस्ततो यामि, यामि विपिनं न मे व्यथा। 
कीर्तिकायमवितुं सुमानुषा मृत्युतोऽपि न हि जातु बिभ्यति।३.३१॥। 

विचिकित्सितचेतसं लक्ष्मणं सीतैवाग्रजविधेयतामुपदिश्य 
शत्रुष्नसमानीतं रथमाररोह। लक्ष्मणश्च तत्र सारथिः। रथश्चचाल, चचाल 
नु शरीरतश्चैतन्यरसः। अग्रे कल्पितं कथानकम्‌। लक्मणः सीतां 
ूर्वमूर्मिलादिभिर्भगिनीभिर्मलयति। व्यथितास्ता गार्हस्थ्य एव दाटूर्यमादिश्य 
स्वयमेवैकाकिनी वाल्मीकिपदं प्रति प्रतस्थे। 
अथ अबलायाः परममबलात्वं दृश्यते गर्भिणीत्वे। सीतापि 

गर्भिण्येव । एकाकिनी सा किं कुत्र करिष्यतीति विषम उपन्यासेऽपि 


६ सनातनस्य काव्यवेभवम्‌ 


सनातनस्योत्तरम्‌- 'भोगिनीनामियं भीः, न पुनः सिद्धयोगानां दिव्यदिव्यानां 
जननीनापि 'ति। नागारण्डयोषितामुदाहरणेनापि तथ्यमिदं कविः 
साधयति। तासु हि पर्वतमारोहन्त्यो गर्भिण्यः मध्येमार्गमेव प्रसविन्यश्चेत्‌ 
शिशुं पाणौ निधाय पूरयन्त्येव, सुखेनैवारोहणम्‌। नास्ति तत्र प्रसवस्य 
काठिन्यं वेदना वा। सीतापि वाल्मीकेराश्रमे प्रवेशात्‌ पूर्वमेव कुञ्चे पुत्रौ 
प्रसूते प्रसवस्य तनीयस्यां वेदनायां वनश्र्छायति, प्रसवपूत्तौ च पुनर्हष्यति। 
इदानीमागच्छति महर्षिर्वाल्मीकिः। कविर्रापि स्त्रीणामबलात्वं परिजहार। 

अस्मिन्नवसरे महर्षेः सीतां प्रति सीताचरिते यद्‌ वचस्तत्रापि 
निध्येयम्‌- 


पूजामेतां कविरपि महान्‌ स प्रतीच्छ प्रसीद- 
न्नन्तर्वाणीं बहिरुपगतामन्ववादीदितीव । 
पत्रि! स्वस्ति, स्पृशतु चरणस्ते भुवं नः सुताभ्यां 
राष्टरापत्तिं क्षपयितुमिमे निर्मिता आश्रमा नः ॥ ७.७०॥ 
अनुरोधमिममादेशं मन्यमाना सीता द्वाभ्यां वनदेवीभ्यां 
विधृतात्मजातद्रया वाल्मीकेः पदमाशिश्रिये। अथ षष्ठे सर्गे - 
सुतयुगसहिता विदेहपुत्री प्रसवनिकारमुदस्यतः प्रवातात्‌ । 
विपिनपरिसरान्मुनेः पदं सा पितुरिव धाम परं शनैरवापत्‌ ॥ ६.१॥। 
सीता आश्रमपदे पृषतचटुलिकासु स्मितमुखी दृश्यते। तेन 
स्मितेन रामजाया मुनेः स्वयमेव पवित्रमपि धाम पावयति स्म। अत्रापि 
पतिव्रतासत्तमायाः पवित्रताया माहात्म्यं मुखरमिवावालोक्यते। अत्र 
सनातनः कविः प्रकाशयति शाश्वतं विश्वजनीन सत्यम्‌- 
अशिथिलचरणा पुरो व्रजन्ती मनुजनुषां ननु चेतनेतिहासे । 
प्रणयपरवशे। पुरन्धि। सत्य त्वमिह परार्ध्यसमर्पणैकभावा ॥ ६.६॥ 

कालिदास आश्रमकन्यकानां रूपं शुद्धान्तदुर्टभं पश्यति। सनातनोऽपि 
शुक-मृग-शिशुशावकैः परीता 
शतशतधेनुधना समृद्धसस्या । 
विगतविभवविक्रिया च यस्मिन्‌ 
मुनिजनता क्षितनागरा चकास्ति ॥ ६.१२॥ 
आश्रमपदे प्रशास्तुनस्त्यावश्यकता। कथमिति सनातनस्योत्तरम्‌- 
इदमभिमतमेतदस्ति हेय" मतिरियमस्ति जने जनेऽवदाता। 
नरपतिनिरपेक्षमत्र हन्त प्रचलति येन नृरूप एव मेधः।। ६.१५॥ 
कीटृ्ीयं व्याख्या नरमेध-शब्दस्य? 
कविना स्वकीयं भवनं कुत्र स्थाप्यमिति प्रश्ने सनातनो ब्रूते 
"यस्मिन्‌ समाधिनाशिताधि क्षिकुलं भवति तत्रेति'। 
गद्धातमसयोस्तटमीदृशमेव-- 
अधितमसमथाधिगङ्खमस्मि- 
चरृषिकुलमस्ति समाधिनाशिताधि । 
क्व नु खलु कविना स्वधाम कार्य 
मिति मतित्र हि निश्चिति प्रयाति | ६.२९॥ 
कुशलत्वस्य व्याकरणमत्रैव शिक्षयितुं शक्यम्‌- 
इह निवसति भक्तिरष्टमूत्तौ 
रविशशिदीक्षितपञ्चभूतमूर्तो । 
“कुशल ' इति यतश्च यत्र शब्दः 
प्रतिमुनि हन्त॒ सदान्वितार्थ एव ॥ ६.२०॥ 
वाल्मीक्याश्रमे सीतयापि मुनित्रतं गृहीतम्‌- (६.२३- २४) 
कतिचन दिवसानथार्यलक्षमीर्जनकसुता पृथुकौ लघू अपेक्ष । 
मुनिजनविनिवारिता श्रमेभ्यः कथमपि कृच्छगतेव सा निनाय ॥ 


८ सनातनस्य काव्यवेभवम्‌ 


तदनु कुशलवेतिसंज्ञया तन्मुनिजनभूमिसदृक्षया कवीनद्रात्‌ । 
तनययुगटमुत्प्रकाश्य सीता धृततरुचीरयुगा मुनित्वमापत्‌ ॥ 
ठव्धमुनिदीक्षा सीता समाजशिग्षाव्रतं पालयति, कुटीरोद्योग-- 
लाभमपि शिक्षयति। निजानि कार्याणि सा स्वयमेव संपादयति, न 
दर्शयति सा तत्र मनागप्यालस्यम्‌ (६.४०) । सीता भुवि शोते। भूमिस्पर्शे 
च राष्टरमातुः स्पर्शस्य सुखं प्रतिपद्यते (६.४२), पितुर्गृहे शिक्षितं 
योगसमाधिं सीता तत्र कवेः पदे प्रत्यहमनुभवति। तस्मिन्‌ तस्या आत्मा 
पत्युः सुखं लभते। (६.४३) ग्रीष्मशैत्ययोरुष्णशीतौ स्पर्शो सीता 
योगशक्त्या सुखं सहते (६.४४), योगक्तिप्रभावादेव सीतायाः 
नाडीचक्रे सीताया एवाधिकार आसीत्‌ (६.४५), तत्र हेतुर्यमनियम-- 
योरभ्यासः। अस्याः स्तनयोः क्षीरस्य मात्रापि तावती बभूव यावत्या 
सुतयुगटी पर्यतुष्यत्‌, पर्यपुषच्च देहधातून्‌ (६.४६), एतावभृतां 
प्रतिनिधी इव रोदसीत्रिटोक्याः प्रकाशसहिष्णुत्वातिशयाभ्यां सूर्य 
धरिण्योर्विधुताभ्याम्‌- (६.४७) 
रविधरणिसुताऽऽत्मजात- युग्मं प्रतिनिदधाविव रोदसीत्रिरोक्याः । 
निरतिशय-महः-सहिष्णुभाव- द्रय-महितं जनुषः प्रभृत्यदोऽभूत्‌ ॥ 
वत्सयोर्वृद्ध्या माता सीतेव महर्षिरपि तुतोष- 
प्रतिदिनिमभिवृद्धिमश्नुवाना विरतिमिव स्वमतिः सुतद्रयी सा । 
जनकदुहितुरन्तरात्मतत्त्वं प्रथमकवेरिव तोषयांबभूवे ।। ६.५२॥ 
वृद्धिर्गुणेष्वदृश्यत न केवट पिण्डमात्रे- 
अवयवपरिवृद्धिरात्मजन्मद्वितय उवाह गुणाभिवृद्धिलक्ष्मीम्‌ । 
इति जनकसुता बभूव तुष्टा, भवति न पिण्डविवृद्धिरेव वृद्धिः ॥ ६.५३॥ 
वत्साविमौ पितुरडशय्यां न लभेते इति मातरं दुःखाकूुरुतः-- 
हदय उदयमाप रामपल्या अतितरवत्सलता तथा व्यथापि । 
पतिहदि निजवत्समाप्य नारी भवति हि तृप्ततमा स्वमातृभावे ॥ ६.५९॥ 

इदमपि क्टेशायैवास्ति यद्‌ मनुप्रभृतिभिः पालितायामपि भुवि 
जनमतिः पूर्णं नाप विकासम्‌- 
इयमिह शुच एव हन्त वार्ता मनुसदृशैरपि राजभिर्धृतापि । 
नगर-जनपद-प्रजा विकास-मधिभरतावनि सर्वथा न रेभे | ६.६२॥। 
भारतीये शिक्ाकषतरे सदसत्त्वेन गण्येते। सति सति सति असत्यपि 
सत्त्वमेवोपजायते सरिति पतितायां शिलायां शिवत्वमिव-(६.६९) 
असति सति, लघौ पृथौ च वृत्तिर्न विषमतामिह भारते प्रयाति । 
सति सति सति, यद्‌, विरुद्धवृत्तिः सरिति शिेव शिवत्वमेति कच्चित्‌ ॥ 
माता सीता विशदात्मासीदतस्तत्पत्रयोरपि प्रकाश एव 
विचकास। अथ सीता तयोरुपनयनं चिकीर्षति। सा महाकविं वाल्मीकिम्‌ 
उपेति। आसीदसौ मन्दरष्टा कविश्च 
तदनु च विशदात्मा सात्मनो ज्योतिषा, स्वं 
तनयमिथुनमेतद्‌ बोधवह्ौ विशोध्य । 
पुरुष-फल- चतुष्के जागरूकौ विधातु 
निरचिनुत गुरुत्वे दुष्टवेदं कविं तम्‌ ।॥ ६.७१॥ 
सप्तमे सर्गे भवन्ति ५७ पुष्पिताग्रा षट्‌ च मालिन्यः। 
कथानकत्वेनाञतर पुत्रयोः शिक्षणाय सीताया प्रार्थना, तत्र मुनेः शिक्षादर्शनम्‌, 
उपनयनञ्च। अद्भुता भवन्त्यत्र विचाराः। वाल्मीकेराश्रमस्िवेणीतटमेव 
त्रिवेणी च कऋषि-मुनि-कवि'-तायाः। तत्रात्मलाभमकुरुतां द्वावपि वत्सौ, 
यथा भोट-नोपालाभ्यामात्मलाभं कुरुते भारती भू-- 
इति सुतयुगखी सा, सा च तस्याः सवित्री 
ऋषि-मुनि-कवि-ताढ्ये धामि तत्रात्मलाभम्‌ । 
अलभत हिमशैले भारतीया यथा भूः 
सह॒ निजतनयाभ्यां भोटनेपालकाभ्याम्‌ ॥ ७.६३॥ 


१० सनातनस्य काव्यवैभवम्‌ 


अथाष्टमः सर्गः। तत्र प्रथमः श्लोकः 
प्रतिपादितपुत्रा सा कवये दिव्यचक्षुषे । 
बभावर्पितशब्दार्था प्रतिभेव सुमङ्गला ।। ८.१॥ 
अस््पिल्लघीयसिच्छन्दसि या भावप्रौटिर्या चौचित्यमेदुरा पदयोजना तत्र 
सहदयेर्देया दृष्टिः। 
महर्षिणा अपराया एव विद्याया अभ्यासो न कारितः, पराया 
अप्यभ्यासोऽभ्यर्हिततां नीतस्तयोर्बाठकयोः। अपराविद्यायामासीद्‌ 
युद्धविद्यापि, भगवतः शङ्करस्य वाहनभूते नन्दिनि शृद्घमपि भवत्येवेति 
तदनु नियमशुद्धौ तौ परां चापरां च 
प्रतिपदमुपदिश्य प्राच्यविद्यां कवीन्द्रः । 
अगमयत्‌ परिष्ठामस्त्रविद्यां च दिव्यां 
न हि भवति वृषात्मा धर्म उत्सृष्टशुद्धः ।। ७.५९॥ 
सर्वाणि शास्त्राण्यपि भवन्ति अपरायां ' समाहितानि। 
बालयोरनयोर्दायित्वधूरासीत्‌ तथा प्राप्तप्रसरा यथा विष्णोर्वक्षसि 
लक्ष्मीः 
अनुशासितचेतःसु तेषु दायित्वधूरभूत्‌ । 
पर्याप्तप्रसरा लक्ष्मीर्यथा वक्षसि शाङिर्गणः ॥ ८.११॥। 
अथ समावर्तनसंस्कारश्चिकौर्षितः। तदर्थं कविना स्वकीयं यद्‌ 
रामायणकाव्यं तस्याभ्यासः कारितः। 
अथोपस्थितं दृश्यते दृश्यान्तरम्‌। 
रामो दिग्जयव्याजेन राष्ट्रस्य सर्वासामपि दिशामैक्यं संपादयितुं 
प्रारभते हयमेधम्‌। तत्र॒ नेता लक्ष्मणपुत्रश्चन्द्रगुष्तः। सेनिकास्तत्र 
सहयुज्वानः। तेषां वीरवादाः प्रकम्पयन्ति दिशः। हय एष 
वाल्मीकिपदमप्याप। वीरवादैश्चुक्षुभाते सीतासुतौ। तौ हयस्य ग्रहणमेव 
सदृशमुत्तरममन्येताम्‌। आरभत घोरं तत्र युद्धम्‌। 

एकत्र केवलो द्रौ बालो, अपर्र च सैन्यसागरः। ततः प्रथमं युद्ध 
कारुण्यमसूत। पश्चाद्‌ यथा बालयोरसदृशं पौरषमन्वभूयत तदा 
विस्मयशोौर्ये अजायेतां विसुमरे। इदानीं सेन्यापक्षया प्रबलो दृश्येते स्म 
बालो । सदृशं च तत्‌। युद्धे हि तत्राभियोज्याभियोक्तृभावमभजत्‌ स्वयं 
भगवान्‌ रामः। युद्धमिदमेकस्यैव सूर्यस्य प्रभा आदाय भास्वतोरादर्शयोरिव 
प्रावर्तत । तत्राभिभवस्य सर्वथैवाऽभावः, प्रत्युत प्रदीप्त्यतिशय एवावीवृधत्‌। 
नूत्नाभिरुत्परक्षाभिश्चमत्कारवर्षामिव व्यतानयतात्र सुकविः। 

अस्मिन्नेवान्तरे रामः शम्बूकप्रशमायागतोऽश्वमेधाश्वमप्यदिदृक्षत। 
वाल्मीकिपदमापेदिवानेष दटदृशिवाज्जुम्भकास््रव्याकोपम्‌। तद्धि 
तदेकायत्तमासीदासीद्वा तस्यैव सन्ततिगतम्‌। अद्भुतमासीदेतद्‌ 
युद्धम्‌। अत्र योद्धृषु नादृश्यत कुत्रापि पक्षान्तरं प्रति प्रहारेच्छा। 
अभिनयसदृशमेवासीदत्र युद्धम्‌। न पेदेऽत्र पदं हिंसा, न वा रक्तपातः, 
संरम्भगाढता तु नाऽहीयत। 

अश्वमेधस्याश्वं न्यगृह्यत, किन्तु नोदपद्यत तत्राद्गहानिदोषः-- 

हतेऽपि यत्र नाश्वेऽभूदश्वमेधक्षतिः, परम्‌ । 

माहात्म्यं तद्धि रामस्य, तस्य वा महतः कवेः ॥ ८.४९॥ 

रामोऽनुबभूव वाल्मीकेराश्रमोऽद्य करुणास्पदमभूत्वा शोर्यो- 
त्साहास्पदमस्ति। महर्षिस्तमभ्यनन्दत्‌। एकान्ते स स्वनिर्मितं रामकाव्यं 
तस्मा एवार्पयत्‌- 

कंवल्यधाम्नि तस्मिंस्तु काव्यपुंसे कविर्निजम्‌ । 

काव्यं समर्पयामास बिम्बाय प्रतिबिम्बवत्‌ ।। ८.५७॥ 

बालानां दलद्रयं स्वं स्वं पज्यमपद्यत। रामो महर्षिं प्रणनाम 
सूर्यश्चक्ुरिव । एेकात्म्ये पराजयोऽपि स्वदते। सैनिका अपि तदेव पदं 
पेदिरे। अनन्तरमिमे समे वाल्मीकिपदं पेदिरे। 


१२ सनातनस्य काव्यवैभवम्‌ 


महर्षिणा संकल्पः कृतः। तेन तत्रापद्यन्त विदेहराजो जनकः, 
राममातृभिः सह महामुनिर्वसिष्ठः। नागराश्च सेनिकरूपेणासत्नेव तत्र। 
महर्षिणाऽऽयोज्यत तत्रैका सभा जनकस्तत्राध्यक्ष-- 

अध्यक्षतां श्रीजनकोऽत्र चक्रे परावरप्रत्यय- निश्चितार्थः । 
य आबभासे मुनिभिर्वृतोऽत्र यथात्मयोनिर्दिवि नारदाद्यैः ॥ ९.८॥। 

यादृशी न कदाचिदघटत, नवा सम्भाव्यत घटितुम्‌।। 
प्रसङ्ेऽस्मिन्‌ कविर्जात आसारी मेघ इव नवीनानामुपमानजलानां प्रवर्षणे 
५९.२१ 

सभास्थलस्य ब्रह्मस्थकेऽटूर्यत वनदेवताविधृतभूर्जपत्रावृतमेकं 
स्थण्डिलम्‌। अथ वाल्मीकिरुदतिष्ठदवोचच्च-- 

मान्याः, 

रामभद्रोऽश्वमेधं करोति । यज्ञो भवति रयिसोमात्मकः। रयिर्भवति 
यजमानपत्नी। रामभद्रर्चैकाकी । कौदृशमिदमनुष्ठानम्‌।' 

यद्युच्यते ननु सीतायाः सुवर्णप्रतिमा, तां प्रतिनिदधीतेति, तत्र 
पृच्छ्यते सीतैव कथं नाभिषिच्यते यजमानपत्नीत्वे। यद्युच्यते सा 
विपत्नेति, तदिदं वचः पदेऽस्मिन्‌ मोघम्‌, अस्मिन्‌ पदे सती सीता विपन्तं 
न शवनुते। सैवाच्विष्यतामिति 

वसिष्ठेन संकेत एष मर्मतोऽगृह्यत, प्रार्थ्यत च कविः प्रसीद 
भगवन्‌, प्रकटय सीतामिति। कविर्ददर्श जनान्‌, जनशासकं रामभद्र च। 
जनेष्वदृश्यत सीतादर्शनपरीवाहः, रामे पुनरश्रूणि- 
न वाड्‌ न ठेखो न सखा न चान्यन्निवेदनाय स्वहदस्तदानीम्‌ । 
उपार्ज राज्ञापि सुमानुषेण बाष्पप्रवर्षण तु सर्वमूचे ॥ ९.४०॥ 

महर्षिणा वनदेव्यो दत्तसंकेता अक्रियन्त। ताश्चापि भूर्जावरणं 
संवरयामासुः। अदृश्यत च तत्र कषायवेषा भगवती सीता माता 
भुवनेश्वरीव पीताम्बरेव वा। सभा देव्या अस्या आलोकशब्दैरापूर्यत। 

जनकस्यापि हदि समुदपद्यत महान्‌ परितोषः। मातरः समुदच्छ्वसन्‌। 
जनाः सीतामिमां प्रीत्या भीत्या च प्रणेमुः। समयेऽस्मिन्‌ भारतस्य 
स्थलवेदिः प्रजहर्ष, सागरपर्यन्ताया अस्या प्रत्येकं तृणमकष्मीर- 
केसरायत, भारताबिश्च पाटलजटेरिापूर्यत, दिशां कुक्षयः सोरभयापूर्यन्त- 
तस्मिन्‌ क्षणे सागरमेखलायास्तृणानि कश्मीरभवान्यभूवन्‌ । 
अभूदथो भारतसिन्धुतोयं सुवासिताशं नवपाटलाम्भः ॥ ९.६०॥ 
प्राग्ज्योतिषो वडङ्श्ुतटं यावत्‌, यावच्च त्रिविष्टपात्‌ 
सिंहलकमष्टादशद्रीपशुभेयमार्यवेदिर्नवा वधूटीवादृश्यत शृद्धारिता- 
प्रा्योतिषो व्षुतटानि यावत्‌ त्रिविष्टपात्‌ सिंहलकं च यावत्‌ । 
अष्टादशद्रीप-शुभार्यभूमिर्वधूविभूषां नु तदाऽऽससाद ।॥ ९.६१॥ 
सीता समुदतिष्ठत्‌ साञ्जलिबन्धा सर्वेभ्यः सविनयं प्रणनाम। 
अथ व्यापकः प्रश्नः - “सीता गर्भवती बभूव यदाऽयोध्यां 
त्यक्तवती । कि तस्याः फलमि"- ति। 
जृम्भकास््रप्रयोगतोऽनुमितमपि लवकुशयोर्मेथिलेयत्वमपैक्षत 
शाब्दी श्रुतिं प्रामाण्याय। बालकौ च तौ सभाकाठे शस्रशास््रा- 
भ्यासयोरेव निरतावभूताम्‌। कवेरट्‌भुतः प्रासादिकः श्लोकः-- (१०.६) 
आसन्‌ कुमारास्तु तदा निजेषु स्वाध्यायशस्त्राभ्यसनेषु कग्नाः । 
य उत्सवाद्‌ बिभ्यति शस्त्रशास्त्राभ्यासे स्वराष्टरं पिपुरत्यमी हि ॥ 
कुलपतिः शिष्टागमनावकाशमुज्जुघोष । चन्द्रकेतुः कुशलवावपि 
सभास्थलमानाययत। वृद्धसमागता इमे बालास्तान्‌ प्रणमन्ति । चन्द्रकेतुः 
स्वपितुनमिग्राहं प्रणमति, लवकुशौ पुनर्मातूनामग्राहमेव, पितुरज्ञानात्‌- 
ननाम सौमित्रिसुतोऽरचितिभ्यः संकीर्त्य नाम स्वपितुः, परन्तु । 
तौ पित्रबोधाद्‌ बत मातुरेव नाम्ना प्रणामाय नतावभूताम्‌ ।।१०.१३॥। 
सेयं करुणकरुणा स्थितिः कविनाप्युपनिबद्धा समनन्तरमेव 


१४ सनातनस्य काव्यवैभवम्‌ 


वाक्‌ साऽत्र सीताजनमानसेषु निःश्वासवीचित्वमवापदुच्चैः । 
अस्वत्वबोधेषु जनेषु किन्तु नेत्राम्बुधारावपुषा व्यगाीत्‌ ॥१०.१४॥। 
अथ भगवान्‌ वाल्मीकिः कथयति-(१०.१६) 
पत्र । श्रुतं यन्मम॒रामकाव्यं यस्तत्र रामः स हि राम एषः । 
या तत्र सीता ननु सैव सीता भवत्सवित्री, न तु काचिदन्या ॥ इति। 
पत्रो फलसदृशौ । कविरुद्यानपालमात्रम्‌। स्वामी श्रीरामः। रामश्च 
गुरो वसिष्ठे सति पुत्रयोः परिग्रहे नोत्सहते । कविस्तत्र सावधानः - 
रामस्तु नात्मानममंस्त योग्यं गुरौ वसिष्ठे सति पुत्रब्ध्यै। 
कथमिति चेदुत्तरम्‌- 
ममत्वतो यद्‌ विनियोग एव राष्ट्राय बालस्य सतां प्रशस्यः १०.२१॥ 
इयं हि राष्ट प्रति जागरूकता कवेः। 
अन्यस्यादृष्टमन्येन स्प्रष्टुं न शक्यमिति पारमेश्वरं विधानम्‌। 
अतः महर्षिर्वसिष्ठोऽपि रामस्य पुत्राविमौ रामायैवार्पिपत्‌- (१०.२३) 
न यायजूकस्य परन्त्वदृष्ट स्प्रष्टु कदाचित्‌ क्षमते पुरोधाः । 
रामाय तद्‌ द्वावपि बालकौ तौ वर्णाश्रमाणां गुरवेऽदिशत्‌ सः ॥ 
रामोऽपि वाल्मीकिना दत्तविनयौ वसिष्ठेन प्रशंसितौ च तौ पुत्रौ 
योग्याविति इमावेव रा्ट्रपतित्वे योग्याविति च सप्रहर्षं प्रत्यपद्यत- 
स चापि वाल्मीकिवसिष्ठदुग्भ्यां परीक्षितो प्राप्य सुतावहष्यत्‌ । 
न पिण्डमात्रं नृपसन्ततीनामार्यावनौ राष्टरपतित्वमेति ॥१०.२४॥। 
अनन्तरं कवेः प्रहर्षोऽपि नितान्तमादरणीयोऽत्र ९०.२५ २९) 
पद्येषु । इदानीं दृश्यं परिवर्तते। 
चन्द्रकेतुः सीतामुपैति। प्रणम्य निवेदयति चलन्तु भवत्यः 
साकेतमिति। प्रजापि तदेवोदघोषयत्‌- 
मातः प्रसीद कुरु करवसोदरं नः 
साकेतकं पदनखेन्दुमयूखहष्टम्‌ । 

एते वयं मधुकरायितुमत्र यस्मात्‌ 
सम्यक्‌ क्षमेमहि चिरात्‌ प्रभृति प्रतृष्णाः ॥ १०.५८॥ 
इदं श्रुत्वा जनकः परां तृप्तिमविन्दत्‌, परमां तुष्टिं च भगवान्‌ 
वाल्मीकिः -- (१०.६०) 
कविरिमामुपकर्ण्य सरस्वतीमतितरां विशदोऽभवदात्मनि । 
अनुशयः कटुषस्य विनिष्क्रयः सुजनताऽजनतापरुचिश्च यत्‌ ॥ 
स जनको जनकोपपराड्मुखो दुहितरं हितरञ्जित-भूतलाम्‌ । 
जन-मनो नमनोदितपुण्यतमृतमथैक्ष्य बभूव कृतक्रियः।। १०.६१॥ 
वसिष्ठो धर्मरोथिल्यस्यात्यन्तमुच्छेदममन्यत- (१०.६४) 
कुश-लव-प्रसवा तु निशम्य ता जनगिरो निजकीर्तिपरा अपि । 
समतया मतया विदुषां दधे श्रुतिमतीति मतीन्दुकलां शुभाम्‌ ॥ 
राजा रामो व्यर्वसत्‌ प्रजानां पूर्णे शिक्षितत्वे- 
स नृपतिश्च पतिश्च सतां चितेरुपचितां रतिमेक्ष्य शुभग्रहे । 
जनपदेषु पदेषु च नागरेष्वमनुत ज्वकितामसतां चिताम्‌ ॥ १०.६३॥। 
सर्वेषां नीतिः सफलतामशान, किन्तु परिणामः? परिणामः कः? 
न सः, यं दुष्यन्तपरिगृहीता पुत्रवती शकुन्तला, सीतैव वा भवभूतेर- 
भुट्नक्त। इदं त्वद्भुततमम्‌। 
सीता हि तस्य क्षणस्य महत््वमबुद्ध । अन्वभूदसौ यत्‌ क्षणेऽस्मिन्‌ 
पतिरप्युपस्थितोऽस्ति, पुत्रह्रयमपि सच्निहितमस्ति। स्थानं चास्ति तीर्थकल्पं 
महरषर्वाल्मीकेः। कर्तव्यं किमपि नावशिष्यते। इदानीं देहधारण-- 
मनावश्यकमेवेति स एष तस्या एव समर्पणीयो यया दत्तः। सा च माता 
पृथिवी- 
तस्मिन्‌ काले पतिपित्रादेः सान्निध्यं 
सूरेराद्यस्याश्रमतुल्यामथ भूमिम्‌ । 

दृष्ट्वा, शिष्टं कृत्यमदृष्ट्वा स्वं चान्यत्‌ 
स्थूलं देहं स्वस्यै मात्रेऽदित्सत्‌ सा ॥ १०.६५॥ 

शिरःकपोतिकया विनयमार्दवेन सर्वेभ्यः कृतप्रणामा सा 
भूयस्तरं बबन्ध सुभद्रां पदमुद्राम्‌। कृतप्राणरोधा सा प्राविशद्‌ 
अव्युत्थानाख्यं समाधिम्‌। तत्र यमानन्दमलब्ध सा स द्येवासीद्‌ रामः। राम 
एष तादृशो यस्मात्‌ कदापि न भविता विरहः। नर-नारी क्टीबत्वादितः 
समुत्तीर्णा प्रत्यवापदसौ साधारण्यमात्मनः। 

वसिष्ठादयः प्रत्यक्षन्त कतिचनाहोरात्रान्‌। यदा नापश्यंस्तां 
प्रत्यागतप्राणा तदा योगमुक्तो मृतो न भवतीति गर्तेकं विधाय 
प्रक्षितसुरभिपुष्पगङ्धोदके तत्रैव सीताशरीरंप्रत्यतिष्ठिपन्‌। पूजयित्वा च 
तामाच्छादयन्‌ तीर्थमृत्तिकया। इदानीं सर्वे काटा भेदमत्यजन्‌। 
रसटीनेभ्य: कीदृशो व्यक्तिभेदः कीदृशश्च कालभेदः? 

इदानीं सीता युक्ताख्यो योगी जाता। वसिष्ठादयस्ता- 
मेतामस्तुवन्‌- 

प्रतिष्ठेयं जाता निमि-रवि-महावंश- यशसां 

प्रतिष्ठेय जाता युगयुगकृते भारतभुवः । 

प्रतिष्ठेयं जाता श्रुतिमहति मार्गे कृतधियां 

यदेषा देहेन स्थितिमधित मृत्युञ्जयभुवः ।। १०.७४॥ 

तस्याः कुटीरं सम्प्रति प्ररुदितमृगम्‌। तत्र प्रविष्टेन श्रीरामेणावापि 
सीतादेव्या स्वकरकलितं 'सीताचरितं' नाम काव्यम्‌। तस्यैवांश एको 
भवति काव्यमिदमस्माक सीताचरितं नाम 

तस्यास्तस्मिन्‌ प्ररुदितमृगे यद्धि शान्ते कुटीरे 

काव्य किचित्‌ स्वकरलिखितं राघवेणापि पुण्यम्‌ । 

तस्यैकांशे चिरपरिचितेऽप्यर्पयतर्थजाती- 

नूत्नाः *सीताचरित-विरुदोऽसौ कृती, सर्गबन्धः । १०.८१॥ 
कोऽर्थः? अयमेव यत्‌ प्रवर्तनीया ठेखनी नारीचरितटेखाय नारीहदयं 
प्रविश्यैव । 

तदिदं काव्यं समर्प्यते सीतामातुरेव पदकमलयोः, तस्यैवेदं 
मकरन्दमाध्वीकं यदेव विष्वसर्गबन्धे मषीकरोति विधिः। उच्यते 
चास्यानुजे स्वातन्यसंभव'- नामि सर्गबन्धे-१.२ पद्ये 

पादपदमधुश्च्योतं शिवयोः परयोः स्तुमः । 

सर्गबन्धमिमं येनाऽऽछिटेखिषति पद्मभूः ।। इति। 
समर्पणाय बद्धः सुश्लोक: श्टोकबन्धः - 

मातुस्ताभ्यां पदसरसिजाभ्यां कृतिर्मेऽ्पितेयं 

यन्माध्वीक व्रजति लिपितां विश्वकाव्यप्रबन्धे । 

अर्थ्रैधं दलपरिमलोल्लासिनी केसरश्री- 

धत्ति यत्र, श्रयति पदतां किं च सा हंसकोक्तिः ।। १०.८२॥ 
२. कुमारविजयम्‌ 

अस्त्यस्माक द्वितीयं महाकाव्यं कुमारविजयं नाम । अप्र भवन्ति 
सर्गा एकादश श्लोकाश्च ९०२। 

किप्रयोजनकमिदं काव्यमिति जिज्ञासिते उत्तरं तदेव यत्‌ 
सीताचरितस्य विषये श्रतिक्रिये"- ति। 

कालिदासीयं कुमारसंभवमष्टाभिरेव सर्गे: पूर्तिमशानेति 
सम्भवशब्दादेव स्पष्टम्‌। विरक्ताः खट कृतविवाहा अपि निष्पुत्रा एव 
भवन्ति कामक्रीडायामरतेः। विरक्तोऽपि परमशिवः कालिदासेनाष्टमे सर्गं 
कामक्रीडाभिषद्वित्वेनोपस्थापितः। एवं च तस्य वीर्येण तारकासुरमारक-- 
शिवात्मजत्वं प्रत्यपद्यतैवेति कुमारजनिः सुविनिश्चिता जातैव । अतः परं 

विराममेव लभन्ते टेखनव्यापाराल्छेखविदः सुकवयः। जेनकुमारसम्भव-- 
महाकाव्यमप्येवमेव संभवोपपत्तिं यावदेव निरमीयत सुकविना। अथापि 
निर्णयसागरतः प्रकाशिते कमारसंभवेऽष्टमसर्ग- तोभगरेऽपि दृश्यन्ते 
९सर्गाः। सप्तदशसर्गात्मकत्वं ततोऽस्य प्रसिद्धम्‌। तारकवध 
पर्यन्तमत्रेतिवृत्तम्‌। एवं च कुमारसम्भवस्यास्य तारकवधत्वं समजायत। 
तेन कुमारसम्भवमिति काव्यैकदेशमात्रसंगतं नाम । वस्तुतोऽष्टमतः परं 
यत्‌ कथानकं तस्य पुराणमात्रोचितत्वं भवति, न तु काव्योचितत्वम्‌। 
तथापि लभ्यन्ते चेन्नव नवास्तत्र सर्गाः परीक्षणीयमेषां शिल्पम्‌। 
परीक्षिता इमेऽस्माकं चिरञ्जीविना डं°सदाशिवेन । निष्कर्षतश्चा- 
नद्धीकृतमेव भागेऽत्र कालिदासकृतत्वम्‌।अस्माकं तु प्रवृत्तिख काव्योचित-- 
त्वसंपाटनायैव। योऽयमश्लीलोऽ्त्रंशः स प्रतीकत एव स्पृष्टः, 
काव्योचितेर्विशेषान्तस्तु काव्यमिदमापृरि। तथाहि काव्यारम्भः ९१) -- 
शिवयो रमणोत्सवो य आसीद्‌ रमणार्थं न स केवल बभूव । 
मरणार्थमिदं तु तारकस्य विधिमार्गेण सनातनात्मना ॥। इति। 
अत्र प्रश्नः सनातनात्मा विधिमार्गः क” इति। अत्रोत्तरम्‌ - 
विधिमार्गत एषका सूतिर्नरनारी-शिवयोः स्मरागमः । 
तमिमं तु पुराणवर्त्मना कविताऽऽदर्तुमिह क्व वा क्षमा ॥१.२॥। 
क्षमा उचितेत्यर्थः। 
यदा शिवौ स्मरवहिकषायितौ जातौ तदा पृथिवीमूर्तित्वमिमाववापतुः। 
भगवती शिवा पार्थिवार्धतां भेजे। तस्यां भगवानभिसत्निविवेश। 
सत्निवेशात्‌ पूर्व शिवः शिवायां वह्धिरूपेण प्रविवेश, वद्िरेवेतयोः 
समागमसुखे विष्नोऽभूदिति- 
स हि बिन्दुवपुष्क ईश्वरो गिरिपुत्री-स्मरवहिमाविशत्‌ । 
कृतवान्‌ स हि विघ्नमेतयोर्निभृतं तत्र कपोतवर्ष्मणा ॥ १.४॥ 
ज्वलनोऽप्यसौ शिवांशरूपेण वहिनाऽऽत्मनो भर्ज्जनामिवान्व-- 

भूत्‌। ततो रक्षणार्थं शम्भोरेव जलमूत्तौ प्राविशत्‌, नान्यमुपायमपश्यन्‌। 
गङैव हि भागवती जलमूर्तिः। तामवगाहितुं प्राविशचतुचक्ररूपाः षट्‌ 
कृत्तिकाः। बीजमिदं तत्र गङ्धायामेव कृत्तिका एताः समक्रामत- 
प्रविवेश तु कृत्तिकातनुः षड्तुश्रीखिदशापगापयः । 
स हि बिन्दुवपुः शिवस्तु ताः प्रविवेशाऽथ बभूव षण्मुखः ॥ १.७॥ 
अष्टमूर्तिरसौ षटसु कृत्तिकासु षण्मूर्तित्वेन परिणनाम । अन्यथापि 
जलशशिनोरभेदेन अग्न्यादित्ययोश्चाभेदेनाष्टमूर्तेरस्य षणमूर्तित्वमेव 
संपद्यते । उच्यते कविना- 
शिवयोरभिदैव भित्नतामुपयाता स हि षण्मुखः सुतः । 
इयमेव सृतिर्मनीषिणां शिवशुङ्ाररसः स लौकिकः ॥ १.९॥ 
शिवश्च शिवा चेति शिवौ, तयो्कौकिकः शृद्खारः कालिदासा- 
दिभिरुपनिवबद्ध एव । पुनश्च भावमिमं विवृणुते कविरेष-- 
शिवया खलु रस्यते शिवः शिव एष स्वदते शिवामिमाम्‌ । 
अनयो रसनैव सा परा प्रसरीसर्ति सिसर्ति वा सुतौ ॥१.१०॥ 
कौटूशीयमाध्यात्िकी रसलीला? अत एव भागवतोत्तमानां 
महाभागवतानां स्वामिश्रीकरपात्राणामुद्‌गारः श्रीकृष्ण एव राधात्वं 
प्रतिपद्यते रासटलीलायाम्‌, राधैव च श्रीकृष्णायते। अयमेव पर्यायो 
महाभावस्य। 
अथ तारकासुरः कः? 
अस्या रसनाया एव विपर्य्ययस्तारक इति प्रतिवक्ति कविः -- 
शिव एव हि तारकासुर विपरीतक्रमणाभिधानकम्‌ । 
यदि नाम हिनस्तु केवटश्चितिलोपः खलु हिंसनायते ॥ १.११॥। 
एवं प्रथम एव सर्ग एकादशभिरेव प्रारम्भिकेरेव वैतालीयै- 
वृततिरात्मनो दर्शनं सनातनेन विवृतवपुरकारि। अयमर्थः - स्वरसप्रवृत्ता या 
्रेगुणी सा हि सदृशप्रवृत्तिका, अस्या या रसचर्वणा सा खलु स्वभावो 

भावानाम्‌। तस्या अस्या विपर्ययस्तारकः प्रतारकत्वावच्छित्रोऽसुरः। 
तस्मादस्माट्‌ यानन्दमयी संवित्‌ तस्याः पृथक्त्वमात्रं धर्मस्य जयोऽधर्म-- 
नाशोत्तरस्य । नाऽत्रपिश्येताखशस्त्राभियोगो रक्तपातजनकः। अस्य तारकस्य 
प्रतारकः प्रकाश एव शिवस्वरूपः। 
भगवान्‌ स हि कृत्तिकात्मजो गिरिजातात्मतया तथेधितः । 
चकमे खलु यं समोऽपि वै पतिरूपेण कुमारिकाजनः ।। १.१५॥। इति 
प्रसद्धेन कुमारो देवसेनानाम्नीं कन्यां व्यवोढ। सा च स्वयं 
पार्वत्या गृहकर्मणि शस्रविद्यायां च व्यनीयत- 
सहितः स हि देवसेनया सिपुमुट्ध्वंसयितुं व्यचेष्टत । 
तृणराशिविनाशने क्षमो भवतीहागनिकणोऽपि सानिलः ॥ १.२५॥ 
कुमार एष देवसेनया सह शत्रनुद्ध्वंसयितुं चकमे, किन्तु 
तारकासुरस्तं व्युपक्षत शिशुरिति धिया। शिशस्तु पञ्चभिरेव दिवसैः 
परवृद्धिमाप- 
ववृधेऽनुदिनं स कोऽप्यसौ शिशुरिन्दुः सितपक्षगो यथा । 
परिपूर्तिमवाप पञ्चभिर्दिवसैरेव तु युद्धकौशले ॥१.२४॥ 
तथापि तारकासुर एनं शष्पाधिक नाम॑स्त-- 
स च तारकसंज्ञकोऽसुरः शिशुमेतं मनुते स्म सस्पकम्‌ । 
पवनस्य तु वेगमात्मनो भुजयोरवीर्यममन्यताऽभयः ॥ १.२६॥ 
कुमार एष एकाकी हेव संख्यातीतैरसुरैर्ुद्धं चक्रे। ते हि प्रोढाः 
असौ च शिशुः। अथापि न व्यकम्पतासौ युद्धात्‌। आसीदसौ 
दिव्यशक्तिभिश्शरैरिवात्मशक्त्यापि प्रौढः 
प्रधनं धृतवानसौ शिशुर्मनसि प्रौढवयः-शरीरकैः । 
असुरैरभयैरभीः प्रधीस्तिमिरेर्दीप इवाभिदीपितः ॥ १.२७॥ 
अखिलैरपि दिव्यशक्तिभिः शरजाठेः परिवारितो गुहः । 
निजमात्मबलं हि संयुगे विनियोक्ताऽसुरसघसंहतौ ।॥। १.२८॥ 

स हि वज्र इवाम्बुवाहगः सछिटेनापि वृतोऽभ्यवर्धत । 
रिपुशक्तिचयेन निर्भरं प्रहतोऽप्यात्मबलेन शाम्भवः ॥ १.३०॥ 
चितिमाहुरमर््यशक्तिकामचितं मर्त्यगुणां च वैदिकाः । 
अचितः खलु कि भयं चिते मृगयूथादिव सिंहसूनवे ॥ १.३१॥ 
कविः शिशोः तारकबलस्य चोत्तराधमत्वप्रतिपादनाय कथयति 
कमारो वहनिस्तारक-- पक्षश्च तृणगुल्मः। 
अभितः परितश्च तं शिशुं वरयेयुर्निखिलास्तु तारकाः । 
सुतरां स भविष्यति क्षमस्तृणगुल्मेऽगिशिखास्य नाशने ॥ १.२९॥ 
इत आरभ्य ५४द्यं यावद्‌ विविधाभिर्निश्चायिकाभिरुपमान-- 
विच्छित्तिभिः प्रतिनवत्वं विभ्राणे काव्यरत्ने नृूतनस्याप्यद्ययुगस्य 
चक्ुरूमील्यतेतराम्‌। रक्तपातनिष्ठुरता मरदुतायां निमज्जति ततश्च 
विटीयतेतरां निष्ठुरत्वं जिघांसया समम्‌। सेयं योगशास्त्रस्य प्रतिज्ञा- 
“अहिसाप्रतिष्ठायां तत्सन्निधौ वैरत्यागः" (पा.यो सू. २.३५) इति - 
शिशुरेष परात्परः शिवौ वै, 
शिवतामात्रमयस्तदीक्षणेन । 
अशिवा निखिलाः स्वयं प्रखीनाः 
पशुपक्षिष्वपि हन्त हन्त दृष्टाः ।। १.५४॥ 
अथ यस्तारकोऽसुरस्तस्यापि चित्तं पर्यवर्तत- (९.५५) 
शिशुमेतमवेक्ष्य तारका-सुरचित्ते लकितत्वमुद्ययौ । 
भुजगोऽपि हि रिक्त्ूत्क्रियः शिवकण्ठं प्रतिपद्य जायते ॥ 
क्षण एष तारकासुरस्यायुषश्चरमः क्षण आसीत्‌। कथपिति प्रश्नं 
रमयति कविः- (१.५९) 
क्षण एष तु तारकायुषोऽभूच्चरमो यच्छिशुरेषकः शिवोऽभूत्‌ । 
शिवया सहभाव-वानिहासीच्छिव एव स्वयमाप्य साहितीं ताम्‌ ॥ 

शिवयोरियं साहित्येव तारकाख्यो म्रः काशीधामनि सततसुकभः- 
शिवया प्रविरेचितः शिवः क्षणेशेऽपि कदापि नेक्ष्यते । 
सहभावमिमं हि योगिनः कवयस्तारकतां नयन्तकि ॥ १.६०॥। 
अग्रेऽपि प्रसरीसर्ति दर्शनमिदं काव्येऽस्मिन्‌ ९ .६१-७९)॥ 
तारकासुरविनाशस्यान्यदप्यस्ति कारणमेकम्‌। तच्च भौतिकेऽ- 
भ्युदयेऽतिशयिततातिरेकः। तदुच्यते-- 
प्रकृतिं परिवर्तयञ्‌ जले स्थिरताञ्चञ्चरतामिव कषितौ । 
अनलेऽपि च शीतलां सुजत्नतिरेकं गमितो विनश्यति ॥ १.६८॥ 
तारकासुरोऽपि दोषमिममारूढ इति तस्यापि क्षयोऽन्तिकस्थितायते- 
स हि तारकनामकोऽसुरः कविभिर्वर्णित एव तादृशः । 
अत एव च तस्य संक्षयक्षण एतैर्हि निरूपितोऽन्तिके ॥ १.६९ 
ईटूखी तारकस्य शक्तिर्यदनया सूर्यमण्डलमिव संपूर्णमपि 
ग्रहमण्डलमात्मविधेयं व्यधायि- 
विधुमण्डलमस्य शासनात्‌ प्रतिवार परिपूर्णतां श्रितम्‌ । 
उदगादथ पल्वलोद्गताः कुमुदिन्यो ननृतुः प्रहर्षतः ।। १.७१॥। 
रजनीष्वपि वासरायमाणास्वलभन्तातिविकासमम्बुजानि । 
सुरभीनभितश्चराचरेऽस्मिन्‌ विसृजन्ति स्म सिते दलेऽसिते नु।१.७२॥ 
पवनः परितः परिक्रमन्नतिशीतेष्वपि वासरेष्वभूत्‌ । 
शिशिरो न, शुचौ कर रवेरिव चन्द्रस्य करैरपि श्रितः ॥ १.७३॥ 
क्षितिरप्यसुनोत्‌ सदा समानपि मुष्टीन्‌ मधुपौषमासजान्‌ । 
अथ तेष्वपि पञ्चगव्यजा न विभूतिरन हि मूरच्छनामगात्‌ ॥ १.७४॥। 
सकला अपि तस्य सीमि गावो गतबन्धाः स्म चरन्ति पीवराङ्गाः । 
न हि तेऽन्वभवन्‌ हलग्रहं वै कृषिकृत्येन विना कृषिक्षणेऽपि।।१.७५॥ 

प्रथमेऽस्मिन्‌ सर्गे तारकासुरः पार्थिवं वपुः प्रसादयामास। 
अथाष्टमूर्तेः शिवस्य द्वितीयं जलरूपं वपुः प्रसादयितुमारेभे। एतदर्थमसौ 
मेघोदरे निटीनां विद्युतं स्ववशे करुते 
पूर्वमेष जलदोदरसंस्थां विद्युतं दुहितरं सकिलानाम्‌ । 
सञ्ञिगाय च बभूव च तस्मादुद्यदुज्जलमहामहिमोच्चैः ॥ २.२॥ 
विद्युदत्र सलिलदुहितेति व्याहता-- 
पूर्वमेष जलदोदरसस्थां विद्युतं दुहितरं सकिलानाम्‌ । 
सञ्जिगाय च बभूव च तस्मादुद्यदुज्ज्वलमहामहिमोच्चैः ॥ २.२१॥ 
विद्युतामधिगमेन, समन्ताद्‌ योजनेन, नियत्रणेन च तारकासुरः 
सुरभुवोऽपि महिमानं क्षपयति।। २.२॥ 
स हि मरुभूमिष्वपि विद्युतामुपयोगान्मार्दवं जनयति, तेन तत्र 
भूमिर्भृशमुर्वराऽजायत-- 
मारवेषु स हि विद्युदन्वयात्‌ सिग्धतामगमटुर्व्वरां भुवः । 
तत्र तापमपि चन्रवायुभिः स्वानुरूप्यसुभगं व्यदधादसौ । २.४॥ 
तत्र॒ तापमपि य्रवायुभिः स्वारूप्यसुभगं स चकार्‌।।२.४॥ 
विद्युदेवागमानां त्वरिता शक्तिः। अस्या एवाम्बिकायास्तन्महो यद्‌ 
भगवतो विष्णोरङ्गुलावङ्गुटीयकतां दधत्‌ सुदर्शनचक्रं द्योतते- 
यत्‌ त्विदं त्वरितया पराम्बया सृष्टिचक्र उपधीयते महः । 
तत्‌ सुदर्शनतयाऽभिजित्वरं दीप्यते हरिकरेऽङ्गुखीयकम्‌ ।। २.६॥ 
विहायसि यदद्य विमानानि पक्षिवद्‌ उडयन्ते तत्रापि कारणं भवति 
विद्युदेव- 
ऊर्ध्वमूरध्वमधिरुह्य वैष्णवं धाम मध्यममनन्तविस्तरम्‌ । 
पक्षिवत्‌ खलु विमानमद्य यत्‌ सञ्चरूत्ययमहो महोदयः ॥ २.८ 
संगणकयन््रं विद्युच्चेति द्रयं युगस्यास्य सत्फला नियतिः- 

एतदेव जठतारक युगं विद्युदस्ति यदियं जलात्मजा । 
अत्र संगणक-शक्तिबन्धुरा कापि हनत नियतिः समिन्धते।। २.१०॥ 
अस्या विद्युत एवायं प्रभावो यदिदानीं मनुष्यो देवलोकमिव सेवते 
तारकोऽद्य ननु मानवात्मना भ्राजते त्रिदिवभूमिमण्डले । 
सोऽसुरानपि हिनस्ति हिंसया लीढचेतस उदायुधान्‌ घ्नतः ॥ २.१२॥ 
तारकासुरं मारयति वस्तुतः मनुष्य एव। स॒ एव हि 
सनियमानहिंसादीन्‌ यमान्‌ अनुसरति, परिहरति संतापात्‌ (अहिंसा आदि) 
को नियमो लोकम्‌ 
तारकस्य ननु रक्षसोऽन्तकस्तारकोऽस्ति मनुजो हि, यो यमान्‌। 
आश्रयत्यथ च चेतसः श्ठथान्‌ व्यातृणेढि खलु संज्वरज्वरान्‌।२.१३॥ 
अस्ति कश्चित्‌ अन्योऽपि तारको यः प्रयुड्क्ते आसुरीः शक्ती ः। 
स एव विद्युताऽऽहन्यते 
तारकासुरेण प्रयतितं कुमारं घातयितुं । किन्तु, स्वमेव सोऽजि- 
घांसत, विषद्रुमो यदि फलति तर्हि स स्वमेव शुष्यति- 
तं विनाशयितुमुद्यतः स वै संव्यनाशयदिमं स्वमेव यत्‌। 
सा हि कापि फलना विषद्रुमे, या द्रुमं हि खल नाशयत्यकि।। २.२२॥ 
स कथं नश्येत्‌ यस्य शिरसि रसमयी चन्द्रकला विराजते कामं 
सः स्यात्‌ परिवृतः सर्पाणां गरठे- 
यस्य मूर्धनि विराजतेतरामेन्दवी रसमयी कलासुधा । 
तस्य नागगरेरपि क्षतिः किं नु कुत्रचन भाव्यतेतराम्‌ ॥ २.२३॥ 
विद्युट्रूपं शिवं प्राप्य तारको निष्दुरचित्तो जातः, प्रबलः सः 
दर्बलानबाधत-- 
अत्यजत्‌ परमसौ दयालुता दुर्बटेषु सबलोऽपि सन्‌ पपौ । 
तेन शोणितमपि स्वबान्धवानामपि स्मयकषायितान्तरः ॥ २.३०॥। 
शनैः शनैः तस्यानया दुष्टतया संसारः अकम्पत- 

सा ह्यमुष्य विषमा मनःस्थििर्निऋतित्वमभजद्‌ यदा तदा । 

प्राणिमात्रमभवत्‌ प्रकम्पितं भीषया जगदुपप्ठवोत्थया । २.३१॥ 
गृहाद्‌ गतः गेही पुनः स्वगेहं द्रष्टुं नाक्षमत। तं तारकासुरस्यासुरी 

शक्तिर्न्यगिरत्‌- 

यो गतो गृहपतिर्गृहाद्‌ बहिः स न्यवर्त्तत पुनर्न मानुषः । 

आसुरी क्षुदिममाशयद्‌ भृशं तारकस्य जटरे प्रजाग्रती ॥ २.३२॥ 
कोतुकागारे पत्या सह सुप्ता नवोढा तारकेणैवाऽभुज्यत निभृतम्‌। 

तस्या रक्तं स पपौ 

या च काचिदबलाऽस्वपन्निजे कौतुकावसथगर्भसद्मनि । 

तामसौ प्रसभमाजहार च प्रापिबच्च सुषमां तदङ्गगाम्‌ ।॥। २.३३।। 
तस्यानाचारमिमं संसारः सोटुं नाशकत्‌। सः भगवन्तं शिवं प्रपेदे 

रक्षणार्थम्‌ 

विष्ठवस्य ननु तां स्थितिं जगत्‌ सोढुमाप न धृतिं गरीयसीम्‌ । 

त्राणमात्मन इदंयुगे परं प्रार्थयत्‌ प्रभुमिति स्वचित्तगम्‌ ॥ २.३४।। 
तेन भगवान्‌ शिवः प्रार्थितः भगवन्‌ विश्वं त्वमेव सृजसि 

अतस्तस्य रक्षापि त्वयैव कर्तुं शक्यते। त्वं हि सन्ततौ सिसा 

द्रष्टुमिच्छति, तारकश्च तामेव सिसुक्षां बाधते, उच्छिनत्तीव ताम्‌। 

तस्मिन्नपि त्वमेव विराजसे अतः तारकस्यायं प्रहारो वस्तुतः त्वय्येव- 

त्वं हि तत्र विनिविश्व तिष्ठसि त्वं हि तत्र चितिशक्तिरुञ्ज्वला । 

तारकस्य खलं यो विपर्य्ययः स प्रहार इह वस्तुतस्त्वयि । २.३७॥ 
तारकासुरो देवालयान्‌ चक्षुषापि द्रष्टं नच्छति। स तेषां विनाशे 

निरतः। वस्तुतस्तु भाव्यं तेन देवालयनिमणि सहायकेन-- 

मन्दिराणि भवते समर्पितान्यस्य चक्षुषि भवन्ति सूचिकाः । 

ध्वसमेषु च दिदृक्षतेऽसुरो नो विनिर्मितिरमुख्य तुष्टये ॥ २.३८॥ 


२६ सनातनस्य काव्यवैभवम्‌ 
सः कामं यज्ञं वितनुते किन्तु तत्र तस्य प्रयोजनं विध्वंसः यद्यपि 
सोऽयं तस्य स्वस्यैव विध्वंस 
यज्वतां व्रजति नाशवहिषु क्षिप्तुरेष भुवनस्य निर्मतिम्‌ । 
आत्मनाश-निपुणोऽन्यशातना-घातना-विशसनादिकोल्वणः ॥ २.३९॥ 
कवेरुक्तिः- 
अन्यो ह्यसौ रस इहास्ति न कोऽपि सत्ता- 
स्वस्तित्व-सत््व- सहितो रसिकः कलावित्‌ । 
भावः समोऽपि खलु यत्र विभाव एव 
भावत्वशन्य-विगताङ्कुरबीजसूचिः || २.४०॥ 
संसारे सर्वेऽपि पदार्थाः विभावरूपाः। विभावा विगतभावाः 
भावत्वहीनाः यत्र अङ्कुरणा न भवति(२.४०)। २.४१--४४श्लोकाः 
सुभाषितोत्तमा भवन्ति। तेषु शाश्वतं सत्यं प्रदीपितं भाति। अत्र 
कवेर्विश्वासः यत्‌ नियतेः दुर्निवारत्वन्तु न॒ नियतिः। तद्धि 
विकल्पान्नातिरिच्यते- 
कृपणति नियतिर्नितान्तवेगा मतिषु कुशाग्रिमभावभाक्षु तेषाम्‌। 
अपगतकटुषासु चिल्कतासु फठतितरां खलु यद्गतासु शुद्धिः।। २.४५॥ 
भारतभूमिः पृच्छयते वद को नु त्वयि दोषः यत्‌ त्वं सदैव 
इञ्छ्याकम्पिता तिष्ठसि। कदापि न लक्ष्यसे शान्ता" 
मनुजधरणि! को नु तेऽस्ति दोषो 
यदिह कदापि न शान्तिरीक्षयतेऽद्धा । 
सततमिह वहन्ति इ्ञ्छ्लयाऽऽट्या 
मरुत॒ उदस्तमहीरुहाः समन्तात्‌ ।। २.५०॥ 
अग्रे कथ्यते भगवति वसुधे! त्यज्यतां त्वया वसुधात्वं 
अथवा सोढुं शिक्षयतां प्रतिदिनं वर्धमानाः यातनाः असुराणाम्‌ 

भगवती वसुधे! वसुन्धरात्वं त्यज निजमेतदुताऽसुरोपतापम्‌ । 

प्रतिगृहमभिवर्धमानमुच्चर्विषहस्वाऽद्मरतां गतं नृलोके ।। २.५१॥। 
वसुधे! त्वयि निवसत्सु केचन शान्ताः, प्रतिदिनमुषसि जपन्ति 

बुद्धिशुद्धिगायत्रीम्‌, केचन पुनः शवगर्तेषु पृूतिक्लित्राः कीटशू- 

कैर्दश्यमानाः स्वपन्ति, यदापि जीविताः आसन्‌ सर्वदेव करणवेगान्‌ 

रमयितुं व्यग्रा अतिष्ठन्‌- 

अनुदिनमथ ये शवस्य गर्ते क्रिमिभिरनुक्षणभक्ष्यमाणदेहाः । 

विपदमनुभवन्ति वेगमात्रं करणगतं क्षपयन्ति तेऽतिदीनाः ॥ २.४८॥ 

अद्यापि तेषां हदयाति तथैव पच्यमानानि दृश्यन्ते 

तृणमपि खलु यस्तृणेडि चित्तं दहति तदीयमपि ज्वलन्निवाऽगिः । 

अनुशयजनितो हदन्तरारुगहनगुहापिहितोऽद्य भूमिलोके ॥ २.५२॥ 
यदि सम्पूर्णः संसारः एषामेव अधिकारे तिष्ठेत्‌ तदा वसुन्धरा त्वं 

वसुञ्ज्वरा भविष्यसि । कियत्‌ प्रबला वर्तते कवेरियं भविष्योक्तिः-- (२.५३) 

अयि तरलितचेतसाममीषां वशमुपयाति वसुन्धराऽसुराणाम्‌ । 

भगवति! भविता वसुङ्खवराऽसौ वसुनि समेऽपि हि सञ्वरं सुजन्ती ॥ 
कुमारः प्रार्थ्यते 
यदि महेशसूनुर्भवान्‌ असुरसंहतियागे यायजुकायते तर्हिं जगति 

विवर्तमानमेतं विपर्य्ययात्मकं प्रलयमाशु हर- 

यदि भवति भवान्‌ महेशसूनुस्त्वमसुरसंहतियाग-पायजुकः । 

हर जगति विवर्तमानमाशु दहनमिदं पृथिवीतलस्य घोरम्‌ ॥ २.५५॥ 
दहनमद्यज्वलनतया गृहीतम्‌। अथ कर्वे्ब्रह्यासखरं पश्यन्तु- 

स्तवनवचनमेतदस्मदीयं प्रतिपदमक्षरमेकमेकमुच्चैः । 

भिदुरयतु भवत्समर्थनाभिः परिगतमद्य कथं नु तारकेषु ।। २.५७॥ 
अस्माकं यदिदं स्तवनम्‌ अस्य प्रत्येकमक्षरं वजरं भविष्यति, यदि 

विश्वशक्त्याऽत्रभवत्याऽध्युष्टं भवेदि"-ति।। कीदृशोऽयमुद्गारः? 


२८ सनातनस्य काव्यवेभवम्‌ 


पश्यतु विश्वमेतद्‌ एतद्‌ विश्वकाव्यम्‌। 

७ रपद्यात्मकेऽस्मिन्‌ सर्गे ५८तः ७२ेतमं पद्यं यावत्‌ या कविता 
सा भागवती विस्फोटशक्तिरेव। तानिमान्‌ मूत एवावयन्तु सहदयाः। 

असुरध्वंसप्रार्थनामिमां शिवात्मजो भगवान्‌ कार्तिकेयो 
मारणप्रयोगमिवाऽप्रियमपश्यत्‌। न च जग्राह तस्याक्षरार्थान्‌ । अत्र विचारं 
दुर्वत्रेव स्कन्द एष धग्धगायमानगात्रः पवनात्मजो जातः प्रत्यपद्यत स 
सलिल भावाद्‌ अग्निभावम्‌। दर्शनानां सृष्टिविद्यायामारोहक्रम एषः। 

तृतीये सर्गे तारकासुरोऽग्निमपि स्ववशगं चकार(३.९)। एतेनासौ 
घनं तरलं, तरं च घनं कर्तुमक्षमत। यच्च लोहसारं ्षितेर्गर्भे 
तिरोहितमासीत्‌ तदप्यसौ तारकः स्वर्णवदेव स्वहस्तगं चकार । स्मरन्तु 
अत्र भिलाई इस्पातकेन्द्रम्‌, तत्र स्वर्णवदेव प्रवहति प्रणालिकाभिस्तरलं 
लोहजातम्‌। 

प्रातःकाठे सूर्य उदेति, सायन्तने चास्तमेतीति यच्नियतिचक्र 
तस्य केन्द्रे स्थितास्ति दहनशक्तिरेव- 

कुहूतिमिरहस्तिनं परिनिपात्य विष्णोः पदा- 

दिमं करसहस््रकैर्ज्वरितविग्रहं गाहते । 

प्रभातसमये दिशं रविरिमां विहायेतराः 

समा यदपि पूर्विकां तदपि हन्त वहेः फलम्‌ ॥ ३.९॥ 

एतस्मिन्‌ प्रकरणे सर्वाण्यपि पद्यानि भागवतानीव, 
गभीरयथार्थानि ललितप्रवाहाणि प्रसादिकानि च। 

वद्धिरेव शिवललटे तिलकति, तत्समकालमेवासौ चितिरूपतां 
प्रतिपद्यते भगवति नीरकण्ठतां च जनयति-- 

ठलाटतिलकायितुं प्रयतते यदोषर्बृध- 

स्तवेश। शतमन्युभिर्भवति वन्दितोऽसौ तदा । 

तदा तु बत का कथा व्रजति वहिभावादसौ 

यदात्मचितिरूपतामहह नीलकण्टप्रियाम्‌ ॥ ३.१३॥ 
अथ पद्यमिदं पश्यन्तु- 

अनर्थति तु तारकोऽसुरपतित्वमासादितः 

सदर्थति च॒ यद्‌ भवाननिशमेव तन्मारकः । 

क्व मारकति तारकः क्व च स मारकस्तारक- 

त्यसौ कथनिका करे गुणनिकायते ते प्रभो ॥ ३.१६॥ 
कीटूखोऽर्थपाकः। समाधिमिव लभेरत्तत्र तात्रिका भावकाः। 

दिशो टश भवन्ति। सर्वस्ता अद्वितीयमेकं यं गुणं बिभ्रति स 
भवानेव चितिरूपः। प्रतिदिशमेकमिति कृत्वा भवतामाननानि टश 
भवन्ति, ततो भवानपि दशाननो जायते, किन्तु रावणस्य विद्रावणो 
रावणः। तव नाम श्रुत्वैव रावणा अपि विद्रवन्ति दूरे। एवं कविः शाब्दी 
केलिमपि काव्ये दर्शयति। 

दिशः खलु विभास्वरा दधति गर्भमेकं स वै 

प्रकाशमय-विग्रहो ननु भवान्‌ हि, नान्यः परः । 

अतो दशमुखो भवान्‌ भवति, किन्तु नो रावणो 

जगत्ररितयरावणो भवति रावणद्रावणः ॥ ३.२८॥ 

सर्वाण्यप्यप्सरांसि सुषमावति त्वयि जातानुरागास्तारकेण विघ्िते- 
च्छास्तं क्रूरं शपन्ति। तासां स्तनाः शुष्यन्ति । दुग्धटशनाः शिशवो रुटन्ति- 

इमा हि खलु वारयत्यसुरतां गतस्तारकः 

समा अपि ततस्त्विमाः परिशपन्ति तं तत्तथा । 

अमी हि शिशुकाः समे परिरुदन्ति दत्तेक्षणा 

अलन्धपयसः क्षुधा किमपि मातृवक्षः स्थे ।॥ ३.३६॥ 

सुरभयः स्नुतपयोधराः सत्यो यावद्‌ वत्सकान्‌ पयांसि पाययन्ति 
तावदेव भवन्ति तारककृपाणधारापातसूतदरैधीभावाङ्काः। धिगिमां 


३० सनातनस्य काव्यवैभवम्‌ 


दर्दशाम्‌। शिवः संबोध्यते शिव एवेश्वरः, तदुपासकाश्च महेश्वराः। 
अयं हि शुच एव विषयो यदिदमन्यायक्षणे तथाविधा त इमे सर्वेऽप्यत्र 
दृष्टि न टदति। 
उपस्पृशति यो भवन्तममुमीश्वरोऽसौ महे- 
श्वरन्नपि स॒ नाऽशितुं बति तारक मारकम्‌ । 
भवानरुणतां गतः प्रथममेव विद्रावय- 
त्युषस्तिमिरसंहतिं स्वपिति सौख्यतस्तच्छिवः ।॥ ३.४३॥। 
अग्निरूपस्तुतिमिमां श्रुत्वा कुमार-शिवः सिस्मिये। तेन 
देवगणेर्विचारितं सफलोऽस्माकं सन्नाह इति। किन्तु शिवस्य कुमार एष 
स्वीयां शक्तिमधिकमवर्धयत पवनात्मतां चाशिश्रिये- 
अथास्य शम्भोस्तनयोत्तमस्य गुहस्य शक्तिर्ववृधे ततोऽसौ । 
व्यमूरच्छयत्‌ स्वां पवनात्मतां च प्रासेसिधट्‌ विश्वविजेतृताश्च ।॥। ४.१॥ 
भगवता हनूमता लकेश्वरो वायुशक्त्यैव नाशितः- 
या एुफफुसद्रनद्रगतास्ति वायोः प्रधासनिश्वासमयी विभूतिः । 
तामाश्रिता ये पवनात्मजास्ते न रावणान्‌ रावयितुं न शक्ताः ॥ ४.२ 
प्राणायाम एव तद्‌ रहस्यं येन कुम्भकर्णोऽकरंभकर्णायत, विभीषणो 
व्यभीषणायत, खरादयोऽखरायन्त। प्राणायामशक्त्यैवेषु ववृधे स्वव" 
त्वयोगः-- 
ये कुम्भकर्णाश्च विभीषणाश्च खराश्च येऽन्ये च वभूवुरुग्राः । 
तेषां समेषां बलमेकमेव प्राणेषु कश्चित्‌ स्ववशत्वयोगः ।॥ ४.३॥ 
प्राणायामस्य प्रगीता अत्र विभूतयः। तत्रोदोहरणं पवनात्मजत्वेन 
प्रतीतो भगवान्‌ हनूमानेव । सर्वेऽपि संपरज्ञातयोगे समानरूपेण दर्शितादरा 
दुष्यन्ते 

ये वेदिका यज्ञविधाननिष्ठा जैनाश्च ये पुद्गलिनो महार्हः । 
ते, ते च ये गौतममार्गनिष्ठाः योगे समेषां प्रबरेव निष्ठा ॥ ४.१६॥ 
गोपीकृष्णरासेऽपि स एष प्राणायामयोग एव शक्तिभूत-- 
स एष योगो हि चराचरेऽस्ति वृन्दावनात्मन्यभिदृश्यमानः । 
रासेश्वरीत्वेन विराजते वै रासेश्वरो यत्र सनातनात्मा ॥ ४.१८॥ 
योगादेव रावणो लङ्काधिपो जातः-- 
योगं तमेतं हि विभूतिमन्तं प्रसाध्य लङ्धरतां प्रयाताः । 
के वान पौलस्त्यकुलावतंसा यानीश एव क्षमतेऽधिकर्तुम्‌।४.१९॥। 
सीता मही। लदा स्वर्णः। मही यदा स्वर्णमयी क्रियते तदात्नेन 
हीनाः प्रजा नयन्त्येव क्षयम्‌। सेयं गाथा सीताया लङ्कायां स्थापनायाः। 
सर्वे देवा इदानीं भगवन्तं गुहं प्ररयन्ते तारकनाशाय 
इत्थं स॒ ईशवरसुतो ननु कार्तिकेयः 
सप्रार्थितः सुरगणेन पुनर्वितेने । 
हास्यं कपोलयुगकेऽमलविद्रुमश्री- 
संशोभिते किमपि हन्त रहस्यदिग्धम्‌ ।॥ ४.७८ ॥ 
ईर्वरांशो भगवान्‌ पुनः प्रहसिताननश्रीरदृश्यत। एकतः 
शिवसुतः पुरातने रूपे समृद्धो समपद्यत, अन्यतश्च तारकोऽपि तथेव 
चतुर्ष महाभूतेषु वश्यतामादधे- 
अथ सुरजनतायाः प्रत्ययायेश्वरात्मा 
स शिशुरभिनिवत्तो वर्ष्मणः प्रक्तनाच्च । 
स्मययुतिविकृतात्मा तारकश्चासुरोऽभू- 
दधिकतरमिदानीं जागरूकः क्षयिष्णु: ॥ ४.७९॥। 
अथ पञ्चमस्य सर्गस्यारम्णः प्रथमः श्लोकः - 
पृथ्वीं विजित्य च विजित्य च वारि जित्वा 
वहिं विजित्य च समीरणमेव दिव्यः। 


३२ सनातनस्य काव्यवैभवम्‌ 


सूनुः शिवस्य चकमेऽम्बरमेकमेव 
जेतु दिशां तनुतलाम्बरमुज्ज्वलात्मा ॥ ५.१॥ 
यत्र सर्वे ग्रहास्ततस्ततो विचरन्ति (५.२), यां वारिदा अपि 
समाश्रयन्ते यत्र पतत्रिण उत्पतन्ति, यत्र स्वर्गाः सुराद्गनाभिर्वारि- 
विहारायाश्रीयते। तस्या वर्णनम्‌- 
स्वर्गङ्खया प्रतिपदं प्रतिपन्नगात्रा- 
ण्यृक्षाणि यानि परितः प्रतिभान्ति तेषाम्‌ । 
गात्रेषु सन्ति च बृहत्तम-मान-भाक्षु 
ज्योतीष्यनेकविवराणि परिप्लुतानि ॥ ५.७॥ 
अचिद्‌ की विभूति चिद्‌ गे विराजमान विराट्‌ की सेवा करती ही 
रहती हे । उसमे क्षणभर भी विराम नही आता। सेवा का फल कभी प्रसाद 
होता हे तो कभी विषाद। एर यह सदा ही होता रहता है 
चेत्ये विराजं तमचिद्िभूतिः संसेवनाभिः सततोत्थिताभिः । 
प्रसादयन्ती च विषादयन्ती च क्व क्षणस्यापि कणे न दृष्टा॥ ६.१२॥ 
तारक था घना अधकार। इसी प्रकार कह कार्तिकेय था अत्यन्त 
प्रवल ज्योति। इन दोनो का सास्यृख्य हज करता हे इन दोनो पे चडि 
युद्ध ओर यह युद्ध केवल क्षण भर चलता है 
स तारकः संतमसोत्तमोऽभूद्‌ गृहश्च स ज्योतिरुदारशक्ति । 
साम्मुख्यमेतद्द्वितयस्य मध्ये युद्धायते स्म क्षणमात्रमेव ॥ ६.२०॥ 
समेरा हो जाने एर सूर्य उदित होता तो उस समय रात्रिका 
अधेरा कितनी देर सकता हे 2 कुमार शक्ति के सामने तारक भी उतनी ही 
देर तक दिखा दिया।। ६.२०॥ 
साम्मुख्यमापते द्युमणौ प्रभाते या वान्धकारस्य गतिश्चकास्ति । 
तां तारकः प्रापदतीव शैघ्यादनक्षिकोषद्रयलक्ष्य-लक्षात्‌।६.२१॥। 
तारकस्य तादृशे विरक्तपाते विलये देवा दुन्दुभीनाध्वन्ति- 


मम महाकाव्यानि च 


इतः समापिः प्रधनं विनैव ताद्ग्विधा तारकराक्षसस्य । 
इतश्च दिव्यध्वनितप्पूर्ति्व्योमाङ्गणे सिद्धजनस्य तस्य ॥ ६.२२॥ 
महत्तमेन ध्वानेनैव तारकस्य क्षयः प्रत्येतुमशाकि। अयमेवार्थः 
पद्यमिदमेवं ददाति-(६.२३) 
व्योमाङ्गणेऽभूद्‌ यदसौ महीयान्‌ ध्वानस्ततो विश्वसितान्तरङखैः । 
क्षयिष्णुताया उदरे प्रवेशः प्रत्येतुमैशिष्यत तारकस्य ॥ 
इत आरभ्य ४० तमं पद्यं यावत्‌ काव्यविच्छित्तयोऽपूर्वायन्त, 
गुणः प्रसादः, रीतिः पाञ्चालो वा लाठी वा छन्दश्च वसन्ततिककः 
कवेर्विसदृशं सामर्ध्यमुपस्थापयन्ति। सुभाषितकल्पमिदं पद्य 
मनुशील्यताम्‌- 
येषां न हन्त हृदयानि समासजन्ते 
रक्तप्रपातखुरीषिह योद्धिकीषु । 
क्रीडारसस्त्वपर एव विराजते वै 
तेषां कलान्तर-रसान्तर-सान्तराणाम्‌ ॥ ६.४२॥ 
इत आदाय ७४तमं पद्यं यावद्‌ यत्‌ सौराज्यमत्रोपचित्रितं तेन 
साम्प्रतिकं ह्यमरीकागतं केकिफोर्नियाक्षत्रस्य सम्पन्नधान्यत्वं नयनपथ-- 
माजिहीते। 
नवीने (सप्तमे) सर्गेऽभिनन्दन्ति त्रिलोकीजनाः कुमारमिमं 
वाचिकंस्तैस्तैः। तत्र नृत्याङ्नानां तत्तटभक्तिमन्ति नृत्यान्यपि सद्गति- 
मादधति। तत्र भगवान्‌ गणपतिपतिरप्युच्चैः पुष्करमाहन्ति-- 
ननूतुरखिठ भुगेरगनास्ताः सभावै- 
रथ च रसमयीभिर्गीतिभिः संपरीताः। 
ध्वनयति खलु याभ्यः पुष्कर पुष्कराग्रे- 
गणपतिपतिरुच्चै कार्तिकेये स्म हर्षात्‌ ७.२॥ 
स्वयं भगवान्‌ शङ्धरोऽत्र नटराजसंज्ञां चरितार्थयते 

यदपि कटितटाभ्यां ठम्बते स्माऽवदातं 
सरसनयनयुगल वै तत्र तासां वधूनाम्‌। 
तदपि नयनयुग्मं राभसीतश्चकर्षं 
स्मरलकितहदां नो दृष्टि भाजां न यूनाम्‌॥। ७.७॥ 
रतिस्मरावपि आङ्धिकेषु विविधानि रेचकानि दर्शयतः 
स्मररतियुगटी तत्‌ तन्नतिम्बोच्छयेषु 
प्रथिमभरितविम्बेष्वध्वरुक्षत्‌ तदानीम्‌ । 
अथ च विरचयामासाऽऽसु तत्तानि टीला- 
नटनविहूतिमुग्धान्यांगिके रेचकानि।। ७.८॥ 
स्वयं महामुनिर्भरतस्तत्र शिक्षते स्म नास्यविद्याम्‌। 
तत्र हेतुमुपन्यस्यति कविः शाश्वतिकमेव-- 
भरतमुनिरिदानीं लम्भितो जन्म कुत्रा- 
ऽप्युदलसदिह रब्धं नास्वशास्त्रोपदेशम्‌ । 
भवति निगमनाया आगमानां जनुर्यद्‌ 
भवति निगमना च स्पूर्तिमाप्ता स्वतो हि ॥ ७.९॥ 
अभिनय मृलं लौकिकी स्पन्दनैव । सत्यमिदं कविर्वैखर्योपस्थापयति-- 
स्मरणमुपगतानां स्यन्दनानां समेषा- 
मनुकरणविधानं जायते तद्धि शस्यम्‌ । 
समुपजनयते यद्‌ भावकानां मनस्सु 
प्रतिनिवरसभावव्यक्तिजातान्‌ समाधीन्‌ ।। ७.१०॥ 
कलासु नटनकटेव संपूर्णा कला। तत्रैव कलान्तराणामङ्गता 
मुग्धता च। उच्यते- 
भजति ननु पदार्थः सर्व एवाऽत्र सत्तां 
निपुणमभिनिविष्टः प्रातिभीतेव काञ्चित्‌ । 

भवति न करुणापि क्रूरकारुण्यदुष्टा 
भवति च रसनीयो मानसो भावपूरः ।। ७.१९॥ 
कविखत्राभिनवगुप्तं न न स्मरति- 
अभिनवतितरां वै यत्र सर्वोऽपि गुप्तः 
शिवरसमभियोक्तुं भुक्तये नायकः सन्‌ । 
दधति खलु कलायां यस्य शङ्कूत्तमस्या- 
प्यनुमितिशितिमानं रेचिता रोहणत्वम्‌ । ७.२१॥ 
स्मरणीयमत्राभिनवभारतीगतोऽभिनवस्य घोषः-- 
ऊर्ध्वर्ध्वमारुह्य यदर्थतत्त्वं धीः पश्यति श्रान्तिमवेदयन्ती । 
फलं तदाद्यैः परिकल्पितानां विकल्पसोपानपरम्पराणाम्‌ ॥। 
तस्मात्‌ सतामत्र न दूषितानि मतानि तान्येव तु शोधितानि । 
पूर्वप्रतिष्ठापितवस्तुसिद्धौ नवप्रतिष्ठाफलमामनन्ति ।।/ इति। 
वृत्तीनां सत्तां सत््वशुद्धामुदीर्य रीतीनां दैशिकत्यमात्रमुदिरति 
न खलु भवति शंका वृत्तिसत्वे यथा वै 
भवति खलु समुत्थाऽसौ पर रीतिसत्तवे। 
न खलु भवति रीतिर्‌ वाक्यनिर्माणयोगाद्‌ 
विविधविरचनात्‌ सा भिनगात्री समासात्‌।। ७.२७॥ 
त्रिविधा या नास्यमण्डपविरचना। तस्या अपि नास्यवित्‌ कविखर 
निपुणं स्मरति- 
त्रिविधविरचनानां मण्डपानां शरीरे 
यदपि भवति पीठं यच्च शीर्षं पटी ते। 
विभजति यदि नास्ते सा ततोऽद्रैतमेवो- 
ल्लसितिमुपगतं वै दृश्यमानं तयोः स्यात्‌।॥। ७.२९॥ 
पीठपारर्वयोर्ये मत्तवारण्यौ भवति ते अपि कविः स्मरति, तत्र 
कुतपविधानं यथाशास्त्रं विहितम्‌।- 

मार्दङ्गिकः कतपमध्यगतो व्यराज- 
ननद्धावनद्धवपुरारणयन्‌ स्ववाद्यम्‌ । 
ब्रह्व पिण्डयुगलीं दधटुद्यदार्ष- 
ध्वानश्रुतिः सृतिकताङ्कुरतः पुरस्तान्‌ ।। ७.३२।। 
अथ च- 
मार्दङ्गिकं सुषिरवाद्यकलानदीष्णो, 
यद्वापि तं स च समन्वसरत्‌ पटिम्ना । 
तत्ताधिनादमहितेन समन्वयेन 
तेनाविरास रसनाविषयो रसः सः ॥ ७.३३॥ 
नान्दीनां त्रेतामपि प्रतिनिबध्नाति शास्त्रवित्‌ कविरसो(७.३४--३५)। 
भरत "शब्दस्य निरुक्तिमपि स्पृशति सुकविः-- 
यत्‌ किञ्चिदस्ति भरतत्वमिहास्ति तस्मिन्‌ 
भावस्य चापि च रसस्य च तारकस्य । 
ओचित्यभाजनतया प्रथिमानमाप्तः 
कश्चित्‌ समन्वय इति प्रवदन्ति सन्तः । ७.३८॥। 
उत्सवेऽस्मिन्‌ शास्त्रार्थानां शुद्धिमुग्धामभिनीतिं निभाल्य कमार 
एव न तुष्यति, कुमारस्य पिता स्वयं महानटेशोऽपि भगवान्‌ तृप्यति-- 
तत्‌ तादृशं निपुणिमातिशयेन युक्तं- 
स्तत्तादृशेष्वभिनयेषु कृतं प्रयोगम्‌ । 
दृष्ट्वा न केवलमभूद्‌ गुह एव तुष्ट- 
स्तुष्टोऽभवद्‌ गुहपितापि नटाधिराजः ॥ ७.४४॥ 
कलानामासां समाहार एष यत्नास्यमिति भरतनास्यशास््र-- 
तट्व्याख्यातृवर्यगुप्तपादराद्धान्तोऽत्र परिभाषा जातैः सनातनेन प्रत्यपादि। 
प्रस्तुते च कथानके सर्वमिदं मेयन्‌ कविरसौ वक्ति- 

एकत्र तारकमय तिमिर परख 
तत्सामरस्यसरसं गुहसूर्यतेजः । 
आदाविदद्वितयमप्यवलोक्यमान- 
मासाञ्चकार पृथगेव परन्तु पश्चात्‌ ॥ ७.६९॥ 
पार्थक्यमापदनले घनसारभावं 
निर्देहसौरभमलं प्रथयत्‌ समन्तात्‌ । 
सा ह्येव सिद्धिरिह लोकगते विताने 
तामास्थितास्तु विकसन्ति शिवस्वरूपात्‌ । ७.७०॥ 
तारकासुरः पुनः प्रादुर्बभूव । तस्य प्रतिक्रियायां कविरत्रूत-- 
आसाञ्चक्रे समासामपि बत ककुभां संवितानेऽभिमाने- 
नापूर्यान्तर्वितानं किमपि स तदा तारकाख्यः सुरारिः । 
एतेन भीतिः प्राचकटत- 
प्राकस्चं प्राप भीतिर्हदि च सुररिपोस्तस्य तीव्रस्य तीक्रय । 
या वै नामान्तरं वै भजति मृतिरिति ख्यापितं विश्वपृष्ठे ॥ 
भीतिरेव मृतिपदवाच्येति कवेः सूक्तिख्रादरणीया। 
नवीनेऽष्टमे सर्गे कुमारस्यावयवानां परिपोषो दर्शितः। 
यदा कुमारो यौवनं भेजे तदा तस्य कायकान्त्या नाशितानि 
तमांसि सुरलोककामिनीनां मनस्सु प्रच्छन्नानि जातानि 
तदगकान्त्या हयपसारितानि तमासि नाशं न गतानि तानि। 
प्रावीविशनिन्द्रपुराङ्गनानामनङ्गबाणाऽऽकुछितेषु हृत्सु ॥ ८.५॥ 
कोऽर्थः? अयमेव यत्‌ ता; स्परकषायिता जाताः कुमारसौन्दर्ये। 
कविः कामस्याङ्गहीनत्वं समर्थयते-- 
अद्धेन हीनो नियतं स कामः 
किमन्यथाऽसौ सुराङ्गनानां कुचाभ्यां निबिडे उरसि प्रवेशं लेभे। 
नासीत्‌ तयोर्मध्येऽन्तरालम्‌। स्मरणीयं कुमारसंभवे पार्वतीवक्षसः समानं 

घनत्वम्‌- 
ˆअन्योन्यमुत्पीडयदुत्पलाक्ष्याः 
स्तनद्रय पाण्डु तथा विवृद्धम्‌, 
मध्ये यथा श्याममुखस्य 
तस्य मृणालसूत्रान्तरमप्यलभ्यम्‌' (कु सं.) इति। 
कामो न पश्यति वयः, न वर्ण, न गोत्र, न धनं, न विद्याम्‌। स 
खलु पश्यति सौन्दर्यमात्रम्‌- 
नासौ वयः पश्यति यातयामं वर्णं न गोत्रं न धनं न विद्याम्‌ । 
पश्यत्यसौ केवलमेकमेव गुणं दृशाकर्षण-तर्पणाढ्यम्‌ ॥ ८.९॥। 
कियदिदं शार्वतमिति सहदया विमृशेयुः। 
पश्यन्तु कुमारविजयस्य कविता कुत्र गच्छति- 
मनो जविष्ठं नहि, 
यो जविष्ठः स तस्य पुत्रः स्मरकामनामा। 
कामो मनोज इत्यनर्थान्तरम्‌। कथमिति प्ररने समाधिः 
मनः क्रमं पाठ्यते 
स्मरस्तु क्रमेण हीनो हि शरीरभाक्ु।। ८.८॥ 
अतः परं कुमारविजये काव्यशास्त्रपरिभाषा आधारतां व्रजन्ति 
(८.१०) यो हि वीतरागः पुरुषस्तत्र कटु प्रहरति कुमारविजयकविः- 
यो वै नरः सन्नपि वीतरागः कषायिता यस्य चितिर्न कामैः । 
नारी कथं नैव कृतो विधात्रा स एष हा हन्त नपुंसको वा ॥ ८.१७॥ 
तदद्गसुष्टौ व्ययमापिता या मृत्स्ना निर्था खलु सापि जाता । 
व्यर्थव्यया वा विहतव्यया वा समानमानाः खट तेऽर्थशास्त्रे।॥८.१८॥। 
बहु व्याहत्य परिवेष्य च कवितामधुनि सर्गान्त एष कविः 
सुभाषितमेकं प्रसूते 

या वै कलापरिभुजिर्न हि संयमं सा 
बेभत्ति, 
वेत्ति परमं तु तया पुमांसम्‌ । 
यः सयमी स रसिकश्च परात्परस्य 
लीटानुरक्ति-परिभुक्ति-कषायितश्च ॥ ८.८४॥ 
इदानीं सर्वे देवाः कुमारस्य जनकं भगवन्तं शिवं दिदृक्षमाणा-- 
स्तस्य स्थानमुपयान्ति। दरुतविलम्नितैरेकत्रिंशत्या, द्वाविंशत्या खग्धराभिः, 
सप्तदरभिर्वसन्ततिलकाभिः पसिपूरयत्यत्र कविरर्थजातं कविप्रौदोक्ति- 
जनितम्‌। सर्ग प्रपूरयति। पश्यन्तु विदग्धा अत्र प्रौिम्‌। का वाञ््र 
विचारप्रौटिः, कीदृशो वा शाब्दो बन्धः, कीदृशश्चार्थ उपस्थानं टम्भिता 
भगवत्या कविप्रतिभया तदेतन्मृलानुशीलनैकवेद्यमस्ति, अमत्र 
समीक्षाचापलेन। 
अन्तिमे “शपद्यात्मक एकादशे सर्ग पितृगृहं पतिपुतरह्रयीसहिता 
भगवती पार्वती प्रयातेति तत्र योऽनन्यादृ्ो महोत्सवस्तस्य निबन्धः। 
अत्रैकादरो सर्ग माता पार्वती स्तूयते 
अम्ब! त्वमेव धृतशडरविग्रहासि 
त्वय्येव राजति चतुर्भुजतापि काचित्‌ । 
त्वं ब्रह्मदेव इति यस्य शुभास्ति सनज्ञा 
तदुरूपतामपि दधासि समं सहैव ।। ११.६४॥ 
पार्वती वाग्रेण चकास्ति, चकास्ति चार्थरूपेण परमेश्वरः। अनयोर्यत्‌ 
साहित्यं स शृद्खारः। स रसः। ततः प्रतिशब्दं काव्यता चकास्ति (११.६१)। 
उच्यते च- साहित्यसुष्टिरियमस्त्यत एव साम्ब- 
स्येशस्य॒ काचिदुपमानपराऽभ्युपास्तिः । 
सा श्रव्य-दूश्य-विधि-रीति-समादूता चे- 
न्मातापि हष्यति पितापि च जर्हषीति ॥ ११.६२॥ 

साहित्यमुपासितं चेत्‌ समपादि ब्रह्मयागः। उच्यते- 
किं तेन यज्ञविधिना विविधैर्हविष्यैः 
सन्तर्पितेन हरिणान्तरवस्थितेन /धिष्ठितेन । 
यस्मिन्‌ हरिः प्रतिपदा प्रकटो विभाति 
तस्मै तु काव्यकलनाय धृतादराः स्मः ॥ ११.६३॥ 
प्रतिपदेति प्रतिपत््येति धृतार्थकं पदं भगवते पाणिनयेऽपि नास्ति 
नचमत्कारकम्‌ ।तरैरूप्यमिव त्रैकाल्यमपि पराम्बाया एव तव लीला- 
त्वामामनन्ति सुधियो गत-विद्यमान- 
भावित्व-भावभरिते त्रितयेऽपि काठे । 
एकात्मभावपरिपूर्णतनुस्त्वमते- 
त्काठत्रयस्य परियत्रणमातनोषि ।। ११.६७॥ 
देवा ब्रुवन्ति- 
त्वामामनाम ननु केन समुच्चयेन 
वाचामुदार-रमणीयतमेन मातः । 
तत्सर्वविग्रहतया यदसौ त्वमेव 
व्यावर्तमानतनुवल्छरिका विभासि ॥ ११.६८॥ 
एकादशस्य सर्गस्यान्ते चत्वारिंशता पद्यैः कविरात्मनः परिचय 
मुपनिवध्नाति, समुपसंहारपद्ये च स्वकाव्यगतान्‌ विशेषानप्युपश्केषयन्‌ 
वक्ति प्रत्यग्रा कविता ममास्ति वपुषि स्वान्ते च 
नावश्यकोपम्यादि- स्थगिता, 
न चापि रहिता वैशेषिकैः सद्गुणैः। 
प्रत्यग्र मम काव्यशास्त्र-कलटनं प्राचीनमाश्रित्य यत्‌ 
तत्त्वार्थन परिष्कृतं विलसति स्वैरत्वदोषोज्छितम्‌। पृष्ट १९९॥। 
सीताचरितं स्वातन्यसंभवं --३३) चेति यत्‌ पूर्ववर्तिकाव्य- 
द्रयमस्य तयोः शिल्पमेवात्र शिल्पमिति च प्रतिजानाति, प्रतिजानाति च 

स्वैरत्वमत्र॒ विद्यते, किन्तु न॒ दोषरूपम्‌, अपितु समाधिकृत््व- 
रूपमहत्तमगुणयुक्तम्‌। प्रारम्भे पीठिकायामपि भवन्ति ३७ पद्यानि। 
४०+३७ = आहत्य ७७ पद्यानि सर्गान्तरमिवोपजनयन्ति। तर्हि 
गीतगोविन्दमिवानुहरति गीतिविरहितं पद्यगीतात्मकञ्च। 

अत्र चान्द्री कला प्रतीकत्वेनादृता स्वातच्यसंभव इवैव । सा च 
शानतिप्रसूः। रक्तपातविरोधः शान्तेश्चाराधना भारतीयस्य कविकर्मणः 
सर्वोत्तमं स्वम्‌। एतदुभयमत्र कविना कौशलेन निर्व्यूढमिति व्यधीयतास्य 
युगस्य प्रातिनिध्यम्‌ 

आवरणपृष्ठे काशीहिन्दूविश्वविद्याटये भगवतः स्कन्दकार्तिकेय- 
स्यार्चावतारो दत्तः, तस्यापि प्राप्तिः काश्यामेव जातेति शम्‌॥। 


३. स्वातच्यसम्भवम्‌ ९-७५ सर्गाः) 

महतः सर्गबन्धस्यास्यापरं नाम॒ षट्साहसखीमहाकाव्यमिति 
चतुष्षष्ट्युत्तराणि श्लोकानां षट्‌ सहस्राणि (६०६४) भवन्तीति कृत्वा। 
अस्मितितिवृत्तस्यास्ति आ ज्ंसीश्वर्या आ च डं मनमोहनसिंहस्य 
प्रधानमचित्वार्धात्‌ स्वातन्त्यसंग्रामस्य स्वतन्त्रस्य भारतस्य चेतिहासः। 
अत्र स्वातन्यपदं कश्मीरशैवागमिषु शिवस्य यो नित्यः स्वभावः 
तस्यापि प्रतिपादकम्‌। तच्च मोक्षकल्पमिति पुक्तिर्नामि पारतच््यात्‌, 
बन्धनाच्च मायाजनिताद्‌ वेदान्तादिप्रतिपादितान्मुक्तिरिति। तदिदं 
द्वितयमप्यत्र प्रत्यपादि। स्वामिनो रामदेवस्य प्रच्छन्नां सुमहतीं संपदं 
प्रकाशयितुं, ्राष्टाचारं समापयितुं च, लोकपालनियमस्य लोकसभया 
स्वीकारार्थमत्राहजारेनाम्नः स्वच्छात्मनो वृद्धस्यान्दोलनेऽनजनव्रत- 
समापिं यावत्‌। द्रादशदिवसव्याप्तस्य तस्यान्नस्य समापि- 
रत्राहजारेमहोदयान्दोलनस्यार्धं साफल्यमन्यत । तेनैव सार्धं काव्यस्यास्य 
पूरणम्‌, अग्रे वैषम्यातिशयस्य भावित्वात्‌। 

महाकाव्यमिदं वस्तुतस्तरिविक्रमं त्रिभिर्विक्रमैः पूरितत्वात्‌। तत्र 
प्रथमे विक्रमेऽभूवन्नस्य अष्टविंशति सर्गाः । द्वितीये विक्रमे तत्रैव नवीनाः 
षट्‌ सर्गा योजिताः। तत्राष्टाविंशस्य पूर्वाद्धं सप्तविंशे सर्गे, 
स्वस्तिवाचनशान्तिपाठादिमयमुत्तरार्धं च त्रयसिशस्य सर्गस्यान्ते 
योजितम्‌। नवीनञ्चेकं सर्ग निर्माय १--३३सर्गाये हिन्यनुवादसहिते 
द्वितीये विक्रमेऽयोजि। तृतीयस्य विक्रमस्याप्यत्र त्रिविक्रमत्वमजायत। 
पर्वं ७०सर्गेणैव पूर्तिरकल्पयिष्यत, तदनन्तरं भाजपासदस्येन 
जसवन्तसिंहेन पाकस्तानमधिकृत्य प्रकाशितस्य पुस्तकस्य सूचनां 
यावत्‌। ततः परं ७रसर्गा अजायन्त । तत्रापि नवीनाः केचन पर्चिश्लोकाः 
टत्ताः। तदनन्तरमारभेतां रामदेवाऽन्राहजारे-महोदययोरान्दोलनं, 
प्रकाशमुपेतश्च पदनाभमन्दिरादिषु गुप्तः सुमहान्‌ हेमराशिः, अचोर्यत च 
तत्रैको देवालयात्‌ कस्माच्चिद्‌ भगवतः पद्मनाभस्यैव हेमविग्रह :। 
अलभ्यत च प्रशान्तपुरस्थस्य सत्यसाईस्वामिनः सुवशा; सुवर्ण-- 
समुच्चयः। एवंविधानि घटनाजातान्यपि काव्यकठेवरे निवेशितानीति 
भूयोऽपि सर्गचतुष्टयकल्पस्य सर्गत्रयस्य वृद्धिः। एवं १-७५सर्गा अत्र 
समजायन्त । येषु च सर्गेषु ७० श्लोकतो न्यूनाः श्टोका आसन्‌ तेष्वपि 
७०सर्गात्मकत्वं ततोऽधिकष्टोकात्मकत्वं वा समपादि। एतेनात्र 
६०६४लोकाः। अन्ये ५० °प्रायाः श्लोकाः पृथक्‌ कृतास्तेषु नेतृणां 
व्यक्तिगतस्य चित्रस्याप्रियत्वात्‌। अष्टाविंशस्य सर्गस्यैका भिन्नापि 
पतिर्मम संग्रहे मिलिता यस्यां प्रधानमन्रिणां क्रमो वास्तवात्‌ 
क्रमादभिद्यत। 

महाकाव्ये कश्चनाप्येको नेता प्रधाननायको वक्तुमशक्य ऋते 
नहेरोर्जवाहरलाटात्‌। यद्यपि लालबहादुरशास्िणोऽपि वृत्तं चिं चाऽत्र 
नितान्तमुच्तं तथापि प्रधाननेतृत्वं तत्र साधयितुं न क्षमम्‌, तस्य चपरि 
वेविध्यमात्रायास्तनीयस्त्वात्‌। 

अत्र ये विचारास्तेषु रस एवैको न प्रमुखः, देशभक्तिरूपाणां 
भावादीनामपि बाहुल्येन विद्यमानत्वाद्‌, विद्यमानत्वाच्च रसाभासानामपि 
प्रथीयस्या मात्रायाः। तत्रालम्बनानि भवन्ति ते मन्रिणो ये श्रष्टत्वेन 
कारागारेषु निरोधं सहन्ते, वर्भक्तयोवनाः कामिन्यो मारिताः, मारिताश्च 
स्वभोक्तारः प्रमदाभिः। अघटन्तैवंप्रायाः घटना एतस्मिन्नवधौ, 
प्रकाशमापिताश्च वृत्तपत्रेषु । 
दार्शनिका विचारा अत्र तथा स्यूता यथा न तत्रासहजत्वं भाति। 
नूतना अर्चावतारा अप्यत्र कल्पिताः। तथाहि राष्ट्रस्य विष्णुत्वम्‌ । 
देवस्तुतयोऽप्यत्र॒ गुरुतरां भावसंपदं स्नुवानाः गुम्फिताः। 
कमलामादाय जवाहरलाल: कश्मीरान्‌ गतः। तत्र महादेवगिरिशिखरमपि 
दृष्टवान्‌। शिखरस्यास्य गुहाभ्यः स्तोत्राणि व्युच्चरन्ति स्म। एवमेवेन्दिरा 
देवी श्रीवेष्णवीं द्रष्टुं गच्छति। सापि शृणोति तस्य गर्भगृहात्‌ स्तोत्राणि 
प्रादुर्भवन्तीति । स्तोतरष्वेषु सहज एव दार्शनको भावः। ताचिका अपि 
विचारा पुष्पे सौरभायमाणा इवात्र निगृढाः। 
केन्द्रीय वक्तव्यमत्र विद्यते नियमोत्तराणां यमानां दीक्षा । सैवास्ति 
जननी मानसस्यानुशासनस्य, धर्म इति जेनबौद्धवैदिकेषु निर्विशेषं 
समादूतस्य । अद्यत्वे तस्यैवास्य दुर्बलत्वं समाजे विषायते। यमनियमयोः 
शिक्षेव सदाचारशिक्षा। उपदेश एष विविधेषु प्रस्तावेषु मन्ररूपेणो- 
पस्थितोऽस्त्यस्मिन्‌ महति प्रबन्धे। तथाहि 
रात्रिर्यथा दिनमपि क्षणशो विधान- 
संयन्निते हि निखिरेष्वपि मानुषेषु । 
यद्‌ वै विधानमिह यत्रणमस्ति धर्म- 
नाम्नोऽनुशासनवरस्य यमात्मकस्य । १.५४॥ 
त्यक्त्वा यमान्‌ सनियमान्‌ न हि भूमिलोके 
धर्मात्मकं किमपि वस्तु चकास्ति, ते च । 


४४ सनातनस्य काव्यवेभवम्‌ 


विश्वम्भरस्य शुभवर्त्मतया समेषा- 
मेवात्मधर्म इति मान्यतमाः पृथिव्याम्‌ ॥ १.५५॥ 
तत्र यमाः पातञ्जटे दश्नि-- अहिंसा-सत्याऽस्तेय- ब्रह्मचर्याऽपगिग्रहा 
यमाः" (२.३०)। 
अत्र व्यासः- 
अहिंसा सर्वथा सर्वदा सर्वभूतानभिद्रोहः (२.३० पाष्ये)। 
सत्यं यथार्थे वाङ्मनसे। 
स्तेयम्‌ अशास्त्रपर्वकं द्रव्याणां परतः स्वीकरणम्‌, तत्प्रतिषेधः 
पुनरस्पृहारूपम्‌ अस्तेयम्‌। 
ब्रह्मचर्य गुप्तेद्धियस्योपस्थस्य संयमः। 
विषयाणामर्जनरक्षणक्षयसङ्खहिंसादोषदर्शनादस्वीकरणम्‌ अपृरिग्रहः। 
नियमाश्च तत्रैव- शौचसन्तोषतप .स्वाध्यायेश्वरप्रणिधानानि । (२.३२) 
अत्रापि व्यासः- 
शौचं मृज्जलादिजनितं मेध्याभ्यवहरणादि च बाह्यम्‌, आभ्यन्तरं 
चित्तमलानामाक्षालनम्‌। 
संतोषः सच्निहितसाधनादधिकस्यानुपादित्सा। 
तपो द्रद्रसहनम्‌। द्रनद्रश्च जिघत्सापिपासे शीतोष्णे स्थानासने 
काष्ठमौनाकारमौने च। व्रतानि चेषां यथायोगं कृच्छरचान्द्रायण- 
सान्तपनादीनि। 
स्वाध्यायः मोक्षशास््राणामध्ययनं प्रणवजपो वा। 
ईश्वरप्रणिधानं तस्मिन्‌ परमगुरौ सर्वकमर्पिणम्‌।। ततः 
पर्यक्चेतनाधिगमोऽपि अन्तरायाभावश्च।। तथा विष्णुपुराणे 
(६.७.३६-२)। 
एते यमाः सनियमाः पञ्च पञ्च प्रकीर्तिताः, 
विशिष्टफलदाः काम्या निष्कामानां विमुक्तिदाः।। 

एवमेव ५ रेसर्गे यम- परिग्रहः" प्रपञ्चितः विपरीतरीत्या। २्सरगे 
अष्टमं बन्धं पश्यन्तु-- “अहं स्वतन््रः पटु प्रवक्तुं यमनियमानामर्थान्‌' 
इति। यमनियमपदाभ्यां निर्दिष्टा अत्र पातञ्जटीये एव परिभाषे 
अनुपदमेवोद्धूते। 

'सनियमा यमा एव धर्म' इति धर्मस्य सर्वमान्यं लक्षणम्‌। 
सर्वमान्यत्वं नाम वैदिकाऽवैदिकोभयसम्प्रदायमान्यत्वम्‌। तत्र भारतवर्षे 
बौद्धानां धर्मविषयिणीं श्रद्धां बुद्धवचनानां धम्मपद संज्ञया प्रमाणयन्तु, 
जैनसाधुः प्रणम्यते चेदाशिषं ददाति शर्मलाभस्ते भवत्वि'-ति। सेयं 
सर्वसंप्रदायसामान्या परिभाषा यद्‌ धर्म इति। अस्या न केव भारतवर्ष 
एव प्रचारः प्रसारश्च, प्रत्युत संपूर्णेऽपि पृथिवीपृष्ठे यत्रास्त्यस्तित्वं 
मनुष्यतायाः। यत्र॒ समाज" स्तत्र सर्वत्रापि मूलायतेऽनुशासनरूप 
आत्मसंयम एव । स एव च धर्मः। 
धर्मगुरुननिकोऽत्र वर्ण्यते 

चक्षूषि यस्य नितरां विपुलानि शान्त- 

श्रीहीयुतानि ठकितान्यभिकर्षकाणि । 

ज्योत्स्नावितानि च मुखाब्नमवालुलोक 

लोको रसेन गुरुरत्र स नानकोऽभूत्‌ ।। १८.६७॥ 
श्रीनानकदेवोऽस्माक गेही शड्राचार्योऽभूत्‌- 

पञ्चापभूमिसलिलागिमरुद्विहायः- 

सघोत्थितत्रिपुरसुन्दर-मातुभक्तः | 

आसीदसावभिनवः खलु कोऽपि गेही 

भिक्षुश्च शड्र इति प्रथितो गुर्नः ॥ १८.६८॥ 

स्वातन््यसंभवे यः प्रथमः सर्गस्तं मन्यामहे महत्तमं पीठिकाबग्धं 

महत्तमाय काव्याय। 


४६ सनातनस्य काव्यवेभवम्‌ 


कविर्मगणत आरभत सर्गबन्धमिमम्‌ बन्दे" इति। प्रणवोऽत्र 
श्लोकघटक एव । नमस्कारात्मकमत्र मङ्खलाचरणम्‌। प्रथमे पद्ये वन्द ' 
इति, द्वितीये पद्ये स्तुम" इति, तृतीये पद्ये नम" इति, चतुर्थे पद्ये 
जयतिपदाक्षिप्त एष नमस्कारार्थः। एवं चतुर्भिश्छन्दोभि परमात्मानं 
प्रणम्य कविः षष्ठेन वृत्तेन काव्यस्यास्येतिवृत्तायावधानमामन्रयति 
विदुषाम्‌- 
एतिह्यमत्र॒नैतिद्यमात्रं गीतास्विवाऽत्र नः । 
दर्शनं सांख्ययोगाढ्यमपि सम्यक्‌ प्रतिष्ठितम्‌ ।। इति। 
सांख्ययोग-पदे पदत्रयं घटकी-भूतम्‌ सांख्यमित्येकम्‌, योग इति 
द्वितीयम्‌, तृतीयं च सांख्येन सहितो योग इति 'सांख्ययोग' इति । सांख्यं 
ज्ञानम्‌, योगश्चानुष्टानम्‌। एवं हि विज्ञातृणामेवाऽत्र कर्मसङ्धिता। 
सम्पूण्मिवं वैदिकं दर्शनम्‌। गीतास्विवेति श्रीभगवद्गीताजत्र विवक्षिता । 
पुराणमेव कलया परीतं सत्‌ काव्यायत इति हेयोपादेय ति 
पद्येन अष्टमेन प्रत्यज्ञायि। अत्राधिकारिणः क इति प्रश्ने कवेरुत्तरम्‌- 
तं सन्तः श्रोतुमर्हन्ति सतत्व-स्वत्वाद्रयर्षयः । 
कवितात्मनि रेवाया महास्फोटेऽत्र राष्ट्रिय ॥ १.१४॥ 
अयमर्थः ये सत््वविहीनाः सन्तः, ये वा मलिनसत्त्वास्तेऽत्र 
नाधिकारिणः। उभयविशिष्टानामेव सहदयानामत्राधिकार इति। 
ये प्रत्यग्रस्य द्वेषिणः पुराणैकपक्षपातिनां तेषां पुरोऽप्यानतमेव 
सनातनस्य शिरः, किन्तु, विमुखीभूयेति समर्पकं वचः (९ .३१)। 
यद्धि राष्ट्रं रागद्रेषरिक्तानां प्रतिभानां केन्द्रं तदेव राष्ट्र 
राष्टरत्वावच्छिन्नमिति संयमशिक्षाऽनुशासनानुशासनञ्च भूमिकाभूतम्‌। 
द्रष्टव्यमत्र-- 

आयंदनार्यमपि कर्मपथे प्रशस्ते धर्मस्य, 

नास्ति खलु यः प्रभुताप्रधानः। 

प्रेमा हि तत्र॒ परमार्थतया समेषु 

जागर्ति, न स्वपिति कश्चन रिक्तकृक्षिः ।॥ १.५९॥ 
स्वातच्यमेकं स्वयमेव महद्‌ दैवतम्‌। 

स्वातच्यमस्ति निजतन्रणमेव पूर्व 

स्वेनैव दृष्टपरमार्थ-निजार्थकेन । 

यस्मै निजार्थतितरां तु परार्थं एव 

स्वातच्यमत्र हि प्रसीदति, दैवतं तत्‌ ॥ १.६१॥ 
भारतीयो नागर उद्बोध्यते- 

प्राणान्‌ नियम्य कुरु चेतसि मानुष! त्वं 

स्व॑ ध्यानमेष खलु कस्त्वमसीति नित्यम्‌ । 

भूतेष्वभूतति भवानभर्वंस्तु भूतो 

भूतेश्वरस्त्वमसि हाकहलस्य पाता ॥ १.६३॥ 
स्थिरधीर्गीतायाः परम आदर्शः । स्वातच््यसंभवस्य पदयेऽस्मिन्‌ स 

एष एवमुपस्थाप्यते- 

हालाहलं न गरलायति प्रत्युतैतत्‌ 

पीयूषति स्थिरमतौ सुभगे मनुष्ये । 

उद्वेगमञ्चति न यं विषमे प्रहर्षो- 

दरेकश्च संपदि स वै स्थिरबुद्धिको ना ॥ १.६५॥ 
स्वस्य तच्रणमेव निकषः स्वातन्यलाभाय- 

अ-स्वं जिघृक्षति न यः पतितं स्वमार्गे 

स्वातच्ययोगपरिमाऽतिशयोत्र दृश्यः । 

आवश्यकादधिकमर्जितुमस्तरागे 

यद्वा, तदेतदुभयं निकषः स्वतन््रे । १.६७॥। 


५ सनातनस्य काव्यवेभवम्‌ 


अपरिग्रहो नामाधिक ग्रहः, आवश्यकादित्यर्थः। अर्थममुमुपनिबध्नाति 
कविरेषम्‌- 
नो सञ्चयोऽधिकतमस्य धनस्य तस्मै 
रोचेत हेमकुलशैलभरो नु मूर्धि । 
संवित्तुला गणयतेऽधिकमाशु तस्मै 
यस्मै विकारितुमलन्त्वमियर्ति भूतिः ।। १.७२॥ 
या हि चिद्वधूः संयममिमं हदा पिपर्ति सव हि पिपर्ति 
स्वातन्यस्य गुर्वी धुरम्‌ ९.७३) । अत्र पद्यम्‌- 
इमं तु निजसंयमं हदि पिपर्ति या चिद्वधूः 
सदा खलु बिभर्ति सा परतमां स्वतन््रां धुरम्‌ । 
इतः पृथगिहास्ति नो भरतभूतठे संमता 
स्वतन्त्र-परतन््रता-प्रभृति तर्हिं वाग्लापनम्‌ ॥ १.७३॥ 
स्वातच््यं खलं कालिदासभाषया स्वहस्तधृतमातपत्रमेव-- 
यथोक्तं दुष्यन्तेन-- "राज्यं स्वहस्तधृतदण्डमिवातपत्रम्‌" (शा. ५.६) 
इति । स्वातच्यसंभवेऽप्युच्यते- 
स्वातच्यमेवमिह हस्तधृतातपत्र 
क्टेशाधिकी लसति तत्र तथा न सौख्यम्‌ । 
तस्मै स्पृहा भवति हन्त॒ तपस्विताया 
दीक्षाव्रतस्य वरणस्पृहयालुतैव ॥ १.७५॥ 
पीठिकामेवमाबध्य कविर्वन्दते। किं वा दैवतम्‌? स्वकीयां 
पञ्चप्रशाखीम्‌। का सा। ननु स्वकीयं पञ्चाङ्गुलं ठेखनीयुतं 
पाणिपल्लवमेव। किं तद्‌ दद्यादिति प्रश्ने कवेरुत्तरम्‌-- “यामाश्रिता काचन 
सूक्तिदेवी, विवर्ततेऽर्थात्मतया स्वयं ही '-ति- 
वन्दामहे पद्मदलाभिरूपां पञ्चप्रशाखीं कविनायकानाम्‌ । 
विवर्ततेऽर्थात्मना स्वयं हि यामाश्रिता काचन सूक्तिदेवी । २.१॥ 

अथवा तां निर्रिणीमप्यक्षरमाल्िकासवित्रीं कविरसौ प्रणोति- 
नमामि तां निर्इरिणीं कवीनामाकाशगद्धां नु विशुद्धिमुग्धाम्‌ । 
यत्कक्षिसूताऽक्षरपद्यमालां वाग्देवता श्रीरिव मूर्ध्निं धत्ते ॥ २.२॥ 
अत्र निर्धरिणी ण वेप्रतिपल" वाच्यैव। 
अथ रहस्यं प्रविशति सुकविः काटरत्रिं प्रणमन्‌- 
तां कालकालीमथ रात्रिरत्रिं नुमो हदा काञ्चन काररात्रिम्‌ । 
हिरण्यगर्भश्रियमुत्प्रसूते या पुष्पलक्षमीं नु वसन्तलक्ष्मीः ।॥ २.३॥ 
अथ वन्द्यते भारतवर्षविष्णुः-- 
आ दक्षिणान्धिप्रसरं सुमेरोर्मूर्ध्नो धरां व्याप्य समुल्लसन्तम्‌ । 
अच्धित्रिवेणीप्रणतादिघ्रमूल वन्दामहे भारतवर्ष-विष्णुम्‌ ॥ २.७॥ 
अन्ते कविरेष स्वातच््ययुद्धामियज्ञे हविष्यायमाणान्‌ वीरानपि प्रणौति 
वैदेशिकव्याधशिलीमुखेषु लाजप्रवर्षष्विव सञ्चरन्तः । 
राष्ट्रं निजं ये पिपुरत्यमीभ्यो नमो नमो वीरवृषाकपिभ्यः ॥ २.८॥ 
नमोनम" इति द्विरुक्तौ विलसन्तितरामसंख्या अर्थाः। 
अथारभ्यते द्यंसीश्वरीजन्मवस्तु। काश्यां सा ल्षमीर्जन्म भेजे। 
कार्याश्च प्राणा माता भागीरथी। तामेवादाय काव्यवस्तु"' स्वात्मानं 
लभते "पादद्रयीचारिशरीरधारिन्नि"- त्यत आरभ्य वेदार्थशास्त्रार्थे 
ति त्रयस्तिंशं पद्यं यावत्‌ काशीं वर्णयन्‌।- 
सा विश्वनाथस्य पुरी विशाला गीर्वाणवाणीककितालवाला । 
मोक्षप्रसूः कल्पलतैव साक्षच्छुकंश्च हंसश्च धृतप्रवाला ॥। २.२४।। 
अस्यां सदा जाग्रति हन्त तिसखरस्िमार्गगा निर्व्यभिचारसङ्गाः । 
भागीरथी चामरभारती च स्वातच्र्यदात्री करुणा च शम्भोः ॥ २.२५॥ 
छात्रारयीभूतसमस्तगेहा विद्यार्यायन्ति हि यत्र रथ्याः । 
काशी न सा कापि पुरी पुराणः स विश्वविद्यालय एव मुक्तेः ॥ २.२६॥ 

ग्रन्था न यस्यां छिपिपत्ररूपास्ते ह्यत्र विज्ञानमया हि कोषाः । 

ग्रनालयायन्तकि तेन यस्यां स्वयप्रकाशा विबुधा, न गेहाः ॥ २.२७॥ 

गाङ्ं जल यत्र धनं परार्ध्यं विश्वेशपूजैव हि यत्कुसीदम्‌ । 

यल्लेखरूपाश्च भवन्ति वेदाः स्वत प्रमाणाक्षरबन्धभेदाः ॥ २.२८॥ 

अत्राऽस्ति विश्वेश्वर एव राजा मातान्नपूर्णव हि यस्य कोषः। 

उत्कर्षसीमा खलु साऽस्य राज्ये कोषः स्वयं यद्‌ वृणुतेऽत्र भिक्षम्‌ २.२९॥ 
अथात्रैव सर्गे ज्लांसीश्वर्याः शिशुत्वयौवनारम्भौ वर्ण्येते 

वीराद्धनानुरूप्यं रक्षता कविना। 

सा गारुडानां जपमालिकासीन्मनराक्षराणां कथमन्यथाऽसौ । 

व्यसोढ साम्राज्यविषं परेषामाशीविषाणामिव कांश्चिदब्दान्‌ ॥ २.७१ ॥ 
अङ्गरेजैः सार्धमैक्यमासीत्‌ कठिनमिति युद्धमारभ्यत तान्‌ 

अपाकर्तम्‌। भारतीयत्वं हि यमनियमाभ्यासाश्रितम्‌ (३.१४-२२)। 

अभ्यास एष पाल्यते सम्पूर्णेऽपि भारते यस्य सीमाऽस्ति दक्षिणे भारताव्यिः 

(हिन्दमहासागरनामा) उत्तरे हेमकूटाचलः सुमेर्नमि, पश्चिमे बाटुकाब्धी 

राजतरद्धिणीप्रसिद्ध;, पूर्वस्यां च प्राग्ज्योतिषम्‌ 

यां दक्षिणान्धिश्चरणाम्बुजाते यां हेमकूटोऽचल उत्तमाद्धे । 

यां बाटुकान्धिश्चरमे दिगन्ते निषेवते ज्योतिरिवोदयाङ्गे ॥ ३.२३॥ 
चाखियदृष्ट्या- 

यद्रामकृष्णाववतारमुख्यौ परार्थमुख्योऽप्यथ यद्दधीचिः । 

हिसाऽनृतस्तेयपरिग्रहेभ्यः प्रच्यावयन्ते समुदीर्णकामान्‌ ॥ ३.२४॥ 

पाश्चात्त्याः पुनर्हिसादिष्वेव प्रसक्ता अस्मद्विपरीताचाराः। श्यं सीश्वरी 

विरोधमारब्ध। तस्या दार्याय श्लोक्याः श्लोकाः 

गान्धारराजस्य सुतेव साध्वी पाञ्चालराजस्य सुतापि यस्याः 

यथार्थयत्यक्षरशोऽभिधानं महीति पृथ्वीति वसुन्धरेति।। ३.३३॥ 

आसां समासां बल-वीर्य-धैर्य-स्थैर्यश्रियां संघटनेन कच्चित्‌। 
ठक्ष्मीमिमां ब्रह्मविदां वरिष्ठो ब्रह्मा व्यधात्‌ साध्वसवीतचित्ताम्‌।। ३.२४॥। 
लक्षमीरियं पृष्टप्रतिबद्ध वत्सा दुद्राव तत्याज शरीरं गोपाद्विदुर्गे। तदा-- 
काशी प्रचुक्रोश रुरोद तारं प्रयागराजो व्यलपच्च काञ्ची । 
यद्‌ धर्मभूमाविह पीवरत्वं दधाव धर्मो हि तटस्थताख्यः ।॥ ३.३८॥ 
दुर्गसप्तशतीमनुशीलयामः। तस्या मत्र: संघशक्तिरेव- 
ˆअसङ्घशक्तिर महिषासुरीयैर बलैर्‌ विलङ्च्येत मही-ति गाथा। 
न हि प्रथां नो भजतेऽत्र र्ट मृकण्डुसूनुग्रथिताऽर्थशास्त्र।। ३.३९॥ 
एक्यस्य म्रमिदं भारतीयैर्युवभिः प्रत्युषसि नियमतोऽजप्यत।- 
ऋजुकुटिलगतीनामध्वनामध्वनीना 
भरतभुवनधात्रीस्तन्यपीना युवानः । 
परिणतवयसां तामान्तरेक्याभिधाना- 
मुषसि रतिपरीताः सामिधेनीं प्रजेपुः ॥ ३.५२॥ 
अथ काशीतः कविस्तीर्थराजं प्रयागं प्राप्तः। माघमेलारुचिरं 
प्रयागं स विस्तरेणावर्णयत्‌। तत्र माघमासे समवेतास्तपस्विनो वर्ण्यन्ते 
छन्दांसि शास्त्राणि च मूर्तिमन्ति त्रगुण्यतीर्थऽवतरन्ति यस्मिन्‌ । 
प्रत्यब्दमेवोत्तमतापसानां व्याजेन माघे विविधव्रतानाम्‌ ।। ४.११॥। 
तीर्थराज एष जले चलोऽपि अक्षय्ये वटे स्थिरो ठश्यते- 
अस्याङ्लक्ष्मीः पुरुषार्थजातिः कृत्स्नाऽपि, कल्पद्रुम एष एव । 
जके चलो यः स हि तीर्थराजः स्थिरत्वमत्रैव तरौ दधाति ।॥४.३२॥ 
तीर्थराजस्यास्य सर्वतीर्थोत्तरत्वाय कविः कथयति-- 
वृन्दावनानामयुतानि यस्मै वाराणसीनां नियुतानि यद्वत्‌ । 
सौभाग्य-निःश्रेयस-सननिपात-श्रष्ठाय न्नन्ति परत्वधाम्ने ॥ ४.५५॥ 

प्रयागे दानस्य महिमाप्युल्टिख्यते जागरूकेण कविना- 
धनक्षयोऽक्षय्यधनायमानश्चतुष्किकां यां खलु हेमपुण्याम्‌ । 
प्रतिप्रसूतेऽत्र सहस्रनेत्रब्रजोऽपि तिष्ठासति हन्त तस्याम्‌ ॥ ४.६७॥। 
अत्र मोतीलाटस्य गृहलक्ष्यां स्वरूपरान्यां जवाहरोऽजनि- 
स्वरूपरानीदयितस्य मोतीलालस्य सारस्वतभूसुरस्य । 
वंशाङ्कुरस्तत्र जवाहराख्यो ठेभे जनिं हंसवदातमूर्तिः।। ४.७१॥ 
तं च कश्मीरलक्ष्मीः कमलोदवोढ 
तं नेहरूगोत्रसुमेरुशृद्धे विभ्राजमानं सुरशाखिराजम्‌ । 
हिरण्यवर्णं हरिणी सुवर्णा कश्मीरलक्ष्मीः कमलोदवोढ।। ४.७२॥ 
अनुरूप एष विवाहः। तत्र प्रसन्नः कविः सानुप्रासमुद्गिरति- 
सदृशघटनानेदीयस्त्वं पुराणतमः पिता 
युवकयुवतीसंयोगाख्ये मखे चिरविस्मृतः । 
यदनुगुणतामेतामस्मिन्‌ द्रये परिक्टृप्तवा- 
नहह कुशली तस्मिन्‌ कश्चिद्‌ घुणाक्षरतानयः ॥ ४.७५॥। 
भवति यदि वा तस्मिन्‌ भाग्योदयो विरलोदयो 
ननु रतिपतेर्हतुर्योऽसौ शरीरमपि त्यजन्‌ । 
परमशिवयोर्द्रेतातीतां सुरासुरवन्दितां 
कथमपि कृती प्रीतिस्फीतां रतिं समजीषटत्‌ ॥ ४.७६॥ 
नेहरूदम्पत्योः सौभाग्यश्रिया इव गात्रश्रिया ओचित्यगभीरं वर्णनं 
१--१९पद्यैः कृत्वा पूजितः कविना महाकाव्येऽपरिहार्यो भगवान्‌ 
शृद्खाररसः। तत्र ५.१९ तमं पद्यम्‌ 
तां दिव्यकान्तिं युगलं स्मरन्तो निवेशिताः स्मो मधुमासलक्षम्याम्‌ । 
शद्धारमात्रेण, न नीतिरीत्या चितिस्तु नस्तुष्यति यातयामा ॥ 
इति। अन्यत्र यातयामत्वं दोषः, दाम्पत्यसौभाग्ये पुनर्गृणः। 
मधुमासारम्भक्षणे सूर्यरथो मलयपर्वतात्‌ प्राेयपर्वतं प्रति परावर्तते। 

तस्मित्रेतुसन्धौ भारतवर्ष या परमा श्रीस्तां वर्णयते कवीन्द्र 
गोधूमभूमाञ्जनमेचकानि प्रोत्फल्लसत्सर्षपपाण्डराणि । 
क्षेत्राणि दद्युः परमाय पुंसे चित्राणि वासांसि नु चैत्रमासे ॥ ५.३७॥। 
एकत्र भूमण्डलशाटकन्ति क्षेत्रेषु सस्यानि शुकद्युतीनि । 
अन्यत्र चोष्णीषपटन्ति वृक्षाः सपत्रपुष्पा दिवि वासवस्य ।॥ ५.३९॥ 
अत्रैव साहित्येऽन्यत्रस्मृतनामानं सुदर्शनं वर्णयन्‌ कविः शृङ्खारस्य 
सुमेरमिवारोहति। मोचाक्षुपान्‌ वर्णयन्‌ कविस्तेषां हरितविस्तृतान्‌ 
स्वस्थयुवकसंपुष्टमेरुपृष्ठविस्मारकान्‌ पत्रोत्तमान्‌ रुचिरं चित्रयति 
(५.५५ ५६) । 
५.५६पद्ये कविः कथयति यद्‌ वटपत्रशायी भगवान्‌ बालमुकुन्दो 
मोचाक्षुपाणामायतविस्तृतानि पत्राणि दृष्ट्वा कल्पान्तकाले तान्येवा- 
श्रयितुमैषिषत्‌- 
कल्पान्तकाठे समुपस्थितेऽहं वटस्य पत्रं न पुनः श्रयिष्ये । 
निशाम्य पत्रं विततं कदल्या व्यमृक्षदित्थं नु शिशुर्मुकुन्दः ।॥ ५.५६॥ 
"पदा" पदवाच्या लक्ष्मीरपि कदलीपत्राण्येवाश्रयितुमिच्छति-- 
सञ्चारसातत्यसपीडपादा पद्मा न पत्रे यदवाप पादुमे । 
शय्यासुखं तत्‌ सुखमश्नुतेऽसौ रम्भादलेष्वायतविस्तृतेषु ।॥। ५.५७॥ 
वनज्योत्स्ना नाम नेवारी 'वल्लरी। तामपि कविः प्रस्तौति- 
यं पुष्पसंभारमपारगन्धं ज्योत्स्ना वनानां दधिरे दलेषु । 
स शह्ुशुक्तीरधिबुद्धिकोषं व्यापारयन्मारकते विताने ॥ ५.६०॥ 
अमुं सौभाग्ययोगमधिगम्य स्वर्गलक््मीरपि शच्या समं भूलोकं 
प्रति धावति- (५.६१) 
ज्योत्स्ना विधोर्ज्योत्स्निकया वनानां व्यधायि सौरभ्यमयी यदानीम्‌ । 
अधावि नाकं प्रविहाय लक्ष्या शच्या समं हन्त भुवे तदानीम्‌ ॥ 
सनातनस्य दशनि मधुलक्षमीर्हिं अस्मितायाः स्वातन्यलक्षषीः। तां लक्ष्मीं 

चित्कला केवलेन वसन्तसमयेनैव चुम्बति-- (५.६५) 
प्रासादिकं चेतसि वैभवं यत्‌ स्वातन्यलक्षमीरननु साऽस्मितायाः । 
तां चित्कला चुम्बति केवलेन वसन्तकालेन नमो नमोऽस्मै ॥ 
अथ टृर्यं परिवर्तते 

इक्षणे प्रादुर्भावमाप भगवती सिसुक्षा। परिष्ठा सा लोकविधौ । 
सा होव विधातुराद्या दयिता। अविद्यावधूस्या प्रदिष्ठमिदं स्फुरणम्‌।- 
अगत्रान्तरे लोकविधौ परिष्ठाऽविद्यावभूस्याः स्पुरणा प्रदिष्टा । 
विधातुराद्या दयिता सिसृक्षा मुमूर्च्छ विश्वेषु शरीरभाक्षु ।॥ ५.६६॥ 
सेयं सिसृक्षैव संसिस॒क्षात्मना परिणमति । ततश्च- 
ठता द्रुमैः कैरविणी दविरेपर्मृगी मृगैः पल्वछिनी सरोभिः । 
दिगङ्खनाश्चापि कुलाचलेन्दरैः साक परीरम्भसुखान्यवापुः ॥ ५.६७॥ 
अथच 
हत्पद्मसद्मा ननु कापि पद्मा पद्मापतेः स्तम्बकुलानि यावत्‌ । 
विराजमाना परिठक्ष्यतेऽन्तश्चितावियं काचन संसिसुक्षा ॥ ५.६८ ॥ 
संसिसृक्षाया अस्या अन्वय एव प्रियो, न व्यतिरेकः। एतदुच्यते 
अस्यै व्यतीरेकयमस्य दष्टा नासीत्‌ प्रिया हन्त कदापि साध्व्यै । 
तामन्वयेनाविरतप्रसारेणैषा प्रजानां प्रसभं भनक्ति ॥ ५.७२॥ 

तां यमदष्टाम्‌। 

अत्र ६९-७९ इत्येतानि यानि दश पद्यानि गर्भप्रागभावमादाय 
गभधिानं गर्भधारणं चाधिकृत्य निर््रयान्येव सादृश्ययोजनायाम्‌। 

षष्ठे सर्गे मातुरानन्दमय्या वर्णनमुदारतरम्‌। अथ संसारस्य 
मिथ्यात्ववादिनोऽतर प्रत्यादिश्यन्ते। ६.१८ ।। दर्शनाचार्यवरा आकार्यन्ते- 
रे दर्शनाचार्यवराः। मनीषां युष्माकमेतां ठघु शोधयन्ताम्‌ । 
सृष्टौ विसुष्टि नु विसुष्टिगत्रेसुष्टि न या पश्यति तर्कशुद्धाम्‌ ॥ ६.२१॥ 

गर्भिण्याः स्वपा; स्वगतस्य सत््वस्यानुभावातिशयं द्योतयन्ति। 
तान्‌ कविरत्रापि प्रत्युपनिबघ्नाति(६.३१-३८)। पद्येषु स्वपा इमे 
प्रत्युपनिबद्धाः। गर्भस्थितः सत्त्वः परब्रह्मणः कठेत्युच्यते 
यश्च प्रतीक्ष्यः खलु कोऽपि सत्तवस्तां कुक्षिरत्ने श्रयति स्म गृढः । 
स वै प्रतीश्षयेष्वखिकेषु पुंसामाद्यः, पर ब्रह्म स एव सदुभ्यः।। ६.४२॥ 
अथ पृच्छयते गर्भः-'जननीगर्भगमनात्‌ पूर्वं॑त्वं क 
आसीदि'-ति। तत्र भवाच्चितिरूप आसीदित्युत्तरे भूयोऽपि प्रशन: सखण्डा 
वासीच्चितिः अखण्डावेति। आद्ये पक्षे चितेश्चितित्वमेव खण्ड्यते, 
चितेरखण्डताया एव सिद्धान्तितत्वात्‌, खण्डानि भूतेषु संभवन्ति न तु 
चितो, चितिर्हि सर्वभूताधिपतिर्विभूतिर्भवति-- 
आद्ये चितित्वं परिहीयतेऽस्या भवन्ति भूतानि हि खण्डितानि। 
चितिर्न भूतत्वधिया विमान्या सा सर्वभूताधिपतिर्विभूतिः।।६.४५॥ 
अथ प्राप्तो ग्री्पर्तुः। तस्मिन्नृतौ प्रयागराजे भगवान्‌ तिग्मरश्मिः 
प्रखरतरोभवति, अतो जवाहरलाल तमेतं समयं शारदादेशस्य उत्पला- 
द्रावतिगमयति। गिरिरेष महादेव-शिखर- नाम्ना व्याहियते-(७.९) 
अधिशुचिदिवसं प्रयागराजे प्रखरतरो भवति स्म तिग्मरर्मिः। 
अतिगमयति वासरानमूंस्तत्‌ स॒ खलु जवाहरलाल उत्पलाद्रौ || 
भूतधात्रयामसावपरदिशः श्रितकुङ्कुमं वक्ष एव । अत्र भगवान्‌ 
ईश एव कवितात्मना निगमरसान्‌ रसयति-(७.२) 
अयमिह गिरिरस्ति भूतधात््यामपरदिशः श्रितकुङ्कुमं नु वक्षः। 
इह रसयति साम्ब ईश उच्र्निगमरसान्‌ कवितात्मना प्ररूढान्‌।। 
इहैवाऽचठे सोमानन्दो नाम॒ महानाचार्यः शिवसूत्राणि 
स्थिरयामास समुदकीर्णयत च तानि शिलासु, अत्राक्षराणि 
मणिरचितान्यभूवन्‌-- (७.३) 

इह पशुपतिनामि धाम्नि सूत्रं स्थिरयति कश्चन सोम एव शैवम्‌ । 
दृषदि तत उदेति यत्र॒ कश्चिन्मणिखचिताक्षर-गर्भकोऽभिकेखः ॥ 
इह वचोऽधिदेवी स्फटिकशिलाफलके किं नु तन्त्रं न 
पिपदिषति। तस्या विपञ्ची कवितामयी। सा पञ्चमेन रागेण कं वारसं न 
रसयति- (७.४) 
पिपठिषति न किं नु तन्रमस्मिन्‌ स्फटिकशिलाफलके वचोऽधिदेवी । 
रसयति कवितामयी विपञ्ची रसमिह पञ्चमरागतो न वा कम्‌ ॥ 
स्वयमुत्पलाचार्य एवात्राभिनवमुप्ततया प्रकटति, स्वं शिवं 
विभाव्य। अत्र शुकशिशुहस्ता माता शारदा स्वयमेव दर्शनानि 
प्रयच्छति-- (७.५) 
अभिनवतितरामिहोत्पलाख्यः कविरूपगीय निजं स्वरूपमीशम्‌ । 
उपसरति तमेव शारदाम्बा शुकशिशुमण्डितपाणिपल्लवाऽसौ ॥ 
माता सा स्वर्गलोक-कविः। सा हि मृगमदवासितेन कुसुम्भवर्णेन 
च पटाञ्चलेन रागजनितान्‌ मलान्‌ स्वकीयेनैव करकमलेनापा- 
करोति- (७.६) 
मृगमद-परिवासितेन सेयं सपदि कसुम्भरुचा पटाञ्चलेन । 
त्रिदिवकविरपाकरोति रागादधिनयनाञ्चलमुद्गतं मलं नः ॥ 
अत्र या धवलता दृश्यते नास्ति सा चन्द्रे, न काशे, न वा कन्दे। 
नित्ये समाधौ साऽस्मान्‌ निमज्जयति - (७.७) 
विशदिमनि शशाड्काशकुन्ददयुतिमुषि कुत्रचनाद्धुते चिरतिर्नः । 
प्रलयमतितरामुपेत्य तान्तिं त्यजति भजत्यथ शान्तिमत्र नित्याम्‌ ॥। 
अत्र॒ सुलभोऽस्त्यरुणवर्णो द्राक्षासवः, तेन पूर्णे पत्र 
प्रतिफलितानि दृश्यन्ते मातुरेव पद-पड्कजानि- (७.८) 

अरुणतरमिहास्ति गोस्तनीनां श्शिररुजं विरुजत्‌ तदच्छमम्भः । 
भजति कमलतां यदड्पाल्यां प्रतिफलितं चरणाम्बुजं शिवायाः ॥ 
अत्र पर्वते करणजातम्‌ आत्मनश्चाञ्चल्यं त्यजति, तथैव यथा 
नीककमल प्राप्य भ्रमरः अथवा मातुः स्तनकूटं शि्यु -(७.९) 
करणकुलमिहाद्रिराजशीषे भ्रमरकुकं नु विनिद्र उत्पलाङ । 
भवति ननु निठीन-चापलीकं शिशुरिव मातुरुपेत्य दुग्धकूटम्‌ ॥ 
इदानीं जवाहरेण कमला प्रक्ता- निर्वर्णय किं भवत्यत्र। अत्र हि 
सनातननामा कविः पुष्पिताग्रा-हरिणीभ्यां कवयति, पुरुषार्थास्तत्र 
ललितललितो विषयः। स्वयं भगवती प्रतिभैतत्‌ सर्वं घटयति, यदिवा 
कविताक्षौर्वसन्तसमय एव कवेर्ललटे तिलकं ददाति(७.११-१२)- 
कवयति जनतेयमत्र॒ गण्डे सुरवचसां प्रतिभोत्थितेर्वितानैः । 
अतितर-लकितान्‌ पुमर्थबन्धानयि कमले! विमले क्षणं धयैतान्‌ ॥ 
घटयति हरिणीं सपुष्पिताग्रामिह खलं कोऽपि कविः सनातनात्मा । 
तिकयतितरां स्वसन्निपातैः सपदि वसन्त इमां यदक्षरेषु ॥ 
अतः परमत्रैव सर्गे सुलभाः २०पुष्पिताग्राः, ६वसन्ततिलकाः, 
२३हरिण्यः, प्रश्व्यङ्च २३' एवेत्याहत्य ७रपद्यानि, येषु नास्ति कुत्रापि 
गतिरोधो नापि चानुभूयते वेगभद्धः।। 
अत्र ७.६८ ध्येयम्‌- 
इद न खट कृत्रिमं किमपि काव्यमस्मिन्‌ हहा 
महाचितिरपि स्वयं नटति चित्तविद्रावणाम्‌ । 
इह क्षण उदित्वरो भवति वासरेऽपि स्फुटो 
विहस्य विधुरर्चिषां शतशतैः करालः कटुः ॥ इति। 
अथ जवाहरलाल "भारतमाता ग्रामवासिनी'-ति संस्कारेण 
तत्रैव सस्यर्यामलां ग्राम- महीं पश्यति। तत्र ग्राम्याणि शाकानि 
फकितपुष्पितानि दृष्ट्वा हष्यति। अत्र॒ ग्रामाञ्चले प्रसिद्धानां 

शाकवनस्पतीनां नामानि वैपृल्य लम्मितानि। नामास्ति सर्गस्य 
ग्रामटिकेति। ७घ्संख्यकेषु पद्येष्वत्र ७ रवैतालीयानि शार्दूलविक्रीडित- 
मेकमेका च मालिनी । शार्दूलविक्रीडितमव्र पुरस्तादुपस्थापयति समग्र 
भारतीयां भूमिम्‌ - (८.७३) 

कृष्णश्मश्रु-पदाभिधानमहितेर्यत्‌ पूर्यते शालिभिः 

सौरभ्येण महीयसा सुरपदं टूर्वाधिराजैः समम्‌ । 

तस्मश्चङ्क्रमतां न वाञ्छति मनः स्वर्गकसां सेवितुं 

स्वीयं नन्दनमप्यपूर्वसुरभिस्मेरं वसन्तश्रिया ॥ 

कृष्णश्मश्रर्नम काटीरछ- नामा ग्वालियरकषत्रीयः शालिः। 
चिक्कणो बहुगन्धश्च भवत्यसौ शालिः। दूर्वाधिराजश्च छत्तीसगढेषु 
प्रसिद्धा दुवराज'- नामा धान्यजातिः। अत्रापि सौरभातिशयः, लघुत्वं च 
भवति कणेषु। 

मोतिलालिर्जवाहरलालः पैत्र्ये आनन्दभवनेऽपि यत्‌ सुखं नाप 
तद्र कार्मीरग्रमेषु सर्वत्रैव सुलभमिति विचिन्त्य विस्मितोऽभवत्‌। अथ 
प्रयागं प्रत्यागतः। 

नवमे सर्गे जवाहरलाल आन्दाटने व्यग्रः भारतराष्टरे एकत्र 
संघशक्तिरपसत्र च वैदेशिक शासनम्‌। अनयोः प्रावर्तत संघर्षः। अत्र 
संघशक्ते; प्राबल्यम्‌ । निध्येयाजत्रोक्तिः-- 
न मत्कुणानामपि, मक्षिकाणामपि, क्षुपाणामपि वा समूहम्‌ । 
विरोद्धुमभ्युद्यतसंघशक्ति पितामहोऽपि क्षमते विसोदुम्‌ ।॥ ९.२३॥ 

मत्कुणाः खट्वाविवरेषूत्पन्नाः खटमलाः, क्षुपाः खर्ववपुष 
उद्भिज्जाः पादपाः। एतेऽपि यद्यभ्युद्द्यतसंघशक्तयो विरोद्धुमुद्यता 
भवेयुस्तहेतिषामपि विरोधं ब्रह्मदेवोऽपि न क्षमेत विसोदुम्‌। कोऽर्थ! सपे 
शक्तिः कलौ युगे" इति। 


मम महाकाव्यानि ५९ 


विरोधममुमन्वसरन्‌ दैवतान्यपि भारतवर्षे। तथा च नवमे सर्गेऽतर 
सप्तचत्वारिंशत्तमादारभ्य त्रिषष्टितमं पद्यं यावत्‌ वर्षाप्रवाहमिव प्राणोति 
सनातनस्य कविता। एकषष्टितमे पद्ये दृश्यतां को नु भावः-- 
क्रान्तर्यदा ठेडि जनस्य चित्तं सर्पस्य गात्रं नु हलाहलामिः । 
ईक्षक्रिया तस्य तदाऽन्तरे नो जागर्ति नेत्रे तमसा निगीर्णे ॥ ९.६१॥ 
अग्रे कथ्यते- 
न संविधानं न च दण्डभीतिस्तमोनिगीर्णान्तरदृक्तरद्गम्‌ । 
जनं निरोद्धुं क्षमते लुलाय यमस्य सरम्भमिवेयिवांसम्‌ । ९.६२॥ 
विरोधे संरब्धो जनो यमराजस्य महिष एव । असाध्यः स संरभ्य 
प्राप्तश्चेत्‌ केनाप्युपायेन । किमुच्यते कविना दृश्यताम्‌-- 
संन्यस्तदेहं न जनं प्रचेताः (वरुणः) 
न दण्डधर्ता (यमः) न महेन्द्र एव । 
पाशेन दण्डेन महीभ्रभेत्रा 
वज्रेण वा लङ्घयितुं क्षमेत । ९.६३॥ 
तदानीं राष््रध्वजस्तर्कुमध्यः (इदानीमशोकचक्रमध्यः)। वणस्तु 
त्रय एव, तेषां क्रमोऽपि स एव य इदानीमस्ति। उपरि कषायो वर्णः, 
मध्ये श्वेतः, अन्ते च हरितः। अत्र प्रथमो वर्णस्तितिक्षायाः शिक्षकोऽभूत्‌, 
शुचित्वं मध्यवर्तिनि, प्रहर्षञ्चान्तिमे। अन्येऽपि केचन कल्पा अत्र कृताः 
काशीप्रयागस्थाः पण्डिता अप्यत्र सहयोगं चक्रुः पद्यम्‌ (९.६८)- 
शास्त्राणि बुद्धौ प्रतिमापराणि, शस्त्रं च पाणौ च निशातयन्तः । 
काश्याः प्रयागस्य च विद्वरेण्याः स्वातन््ययुद्धाग्निमवर्धयन्त ॥ 
छात्राः स्म कक्षाः परितस्त्यजन्ति प्राध्यापकाः स्वस्तिवचो ब्रुवन्ति। 
सरस्वती चापि विहाय वीणां तदा स्म काटीयति खड्गहस्ता॥ ९.६९॥ 

अथ परा काष्ठा कवित्वस्य- 
श्रीविश्वनाथायतनस्य काश्यां हिरण्मयं शृङ्खमदीव्यदुच्चैः । 
घण्टास्तदा तारतर विनापि घातं विरेणुः खमिवोटुरुजन्त्यः ॥ ९.७०॥ 
ठक्केश्वरस्यायतने स्वयं हि निक्वाणनां मोचयति स्म धीराम्‌। 
कम्पे नु भूमेः क्षितिसन्धयोऽपि रेसुः स्वयं क्रूररवं समेऽपि।। ९.७२॥ 
जवाहरटालकुटुम्बिनी तदिदं घटनाजातमन्तरात्मनाऽन्वभूत्‌- 
इत्थं भारतवर्ष-मानसमभूद्‌ वजोपमं श्रषु 
परत्यग्रेष्वदुहननिहातिकृपणां ये प्रलतादीनताम्‌ । 
पत्नी वीरजवाहरस्य तदिदं चित्तेन सर्वं कथा- 
जातं भावयति स्म दोहदमिषादन्तः शुचा ताम्यती ।९.७३॥ 
स्वातच्ययुद्धमिदं षष्टिं वर्षाणि तथा व्यवर्धत यथा-- 
“ज्योतीषि पदानि रजासि शीप्रं खेऽप्सु क्षितौ चापि समं व्यशान'।॥॥१०.१॥ 
सर्गेऽत्र ४--२५इत्येवं २९पद्यैः पं० जवाहरलालस्य स्वात्मा 
सृक्ष्मसृष्मं प्रकाशितः। उत्तममिदं व्यक्तिचित्रं जवाहरलालमहोदयस्य । 
कमला" तदाऽऽसत्नप्रसवाऽभूत्‌। तां तथाभूतां दृष्ट्वा पं० 
मोतिलालः, तद्धर्मपत्नी स्वरूपरानी च प्रहष्टचित्तावदृश्येताम्‌। 
३३-४४ इति पद्यानि पुराणार्थगर्भितानि महार्हाणि च। पदयद्रयमत्र-- 
तट त्रिवेण्याः परितो विशालः साः परीतं भवनं प्रयागे । 
श्रीमोतिलालश्च पुरूरवाश्च नेत्रोत्सवं निर्ममतुः पृथिव्याम्‌ ॥ १०.५५॥। 


तस्मिन्नभावप्रतियोगिभावाऽतीतार्थसार्थ-प्रगुणे लसन्ती । 
उद्यानशोभा यदिवेन्दिरा वाऽन्योन्योपमावत्त्वमथाश्रये ताम्‌ ।॥१०.५६॥। 
इन्दिरा पितुरङ्ं कीदृशी प्रतिभातीति प्रश्ने कविप्रौदोक्तिः-- 
कवितरि प्रतिभेव विभास्वराऽरुचदसौ पितरि द्युतिशाछिनि । 
भरतभूवलयस्य शुभंयुताक्षरमयीव छिपिः कवितार्थदा ॥ 

प्रयाग एव विद्यते कल्पवृक्षो वटः। तस्यापि प्रभावोऽयं यत्‌ 
स्वातन्ययुद्धे साफल्यमवापि।- 
अयमेव तरु्जवाहराद्यानपि साफल्यजुषो विधास्यतेऽद्धा । 
भरतस्य भुवः स्वतन््रतायै चकितं च प्रधनं, न संशयोऽत्र ॥ १०.७३॥। 
अथानन्दधाम्नि जवाहरेण सर्वभाषाकविसम्मेलनमायोजि, यत्र 
सनातनः कविरपि न्यमचि प्रास्तूयत तेनास्य देशभक्तिप्रधाना कविता 
हंसपदसंवादरूपा। सर्गेऽत्र सा स्वातच्येण द्रष्टव्या। 
स्वातन्यवीरास्तास्ता यातना अन्वभूवन्‌। अस्मिन्नेव समये 
'जलियावालाबाग'- काण्डमजायत यत्रैकत्र समवेता स्वातच्ययोद्धारो 
गोलीभिर्भर्जिताः- 
पञ्चाम्बुदेशैकमुखप्रकाण्डप्राचीरसवेष्टितनिष्कुटे च । 
प्राचीकिरन्‌ संहतिभाक््वसंख्येष्वङ्खारवर्षाणि भुशुण्डिकाभिः ॥१२.७॥ 
अथ च 
मृताः कियन्तः क्षपिताः कियन्तः कियन्त आसन्‌ गतसज्ञकाश्च । 
इत्युल्लिटेखाऽतर न कोऽपि हन्त कृतान्तवक्त्रेऽपि दयां विधाता॥ १२.८॥ 
एतत्‌ सर्व यैरकारि तेऽत्र सिताङ्गकाकोदरा" इत्युक्ता-- 
गौराः शरीरैर्हदयैरमान्ध-तामिसख- तापिज्छ-मरीचिचोराः । 
सिताद्गकाकोदरसोदरास्ते किं नाम कुर्युर्न कुकृत्यजातम्‌ ॥१२.९॥ 
अस्मिन्नेव क्रमे स्मर्यन्ते दत्तशरीरबलयः श्रीचन्द्रशोखर; 
श्रीभगतसिंहः अन्ये च वीराः। 
यज्ञोपवीताञ्चितमांसलांसश्‌ चन्द्राभिधः संस्कृतवागधीती । 
भक्तः स यज्ञेऽत्र गुस्प्रधानाश्चान्ये वपृष्यग्यहवींषि चक्रुः ॥१२.१७॥ 
त्रिरस्य ध्वजस्याऽत्र भूयोऽपि वर्णविवेचना लभ्यते १२. 
२५-३४ इत्येतैर्नवभिः पद्यै-- 

रजस्तमोद्रन्रयुगे स्वकर्मलक्षमाङ्ितं सत्त्वगुणं दधानः । 
ज्ञानामनेकत्वजुषां प्रकृत्या कृत्या च तादात्म्यमल ब्रुवाणः।।२५॥ 
वैराग्यमाश्रित्य विशुद्धिरन्तश्चितेिदानन्द उपास्य तां च । 
काञ्चिद्‌ चिरत्नामपि नूत्नूतां सञ्जीवनीं यद्वदुपाश्रयाणः।।२६॥ 
हरित्‌ तमाल्द्रमसिन्धुतोयैः काशीप्रयागेषु च॒ शह्ुपाण्डुः । 
सुमेरुणा स्वर्णमयीति वर्णत्रयीमयीं भूमिमिमां नु बिभ्रत्‌ ॥ २७॥ 
यद्वा त्रिवेणीमिव पुण्यपुण्यां रक्तां च नीलां च सिताञ्च बिभ्रत्‌ । 
चक्रेण संसारगतिं च चित्रां स्वकर्म-यष्स्या विधृतां दिदिश्षन्‌।। २८॥ 
वेदत्रयीं कर्मसमिद्धमद्‌धाऽध्वानं दिशन्तीमिव धारयिष्णुः । 
मनुष्यसुष्टेः कवितेतिहासमहार्थसार्थं नु पुनः किरिष्णुः।। २९॥ 
यद्वा मुसल्मान इति श्रवेण सत्यस्य तथ्यस्य च पूजयिष्णोः । 
मनुष्यसंघस्य मतिं नु कीरच्छदद्युतिं काञ्चन सन्दधानः ॥ ३०॥ 
कारुण्यशुद्ध्योरथ यीशुधर्मप्रष्ठात्मनोरीश्वरभक्तिमुक्ताम्‌ । 
व्याजेन शुभ्रस्य गुणस्य सर्वास्वाशावधूटीषु च वर्षयिष्णुः।। ३१॥ 
प्रपञ्चसत्ता व्यवहारसत्तावधिस्तदेकं परमार्थसत्त्वम्‌ । 
आर्यामिमां दर्शननीरजस्कां काषायलक्ष्या च चितिं विवृण्वन्‌ ३२॥ 
निकायसन्दानितजीवकोषो नैष्कर्म्यमात्रेण न पूरयेत । 
नृलोकयात्रामिति कर्मसूत्रं तर्कुच्छलेनात्मनि लक्षयिष्णुः।। ३३॥ 
राष्ट्रध्वजो भारतराज्यलक्ष्मीसर्वस्वसंकीर्तनशद्खनादैः । 
बाठेषु वृद्धेषु गणेषु यूनामास्फालयामास समिद्धमोजः।। २४॥ 
स्वातच्यसद्खरमुत्तरोत्तरं प्रावर्धत । तत्र- 
जवाहराद्या असकृतिरुद्धत्यक्ता विदेश्यैरसकृच्च देशम्‌ । 
प्रोद्बोधयन्तोऽगृहयन्‌ रिपूणां कारागृहाण्येव निरस्ततर्षाः।५२.३९॥ 

सर्वे वन्दिनः शिववृता अतिष्ठन्‌। भावमिमं कविरेवं निबन्ध 
९२.४६-५२) - 
अन्नं शिवो वारि शिवः शिवो हि वहिः शिवः शाश्वतिको मरुत्वान्‌ । 
शिवो नभः सूर्यविधू शिवौ, स्वं शिवः, शिवो धीः, शिव एव चित्तम्‌ ॥ 
योगः शिवः, कर्म शिवः, स्वधर्मः शिवः, स्वराष्टरं शिव, एतदीया- । 
भक्तिः शिवा, हन्त शिवः शिवायै शिवः शिवा किञ्च शिवः शिवाय ॥ 
नमः शिवायाथ नमः शिवायै नमः शिवाभ्यां च नमः शिवाभ्याम्‌ । 
नमः शिवाभ्यामथ सन्ततं हि साहित्यभाग्भ्यां समवायभाग्भ्याम्‌ ॥ 
पृथक्‌ स्थिताभ्यामपृथक्‌ स्थिताभ्यां शङ्गारशान्ताऽद्भुत-रोद्रभुग्भ्याम्‌ । 
भयानकाभ्यां च जुगुष्सिताभ्यां कारुण्यभाग्भ्यामथ हासिताभ्याम्‌ ॥ 
वीरैरनेकेः परिवारिताभ्यां विनायकेस्ताण्डवतोषिताभ्याम्‌ । 
विषाणि पीत्वाऽपि सुधाम्बुवषैर्विश्वस्य सौस्थ्याय समुद्यताभ्याम्‌ ॥ 
शिवः शिवां प्रेप्सति मूर्तियुक्तां सपीतये चापि सजग्धये च । 
शिवा शिवं चेप्सति तासु तासु कलासु मूर्त्यैव युतं युवानम्‌ ॥ 
कामः शिवाद्‌ भेदमितः प्रदग्धः शिवो हि कामः स्वयमेव देवः । 
यस्मादसौ नैव रतिं ददाह रतिप्रियः प्रीतरतिश्च कामः ॥ 
१२.६४--६५ पद्ययोर्नव्यन्यायशास्त्रं पदं व्यधात्‌, व्यधाच्च पदं 
साहित्यशास्त्रमत्रैव कौशलेन । मध्ये पल्याः कमलायाः शरीरपातः ९२. 
८२)। आहतस्य जवाहरलालस्य चक्रभ्या बाप्पधारा प्रास्फुटत्‌। तस्य 
वणन कविः- तस्याक्षिशुक्ती सुजतः स्म यानि 
मुक्तफलाश्रूणि निरन्तराणि । 
तानि सखरजीकृत्य रतिप्रियोऽपि 
धिग्धिक्‌ शिवेऽजायत जञ्जपूकः ॥ १२.८५॥ 
इत्येवं कल्पनामचीकरत्‌ पिचण्डिटां रुचिरां च। सर्गान्ते मृत्युरेव 
प्रणम्यते- 

धगिति हदये क्रूरः कश्चिद्‌ दिधक्षति दाहको 

ज्वलन इह धिग्‌ धिग्‌ धातून्‌ समस्तशरीरिणाम्‌ । 

विषमविषमाः कुर्म्मस्तत्रापि लोकिकभेषजं 

विषमविषमं मृत्यो, तुभ्यं नमस्त्वमसि प्रभुः ।॥ १२.१००॥ 

अथ कवेः काव्येऽस्मिन्‌ कालतत््वमीमांसा। त्रयोदशे सर्गे 
जवाहरलालस्य पिता मोतीलाल: स्थविष्ठं शरीरं जहौ। अथैकदा 
जवाहरलालो भावकतातिशीतिं गतः स्वकीये आनन्दभवने 
कविसमवायमाजुहाव। तत्र सनातनकविरप्याहूतः श्रीकृष्ण-विवस्व- 
न्यायेन । तेनापि मृत्युमधिकृत्य रचिता कविता तत्र श्राविता। तत्र प्रशन-- 

मृत्यो। त्वं खलु कः, 

प्रमीलकनकला द्राघीयसी किं दृशोः 

दीव्यद्‌-दीप-दशार्चिषोः क्षणमितः कि विप्रयोगोऽसि वा? 

बरूहि प्रस्फुटमद्य मित्र! 

भवसि त्वं किं चितागर्भयोः सन्धिर्‌ ? 

ज्ञातम्‌, अहो नवीननटने नान्दीनिनादो भवान्‌।। १३.१७॥ इति। 

मृत्यो। वदासि खलु सप्तसु कः पदार्थ? 

त्व भावतां स्पृशसि वा यदिवास्यभावः । 
अतत्र विकल्पाः- 

शेषो भवान्‌, अयि न भावति नान्यथा तु 

ब्रह्माप्यभावतु विहाय तु भावभूयम्‌ ॥ १३.२३॥ 

अथ सुष्टिविकासेऽनेके सन्धयः। मृत्युरनुयुज्यते को वा सि 
स्तव निवास" इति। 

भूमेर्गर्भात्‌ प्रचकति रसो याति काण्डे, ततश्च 

शाखारन्धरष्वविहतगतिर्धावति प्राप्तरंहाः । 

पत्रं पुष्पं फलमथ तदीये विपाकेऽदसीये भोगे 
पश्चाद्‌ भवति रसनातल्पशायी रसो हि ॥ १३.२४॥ 
मृत्यो, ब्रूहि त्वमिह महति प्रक्रमे सावकाशः 
कस्मिन्‌ सन्धौ, क्व॒च रसमय पर्वणीक्षोरमुष्य । 
यः प्रोल्लङ्घ्य व्रजति पुरतस्त्वां रसश्चेत्‌ स एव 
संसारेऽस्मिन्‌ बत रसमये त्वामभावं मनामः ॥ १३.२५॥। 
अथ प्रश्न; मित्र! मृत्यो! कालेन ते क: संबन्ध" इति। 

कालेन सर्गकलनप्रतिसर्गसिद्धिसंसिध्यदात्मसकलोत्तरपौरुषेण। 

मृत्यो! तवास्ति वद कः खलु भावबन्धः? 

किंतेस, 

तस्य यदिवा त्वम्‌ 

उताभिदा वाम्‌ ॥ १३.२६ इति 

अग्रे सहर्षमुच्यते- 

अहह विदितं मृत्यो! त्वं काकसर्पवधूर्‌ 

दधास्ययि जगदिदं कुक्षौ सूषे च चर्वयसे च तत्‌। 

त्वमसि जननी स्तन्यं यस्या न वक्षसि जायते 

ज्वलति च सदा यस्याः कुक्षौ 

वृकज्वलनोऽशक्षयः । १२३.२७॥ 

अनेके प्रश्नाः 

वदतु भगवन्‌, मृत्यो! कस्ते पुमर्थचतुष्टये प्रियतम? 

इय मुक्तिः किम्‌? 

सा प्रिया न दिवौकसाम्‌। 

भवति हि भवान्‌ देवः स्वर्गो हि यत्र परायणं 

स च विषयभूर्भोगारण्यं द्रयत्वपराङ्मुखम्‌ ॥ १३.२८॥? 


६६ 

वदतु नु महामारीकाले भवान्‌ क्व विराजते 
यदमृतभुजः सर्वे नश्यन्ति नैव भवानयम्‌ । 
अदितिसुततां यद्रनमृत्यो। भवानपरामपि 
श्रयति नियतं गूढां काञ्चिद्‌ विशेषकलां न नो ॥ १३.२९॥ 
प्रवदतुतरां नीत्वा संख्येतराज्‌ जगतीजनान्‌ 
प्रतिसुरमसावेभ्यो वासं ददाति सखे! क्व वा ? 
अथ किमु तदागारे कुत्रापि पिच्छलपिच्छला 
भवति सुलभा काचिद्‌ दिव्या मही कवितामयी ।। १३.३०॥ 
नहि यदि, ततो मृत्यो! भीतोऽस्मि, 
सा कवितैव या तिरयति तमश्चेतोधातौ गुणैर्विनिवेशितम्‌ । 
वपुषि शिवयोः काचिद्‌ या वै परत्वमयी परा 
परमतमता तस्या अस्याः प्रसूः कवितैव नः ॥ १३.३१॥ 
अथ भवति सा मृत्यो! त्वं नो भवस्यपरैव सा 
भवति वसुधा यस्यां नास्ति क्षमः प्रसरस्तव । 
परमशिवया सार्धं तस्यां स ताण्डवपण्डितो नटति सततं 
स्वामी ते कोऽपि चन्द्रकलाधरः।। १३.३२॥ 
मृत्यो, प्राणास्तव वद नु के, कश्च तेषां त्वमेषः 
त्वं किं भोक्ता भवसि किममी सन्ति भोज्यास्त्वदीयाः। 
किं वा प्राणास्तव सहचरा भृङ्गराजस्य भृङ्गा यद्रत्‌ 
कि वा दिनमणितनावशवः स्वस्वरूपाः।। १३.३४॥ 
आद्ये पक्षे भवसि भगवन्‌ पन्नगः कालवर्णः 
ख्यातो यो वै पवनकवलप्रक्रमे विक्रमाढ्यः। 
अन्त्ये मृत्यो! भवति भगवान्‌ भैरवः कालमूर्ति- 
यङ्न्ते व्यालावकिमवयवालड्क्रियायां य एषः।। १३.२३५॥ 

हंहो ज्ञातं, 
भवसि भगवान्‌ भैरवः काशिकायाः 
स्वामी विश्वेश्वरपशुपतिप्रख्यया संप्रतीतः। 
देवः सोऽयं हरति सततं यः श्मशानं निवासत्यह्नायैव 
स्मरहरति यो यो भवत्वं च धत्ते।। १३.३६॥ 
सत्यं सत्य भवहर इह त्वं भवस्त्वं हरस्त्वं 
हं हो स त्वं बत हरभवः शक्तिधर्ता षडास्यः। 
त्वं सेनानीः सुरपति-पसत्रिणकृदुब्रह्मचर्यः 
सर्व्वोततीर्णः “शमनसमनास्‌ तुभ्यमेते प्रणामाः।। १३.३७॥ 
एते शब्दाः, 
यदि तु भवतः सदिदृक्षास्त्यमीषामर्थव्राते 
नयनयुगटीकज्जले दुर्विभाव्ये। 
काशीं यातु भ्रितसुरसरिमिखला, 
सान्नपर्णो देवो यस्यां वसति सततं विश्वनाथस्त्वदीशः।९३.३८॥ 
यद्वा, 
क्षिप्राजकपरिगतां श्रीविशालां विशालां याहि क्षिप्र 
यदिह वसति श्रीमहाकालनाथः। 
कुर्व्वल्लीलां कवयतितरां यत्र सार्धं कपोतैः 
शुक्छापाद्धर्नटति भगवान्‌ स स्वयं कालदासः।। १३.३९॥ 
पर्यन्ते मृत्युराकार्य्यते मर्त्येन द्रद्रयुद्धार्थम्‌- 
एह्येहि त्वं सुहदसि महान्‌ 
मल्लयुद्धाय भूत्वा सज्जः पूर्योरिह हि 
विजयो निश्चितोऽस्माकमेव, 
मृत्यो! जीवः पशुरथ पतिस्त्वं तदीयस्त्वदीशो भाव्येषोऽहं 
पशुपति-पतिर्विश्वनाथाधिनाथः।। १३.४१॥ 

पिपुरतुतरां तूणीं बाणास्तवान्तक। घस्मरा 

निमिषतितरां चकषरदेवः स यावदुमाधवः । 

भवसि तु यदा संधित्साभिर्मयि व्यतिलद्ितः 

स्मरसखयिता त्वामप्येषोऽद्य भाकविलोचनः । १३.४२॥ 
इतः परं मृत्युकाव्यमिदममृतायते प्रतिपद्यरत्नम्‌ ४९तमं पद्यं यावत्‌। 
ततश्च परं परमाणुं भीषयन्‌ सनातनो ब्रूते 

शुणु, सति मयि त्वत्त त्वामेव हास्यति मां यथा 
सति परशिवे मत्ता, 
अत्र हेतुः सत्ता शिवं हि पतीयति।। १३.४३॥। 
परमं सुरक्षितस्य मे नास्ति भयस्याणुरपि। कथमिति चेदेवम्‌- 
तामसं महिषं विसृज्य स्पृशतु भवान्‌ धवल सात्विक च वृषम्‌ । 

तदा तव शिरसि समुदेष्यति चान्द्री कला। अपि जानासि कोऽहम्‌। तस्यां 
चन्द्रकलायामेव दोलाभूतायां शयानो दुग्धमुखः शियुः। मां च परिरक्षतः 
पितरावेव तौ स्वयम्‌। तस्यामस्यां चन्द्रकलायां कस्यापि गतिर्नास्ति, न 
मृगस्य, नवा शस्य, तव महिषस्य तु वार्तैव का।- त्वयि वृषगते 
काचिच्चान्द्र कला समुदेष्यति ॥ 

अयमहमहो तस्याः कोटिद्रयीमृदुविष्टरे 

स्वपिमि शिशुकः पित्रोरदृष्ट्या तयोः परिवीक्षितः । 

न खलु लभते स्थानं त्वस्यां मृगस्य शशस्य वा 

किमपि कलुषं गात्र, का वा कथा महिषस्य ते ॥१३.४५॥ 
महिष एष ते मम कन्दुको भविता क्रीडासु। 
मृत्युः पृच्छति-अथ बिभ्यति कथं जनाः? उत्तरे कारणं विषमामाचरसि 
वैशसीं यत" इति- । वैषम्यवशसी चाधो दीयते- 

क्षपयसि कतां त्यक्त्वा तस्याः प्रियं बत शाखिनं 

क्षपयसि तरु त्यक्त्वा तस्य प्रियां च छतां हहा । 

भवसि तु ततो मृत्यो, क्रूरोऽतिमात्रमथापि धिक्‌ 
प्रथमकवितुः शापस्त्वां नोपयाति विसृत्वरम्‌ । १३.६८॥ 

कवितयाऽनया स्वर्गतं पितरमाराध्य जवाहरलालो भूयोऽपि 
स्वातच्ययागाध्वर्यवं कर्तुमारेभे। 

चतुर्दशे सर्ग प्रवर्तमाने स्वातन्यसद्धरे जवाहरो विस्मृतविश्व-- 
प्रपञ्चान्तरोऽतिष्ठत्‌। गेहेऽपि देहसख एवासाविदानीं प्रियदर्शिन्या दहित्रिव 
पर्यविक्ष्यत। अत्र कवेः सुभाषितमादरपात्रति। तथा हि- 

परिणयवतीं नेत्रज्योत्स्नां नु तां प्रियदर्शिनीं 

हदयसदने स्वर्णप्रस्थो गिरय पिता सुताम्‌ । 

सुखितसुखितां शश्वद्‌ दृष्ट्वा बभूव कृतक्रियो 

दुहितरि महाभाग्याः केचिद्धि यान्ति विचिन्तताम्‌ ।।१४.२॥ 

इदानीं राजीवानुजं सञ्जयं जनयाञ्क्रे सुता। अत्रोपमा 
प्रातर्वेलाऽरुणमिवेति- 

पितरि निरते राष्टरस्वातन्यरुद्रमहाक्रतौ 

दुहितरि पदं ठेभे पुत्रोऽपरः किल सञ्जयः । 

अरुणमिव यं प्रातर्वेला स्वराष्टरतपस्विता- 

तनुमिव परं दिव्यं प्रासोष्ट सा प्रियदर्शिनी ॥ १४.६॥ 

अधिगतसुता सेयं सस्याञ्चितेव मही दिशां 

भरतभुवनस्यैतस्यासीत्‌ प्रणम्यतमा ततः । 

सृतिरियमलङ्कारं धत्ते प्रसूतिमयं यदा 

प्रतिनवतमं नृत्यत्यद्धा तदा स्वजयोन्मदा ॥ १४.९॥ 
इति सुकविः स्वकीयां संस्कृतिं स्मरति। 

अत्रैव सर्ग कविर्दूरयान्तरं प्रस्तवीति। तत्र वर्ण्यो विषयोऽस्ति 
कर्मचनद्रात्मजो गान्धी मोहनदास ः। प्रसिद्धोऽसावेव हात्मा गधी "ति 
विरुदेन, बापूरिति शब्देन भुवि। अत्र चित्राणि 

पर इव महान्‌ सांख्ये गान्धी च मोहनसंज्ञकः 

प्रतिदिनमुदाकर्तुँं तं पारतन्यनिशाचरम्‌ । 

उदयमभजत्‌ सर्वो लोकश्च तं पितरं यथा- 

ऽनुगमनदूढः पूज्य संभावनाभिरुपाचरत्‌ ॥ १४.१३॥ 

स्वकररचितं वस्त्रद्रन््धंवदातरुचि श्रयन्‌ 

मधुरवचनः सद्खोन्मुक्तो यमूर्नियमैर्वशी । 

स खलु महतीं दृष्ट्वा राष्ट्रस्य दुर्गतिमार्थिकीं 

शिशिरसमये वात्तपित्रेऽशयिष्ट तिरोहितः ॥ १४.१४॥। 

धनविरहितं लोकं दृष्ट्वा तदार्तिवशीकृतः 

स खलु बुभुजे शाकं क्षीरं च बर्करिकार्पितम्‌ । 

भवति विगुणाचारः कश्चित्‌ कथं ननु नायक- 

श्ररितपरमे लोके स्तोकेन भक्तिमुपेयुषि ॥ १४.१५॥। 

दिशि दिशि निजं कार्य स्वीयैः करेर्हि विधित्वरान्‌ 

स खलु विवि्धोशचक्रे विद्वान्‌ कुटीरमयाश्रमान्‌ । 

विभवभरिते विज्ञानाढ्येऽपि यैः समये तदा 

मुनिजनतपोऽरण्यान्याविष्करियामिव ठेभिरे ॥ १४.१६॥ 

मणिभिरुचिता क्रीडा येषामभूत्‌ प्रथमे वय- 

स्यपि नवनवास्ते ते यूनां व्रजाः सजवाहराः । 

स्वकररचितेर्वसरस्तुष्टा अनैषुरिमान्यहा- 

न्युपचितदृढोत्साहा आङ्ग्छानितोऽपनिनीषवः ।। १४.१७॥ 

अत्र यवनजना अपि नाभिद्यन्तान्दोलने, किन्तु वैदेशिकाः 
शासका एक जिनसंज्ञक महान्तं वाग्मिनं साधयामासुः। तस्मिन्‌ गान्धी 
महात्माऽपि सजवाहरो विफल एवासिध्यत।। १४.१८॥। 

अथ देशः स्वतन्त्रो जातः। तदेतन्यवध्नात्‌ कविः सर्गेऽत्र १९, 
२३,२५,३०,३४,२३५,३८,४१,४४,६६इति पद्यैः। पद्यानीमानि मनुष्यस्य 
मानुष्यकत्वमुद्बोधयन्ति। 
अत्र प्रथमः प्रधानमन्री जातः श्रीजवाहरलालो नेदरूरित्युच्यते- 

प्रधानं मचनरित्वं प्रथममभजद्‌ विश्वपुरुषं 

जवाहरलालाख्यं विशदहदयं भारतभुवः । 

विरेजे ह्यस्मिंस्तद्‌ भगवति नु काकोदरवपुः 

कलङ्को वा चन्द्रऽमृतवपुषि भृद्धो नु कमले ॥। १४.७५॥ 
पाके पुनर्जिनः प्रधानमच्रिपदं लेभे यस्य परिणामं कविरेवमुपनिबबन्ध-- 

जिनः पाकिस्तानेऽभजदथ तदा राष्टरूपतितां 

प्रधानत्वोदग्रां विधिवदुपक्लप्तां मतिबलात्‌ । 

चतुर्दश्यां रात्रिः पिशितरुधिरेः पूरिततनुः 

शितौ पक्षे यस्माद्‌ बत बत पिशाचीवदुदभूत्‌ ॥ १४.७६॥ 

चतुर्दशी हि नितान्तमशुभा, तत्रापि कृष्णपक्षीया सा। 

तदानीमजायन्त भूयस्तराममङ्खलानि, येषु कानिचनोपनिबद्धान्यपि प्रस्तुते 
महाप्रबन्धे। सर्गस्यास्य पुष्पिकायां संज्ञा भारतविभाजन इति। 

पञ्चदशो सरग राष्टरविभाजनायै परिदेवनानि। अत्रापि सुभाषितं 

धारां न तिग्मयति शोणितनाडिकासु 
प्रस्पन्दमानवयपुषं प्रबलोऽपि दोषः । 

यस्मिन्‌ गृहे पितृवनादपि तननिकृष्ट 
क्रोशद्वृकान्वयमुखादिति घोषणा नः । १५.२७॥ 

११ ०पद्यात्मकः पूर्ण एव सर्ग एषः कण्ठे स्थापनीयः। 
नोवाखण्टीरक्तपातवर्णनात्रैव ठब्धपदास्ति। 

षोडशो सर्गे भारतवर्षस्य शासनेन स्थापितेषु संयन््रेषु 
भिलाईस्पातसंयन्रस्य वर्णनाऽस्ति। अत्र श्लोकः 

सत्यं सत्यं भरतभुवनस्यास्य ते शैलराजा 

भ्राजिष्णुश्री-परिगतशिला कि न लक्ष्याः समुद्राः । 

एका धारा प्रवहति यतः शीर्षदेशात्‌ सरित्सु 

गर्भादन्याऽऽयस-रसमयी, किञ्च, संयन्रकेषु ॥१६.१०॥ 
काशीवासी भगवान्‌ विश्वनाथः प्रार्थ्यते 

काशीवासिन्‌! नििरूपटल़े विश्वनाथ! त्वदीये 

कुण्डो वहेर्ज्वलति सततं यस्तदीया बुभुक्षा । 

क्लिश्नाति त्वां यदि पशुपते! याहि सद्यो भिलाई- 

मष्टौ कुण्डाः उदरदहराद्‌ यत्र॒ हेमोद्गिरन्ति ॥१६.१२॥ 
राउरकेलानगरेऽपि स्पातसंयतं प्रारभ्यत । उच्यते 

राउरकेला जमसदपुरी दण्डकारण्यगर्भः 

पुण्यश्लोका अथ च बहवः साम्प्रतं तीर्थराजाः । 

ये विश्वात्मत्निह तव गृहे भारताख्ये क्षमन्ते 

त्वां सत्कर्तुं शमयितुमिमं व्याधिमक्ष्णश्च सद्यः ॥१६.१३॥ 

श्लोकाभ्यां १६.१४१ ५निर्माणजन्यस्य सुवर्णद्रवत्वेन 

बहिरागत्य कल्यया प्रवहतो महति कुण्डपात्रे सञ्चयः, तस्य 
लोहपक्तिरूपेण परिणामः, पङ्क्तीनां यत््रहस्तैरादानं स्थापनं च शकटे, 
तत्र च महती जलवर्षा। शीतलाः पटुक्तय इमा यानि बाप्पाणि जनयन्ति 
तानि नभस्युत्थाय तत्रैव वर्षन्तीति जनेनानेनैकाकिनैव १९६० संवत्सरे 
स्वयमक्षिसादकारि। एतस्य दृश्यस्य काव्यवपुखर द्रष्टुं शक्यं संक्षेपेण । 
अथ सौराज्यव्णनि भारतभूमेः सस्यश्यामतां स्तुवानः कालिदासभक्तः 
कविः कालिदासमुपस्थापयति- 

सस्यैः श्यामामवनिमधुना भारतीयां दयुगर्भाद्‌ 

दर्श दर्शं कविकुलगुरुः कालिदासोऽपि वक्ति । 

धातर्भूयो रचयतु तनुं भारते मामकीयां 
शिल्पैः सर्वैरपि समुदितां साम्प्रतं स्तोतुमेतत्‌ । १६.२१॥ 

पुरा यक्षराजेन शापपाशितो व्यधायि, किप्तश्च दूरं प्रियाया कामी 
यक्षः। साम्प्रतं पुनर्धनपतिरेव सकत्त्रर्यकषैः शप्यते- मुम्बई सिन्धुपरिसरं 
गत्वाऽऽलोकय स््रीुंसयोर्व्यतिकरान्‌ स्वैरं भुज्यमानभावान्‌। भविता 
भवान्‌ प्रसन्नः, न च शप्तुं शक्ष्यति अस्मादृशो वराकान्‌।। १६.२२॥ 
सौराज्य वर्णनं पश्यन्तु १६.१७-४२ पदयेषु। 

सोराज्यसमृद्धिमसहमानः प्रतिवेशिनौ पाकचीनावसूयामासतुः। 
तावेतौ प्रज्वाल्यामास्तां युद्धागनम्‌। तदानीं मौतीलालिस्तत्रभवान्‌ 
जवाहरलाल: प्रधानमन्त्री सुगतस्येवास्य पञ्चशीटी सर्वत्र भूमण्डले 
प्राप्तादरापि क्षणेऽस्मिननच्चैररुदत्‌। कविर्वक्ति हन्त! शवगणिभिरहिसां 
दीक्षयन्‌ हंस एव बन्धने पातितः- बद्धो हंसः श्वगणिभिरिमान्‌ 
दीक्षयिष्यस्हिंसाम्‌' ९६.४८) इति। १६.४९--५० पद्ययोः सत्पक्षस्य 
या दौर्बली सोपस्थापिता। अथ भर्त्सिताः सर्वे कामिनः 

सत्यं सत्यं भवति नितरां दुर्बल, दुर्बठात्मा- 

ऽसत्यं सत्यं भवति नितरां वीर्यवत्‌ किञ्च लोके । 

नो चेत्‌ सीतामहरत कथं रावणो रामहस्तात्‌ 

कुन्तीपुत्रानगमयत किं धार्तराष्ट्रो वनान्ते ।॥। १६.५०॥ 

रेरे कार्मिंस्‌। 

तव कति रदाः 

किच तेषां प्रमाणं 

किंवा वीर्यं विकसतितरामायुरप्यत्र कीदृक्‌ । 

द्राभ्यामाभ्यां पशुरिव कराभ्यामुपादाय विश्वा- 

नर्थानास्ये क्षिपसि नयने मीलयित्वाऽद्य यत्‌ त्वम्‌ । १६.५१॥ 

कारस्कारं क्षिपसि किमु रे शान्तये मार्मिकीणां 
कण्डूतीनां वपुषि सुभगे स्वे कराभ्यां निजाभ्याम्‌ । 
कोऽयं मोहः पिबसि गरल हन्त पीयूषबुद्ध्या 
निद्रां दीर्घा भजसि च रसानिर्विरामां यदित्थम्‌ ॥ १६.५२॥ 
सर्गान्ति उच्यते 
इय प्रथनखर्जना यवनदेहिनः खर्जय- 
न्त्यतीव विषमा स्थिता विषमपाकपातेऽधुना । 
क्षयं व्यलभताधुना युगटपक्षशक्त्युच्चयः 
क्षयातुरजने यथा विविधसुन्दरीसंकथा ।। १६.७०॥ 
सर्गस्य नाम वर्तते चीनपाकाभिद्रोह' इति। 
अथ सप्तदशे सर्गे 
वितथानिति पाकचीनयोरपवित्रान्‌ विदधन्मनोरथान्‌ । 
स बभौ प्रियदर्शिनीपिता ग्रहयुग्मादिव रेचितः शशी ।॥ १७.१॥ 
युद्धपरिणामं सोदुं जवाहरोऽक्षय्यमपि शक्तिकोषमहापयत्‌, तेन 
तस्य मानसं व्यदारि। तथापि- 
स चतुर्दश वत्सरानभूत्‌ प्रथमे मन्निपदे विराजितः । 
सुतयैव तयाऽभिरक्षितः क्रममाणश्च पथि प्रजोत्नतेः ॥ १७.१४॥ 
वल्लभार्पटैलस्तदानीं स्वराष्ट्रमन्री । स हि प्रशस्यते स्म लोहपुरुष इति- 
पुरुषः स हि लौहनिर्मितः प्रबभूवात्मभुवि प्रतापवान्‌ । 
स जवाहरलालसंज्ञकोऽप्यभवत्‌ तं प्रति यत्‌ समादृतः ॥ १७.१६॥। 
अथ-- 
अवधाविह भारतावनेर्हदयं भञ्जयितुं समद्धुराः । 
बहवो लघुराज्यभूभृतः पृथगेवासितुमुद्यमं दधुः ।॥ १७.१७॥ 
परन्तु- 

अखिलानपि तान्‌ स वल्लभो गरुडः पन्नगडिम्भकानिव । 

विलयाय धृतस्पृहान्‌ व्यधादिह देशे प्रविहाय हैदरम्‌ ।। १७.१८॥ 
तमसावरुणत्‌- 

अरुणत्‌ तमसौ स्वसेनया प्रविभज्य स्थितया तु पञ्चधा । 

मृगराडिव पञ्चभिर्नखेर्मृगशावं नु युयुत्सयोत्सुकम्‌ ॥ १७.१९॥। 
अथ हैदरावादपतिः- 

जगृहे गृह एव तत्पतिर्यवनः कोऽपि कविः समं सुतैः । 

शतकद्रयसंख्यया युतैरथ दारैश्च ततोऽधिकंर्बलेः ।। १७.२०॥ 
मेदपाट भेवाड) भूपति; स्वयमेव स्वराज्य भारतेभ्यः समार्पिपत्‌- 

स्वयमेव तु मेदपाटभूनुपतिः शासनमत्यजत्‌ स्वकम्‌ । 

अभवत्‌ किल नः स्वतच्रता परमं लक्ष्ममिमां गता इति ॥ १७.२२॥ 
अथास्य निर्णयस्य प्रतिक्रिया- 

अचटेश्वर- वर्धमानयोः सममेवार्बुदसंज्ञकेऽचले । 

विदधे खलु मेदपाटपो वरिवस्यामितिहाससाक्षिकाम्‌ ॥ १७.२३॥। 

अचे्वर इति तत्र प्रतिष्ठितो भगवान्‌ भूतभावनः, वर्धमानश्च 

सुवर्णमियीर्नैकाः प्रतिमा विभ्राणो जेनतीर्थङ्करः। राणा प्रतापस्तस्यैव 
त्रस्य परिपालयिता। तस्य यशः-- 

प्रणतिं प्रतनोति ससुतिर्ननु मेवाडमहीभुजे, तृणैः । 

परिपाखयते शिशून्‌ वने वसते च स्वभुवः स्वतन्रणे ॥ १७.३२॥ 

अस्मिन्नेव प्रस्तावे जागरूकेण कविता श्रीमान्‌ भामा-- 

शाहनामको जैनोऽपि स्मृतः, येन संपूर्णमपि स्वं राष्ट्रायार्पितम्‌, यावदेकं 
देवमन्दिरमप्यपूरयित्वा- 

स हि भामहशाह ईडयतां भरतानामधुनाऽपि भूतले । 

स्वधनं निजभूपतेः कृते प्रविहायेश्वरमार्पिपत्‌ तु यः ॥ १७.२८॥ 

स च भूपतिरप्यहो महान्‌ स्वमपास्यैक्षत यः स्वतन्रताम्‌ । 

अथ तामपि संस्कृतिश्रिया निजया मण्डयितुं य एेहत ॥ १७.२९॥ 
अपरस्य हानिरपरस्य बलमितिधीसतर भर्त्स्यते 

पुरुषो यदि पाण्डुसंज्ञितः पुरुषत्वं परिहाय जीवति । 

धृतराष्ट्‌! ततो न चक्षुषोस्तव दृष्टिः समुदेष्यतेतराम्‌ ॥ १७.३५॥ 

परदुर्बठता परस्य चेदुदयस्तं प्रणमाम दूरतः । 

न हि सेतुतयाऽभिमन्यते विवुधैर्गरत्तगुहान्धतामसम्‌ ॥ १७.३६॥ 

अथ सर्वाण्यप्युपशासनानि विलयं प्रापुरेकस्मिन्‌ रष्ट्िये 

शासने।। १७.३७॥। 

उदधाविव वाहिनीगणो विलयं प्राप्य नरेन्द्रशासनम्‌ । 

विदधे भरतावनौ पुनर्निखिलायामपि पूर्णरूपताम्‌ ॥ १७.३७॥ 

निदधे च महत्त्वमस्मितामयमात्यन्तिकमत्र भारते । 

विरहो खलु यस्य गामिमामसृजाऽरञ्जयदन्यदा नृणाम्‌ ।॥ १७.३८॥। 
अधुना मानववंश उद्बोध्यते- 

अयि! मानववंश। तावकी तुलना नास्ति चराचरात्मके । 

निखिलेऽपि विधेर्विधानके परितो व्यापिनि पश्य चेतसा ॥१७.३९॥ 
अत्र ४०-४५पदयैः सुभाषितमयी नीतिरुपस्थापिता। जवाहरलाल 
वल्लभभाई युगे गहनमासीदैक्यम्‌- 

न जवाहरलालमन्तरा सरदारः क्रमते स्म तन््रणे । 

न जवाहरलाल एव वा सरदार स्म विना प्रवर्तते । १७.४६॥ 

इदानीमनशनेन कर्मचन्द्रपुत्रः गान्धी मोहनदास पञ्चपञ्चा- 

शत्कोटिरुप्यकाणि पाकस्तानाय दापितवान्‌- 

अशनं प्रविहाय भारतद्रविणं हन्त॒ बलाददापयत्‌ । 
रिपवे स्थविरः स मोहनः समयेऽस्मिन्‌ ननु पाकसंजिने ।। १७.५६॥ 
तामिमां क्षतिं भारतभूमिः सों न चक्षमे, अथ गोडसेगुकिकीभूय 
गान्धिनो रक्तमपिबत्‌। अत्र कविष्टीकते-- 
विरतिं भजताद्‌ युधिष्ठिरो यदि नाम प्रधनाद्‌, य एषकः । 
पवमानसुतो वृकोदरः स कथङ्कारमुपाश्रयेत शम्‌ ।। १७.६१॥ 
शनैः क्रीणतनुः सरदारोऽपि परं पदमाप। इदानीमेकाकौ 
जवाहरलार एव शास्ति स्म भारतान्‌। तस्यान्तिमामिष्ं राजीवश्चकार 
यमुनातटे।। १७.७७-७८॥। 
शास्त्री लालबहादुरोऽत्र कियता समादरेण प्ूज्यते। कथ्यते- 
भारतीयैरभर्निजशोणितेर्यट्विजयकाव्यमलिख्यत तत्र पुष्पिका व्यलेखि 
लालबहादुरेण स्वरक्तेन-- 
यदपि निजभटनां शोणितानां मषीभिः 
कविकुलतिकोऽयं राष्टरकाव्यं न्यभान्त्सीत्‌ । 
अतितनिषत सोऽस्मिन्‌ पुष्पिकामन्त्यसर्गो- 
त्तमपरिणतिभूतामात्मनः शोणितेन ।॥ १८.८१ ॥। इति। 
कीदृश एष हदयस्पृगुट्‌ गारः? अग्र एकोनविंशे सर्ग षट्विंशत्याष्टपदीभिः 
शास्िवर्याणां भारतमात्रे प्रणामा सनातनेनोपनिबद्धाः। तासु दृश्यन्ते तस्य 
संपूर्णं भारतीयत्वम्‌। सपूर्णेऽपि काव्येऽस्मिन्‌ यदि कश्चिदेको नेता 
नायकत्वेन वरीतुं शक्यते तर्हिं जवाहरो वा सः, लालबहादुरो वा, यद्यपि 
लालबहादुरं प्रति कवेर्भूयानादरः। द्रयोर्गुणानामन्तरेण तथ्यमेतत्‌ स्पष्टं 
जायते लालबहादुरो नौकामारोदुं नाशकत्‌, आतरद्रव्यस्याभावात्‌, 
ततश्च गङ्खामसौ तीर्वाऽष्यत्‌, रेटमचरित्वमत्यजद्‌ एकस्मिन्नेव 
रेखयाने दुर्घटनया कविते, लालकिलातस्तेन यदेकमेव भाषणं 
स्वतन्त्रतादिवसेऽगस्तमासस्य पञ्चदशे दिवसे कृतं तत्र तस्य तादृशी 


७८ सनातनस्य काव्यवेभवम्‌ 


मिष्टा मृष्टा च वाक्‌ या नाद्यापि स्मृतिं त्यजति जय जवान जय किसान' 
इति यो राष्ट्रोदुघोषस्तेनादायि स राष्टरस्य धमनीषु रक्तत्वेनाद्यापि वहति। 
जवाहरलालो विदेशेष्वधिकं दत्तदृष्टिः, वल्लभभाईपटैलः पुनः 
स्वदेशीयेषु योजनोपकारेषु। कविः कथयति द्रयोरप्यनयोः संप्टवो य एष 
लालबहादुरः - 
तस्मिन्नवाप सरदारजवाहराख्या- 
वद्रैतमार्य्यवसुधामधिकं पूर्तः । 
वीक्षाञ्चकार गृहमेष पुरा ततश्च 
वैदेशिके निगमसंस्कृतिपूरितात्मा ॥ १८.२॥। 
पाकयुद्धमसौ लालबहादुरः कथङ्कारं जिगाय? कविस्तथ्य-- 
मिदमुपस्थापयते- लालबहादुरस्य मनसि पदप्रीतिर्नसिीत्‌। तत एव तेन 
सैन्याधिपा एव युद्धनिर्णयाय स्वतन््राः कृताः। तेभ्यः प्रधानमनरि- 
निय्रणमपाहरत्‌ (१८.१८)। 
जातो नवीनः प्रधानमन्री श्रीटालबहादुरः शास्त्री। पाको 
भारतानाचक्रमे। शास्त्री शकारपरवर््तिन आकारस्य स्थाने अकारमवृणोत्‌, 
अथ क्रथयामासारातीन्‌। शास्िशब्दक्रोडयापि कविः शास्त्रिणं 
प्रशंसति-- 
शास्त्री शकारपरवर्तिनमाशु हित्वा 
नाम्नो निजस्य गुरुवर्णमवर्णनीयाम्‌ । 
रौद्रीं श्रियं समधिगत्य चमत्कृतान्त- 
धतूनि हन्त॒ विदधे जगदण्डकानि ॥ १८.१६॥। 
अयमर्थ-- शास्त्री शस्त्री" जातः। तदा तथाऽसौ रेद्रं रूपं दधौ 
यद्‌ विश्वमात्रं चमत्कृतान्तःकरणं जातमिति। शाकारादाकारस्य 
लोपेऽवशिष्येत श्‌” इति वर्णः, निरर्थकत्वं तत्र दृष्ट्वा अवर्णनीया- 

मिति अ" वर्णस्य निक्षेपमन्वमंस्त तेन शाकारः श 
कारत्वमापेदे। शस्त्री शस्त्रवान्‌ यथा शास्त्री शास्त्रवानिति च तत्र दृष्टिः। 
रूसा अत्र मध्यस्थतां चक्रुः। आजुहूवुस्ते पाकराष्ट्रपतिमयूवं 
शासखिणं च ताशकन्दनगरे। तत्र सपत्र लालबहादुरशास्त्री स्वकीयेन 
शोणितेनैव हस्ताक्षराणि चकार, जग्राह चान्तिमाज्छ्वासान्‌। तस्थ 
शरीरमात्रं प्रत्यावर्तत स्वकीयं राष्ट्रम्‌, न तु स्वयं सः। १८.८१॥ 
एकोनविंशे सुमहति सर्गे स्वयंकृतेन विषपानेन त्यक्ष्यमाण-- 
शरीरस्य शास्िमहोदयस्य भारतमात्रे प्रणामा १०४ पद्ैरपनिबद्धाः। 
अन्ते च द्राभ्यामिदं रहस्यमुट्घाटितं यदिमे विचाराः शास्िवर्याणां 
स्वकरलिखितकेखरूपा एव । अथ सर्गपूर्तिः - 
शास्िमहोदयोऽत्र भरतभुवनसूर्य इति संभावितः- 
भरतभुवनसूर्य्यः खण्डितारातिरात्रिञ्चर- 
दशनसमूहो व्यूहमेवं विसृज्य । 
अभजत चरमाद्विं कर्मयोग- प्रसिद्ध्या 
भरतवचनमार्ये नास्ययोगे नु योक्ता ॥ १९.१०६॥ 
विंशो सर्गे राष्ट्रस्य सुमहत्यामस्यां हानौ सर्वासु दिक्षु परिदेवना। 
कविताञ्त्र स्वयं प्रकर्षसुमेरुमारुरोह। 
भरतभुवने सर्वऽशोकद्रुमाः प्रतिगुच्छकं 
दधति धगिति क्रूरक्रूर ज्वलन्तमुषर्बुधम्‌ । 
न खलु त इमे सीतामाश्वासयन्तमिमं प्रभो- 
दयितदयितं दूतं दूरादपीक्षितुमातुराः ॥ २०.६॥। 
अत्र शास्विधर्मदाराणामुद्‌गारा नितान्तं मर्मस्पृहः। तस्या एका उक्तिः- 
न खलु कणिकामात्रेऽप्यन्यस्य हन्त धनस्य ते 
हदयमभजत्‌ कृच्छर कालेऽपि भावविपर्य्ययम्‌ । 


८० सनातनस्य काव्यवेभवम्‌ 


पदमपि महत्‌ प्रीत्यै नाभूत्‌ स्वधर्मरताय ते 

कृतयुगमिवाधातुं काले कलौ त्वमिहागतः।। २०.२९॥।इति। 

अथ प्रधानमचित्वेन सभाजिताऽभूदिन्दिरागांधी-- 

पुनरपि समे भूत्वा संसत्सदस्यवरास्तदा 

विशदनयनाश्वक्र्‌ राष्टरालिके तिककोत्तमम्‌ । 

अरुचततरां यस्मिन्‌ गान्धीन्दिरा प्रियदर्शिनी 

प्रमुखपदवीं प्राप्ता देवी मुरारिसमर्थिता।। २०.३९॥ 
तस्या अस्या वर्णना २०.४१-५०पद्येषु। तत्रैकं पद्यम्‌- 

शरदिव शुभा राजीवोल्लासदा विविधैर्गुणैः 

करुकुलमहागाथारम्या च॒ संजयशोभिनी । 

भुजयुगवती काचित्‌ प्रत्यर्थिशोणितभक्षण- 

व्रतनिपुणिमोत्कृष्टा कालीव या प्रियदर्शिनी ॥ २०.४९॥ 
अथावोचि- 

भवति तनयो यस्याः पोतः स॒ संजयसंज्ञको 

नय-जलनिधेः क्षारक्षारस्य संतरणक्रतौ । 

स च भवति वै राजीवाख्यः सतां प्रमुखः कृती 

पर-यवनिका-नान्दी-नादाय सूत्रभृतां वरः ॥ २०.५५॥ 
ताभ्यामाभ्यां तनय रत्नाभ्यामिन्दिरा भारतमुवं स्वकरनिष्नामकार्षीत्‌- 

इति सुतयुगशक्त्या भारतीयां ध्िीं 

निजकर-युगनिष्नामिन्दिरा देव्यकार्षीत्‌ । 

यदि भवति बकिष्ठं पक्षतिद्रन््रमीष्टे 

पिकशिशुरपि तत्तु व्योम ताराविचित्रम्‌ ॥ २०.६३॥ 

भारतीयाया जनतायाः सिद्धान्तगतः कलहोऽबाधतास्या 
समुन्नतिम्‌ (२०.६८.६९) अन्तेऽनुष्टुभा प्रोच्यते- 

देश एष बुभूषां च प्रबिभर्तिं गरीयसीम्‌ । 
शुद्धामध्वर्युतां चापि नैव पश्यत्यणीयसीम्‌ ॥ २०.७०॥ 
अथेग्दिरादेव्या विरोधः। इदानीमेव वङ्गान्‌ पञ्चापीयाः 
पाकसैनिका पिण्डमर्दममृट्नन्‌। द्ष्कर्मण्यसौ नामन्यत मोहम्मद, न 
कुरानं, न वा स्वकीयं राष्ट्रम्‌। यो हि रौद्रो बीभत्सतमश्च तत्र नरसंहार 
उपस्थापितस्तं वक्तुं यमोऽप्यकम्पत। २१.७--१५पद्यैर्यद्‌ दृश्यमत्र 
सनातनेन प्रस्तुतं तेन हि यमदष्ट्रापि दयामृदुरजायत। धिक्कारोऽपि 
दारुणी कविता। सैवाविरभूदिदक्षणे समेषामेव वद्गक्षितिसाहित्यसृजां 
रत्नभूतानाम्‌- 
चनदरनद्राः शरदि रवौ च वङ्किमे च 
ये शिष्टाः सह खलं टेखिनीभिरेषाम्‌ । 
प्रस्तब्धा चितिरधुनाऽपि कल्पनाभि- 
दुष्प्रेक्ष्यं क्रथनमवेक्ष्य॒वद्गभूमौ ॥ २१.१७॥ 
स्वर्टोकादचकमतारविन्दघोषः 
संपातं भुवि ससुभाषचन्द्रबोसः । 
यद्गात्रे पविभिरिवाञ्चिते स्मरारिः 
सन्ध्यङ्‌ स्वेर्वसतितरां स्म योगयोगैः । २१.१८॥ 
हंसानां परमतमः स रामकृष्ण- 
श्चीत्काराननणुतनूनवासुजद्‌ यान्‌ । 
तद्गर्भे विनिहितमीश्चयते स्म काव्यं 
वैयात्योल्वणकटु हन्त शारदाभिः ॥ २१.१९॥ 
अत्र कवेः प्रबोधमन्र-- 
सत्कत्तु यममहिषस्य कण्ठषण्टां 
स्वां नान्दीं यदि मुखरीकरोषि मर्त्य । 


८२ सनातनस्य काव्यवेभवम्‌ 


पूर्व त्वां प्रियसुहृदं ततः परं हि 
शत्रस्ते स खलु समादरिष्यतेऽद्‌धा ॥ २१.३५॥ 
नवतिसहस्राः पाकसैनिका इन्दिरादेव्या वन्दीकृताः-- (२१.५७) 
साहस्री नवतिमतीत्य पूर्य्यमाणा 
योद्धृणां भरतभुवा न हिंसिता यत्‌ । 
पुजातेर्विघसमहाव्रणे तदेतद्‌ 
भैषज्यं किमपि विरोपणं तदाभूत्‌ ॥ २१.५७॥ 
प्रसदधेऽत्र सूक्तिमयानि भूयांसि भवन्ति पद्यानि। रथोद्धता तेषु 
वृत्तम्‌ । स्वागतावृत्तमपि। 
इदानीमेव लोकसभानिवचिनं जातम्‌। तत्रेनदिरा व्यजयत। 
उच्यते- 
गान्धी देवी व्यजयत पुनः संसदं संसदीये । 
तन्त्रे प्राणानिव निदधती लछोकनिर्वाचनोत्थान्‌ ।। २१.८२॥ 
राष्टरपतिरासीद्‌ डं° राधाकृष्णः। इदानीं भूयोऽपि राष्ट्रपति- 
निर्वाचनमकारि। तत्र डों° जाकिरहुसैनो राष्ट्रपतित्वेन स्थापितः। तत्र 
द्रयोस्तुलना- 
निर्वाच्य राधाकृष्णस्य स्थाने सा जाकिर बभौ । 
सिनीवालीव सूर्य्यस्य क्षत्रे चन्द्रं जिघृक्षती ॥ २२.१॥ 
जाकिरोऽग्रियत। तस्य स्थाने गिरिर्वराहो निर्वाचने जयमापत्‌। 
जाकिर त्यक्तदेहे सा वराहं वृण्वती बभौ । 
महाप्रल्यवेेव  वसुधोद्धरणोत्सुका ॥ २२.२॥ 
इदानीं काङ्ग्रेसदले बुद्धिभेद उदभिद्यत। ततो देवान्दिरा नवीनं 
टल निर्ममौ। तत्र ध्वजचिहं सवत्सा गौः। गौरेषा कामधेनुरसिध्यत, यतो 
निर्वाचने पाद्रयमियं व्यलभत। 

वाङ्ग्लादेशमासाद्यापि देवीन्दिरा व्यसृजत्‌ तथेव यथा पञ्चापान्‌ 
विजित्यापि शास्िमतिस्तत्याज। 
वाङ्गलादेशमासाद्य जहती तच्चितिर्बभो । 
मुञ्चती प्राप्य पञ्चापा्‌ शेमुषी शास्विणो यथा ॥ २२.९॥ 
कथमियं नः प्रवृत्तिरिति प्रश्ने सनातनस्योत्तरम्‌- 
इयं हि भारतीयानां बुद्धानामुज्ज्वला मतिः । 
प्रतिरोपं समुत्खातानुजत्वे याऽभिषिञ्चति ॥ २२.१०॥ 
प्रसद्धेऽत्र शान्तेरगौरवमगीयत प्राशस्त्येन। 
इन्दिरादेव्या निर्वाचनं प्रयागस्थ उच्चन्यायालयोऽवेधममन्यत। 
२२.३६पद्य दृर्यताम्‌- 
प्रधानमन्रिताभाजोऽप्यस्या निर्वाचने तदा । 
अजूघुषदवेधत्वं न्यायपीठं प्रयागगम्‌ । २२.३६॥ 
तत्र न्यायमूर्तिः श्रीमान्‌ जगमोहनः। कविस्तमेनमेवं प्राशंसत्‌- 
जगमोहनसंज्ञस्य न्यायमूर्तेरभीकताम्‌ । 
वेण्यस्तिसख्रोऽपि तत्रत्या वीचीवक्षःस्वठेकिखन्‌ ॥ २२.३९॥ 
अथाग्निमैः ४०--४९पदयन्यायधर्मयोरन्वयस्य प्रशंसा। तेनैव 
हेतुना प्रयागस्य तीर्थराजत्वम्‌ (२२.४९) इतः परिक्षीणाधिकाराया 
इन्दिरादेव्याः कष्टकष्टा दिवसाः। मुरारजी भाई देसाई जगजीवनराम 
इतीदृशा अपि महान्तो नैतारस्तां परित्यक्तवन्तः (२२.५८) 
अत्र रष्ट्ियायाश्चेतनायाः स्थितिं व्यवर्णयत्‌ प्रबुद्धः सुकविः (२२. 
५९७१) ततः परम्‌- 
इन्दिरा स्वां चितिं यद्वा सविद्‌भट्वारिकां पराम्‌ । 
ययाचे मागमितस्मिन्‌ क्षणे, शय्यां न, गत्वरी ।। २२.७२॥ 
लब्धो मार्गस्तया संविधानसंशोधनात्मा। अजूघुषत्‌ सा पूर्व 
संपूर्णेऽपि भारतराष्टर आपत्काटम्‌। कारानिरुद्धानकार्षीत्‌ सा 

जयप्रकाशनारायणादीन्‌ मनीषिणः। एकः कृपलानी तु मुक्त एव त्यक्तः 
(२२.७८) आपत्कालघोषणयाऽनुशासनमुच्छश्वास। रेयानानि 
दविष्ठान्यपि स्थानानि यथासमयं प्रापुः (२२.८०) किन्तु, 
अत्याचारोऽक्रियत जनेषु शासनसेवकेः। बलादेव निरुध्य तेषां 
शुक्रनाङ्योऽकृत््यन्त। पतिवल््यो या योषितस्ताभिर्हाहाकार आरब्धः 

शुक्रनाडीं बलादेव कर्तित्वा हन्त मत्पतिः । 

क्लीबतामापितः साहं सौभाग्येनास्मि वञ्चिता ॥ 
इति गेहिनीनां हाहाकाराः। विमृशन्त भद्राः सौभाग्यशब्दार्थान्‌। 

पुत्रः कुत्र पतिः कुत्र पत्नी कुत्र क्व वा सुहत्‌ । 

अवेदीदिति धातारं विहायान्यो न गेहिनाम्‌ ॥ २२.८४॥ 
कारागरेषु रुद्धानां भोज्यान्यन्धांसि विषपिश्राण्यक्रियन्त- 

कारागारेषु रुद्धानां भोज्यान्यन्धांस्यरूरुजन्‌ । 

अन्तश्चराणि गात्राणि विषयोगेन भूयसाम्‌ ॥ २२.८५॥ 

तत्र॒ चतुरो राजनारायणसिंहनामा प्रृथूदरो नेता। विषयोगं 
मृषाकारयत जल- क्लिन्नानि चणकान्येवाचर्वयत - 

राजनारायणः सिंहोऽप्यपूरयत मुष्टिभिः । 

चणकानां जलक्लिन्नगात्राणां स्व पृथूदरम्‌ ।। २२.८६॥ 
अथ माताऽन्नपूर्णा विश्वनाथमयाचत-- विभो गणं त्वेकमिमं मुञ्चेति 
(२२.८७) 

आपत्काकस्य तां कन्थां मत्स्त्यादानीमिदक्षणे । 

संजहारेन्दिरा सायन्तने सूर्या रुचं यथा ॥ २२.८८॥ 
अथ-- पश्यन्ति स्म तदाऽऽकाशाद्‌ भारतीयां वसुन्धराम्‌ । 

विस्मयेन समाविष्टा गान्धिशास्िजवाहराः ॥ २२.८९॥ 
एवमेव- 

उत्प्लुत्योत्प्टुत्य काव्यानामक्षरेभ्यस्तदेन्दिराम्‌ । 

रक्षन्ते स्म रवीन्दराद्याः कवयस्तां महीयसीम्‌ ।। २२.९०॥ 

वसिष्ठप्रमुखाः स्वे पुरोहितपुरोगमाः । 

नेतारोऽप्यक्षिकोषेषु व्याकोशीमद्भुतामधुः ।॥ २२.९१॥ 

विवेकानन्दमानन्दो जहौ मन्थक्षणे यथा । 

समुद्र, शेषशय्यातः पलायिततमो हरिः ॥ २२.९२॥ 

कालिदासः सचाणक्यः स्वकोयं युगवीक्षणम्‌ । 

विपर्यासितमालक्ष्य दिवं बाष्पैरपिप्ठवत्‌ ॥ २२.९३ 
इदानीम्‌- 

गाण्डीवमर्जुनोऽस्प्राक्षीद्‌ गदां भद्रः, परन्तु सः । 

शकुनिः कूटकाषायान्‌ पाशान्‌ भूयोऽप्यचीकृषत्‌ ॥ २२.९४॥ 
(भद्रो बलभद्रः कृष्णाग्रनः) | किन्तु- 

स्वाध्यायव्रतिनः किन्तु प्रेक्षावन्तः कवीश्वराः । 

नापश्यन्‌ कच्चिदायान्तं न वा यान्तं तटस्थिताः ॥ २२.९६॥ 
अथ सर्गावसानम्‌-- 

इति गतवति राहावैन्दवीव प्रभाऽस्मिन्‌ 

स्फुरति पुनरपि स्म क्ष्मातके भारतीये । 

जनमनसि तनीयान्‌ प्रत्ययो येन भूयो- 

ऽप्यलभत निजतायाः शासने किप्सितायाः । २२.९७॥ 
पुषिकायां सर्गोऽयमापत्कालसंहार- नाम्ना लक्षितः। 
अथाग्रे त्रयोविंशः सर्मः। 

भारतेऽनटीनव्चन्ताद्भुतरसा नाव्चप्रयोगाः। वृत्तपत्राणि तत्र 
तन्त्राणि। २३.१-१४ पद्येषु नास्यप्रयोगा इमेऽ्राप्युपस्थापिताः। 

२३.१५ पदयोनोच्यते-- 
यच्च किञ्चिदभवन्निजं दल न्यूनतामिदमशान संसदि । 
इन्दिरा न खलु तेन साम्प्रतं मन्रिणी, न च बभूव सांसदा । २३.१५॥ 
इन्दिरा देवी मृगाक्षीत्युच्यते। तत्‌ सत्यमेवेति कवेरु्प्र्षा- 
सा मृगार्भकविशाललोचना सत्यमेव समभूत्‌ किमन्यथा । 
प्रातिभासिकपदार्थमप्यसौ पारमार्थिकममंस्त॒ वस्तुतः ॥ २३.११॥ 
साम्प्रतं प° द्रारकाप्रसादमिश्रादयो नूतनं निर्वाचनं प्रास्तुवन्‌। 
इन्दिरया स एष प्रस्तावः स्वीकृतः। कारितनिर्वाचना च पराजयमुख-- 
मपश्यत्‌- 
सा ससंजयसुता महीयसी न व्यजेष्ट जनतन््रशासनम्‌ । 
नाध्यगाच्च पुनरद्य संसदं यातुमुत्सुकतराऽपि भाविनी । २३.१४॥ 
ये निर्वाचनं जितवन्तस्तेषु चरणसिंह: अटलविहारी च वरयामासतुः 
श्रीमुरारजिभाईदेसाई नामकं प्रधानमचिपदाय। (२३.२२) इदानीम्‌ - 
राष्ट्रपतिः - नीटमसञ्जीवोरेड़ी, 
प्रधानमन्री - श्रीमानटलबिहारी वाजपेयी, 
स्वराष्ट्रमन्री - चौधरी चरणसिंहः, 
स्वास्थ्यमन्री-- श्रीमान्‌ रजनारायणसिंहः, 
शिक्षामन्री - डं ० प्रतापचनदरश्चन्दरः एतस्य समयस्य प्रशंसा- 
श्रीरेड़ी पतिरथ चन्द्र॒ एष शिक्षा- 
म्री यद्‌ भरतमहीतरे ह्यभूताम्‌ । 
वैदुष्यं श्वसितितरां स्म हन्त ताभ्या- 
मेताभ्यां गुरुरिव केतुचन्द्रमोभ्याम्‌ ॥ २३.४३॥। 
अवसरेऽत्र काव्यमिदं विवेचयति-को वा धर्मः कश्च नय' 
इति। वक्त्यसौ- 


मम महाकाव्यानि ८७ 


ये तु शास््रनयसंस्कृतान्तरा मेदुरा विविधतर्ककौशकलेः । 
ते न धर्मनययोर्विवेचने बुद्धिमान्द्यमुपयान्ति कोविदाः ।॥ २३.३६॥ 
सेयं शास्तृणां संहतिर्ययाऽलम्भि शासनं तस्या दौबलीं लक्षयति 
सुकविरेषः-- 
सामुद्रे परिसर ईक्ष्यतेतरां वै 
कर्काणां समज उदूढबन्धुभावः । 
तन्त्रं वै भवति तु तत्र बन्धुभावे 
भद्ोत्था प्रहतिरनेकटूक्पदानाम्‌ ॥ २३.४४॥ 
कर्कस्यानेकटृक्पथत्वमेवमत्र निरूपितम्‌- 
कर्को वै क्षिपति दृशं दिशा यया 
तां नो पादा अनुसरणेन भावयन्ते । 
तिर्यक्त्वं प्रतिनियतायते हि तेषु 
वक्रत्वं भवति च वल्लभं सदैषाम्‌ ॥ २३.४५॥। 
सप्तर्षिकाट्ग्रेसेऽपि सेयं सृक्तिरादूता- 
सिन्धौ कुलीरा बहवो वसन्ति सर्वेऽपि तिर्यग्गतिका भवन्ति । 
तरद्गभद्गाहतिमात्रखेदातुराश्च ते संघटिता भवन्ति ॥ इति। 
श्रीचन्दररोखरो वायुयाने स एष श्लोकः श्रावितोस्माभिः। 
एषैव जाता परिणतिः। विरुद्धवचसौ चरणो राजनारायणश्च 
मुरारजीभाइना बहिष्कृतौ। कृत बहप्रयत्नावपि तेनैतौ न पुनर्गृहीतौ। 
अटलविहारिमहोदयस्य हठेन गृहीतावेतौ मन्नरिमण्डलं पातयामासतुः। 
तत्राऽऽक्रोशोऽस्माकमेवं प्रकाशमाप-- 
को वै मूर्खश्चरमपरमो, कश्च राष्ट्रापराधी 
स्वार्थ मग्नः क इव क इवोदग्रभाग्योऽद्य लोके । 
गान्धी देवी चरणविरुदश्चौधरी बाजपेयी 

चूलीन्यायाद्‌ विकलमतिको राजनारायणश्चे ।।- ति। 
पृथगिदं पद्यम्‌। अत्र त्यक्तम्‌। 
पतनात्‌ पूर्वमेतेन शासनेनैकः शाहायोग"- नामक आयोगोऽपि 
स्थापित, इन्दिरादेव्याः कार्यकलापस्य परीक्षणाय । 
इदानीमेव जैनेनैकेन सञ्जये दोष आरोपितो महत उत्कोचस्य। 
इन्दिरादेवी द्वित्राणि दिनानि कारागारेऽप्येभिः पातिता। अत्र पद्यम्‌-- 
दविर इयं भगवती रजनीर्निनाय 
श्रीकृष्णजन्मसदनेऽपि बलानिरुद्धा । 
विश्वं तदा कलयते स्म तदेव सत्य 
चक्रस्य नेमिमुपसीदति यच्चलन्तीम्‌ ।। २३.६३॥ 
चक्रारपटि्तरिव गच्छति भाग्यपदिक्तरि -ति एव्यम्‌। 
शासनेन इन्दिरानिवाससभवनमपि परीक्षितम्‌ । तत्र वराटिकापि न कब्धा। 
इन्दिरया स्थापितं काटपात्रमपि शासनेनोत्छनितम्‌ तत्रापि न 
किञ्चिल्टव्धमापत्तिजनकम्‌। २३.६७-६९पद्येषु पुनरपि यमनियम- 
योरुपनिबन्धः। सर्गस्यास्य नाम अन्तःकलह ' इति। 
अतः परं दुष्परिणामकथा। तस्या आरम्भः- 
नारायणः स चरणश्च स भूय एव 
देसायिना सपदि तेन यदा गृहीतौ । 
तत्‌ सविदं परिपपात जलस्य बिन्दू 
आसाद्य दीपक इव प्रकिरंस्तमांसि ॥ २४.१॥। 
ततो रेडी चरणाय भारतानां प्राधान्यं ददौ । तदिदमालोच्यते- 
रेड्डी मुरारिमवमत्य ददौ तदानीं 
प्राधान्यमस्य चरणाय महीतलस्य । 

भीष्मो युधिष्ठिरमुपेक्ष्य सुयोधनाय 
यस्मिन्‌ खिटीकृतमतिः प्रदिदेश राज्यम्‌ ॥ २४.३॥ 
खिटीकृतिख नूनं गृढार्था। अथ परिणामः -- 
सिंहोऽपि संसदि स नैव शशाक रब्धु 
स्वीयं समर्थनमिति क्षपितो विरेजे । 
वज्रो नु वारिददरीष्वनवाप्य भूमिं 
भूमौ पतन्‌ क्रकचवत्‌ क्रथरयेश्च काष्ठाः ॥ २४.४॥ 
अत्र कवेः प्रतिक्रियाः। जनाक्रोश- नाम्ना सम्पन्नेऽस्मिन्‌ १११ 
पद्यात्मके सर्गे 
महाह न्यक्कारो गुरुकुलगतानामयमहो 
महोपाध्यायानां जल इव हविष्यं प्रकिरताम्‌ । 
इदं  द्यावाभूम्योरुदरमतिमात्रं कटटुषितं 
सथूत्कारं युष्मास्वहरहरिदं वर्षति विषम्‌ । २४.८४॥। 
चतु्भिरिवाऽनुच्छेदेः एकादशोत्तरपद्यशतकेन मुद्रितस्य चतुर्विंशस्य तु 
सर्गस्यच्छटेव भिन्ना। अन्तिमेनैकेन प्थ्वीवृत्तेन सह ११० शिखरिण्योऽत्र 
तथा प्रवाहपूर्णा यथा केवलेनैकेनैव श्वासेन संपाठमपेक्षन्ते। विषयोऽतर 
मनुष्यदुर्बलताया धिक्कारः। किन्तु कविराशावादी। वक्ति सः-- 
रुटन्तु ग्रावाणो मम तु निटिलेऽस्मिन्‌ बत मुदा- 
मसीमानां सिन्धुर्विलुठति, चिदात्मास्मि न जडः । 
जडत्वेन कष्टा यदि परिजिहासन्तकि शुचः 
प्रलीयेरेस्तेऽस्मिन्‌ मयि शिवशिरःस्थे द्विजपतौ ।। २४.११०॥ 
अ्रानेकाः सूक्तिभूताः श्लोकाः। अन्तिमः श्लोको वीक््यताम्‌-- 
सनातनतमानिमान्‌ विषमभावहाठाहलाऽ- 
ऽनलार्चिरुदरान्‌ महामनुजवंश-रोषस्वरान्‌ । 

अमूरच्छयदिदं नभोऽवनि-युगान्तराल तदा 
न मध्यममियं चिते रुतिरपेश्षयते वृद्धकम्‌ । २४.१११॥ 
सर्गस्य पृषिकायां दीयतेऽस्मै नाम जनाक्रोश' इति। 
सर्गद्रयात्मकमप्यसावेक एव सर्गो गणयितुं शक्यते। वाक्प्रवाहो 
विचारप्रवाहमत्रातिशोते। सेयं महती प्रौढिः कवेः। 
पञ्चविंशो सर्गे ये चत्वारोऽनच्छेदास्तेषु वेष्णवीनाम्ना प्रसिद्धाया 
भगवत्याः हिमलसुताया या या स्तुतयस्तासां वक्तव्यानि कविः 
स्वमुखेनैवोदिगर्‌ ब्रूते 
भाङ्कारितेषु पवनैः शिखरेषु दिव्यां 
स्तोत्रावलीं परमभागवतप्रगीताम्‌ । 
शुश्राव सा भगवती प्रियदर्शिनी यां 
शोकापहाञ्च सरसाञ्च सदर्शनाञ्च ॥ २५.२॥ 
स्तोत्रावलीयं फलं शोकापहेत्युच्यते, आस्वादे सरसेति, 
अर्थवन्धे सदश्निति च। तत्र हेतुः स्तोतृणां गुणाः, ते हि भवन्ति परमा 
भागवता हदयेन, उत्तमोत्तमाश्च गायनेषु। गीतिमयी हि भगवते रोचते 
स्तुतिरिति महाकवीनां परम्परा। तथाहि रामायणस्य गातारौ 
वाल्मीकिशिष्यौ शिष्यौ सीताया; पुत्रावेव । तथाहि रघुवंशे- 
गेये को नु विनेता वां कस्य चेयं कृतिः कवेः । 
इति राज्ञा स्वयं पृष्टौ तौ वाल्मीकिमशंसताम्‌ ॥ इति, 
गीतश्रवणस्य प्रभावोऽपि कविश्रेष्ठेन स्वयमूचे- 
तद्गीतश्रवणैकाग्रा संसदश्रमुखी बभौ । 
हिमनिष्यन्दिनी प्रातर्निवतिव वनस्थली ॥ ति। 
दुष्यन्तो मर्त्यः, तस्य चरितं लिखन्ति पुनरमर्त्या दिवौकसः। कुत्र 
लिखन्ति ? कल्पलतांशुकेषु लिखन्ति । गद्यबन्धेन वा लिखन्ति पद्यबन्धेन 

वेति जिज्ञास्य उत्तरं गीतक्षममर्थवन्धं विचिन्त्येति प्रकृते श्रगीता- 
मित्युक्ते त इमे सर्वेऽभिप्राया दर्शयन्तीवात्मानं प्रमुख उपस्थाय। अथ 
स्तोत्रावल्याः सृक्ष्मत्वं सदर्शनत्वं च दृश्येत। तथाहि मम प्राणेषु या 
पिपासा जागर्ति सा रूपहीनापि परमपरिमाणा सुरसाशतीवदनायते 
उदन्या प्राणानां निजिगिरिषति द्यां भुवमिमा 
परिव्याप्त्या युक्तां सकलकलयास्यास्तलमिदम्‌ । 
अहो अस्याः कुक्षेः क्वचन कुहरे वामनतया 
परिक्रष्टा ह्येषा भ्रमति सुरसाया मुखशती ॥ २५.२३॥ ति। 
अहो कवेरतिशयकोशलम्‌। अग्रे दर्शनमपि 
महानाभोगोऽयं 
गगनमपि पारेण रहितं, परब्रहमप्रख्यं विभु 
पवनदोलां निगिरति। 
अमी सूर्याः 
सर्वः किरणविसरैः सार्ध- 
मभितः, समस्तैज्योतिर्भिः सह 
दधति यात्रामिह पराम्‌।। २५.०४॥। इति। 
यमा अप्यत्रारुचिरा विभाव्यन्ते 
यमा। 
यूयं रत्नैर्‌ भुवनमिदमापूर्यं ददते। 
न मह्य रोचध्वे, 
ज्वलिति वृकनामा मयि तु सः, महानग्नी, 
रोचिः परिलघु परं यस्य भुवनान्यमूनि द्राग्‌ दग्धुं 
प्रभवति कघीयस्यपि पठे | २५.०७॥ 
अथ दिक्पाला अनुयुज्यन्ते-- 

ब्रुवन्तु क्षोदिष्ठा इव ननु महिष्ठा अपि समेऽप्यमी 
धिग्‌ दिक्पालाः 
सह निजनिजैः स्तोत्रकविभिः, 
मदीयेऽस्मिन्‌ गाढे / दीर्घे / घोरे / क्रूरे तमसि विकराले 
क्व नु परो विकिल्ये श्रीजानिः, 
क्व च पितुगणानामपि पिता।। २५.८॥। इति, 
समाधिं केलासे श्रयति खलु यस्मिन्‌ 
स परमः शिवः 
समं सर्वेः सार्धं प्रमथपतिभिः 
सोऽपि सहसा हहा कर्पूरत्वं बत बत गतः, 
स्वस्तिपरमा न दृश्यन्ते सन्तोऽप्यहह सनकाद्याः 
वितम/रज-सः।। २५.९॥ 
आश्चर्यकरमिदं यत्‌- 
शृगालोऽयं जीर्णो ननु शमकथां कायति 
शिरः प्रकम्पन्‌ 
वात्याभिर्मनसि निभृताभिः प्रतिहतम्‌ 
अणुपरिमाणेऽपि मनसि नैका भवन्ति निभृता इच्छावाता इति 
कोऽयमतिशयः। अथवा कस्तावद्‌ विषमः, कश्चाधिक इत्यलद्भारः। 
अयं स्तेनश्चौरये रहसि मुषितान्‌ हन्त मसुणान्‌ 
सुवरण्णानां राशीन्‌ 
इह मयि हि गोपायति चिरात्‌॥ २५.१०॥ 
मयीत्यर्थान्तरसंक्रमणकला-- दुर्लक्ष दुर्कक्षलक्षाणामि'-ति। 
स्मरन्तु संघातपरार्थत्वादि"- ति पुरुषसाधकं सांख्यम्‌-- 
दयं मृत्स्ना (२५.१३), अमी शैला (२५.१४) अमी विश्वामित्रा 
(२५.१५), अमुष्या उर्वश्याः (२५.१६), विसृष्टिः सुष्ठीनाम्‌ (२५.१७) 

इति पञ्चभिः शिखरिणीभिः प्रपञ्चितो यः संघातस्तद्रूपा शय्या कस्य वा 
भुवनकमनीयस्य कृते रचितेति काव्यमास्वाद्यताम्‌- 
इमा मृद्वीकानां वृतय 
इह पाकेन विदलन्त्यमुष्मिन्ुदयाने किमिति शिखिभिः पीतगरले 
इय शय्या 
कस्मै 
भुवनकमनीयाय रचिता त्रिलोकाद्ी 
दिव्या भुवि दिवि च वैचित््यसुभगा।। २५.१८॥ 
सर्वविधैरभावैः परीवृतानामपि श्वाससन्ततीनां रहस्यमत्र जिज्ञास्यते 
रथाद्खानां दरनद्राः किमिति तिमिरान्धीकृतचराऽ- 
चरामावास्यायामहह तनुबन्धान्न जहति ? 
किमित्याशापाशैरनशनपरास्त्यक्तजगती- 
चमत्कारा एते दिनमणिमुदीतं प्रवृणते ॥ २५.१९॥ 
सूर्योदयश्चक्रवाकदम्पतीनां रात्रिविप्रलम्भयर्तिकालः। 
“अमी स्वर्वेद्या० (२५.२०) इत्यस्मात्‌ २५.२४तमं पद्यं यावद्‌ 
विज्ञानवैभवं प्रस्तूय तमेन- 
अमूषां पीयूषप्रतिभटरसानां द्युसरिता- 
मणिष्ठेऽप्येकस्मिन्‌ विलसतितरां विप्रुषि तु यः । 
विरावो रेवायाः श्रुतिलकितमन्रावलिशुभं 
तमेतं शृण्वन्तो निरुपधि लसामः समदृशः । २५.२५॥ 
इति यां सिद्धिं प्रस्तौति कविस्तत्र लुठन्ति दर्शनानि तत्तानि। 
भूमफटी ति काचिद्‌ भूमिगर्भं फलन्ती त्रिबीजा रता। 
तस्यास्तैलगर्भाणि बीजानि भर्जयित्वा रसयन्ति बालवृद्धयुवानः। 
तत्रोच्यते- 

वपसि धरणीगर्भे त्वं यां हि भूमफलीमिमां 
प्रतिशिफमलभावेस्तैस्तेर्वृतां शतशाखिनीम्‌ । 
अहह मसूणां स्निग्धां बीजत्रयीप्रविराजितां 
किमिति भगरवेस्तां वै त्वं नो विभर्जयसे रसी ॥ २५.२८॥ 
त्रिगुणात्मिकाया भोग्याया मायाया इदं कीदृशं चित्रम्‌ । 
समग्रता नोपहताऽत्र तात्त्विकी 
समस्तलोकानुभवश्च सत्कृतः । 
सनातनस्यैव महाकवीनां 
दासस्य सैषाऽस्ति चमत्कृतिर्वे ॥ 
इति तु केवलमत्र शक्यते वक्तुम्‌। 
अत्रैव दाडिमीरूपक रस्यतामार्यैः। सा हषा चित्रतनुर्दीडिमी 
सरसा। तस्या अस्या भोगेच्छयाऽपि भवान्‌ स्पृष्टः। तत्र भवानेवोचितः 
भोक्ता, किन्तु तस्या भोगस्य कर्तृत्वं निहितं मयि। इयं भगवतस्ते 
परात्परतैव- 
अयि बत भवानेतां यां दाडिमीं खलु सृष्टवान्‌ 
अथ निहितवानस्या बीजेषु चित्रतनो रसान्‌ । 
अधिरसमभूत्‌ स्पृष्टो भोगेच्छया यदि कर्तृतां 
मयि निहितवानस्या भुक्तैः परात्पर। किं भवान्‌ ॥ २५.२९॥ 
अमृतविषयोर्युद्धं निर्विरामं प्रसृमरं दटृर्यते। भर्वांश्च 
सुदर्शनकरः। किमित्यत्र तत्‌ सुदर्शनं न क्षिपति ? अहह विदिहं द्रन्द्रगते 
युद्धेऽत्र भवानपि न प्रभवति इति- 
अमृतविषयोर्युट्धे सान्तत्यतः प्रविसुत्वरे 
किमिति भवता नास्मिन्‌ स्वीयं सुदर्शनमस्यते । 
अहह विदितं द्वन ह्यस्मिन्‌ भवानपि न प्रभुर्‌ 
विनिगमयितुं धन्याधन्यत्वमस्य कृते मम ॥ २५.३०॥ 

मम॒ च दशा का? द्रस्य प्रसृताञ्जलिकस्य 

वुभुक्षाकवबकलितक्ुक्षेः। पद्यं 

स्वपिमि, विरतस्वापस्तूर्णं भवामि ततः पुनः 

स्वपिमि दिवसानेवं रात्रीश्च संक्षपयाम्यहम्‌ ॥ २५.३१॥। 

अथ जीविकार्थ प्रसृतिपिटकस्य भवति प्रविसारणमुपायः। भवन्त 

मेव प्रार्थये अत्र मम प्रसृतिपिटके किमपि निपातयेरिति। 

स्वपिमि, विरतस्वापस्तूर्णं भवामि पुनस्ततः 

स्वपिमि, दिवसान्‌ रात्रीश्च सक्षपयाम्यहम्‌ । 

प्रसृतिपिटकं चैतं नित्यं त्वयि प्रविसारयन्‌ 

किमपि निभृतं क्षेप्तुं तस्मिंश्च देव! विरौम्यहम्‌ ॥ २५.२३१॥ 
अत्र कौटूशी विरौमी'- ति क्रिया? अनुच्छेदस्यास्य पर्यवसाने प्रार्थना- 

अयि बत मया ज्ञातं त्वं मकटे रमसे प्रभो! 

विविधविविधान्‌ भार्वस्तोस्तान्‌ रसश्च विभावयन्‌ । 

उमरुकमियं तस्मिन्‌ रासे सनातनभारती 

उमयति रसात्‌ स्वैरं तां देवदेव! कृतार्थयेः ।। २५.३२॥ 
सोऽयं गोकुलनाथस्य शिवशतकगतः शिवोपाटम्भ एव । जगदम्ब 

त्वदीये पदाम्भोजद्रनद्रे कति न चकोरन्ति कवयः? 

त्वदीये त्रेलोक्यप्रसविनि! चमत्कारचरमावधेस्ताते कुतरा- 

प्यतिशयशतैरप्यकलिते । 

पदाम्भोजद्रन्दरप्सुतरुचि-चन्द्रातप-सुधा- 

महाकूपारेऽस्मिन्‌ कति न हि चकोरन्ति कवयः ।। २५.३५॥ 
आक्षेपचमत्कारमनुभवन्तु सहदया- 

इमे पीयूषाब्दा वियति परमे मेदुरघटा 

नटन्तो दृश्यन्ते प्रतिदिशम्‌, 

अमीषामपि शिवे। 
इमे धारासारा अहह विरसास्‌ 
त्वत्पदरजःसिताया माधुर्य्य यदवधि न तत्र प्रसरति ॥ २५.४६॥ 
कविर्विद्याध्ययनमेव जगदम्बिकासपर्यात्विन गणयति- 
न त्रैर्मतरर्वा, न च कुसुमगन्धादिभिरसौ 
सपयविदग्धी-परिचितिमिदानीं विवृणुते । 
श्रुतिस्वाध्यायेषु द्रहिमरमणीयेन मनसा 
रतेयर्वांल्छेशः किमपि तमिदानीं विगणयेः ।। २५.४४॥। 
मिष्टमिष्टमास्वदमानस्य रसनानटी चिज्चारसं स्परष्टुमीहते। एवमेव 
कवेरभिप्रायः 
तवैष स्वर्गङ्गातरलिततरद्ेष्वविरतं 
फलेमौक्तरग्रसं विदधदपि मातः! सितगरुत्‌ । 
कदाचिन्मच्चित्ताज्जडिमकलटुषै रागिमभूतैः 
स्वचञ्चुशद्गार रचयतु तमःश्याममणिभिः ॥। २५.५९॥ 
भक्तिसिद्धः कविः स्वा विभूतीर्दर्शयति-- 
परस्यामस्यां मे भुवनकमनीयस्य जननि, 
प्रसिद्धायां सिद्धौ प्रणिपतति मह्य सुरपतिः । 
अह दृक्साहस्रीसरसिरुहदाम्न्यस्य विसृजा- 
म्यथाऽऽमोदालीं स्वां परमशिवभूयाद्भुतरसाम्‌ ॥ २५.६२॥ 
२५.६३ पद्ये भक्त एव ॒हेमानि वर्षित्वा शचीसीमन्तेषु 
स्वस्तिकलठतां दधाति । शच्याः पत्युः सहस्रमप्यक्ष्णां तत्र ठघूभवति। 
भक्तस्य यन्निवासभवनं तस्य परिसरे सुवर्णानां राशयो विकीर्णाः। 
ते हि येन बहुकरकरेणापवाह्यन्ते तस्य स्थानं कभते आहिककरः सूर्यः। 
सोऽपि तानेतानुल्टासेनापाकरोति। चिन्तामणयश्च सर्वे मातुस्तव 
दास्याय दत्तप्रार्थनापत्राः परस्परं सोत्प्रासं कलहायन्ते 

सुवर्णानां राशीनहह मम॒ धाम्नः परिसरे 
विकीर्णानुल्लासादयमपतनोत्याहिककरः । 
इमे सवे चिन्तामणय इह भृत्याभृतिधनी- 
भवन्तः सोत्प्रासं जननि कलहायन्ति रभसात्‌॥ २५.६५॥ 
कल्पतरवः कामधेनूनां पयोभिर्मूटनिषेचनां तज्जनितमुपचयं 
च लभन्ते ममागारे। मधुकरविरावैस्ते स्तवनविधिचर्यां विदधते 
सतास्तास्ता विद्यावधूस्योऽपि यावकशुभा मामभितः क्रमन्ते। 
फलमिदं तव चरणपार््वे स्थितेः - 
इमा ॒दिव्यास्तास्ता यमनियमकोरिव्रतशतैः 
समाराध्या विद्या अपि नववधूयावकशुभाः । 
क्रमन्ते मां मातस्तव चरणपारश्वे स्थितिजुषं 
प्रति प्रीत्याटीढा नवरसञ्रीभिर्वितमसम्‌ ॥ २५.६८॥ 
तवैव तत्‌ कारुण्यं यद्धि कदाचित्‌ परमशिवतां भजति, 
कदाचित्‌ स्वर्गाधिपस्य या परा श्रीस्तत्तां कदाचिच्च विरिच्युदरनिभृत-- 
भुवनकोषताम्‌। वस्तुतस्तु हे मातः। तवायं महिमा विश्वोत्तर्ण एव- 
कदाचित्‌ कारुण्यं फलति तव मातः! शिवतया 
कदाचिन्नाकानामधिपति-परश्रीतनुतया । 
कदाचिद्‌ वैरिञ्लोदरघटितविश्वात्मकतये- 
त्यहो विश्वो्तीर्णस्तव जननि। माहात्म्यगरिमा ।(२५.७१॥ 
अत्र भेदो वा भेदाभावो वेति दुर्निवारे चक्रे समाधात्री भगवती 
सादृष्यशक्तिरेव। तामाश्रित्य सनातन उदीरयति-(२५.७२) 
बिम्बेन प्रतिबिम्बयोः, उदधिना कल्लोलयो- 
स्तेजसा सूर्याचन्द्रमसोः, स्वरेण च यथा साहित्यसद्गीतयोः । 


६८ सनातनस्य काव्यवैभवम्‌ 


तत्त्वेन परास्पेण शिवयोरद्रैतमुत्पश्यतां 
व्याहार-व्यवहारयो रसमयीं सुष्टिं कवीनां नुमः ॥ 

अत्राद्ये सादृश्ये विवर्तवादः, द्वितीयतृतीययोः परिणामोन्मुखो 
विवर्तवादः, तुरीये च विवर्तोन्मुखो परिणामवादः, आहत्य च चतुर्ष्वपि 
आभासवादः कृतपदो दार्शनिकानाम्‌। अत एवोच्यते- (२५.७३) 

अभेद-भेदोभय-भित्नगात्री प्रपञ्चमूर्त्या च परिस्फरन्तीम्‌ । 
पराम्बिकां वा प्रणमामि काञ्चिन्नैयायिकानां प्रतियोगितां वा ॥ 

प्रतियोगित्वावच्छि्नावुभावपि भजतः भेदोऽभेदश्चेति। 
विशेषरूपा सा तदुभयीमतीत्य तयोरेव नृत्यति सम्बन्धतया। ततश्च सा 
तृतीया स्वतन््रात्मा, अनुयोगि- प्रतियोगि-समासाश्रिता चेति तदुभय- 
निष्ना, नान्यत्रोपलभ्या चेति वाङ्मयी प्रातिभी वा मायैव, किन्तु नाविद्या। 
ओ अशक्य वर्णनाम्‌। अन्यदपि शौवागमिनां प्रातिभं परिस्फुरणं 
प्रतिपद्यतामार्य्यै- (२५.७४) 

सपक्षतामात्रमुपाश्रिताना-मिदन्तदाकारतयाञ्चितानाम्‌ । 

मयूरतद्वर्णसमानसीम्नां नमामि भूम्नां तनुमेकरूपाम्‌ ॥ 

प्रसिद्ध एव मायूराण्डरसन्यायः शौवेषु। मयूरस्य कलापचक्र 
यावन्तोऽपि नीलिमाश्रिताः श्वेतश्वेताश्चन्द्रकास्तेषामाकाराश्च सर्वेऽपि 
ते कृतपदा लसन्ति मयूर्यण्डगर्भस्थित हिरण्यवर्णे रसे, न च भासन्ते 
पृथक्तया तथैव चराचरात्मकं विचित्ररूपं सावकाशं सका च जगदिदं 
कस्मिंश्चित्‌ परस्मिन्‌ द्रैतसहेऽद्रये च वस्तुसति तत््वे। कविकर्मापीदं 
मायूरमण्डमेव । इतः परानपि श्लोकान्‌ धयन्तु धन्यधन्या मूर्धन्या महान्तो 
मनीषिणः। उच्यते- 

रे दण्डिनो यदिह दर्शनमस्ति मिथ्य 
वेष प्रपञ्च इति" सा प्रतिसर्गभाषा । 

सर्गप्रयोगनिपुणेषु नेषु या वै 
टीला रसप्रसविनी, कविता तु सा नः ॥ २५.७५॥ 


सर्पाऽपसर्प, 

न हि रज्जुतनौ त्वमासीः 

नो वा भविष्यसि तमःप्रतिभासमूर्ते। 

सर्गप्रयोगनिपुणेषु नटेषु या वै लीला 

रसप्रसविनी, 

कविता तु सानः । २५.७९॥ 
अथ दनपरिणामः। 


तस्य स्थावरपार्थिवस्य शिखरादाविर्भवन्तीमिमां 
वाग्देवीं श्रवसोर्नभस्तल इयं कृत्वा स्थिरामिन्दिरा । 
नैवाकाङ्क्षदिलां, न वा दिवमहभावेन रिक्ताऽप्यल- 
भावाढ्या कवितेव काचिदुदिताद्रैता रसैरान्तरेः ॥ २५.८०॥ 
इन्दिरादेव्या आत्मनः कुलदेवता श्रीवैष्णवी माताऽगणि-- 
मैर्वयैर्बलिभिः पूनितपदा सती किं ददौ ? वैराग्यमिति समुत्तरमत्र कवेः। 
ततः परं सा देवी भूयोऽपि दिल्ली प्रतीयाय। 
समकालमेव वैद्यनाथधाम कवलितं जातं हिंसापिशाच्या। 
वर्षाकाठेऽपि करभ-कलभावारुह्योपद्रवक्ष्रं प्राप। उदियाय तस्यां 
कारुण्यपूरः। अश्रुपूर्णाभ्यां दीर्घाभ्यां सा तत्र बभौ। कौदृशीति प्रश्ने 
कविरुवाच (२५.८३) 
कारुण्येन, विनापि हेतुमुदयत्तारुण्यपूरेण सा 
दीर्घाक्षी कमलानना च विशदां यां बाष्पमालां दधौ । 
सौभाग्येन जिगाय सा भगवतीं वाल्मीकिधामि स्थितां 
सीतामश्रुमुखीं सुतद्रयमुखादाकर्ण्य रामायणम्‌ ॥। 
एषु दिवसेषु नितान्तं कठिनेष्वपि देवीन्दिरा धीरधीश्चेतसा 
शोर्यमपालयत्‌। एकलापि सा विषमामेतां घरीमतीतरत्‌।। २५.८४॥ 


१०० सनातनस्य काव्यवैभवम्‌ 


तेजस्विनीन्दिरा राजीवसंजयसुतद्रयवती विगताधिकारापि तथा 
बभौ यथा कुशलवसुता माता सीता वाल्मीकिधामि भाति स्म- 
राजीवसंजययुता विगताधिकारा 
राराजते स्म ननु सा तरसा ज्वलन्ती । 
वाल्मीकिधामनि विवासघदीं नयन्ती 
वैखानसी कुशलवानुगतेव सीता ॥ २६.०६॥ 
षड्विंशे सर्गे 
वेशन्तकाः खलु भवन्ति पृथग्विधास्ते 
यानाश्रयन्ति ननु रोहित-राजिलाद्याः । 
पाठीनकच्छप-फणीश्वर- राघवाणां 
निर्व्यूटिसासहिधुरन्धरता क्व तेषाम्‌ ॥ २६.४४॥ 
सप्तविंशो जवाहरपरिनिर्वाणो नाम चर्चितपूर्व एव। 
अष्टाविंशे सर्गे भारतानां प्रधानमत्रिपदेऽप्यषेचि राजीवगँधी। 
तत्र प्रतिक्रिया - 
राजीवं भरतभुवः प्रधानमन्रि- 
प्रारेयाचलशिखरे विना विरोधम्‌ । 
आरोप्य स्थविरतमास्त्िपादिमुख्या 
नेतारः शिवमिव नाकिनः प्रणेमुः ।। २८.१॥ 
इतरे पुनराचुक्रुश॒ - 
आसिन्धोरियमवनिस्तदाऽन्वभुङ्क्त 
न्यक्कारायुतसहितंस्तु साधुवादान्‌ । 
पाश्चात्त्या इह खलु भारते भवन्ति 
प्राचार्या इति धियि यौवनं विभाव्य ।॥ २८.२॥ 
तत्रावसर आसीत्‌ प्रणवस्य मुखर्जिमहोदयस्य य इदानीं राष्टरूपतिः।- 

आसीद्‌ वै प्रणवमुखर्जिनामधारी 

मन्येकः स॒ नहि समर्थयाञ्चकार । 

राजीवप्रमुखपदाभिषेकमेतं 

सद्यस्तं बहिरकरोद्‌ दलात्‌ स नेता ॥ २८.४॥ 

राजीवगानिनः प्रधानमन्वितायां यीशुधर्मः समवर्धत, लद्धायां 

लक्षाधिकं सेन्यबल प्रेषिसत्‌, बलमिटं शत्रुबलं पशुवज्जिहिंस । राजीवो न 
वेत्ति साहित्यं नाम किमिति, नरा वा, पशुर्वा, पक्षी वा, द्रुमो वा लतिका 
वेति। साहित्यस्षटरन्‌ महतः कवीनप्यसाववजानाति स्म।। २८.३४॥। 
स्वकीये मन्रिमण्डले नासौ विश्वास । उक्तमत्र 

सुप्तो यः स खलु न बोधितः प्रभाते 

म्री स्वं विषयमवाप शासनार्थम्‌ । 

इत्येवं फलकगताक्षसारिकाख्यान्‌ 

नित्यं स्वांश्चलयति मन्रिणो वराकान्‌ ॥ २८.३७॥ 
मातुः प्रभावादसौ पदं प्राप पितुः प्रभावाद्‌ भुदोबेनजीर इव पाके। 
एतदुक्तम्‌ 

पाकानामरभत बेनजीरभुटो 

प्राधान्य निजपितृगौरवेण यद्वत्‌ । 

राजीवोऽप्यकभत  भारतप्रधान- 

मचित्वं निजजननीग्दिरामहिम्ना ॥ २८.४१॥ 
राजीवो मातुरिन्दिराया हत्यां प्रमुखे कृत्वा तद्दयया निर्वाचनमजयत-- 

राजीवो निजजननीचिताधिरूढिं 

संदश्यक्रिथयत चेतनां जनानाम्‌ । 

काठेऽस्मिम्‌ जनमतसंग्रहं च कृत्वा 

चण्डांशु शरदिव संसदं विजिग्ये ।। २८.६१॥ 


१०२ सनातनस्य काव्यवैभवम्‌ 


अब्दपञ्चकं शासनमकरोद्‌ राजीवः-- 
पञ्चाब्दानतनुत  निर्विंशड्चित्तः 
साम्राज्यं भरतभुवीन्दिरातनूजः । 
बोफोर्सज्वलन उदित्वरे तु सर्पि- 
भवि सोऽव्रजदिह विश्वनाथधाष्टर्यात्‌ ।। २८.६५॥। 
अत्र प्रकरणेऽन्यायधिक्कार एवं मन्रति- 
अन्याय्यं नय इति येऽपयातलज्जाः 
कार्पण्यात्‌ समुदमुदाहरन्ति धृष्टाः । 
धात्रि! त्वं किमिति रसातल न यासि 
स्वैरत्वे गतिमति सत्यहो तदीये ॥ २८.६३॥ 
कालेऽस्मिन्‌ परिणतिमाप पञ्चमोब्दः 
नूत्नोऽभूज्जनमतसंग्रहस्ततश्च । 
काट्ग्रेसोऽलभत न यत्र बाहुमत्यं 
प्राधान्येऽव्रियत यतः स विश्वनाथः ।। २८.८३॥ 
राजीवः प्रियतमया तया सहासीत्‌ 
पाश्चात्त्यः खलु वपुषा चस््रितश्च । 
लोकोऽभूननिरतिशयप्रसन्नचेताः 
प्राधान्यं गतवति तेन भारतीये ॥ २८.८४॥ 
चङ्क्रम्यां भजति पर स्म भाग्यचक्र 
नैभृत्यात्‌ क्षण इह भारतीयतायाः । 
पौष्पीति सरजमधिकन्धरं दधे यां 
लोकोऽभूद्‌ गरलमयी फणिप्रिया यत्‌ ॥ २८.८५॥ 
आगन्त त्वरितमवाप्य पत्रमेतां 
तातीर्या सरितमतिप्रचण्डवेगाम्‌ । 
इत्येवं गणयति यात्रिणि प्रपन्न 
यत्‌ पत्रं तदपि विभग्नमध्यमासीत्‌ ॥ २८.८६॥ 

माडानामधिपतिरेष मन्रिभावं 

ठब्ध्वैव प्रथममनीनमद्‌ बुखारिम्‌ । 

यस्तावद्‌ गुरुरिति मुस्लिमेषु पूज्यो 
हिन्दूनामभवदरातिरेव धर्मे ।॥। २८.८७॥ 
आदेशादगमयदस्य गेहमन्रि- 

भावः स प्रतिहतवुद्धिकः सईदम्‌ । 

यः पुत्रीमपहरतो मुमोच दीनः 
कश्मीरक्षिति-रुधिर-प्रियानरातीन्‌ ॥ २८.८८॥ 
साहाय्यादभवदसौ प्रधानमन्री 

येषां ते बत बत भाजपासदस्याः । 
तन्मिथ्याऽश्वसनशतानि हन्त सोद्वा 

निवेदं हदि परमं बभार तस्मै ॥ २८.८९॥ 
साकेते मुसकिमदूषितामवाप्तु 

संपूर्णां पुनरपि रामजन्मभूमिम्‌ । 

यैः कैश्चित्‌ प्रणयितया प्रधानमन्री 
संदृष्टश्छलजलधावमी न्यमज्जन्‌ ॥ २८.९०॥ 
राजीवोऽप्यकृत सहायतां हि तेषा- 

मासन्‌ ये मुसलिमपक्षपातकष्टाः । 

भूरेषा व्यशपदमून्‌ समान्‌ सरोषा 

नेत्राम्भः कथमपि संनिरुध्य चित्ते ॥ २८.९१॥ 
राजीवः स च खल विश्वनाथसिंहो 
हिन्दूनामपरतिमापतुर्गरिष्ठाम्‌ । 

रामः क्व क्व च जननायकत्वमूर्धिनि 

प्रच्छन्नो मछिनमुखाविमौ द्विजिहौ ॥ २८.९२॥ 

अडवानी नाम भाजपा दलस्य शीर्षस्थो नेता। तस्य रथः साकेतं 


प्रति प्रतिष्ठत। 


अड्वानी परजलधेस्तराद्‌ रथं स्वं 
साकेताभिमुखमचालयद्‌ तदानीम्‌ । 

यं द्रष्टु भरतमही समापि हर्षा- 

दोत्सुक्यं परममुवाह विस्मयाढ्चम्‌ ।। २८.९३॥ 
तद्‌ दृष्ट्वा व्यचलदसौ प्रधानमन्त्री 

स्वां पश्यत्नियतिमतीव भुग्नभुग्नाम्‌ । 
अड्वानीमरुणदसौ विहारराज्ये 

लाटूत्थां पुलिससहायतामवाप्य ॥ २८.९४॥ 
साकेते पुनरपिबत्‌ सहस्रषट्क- 
भक्ताऽसुक्सरितमहो मुलायमाख्यः । 

यो गोली: शिरसि ववर्ष रामभक्तव्रात- 
स्याज्जलिगत-पुष्प-माल्यकस्य ॥ २८.९५॥ 


विश्वनाथप्रतापसिंहस्य स्थाने चद्रशेखरसिंहः प्रधानमचित्वं 
भेजे। तस्य चित्रं 


श्रीचन्दरशेखर इति प्रथिताभिधानः 

प्राधान्यमाप्य भरतावनिशासकेषु । 

रेजे तथा शरदि राजति नृत्तशीर्ण- 

पिच्छो यथा गिरिशिर स्थितिमान्‌ मयूरः ॥ २८.११७॥ 


सर्गस्य नाम पुषपिकायां दीयते प्राधान्यसंक्रम" इति। 

अथ राजीवस्य शरीरपातः। नवीनस्य निर्वाचनस्य समये मतं 
भिक्षमाणो राजीवो दक्षिणां दिशं जगाम। कृत्या पुनस्तमन्वसरत्‌। 
आरक्षिणस्तां लक्षयितुं नाशकन्‌। पेरम्बुटूर नगरीं प्रयातः स॒ जनमञ्चं 

यावदारोहति तावदेव कृत्ययाऽसौ चरणयोरस्पृश्यत । विश्वमिदं पश्यति। 
अस्मिन्नेन विद्युचिहदि ध्वनिरिवोच्चचार। राजीवगानिना सह चतुर्दश जना 
कोौर्तिष्वेवावाशिव्यन्त, स्थुलरदेस्त्वनङ्खतां ययुरिमे। कृत्यापि सा मृतेषु 
तेष्वन्द्यतया। मुखमात्रमस्या अवशिष्टम्‌। अन्वसरत्‌ सा राजीवं बहुभ्यो 
नगरेभ्यः। 
इदानीमन्वेषणा भवति, मृतेषु के वाऽवशेषा राजीवस्य । अन्ते 
तस्य उपानहोर्वैशिष्टचेनाभ्यज्ञायत एषोऽवशेषोऽस्येति। स एव दिल्टीं 
नीत्वाऽग्रयेऽभ्यरितिः। विददार हदयानि तरलचेतसां कवीन्द्राणाम्‌। 
विलापानसृजत्‌ तेषां प्रतिभा। सनातनकवेखोत्प्रक्षा- 
रामानुजेन कृतरामविरोध एष 
श्रीरामजन्मभुवि रोषकषायितेन । 
दष्टो नु वासवजितो गतिमाशु पेदे 
राजीवगान्धिरिति भावयते स्म॒ धीरः ॥ ३०.४४॥। 
अन्येषामपि राजपुरुषाणामीदृश्येव गतिः- 
भुदोऽसुदण्डमभजद्‌ यिरशादनामा 
वङ्गस्य राष्टरपतिराप दशाब्दकाराम्‌ । 
उत्थानपातपरिकण्डितसन्धिबन्धे 
को वा प्रशासितरि पश्यति धन्यभावम्‌ ॥ ३०.४८॥। 
राजीवगायिविशसन- नामनि सूक्तिजुषि सर्गरत्नेऽस्मिन्‌ पद्यानां 
सप्ततिरटत, यद्यप्यत्र बहटावकाश काव्यप्रतिभा॥ 
अग्रिम एकत्रंशे सर्गे नरसिंहरावः' काङ्ग्रेसदलाध्यक्षतां 
प्रापितः। नवे निर्वाचने काट्ग्रेसदलं बाहुमत्यं नाठब्ध। इदानीं 
श्रीनरसिंहराव एव प्रधानमचित्वेन वृतः। श्रीमान्‌ वेङ्कटरमण स्तदा 
राष्टरूपतिः। नरसिंहराव- वेङ्टरमणयोशश्टेष एष कविना 
सादृश्यविशोषयोगेनैवं स्पष्टीकृतः- 

श्रीवेड्टेन संग्िष्टो नरसिंहो व्यराजत । 
आश्लिष्टः पश्चिमाम्भोधिर्यथा प्राच्येन सिन्धुना ॥ ३१.५५॥ 
भारतं राष्ट्रम्‌ ऋणग्रहणशोौण्डीर्यशालि। विश्वनाथो-- 
ऽसकृदुदाजहार भग्ना वयमाधमर्ण्यसागरे नितान्तं गभीरोदरे, राजीवः 
पुनस्तत्रैव समृद्धतम इव दर्शितव्ययः। जनता नेक्षिष्ट विप्रतिषेधेऽस्मिन्‌ 
गतिम्‌। समय एष विषसाप्राज्यस्य । तदुक्तमत्रैव-- 
पीनाः पयोधराः कुत्र सर्पिणीनां विषात्मनाम्‌ । 
का श्रद्धा तत्र जीवातोर्टेशमात्रेऽपि देहिनाम्‌ ।॥ ३१.८५॥। 
अन्यदपि- 
बध्नीमः सेतुबन्धान्‌ यान्‌ कपिकच्छूकृषिस्तु तैः । 
सिच्येत यदि खर्जाणां कृते दूष्येत कः परः ।। ३१.८६॥। 
किञ्च- 
स्वैरतामात्रसाम्राज्ये स्वतन्त्रीकृतचेतनः । 
स्रावः क्छेशस्य यस्तत्र नाद्यत्वे मोक्षधीर्न किम्‌ ।॥ २१.८९॥ 
अपिच 
वाचाटा लेङ्खिकाश्चैव यत्र श्रद्धेयसत्तमाः । 
नटवाराद्गना-गानवाद्य-यागेऽत्र केऽपरे ॥ ३१.९०॥ 
सर्गोपसंहारे मालिनी-- 
इति मनसि कवीन्द्रा भावयन्तोऽपि दोषान्‌ 
न खलु वदितुमैच्छन्‌ वीतरागायमाणाः । 
भिषजि भजति मौनं का सुतिः कामुकाना- 
मपभयमवसातुं सौस्थ्यसौभाग्ययोगम्‌ ॥ ३१.९१॥ 
सर्गस्य संज्ञा नरसिंहसंभावन ' इति। 
अथ द्वात्रिंशे सर्गे 
नृसिंहरावं तमशोककक्षे श्रीवेड्खटार्यः खलु हिन्दिवाचा । 
अग्राहयन्मन्निपदस्य मन््रान्‌ संसत्प्रधानत्वसमेधितस्य ॥ ३२.१॥ 

हिन्दिवाचेति ध्येयमत्र पदम्‌, ग्रहीतग्राहयित्रोरुभयोरप्यहिन्दीकषेत्रीयत्वात्‌। 
इदमप्यत्र निध्येयं यत्‌-(३२.१५) 
आसीत्‌ स कश्चित्‌ समयो यदानीं गृहीतवन्तः शपथं सदस्याः । 
प्रायेण षष्टिः सुरभाषयैव प्रीत्या प्रतीत्या च निसर्गसिद्धा ॥ 
कालेऽत्र शरत पवारो रक्षामन्त्री, 
चवानः स्वराष्ट्रमन््री 
शेषन्‌ श्रः मुख्यो निर्वाचनाधिकारी 
रोषस्य विषये कविरेष सविशेषं वक्ति। 
३२.४१-५४ पद्यान्यत्र द्रष्टव्यानि। 
भारतस्य भूगोलसीमाञ्त्र प्रदीयते-- (३२.५९-७०) 
सह्यो महेन्द्रो मलयः सविन्ध्याः सदण्डकाश्चापि ससागराश्च । 
यमार्यदेशं परिपालयन्ते तस्मिन्‌ प्रमाणन्ति न दिग्विभेदाः ॥ 
उच्यते च- 
एक नभो भूतलमेकमेकं दिशां वितानं क्षितिजान्वितानाम्‌ । 
एकं वचः संस्कृतिचक्रमेकं यस्मित्रनेकत्वमिहाभ्रपुष्पम्‌ ॥ 
परन्तु- 
उपप्ठवं ये जनयन्ति तेषां भागीरथीवारिणि नक्रयूनाम्‌ । 
यद्‌ भेषजं तत्‌ खलु कालनेमौ न दृष्टपूर्वं न मरुत्सुतेन ॥ 
यूकाश्च लिक्षाश्च सरक्तबीजाः समत्सराश्चापि सपल्लिकाश्च । 
वसन्ति देवायतनेष्वमीषामस्माकमेभ्यः क्व॒ समाधिभेदः ॥ 
पञ्चाननानामपि पञ्चतायाः प्रसिद्धये स्मो न न सिद्धमन्राः । 
व्याघ्रस्य कृत्तौ हि हिमाद्रिजायाप्राणेश्वरः साधयते समाधिम्‌ ॥ 
नारायणं पाशुपतं च किञ्चिद्‌ ब्राह्मेण पाशेन युतं यदस्त्रम्‌ । 
अस्माकमस्ति प्रतिभा तदीक्षाक्षमा न तूत्सेकविषं पिबामः ॥। 

एवमेव 
सामैव दानाग्रजतां प्रयाति दानं च सामानुजतां क्षितौ नः । 
यौ भेददण्डौ चरमो हि तौ नः स्वतत्रतायास्तु कृतेऽभ्युपायौ ॥ 
उपार्जय विश्वस्य समा विभूतीर्वितीर्य ता अर्थिषु दीक्षितेषु । 
मृत्पात्रशेषत्वविधानदीर्घसत्राध्वराचार्यवरा इमे स्मः ॥ 
आदानमात्रं परमं न येषां कृत्वाधिकं वर्षितुमात्तीक्षाः । 
अस्माकमेषां दिवि संभ्रमन्तो बलाहका एव भवन्ति मित्रम्‌ ॥ 
उत्सर्ग उत्सर्गत एव येषां गृहेषु दूर्वादलवत्‌ प्ररूढः । 
तेषां निधानैः परिपूरितानि कषत्राणि गोत्राणि च जाग्रतीह ॥ 
ठक्ष्मीश्चलेत्याश्रमिणां प्रवादो यथार्थतामक्षरशो दधाति । 
त्यागाय यागाय च दीक्षितानामातिथ्ययोगाय च छिप्स्यते श्रीः ॥ 
रत्नानि रत्नाकरवत्‌ प्रसूते शास्त्राणि शस्त्राणि च धीर्यदीया । 
यादूच्छिकस्तेषु विभूतियोगो राष्ट्रे विभूतीः प्रविकल्पयेत।। ३२.७० ॥ 
समाजवाद इति साम्यवाद इति ये परिभाषे इमेऽपि यमनियमरूपमनु 
शासनं विना न भवतश्चरितार्थं। यमनियमावेव तु भारतीयानां समेषामेव 
मार्गाः बौद्ध-जेन- वैदिकानां सदाचारिणाम्‌। उक्तमेवेदमत्र। 
अन्ते च भर्त्सना- 
य: कश्चिदारटति वाङ्मयकुल्यकासु 
भेकीभवन्‌ नवसमाजविधान-शब्दान्‌ । 
रज्जुं निकृत्य कलशं च विभज्य सोऽपि 
कौपीरपः परिपिपासति षर्मदग्धः ॥ ३२.७९॥ 
अथ कृत्तपुच्छेभ्यः कविभ्यस्तर्जनाशब्दा-- 
यो वै कविर्जनयते चलतां जनेषु 
सोऽयं कविर्न, स हि कश्चन जालिकोऽस्ति । 
तस्य ग्रहेण परिपाशितचेतनानां 
मोक्ता भवेद्‌ यदि कदाचन मूलदेवः ।। ३२.८०॥ 

सवित्नरी स्फुरति यत्र॒ शिलाऽपि तत्र 
मूर्तिरभवत्यनुपमाऽऽङ्गिक-भङ्गिमाऽङ्ा । 
या वै श्रुतिर््रजति साऽपि कलां विशुद्धा- 
मातोद्यसद्गतिशुभा स्वरयोगविद्याम्‌ ॥ ३२.८१॥ 
आशंसापदानि-- 
स्वातन्ये नरसिंहसद्तिमिमे वीक्षामहे तृष्णया 
सौराज्यस्य परात्परस्य वसुधामेतां स्वरातन्वतः । 
आकल्पं भरतावनिः परिचयान्‌ कुर्वीत सर्वसह- 
प्राग्भारोदयसंविधास्वनुपमानस्य प्रसासत्तये ॥ ३२.८२॥ 
सर्गपूर्तिश्च सोराज्यशंसन' इत्यस्य नाम ३२ सर्गस्थ। अथ 
द्वितीयस्य विक्रमस्य चरमो विक्रमः ३३- तमः सर्गः। 
नरसिंहरावमहोदयाः पाञ्चवार्षिक शासनसूत्रं पूरयितुं क्षमा 
असिध्यन्त। पश्चादसौ राष्टूपतिमयाचत निर्वाचनम्‌ (३३.१)। 
तस्मिंश्च निर्वाचने काङ्ग्रसपक्षे क्षपिते श्रीवाजपेयी 
नरसिंहरावपदमध्यरक्षत्‌। इटित्येव च तस्य रेचितं पदं श्रीदेवगौडाः 
समारूढः। तं सीतारामकेसरी निकृत्तमृटं चक्रे येन श्रीमानिन्द्रकुमायो 
गुजराल: प्रधानमच्निपदं व्यभूषयत। अचिरादेव च तस्य स्थाने भूयोऽपि 
श्रीमानटलविहारी बाजपेयी ठब्धुमशकत्‌ (३३.६)। एतस्मिन्नेव काले 
डां० शङ्धरदयालशर्म्मणः स्थाने श्रीनारायणो राष्टरपतिर्जातः (३३.०५) 
श्रीवाजपेयी परमाणुपरीक्षणकार्ये साफल्यमवाप। परमाणु- 
परीक्षणस्य संपत्ततायां जातायामेव कश्चित्‌ क्षणानतीत्यैव 
अमरीकादयः सिद्धिमिमामवुध्यन्त (३३.८)। 
अमेरिका व्यरुद्ध॒न्यरुद्ध च भारताय दीयमानमनुदानम्‌। 
श्रीचन्द्ररोखरादयो भारतीया अपि तत्र विरुद्धवाचोश्रूयन्त (३३.१०)। 
साम्यवादिनोऽप्यत्र शक्तिसाम्यवादं विस्मृता विपथीना एवादृष्यन्त 

(३३.१९)। किन्तु सनातनेनाऽत्र परमाणुशक्तियुगायात्मनः प्रणामाः 
प्रकाशिताः प्रकाशिता इमेऽत्रव ३३.१३-३५पद्यात्मना। 

एतस्मिन्नेव काले पाकस्तानेन कारगिल ग्रसित्वा क्षोभितः 
श्रीबाजपेयी। तदानीमेव च संसदे त्रयोदशं निर्वाचनं प्रारभ्यत। तत्र 
जितकारगिलाभियोगी श्रीबाजपेयी सहयोगिभिर्द्रटेः सार्ध 
बाहुमत्यमवाप्य। स्वयं बाजपेयिना ड° कर्णसिंहो पराजिग्ये ठकखनरऊतः 
(३३ .४४)। सोनिया देवी द्वाभ्यां कषत्राभ्यां विजयिनी जाता, उत्तरेषु 
रायबरेटीतः चिकमग्टूरतश्च दाकषिणास्येषु (३३.४५) । साम्प्रतं सोनिया 
संसदि प्रतिपक्षनेतृपदं भेजे (३३.४६) । सोनियया नरसिंहरावः काङ्ग्रेसतः 
प्रायेण बहिष्कृतः। तत्र कारणम्‌ अयोध्यायां बाबरीमसजिदस्य ध्वंसः 
(३३ .४७)। कवेरुट्गारा अत्र प्राणानिव स्पन्दयन्ते पाठकानाम्‌। श्री 
शेषत्नामा ज्योतिर्विद्‌ भूतपूर्वः प्रमुखो निर्वाचनायोगाध्यक्षो राष्टरपतिपदाय 
टत्तनिर्वाचनप्रत्याशिप्रार्थनापत्रो वैफल्यं ददर्श। 

बाजयपेयिमहोदयैः केन्द्रीयस्य शासनस्य प्रधानमननित्वं 
साफल्येनोढम्‌। तस्य॒ मन्रिमण्डले अड्वानी गृहमन्त्री, जोशी 
श्रीमुरटीमनोहरः शिक्षामन््री, विदेशमनत्री बभूव श्रीजसवन्तसिंहः, 
जार्जफर्णाण्डिसो रक्षामन्त्री, पर्वं नीतीश: पश्चाच्च ममताबेन्जी रेलमन्री, 
मुख्यन्यायाधीशः श्रीमान्‌ रदनाथमिश्रः। अस्मिन्नेवावसरे सनातनस्य 
स्वातच्यसंभवाय (&१-२८सर्गात्मकाय) श्रीवाणीन्यासः श्रीवाण्यलद्रणं 
वाजिपेयिमहोदयानां निवास एव तेषामेव हस्ताद्‌ दापितवान्‌ 
(३३.९६-९७)। ९८पदयैः सर्गः पूर्णः। नामास्यासीद्‌ बाजपेयिप्राधान्य' इति। 

श्रीवाजपेयी प्रधानमच्रिपदस्य पाञ्चवार्षिकीं धुरमुवोढ साफल्येन । 
अथ निर्वाचनं जातम्‌। तत्राबहुमतस्तत्याज प्रधानमन्रिपदम्‌। मुखबिम्बेऽस्य 
तदानीमपि सितिकेखेव। राष्ट्रपतिः श्रीकलामो बाजपेयित्यागपत्र 
स्वीकृत्या समार्थयत्‌ (३४.३)। इयं हि राहुकषायितस्य सूर्यविम्बस्य 

तात्कालिकी अस्तङ्गमितता। भूयोऽभ्युदयस्तत्र निश्चितः। वाममार्गिणः 
प्राहष्यन्‌। सोनिया सम्प्रतं भिन्नैरपि दलान्तीर्दत्ततटस्थसमर्था नेतृत्वं 
प्राप्ता। तटस्थं समर्थनं नाम कवेर्मते अपाणिग्रहो विवाहः (३४.०६) । सेयं 
सकम्पस्थिरता। फट त्विदं स्वतन्त्रताया वा दाख्रियपराजितचित्तताया वा- 
सेय सकम्पस्थिरता च काचित्‌ स्थितिः फल धिङ्‌ निजतन्रतायाः । 
यद्रा दरिद्रत्वपराजितायाश्चितेर्‌ जनस्याधिकृतिं गतायाः ॥ ३४.७॥ 

अत्र कविर्दण्डपाणिरपि दृश्यते वामदटीयेषु सांसदिकेषु । तेषां 
भाषा शासकं दलं भाजपादलं साप्रदायिकमि^-ति। तत्र कवेः 
पदार्थविज्ञानं कथमिति प्रश्ने दटेऽत्र भारतीयमि "ति पदमस्तीति। तत्र 
प्रन: भवदीये दले भारतीयमि 'ति नास्तीति किं भवन्तो न भारतीयाः, 
एवं च सति भग्ना भवतः सांसदत्वलतिका'पि। इति ३४.०९पद्यतः 
३४.११ पद्यं यावत्‌। श्रीमतो बाजपेयिन कार्याणामेकत्र समुल्केखोऽतर 
व्यधापि सुकविना ३४.१३-२०पदयैः। 

सोनियादेवी स्वहस्तमुपगतं प्रधानमत्रित्वं न स्वीचकार । तत्र यत्‌ 
कारणं तद्धि विधिरेव विजानीत (३४.२३)। 

तस्याः प्रधानमच्रित्वकल्पनया विचलिता राष्ट्रिया चेतना। 
सुषमादेव्या घोषितम्‌ “भूमौ स्वप्स्यामि मुण्डनं च कारयिष्यामि, तत्पत्या 
राज्यसभातस्त्यागपत्रं समर्पितम्‌, मध्यप्रदेशमुख्यमच्रिपदे विराजमानया 
उमाभारत्या मुख्यमनित्वात्‌ त्यागपत्रदानं प्रातिजज्ञे। भाजपादलस्थैः 
गोविन्दाचार्यप्रभूतिभिरान्दोलनं प्रतिज्ञातम्‌ (३४.३१)। 

सोनियादेव्या स्वयमपि व्यचारि, अमानि च नोचितं तस्यै 
प्रधानमचित्वमिति (३४.६३)। डं ०मनमोहनसिंहस्य नाम तु तया 
प्रधानमचरित्वाय प्रास्तावि (३४.७५) 

अथ पञ्चत्रिंशः सर्गः। हिन्दूनामैक्यं नास्तीति भाजपापराजये 
कारणमिति केचित्‌। अत्र ३५.२९, ३५.३१--३३,३५,३८, ३९ पद्यानि 

हदयस्पृशि । तत्र ३९तमं पद्यम्‌- 
इयमद्यतनी निशास्ति कृष्णा 
स-रवाप्यस्ति नितान्तनीरवेयम्‌ । 
कवितापि विरौति िल्लिकेव 
न तु तां कोऽपि शृणोति दुन्दुभिघ्नः ॥ ३५.३९॥ 
इदानीमेव समुद्रः प्रलयमातनिष्ट। ३५.५०-५४।। इदानीमेव 
पीटद्रयाचार्यो भगवान्‌ शड्भराचार्योऽयोध्यां प्रति प्रातिष्ठत तत्र 
राममन्दिरस्य शिलान्यासं कर्तुम्‌। स हि भगवान्‌ काश्या नातिदूरे पथि 
मुलायमसिंहेन निगृहीतः। चुनारस्य दुर्गे स महात्मा प्रातः क्रियां चत्र । 
दिष्ट्या न मोचितः प्राणेभ्यः (३५.६०), 
दाक्षिणात्येषु पुनः काञ्चिधामाचार्याः श्रीमन्तो जयेन्द्रसरस्वतीपादा 
निगृहीतार्च स्थापिताश्च पातकिनां मध्ये कारासु ।। ३५.६१ एभ्यो 
जमानतमपि दुर्टभमासीत्‌। यदा सर्वोच्चेन न्यायालयेन जमानतं दन्तं 
मोचितार्च तदैषामुत्तराधिकारिणः श्रीविजयेन्द्रसरस्वतीपादा निगृहीताः 
(३५.६४)। अस्मित्रेवावधौ पोपपालः प्राणान्‌ जहौ। तस्यान्त्यायां 
गर्तप्रतिष्ठायाम्‌ अमरीकाया राष्टरपतिर्बुशो भागमग्रहीत्‌, भागमग्रहीत्‌ 
त्रिटेनप्रधानोऽपि (३५.८०), 
अथ पञ्चत्रिंशतः सर्गस्यान्तिमं पद्यम्‌- 
क्षणेऽत्र विषमे मुहूर्मुहुरुपास्यते श्रीशिवः 
स एव गर पिबत्यथ सुधां प्रवर्षत्यलम्‌ । 
निधाय गरलं गरे सहित एष संसक्तया 
हिमाचरतनूजया नटति मङ्गल ताण्डवम्‌ ।। ३५.९७॥। 
अथ षप्त्रिंशः सर्गः। दिल्टीपाश्वँ जघन्यतमं निठारि- काण्डम्‌, 
यत्र मनुष्यबालिकानां प्रलोभनेनाऽऽकर्षणं, गतसंज्ञानां गहयाद्खनिषेवणं, 
मृतानां च हटग्रन्थि-भक्षणम्‌, तासाव शिष्टानामस्थ्यादीनां यत्र कुत्रापि 

निखननं प्रक्षेपणं वा। महदेवैकं भवनं कृत्यस्यास्य केन्द्रम्‌। पतिश्च 
भवनस्यास्य महानर्थपतिः। 

अस्मिन्नेव सर्ग ईराकराष्ट्रपतेः सद्ामस्य बलात्‌ पाशेन वधः। 
अन्येऽप्येवंविधा नृशंसा मनुष्याचारा अत्राघटन्त। ९ रपद्यात्मा सर्ग 
एष- नरपशुता-संज्ञकः। 
अथ सप्तत्रिंशः सर्गः। 

जगद्गुरर्हरिहरकृपाटुर्भक्तिमात्रं भगवद्रसलिप्सायां पूर्तिसाधनं 
भवतीति प्रमाणयति(३७.१)। 
सोऽयं नवतिवर्षीयो जर्जरत्वगपि महात्मा तैस्तैः कोटीनैरधरीक्रियते, 
किन्तु नापचीयतेऽस्य यशः (३८.२-१२)। 

लाटप्रसादयादव एकोऽपरो नेता यो विहारान्‌ स्ववशे कृतवान्‌ 
कारागृहे सप्तविंशति" मासानतीत्य बहिरागतः स भूयोऽपि विहारेषु 
मुख्यमन्त्री, पश्चाच्च रेमन्त्री जातः। 

चुर्हरक्ेत्रे लाटरीद्यृतापराधी अर्जुनसिंहः पड्गूभवन्नपि केन्र 
प्रभावातिशयं बिभ्राणो मनमोहनसिंहराज्येऽलन्धसिंहासन एव लोकलीला- 
मपूरयत्‌ (३८.१८)। एवंविधास्ति स्थितिर्भारतानाम्‌। पाकस्तानेऽपि 
जनान्दोलनं प्रचलति, तत्र नार्योऽपि नारा-पद- वाच्यान्‌ हङ्कारानुच्चैः 
कुर्वते (३८.२२)। तत्र विद्यर्थिनोऽपि धृतदुर्धरषस्त्राः (३८.२३), 

एतस्मिन्नेव समये ईराकस्य प्रधानपुरुषो भूतले प्राच्छदत्‌। तथापि 
स गृहीत एवामेरिकासेनिकैः (३८.२४)। 
नेपालराज्येऽपीयमेवोपद्रवस्थितिः। 

कविनाऽनेन ग्रहस्थितिं विचार्य ॒घोषितमासीत्‌ शेखावत-- 
पाटिलयोः पाटिलाया एव संभाव्यते राष्टरपतित्वमिति (३८.४४) । 

काशीराजा डां० विभूतिनारायणसिंहा दिवं गताः (३८.७७) 
तानेवानुससार पंरविद्यानिवासोऽपि (३८.७८), तमेवानुससार 

पं० सीतारामचतुर्वेदी (३८.७९), एवमेव डां भोलाशङ्भरव्यासोऽपि (३८. 
८३-८९)। १०३ पद्यात्मकोऽयं सर्गः “विषमक्षणं” नाम्ना युक्तमेवोक्तः। 
एकोनचत्वारिंशे सर्गे द्वासप्ततिः श्लोकाः। तत्र पाकस्तान-- 
दुर्दशायाश्चित्रम्‌। संयमहीना विनश्यन्त्ये वेत्येकमेव वक्तव्यमत्र सर्गे। 
चत्वारिंशत्तमे च सरग एकत्र राष्टपतिनिर्वाचना चलति, अपसर च 
श्रीमान्‌ चन्द्रशेखरसिंहः परलोकातिथिर्जातः। अत्र पञ्चसप्ततिः पद्यानि 
बलिया्षत्रस्य गौरवं च विषयः। 
एकचत्वारिंशत्तमे सर्गे सप्ततिः पद्यानि। अनियच्रितिश्च चासि वस्तु। 
द्विचत्वार्सि सर्गे अमृतसरस्यां भिण्डरवालोपद्रवः। तस्य 
बलाच्छान्तिः। विपर्ययोऽत्र विषयः। हरिणी छन्दः सप्तसप्ततिश्च पद्यानि। 
सुभाषितप्रायाण्येव सर्वाणि। 
त्रिचत्वारिशे सरग काशीहिन्दूविश्वविद्यालये डां°पञ्चाबसिंहः 
कुलपतिः। तस्य समये महती समृद्धिः, विनष्टिश्च योग्यगता (७० 
पद्यानि)। 
चतुश्चत्वारिंशे सर्ग प्रतिभादेव्या राष्ट्रपतित्वेन स्थापना। अस्य 
सर्गस्यान्तिमां हरिणी पश्यन्तु- 
व्रजतु पृथिवि! त्वं वै पातालकुक्षिमिदयुगे 
न खलु मनुजः सप्रत्यास्ते शुचिव्रतभास्वरः । 
शिरसि न युगं तस्य प्रादुर्भवत्यधुना नवं 
निशितशिखरं शङ्वोच्छरायस्य, किन्तु न सोऽपशुः ॥ ४४.८१॥ 
अशुचिते'- त्यस्य संज्ञा। 
पञ्चचत्वारिशे सर्गे वसन्त तिलकेन रचितैः ७५ पद्यैः कटुविपरिणाम ~ 
नाम्ना परिणते ४७ तमं जुगुप्सातिशीतिजनकं बन्धं धयन्तु-- 
भीष्मो बभूव जितमृत्युरथापि मृत्यु 
वव्रेतमां प्रकटमेव शरे शयालुः । 

शय्या शरेषु गतमृत्युभयत्वशक्ति- 
योगश्च सोच्छवसनमृत्युमुखेकवासः ॥ ४५.४७॥। 
अन्तिमां मालिनीमपि निर्वर्णयन्तु-- 
इह विषमविपाके साधयन्तो विकल्पान्‌ 
यदि दधति विरामं निःसमाधानदीनाः । 
प्रकृतिरिति वदन्तो वा गुणास्त्रील्लभन्ते 
कथमपि परितोषं चेतसा तापवन्तः ।। ४५.७६ ॥। 
षट्चत्वारिंशे ७०पद्यात्मके सर्गे विविधैश्छन्दोभिर्मध्यप्रदेश- 
भूपिर्वण्यतेऽन्तिमेन च मालिनीवृत्तेनोच्यते- 
अतिविषममुपैति नः समीपं 
युगमधुना द्रुतिमास्थितो गरुत्मान्‌ । 
स हि भुजगकुलं स्वचज्चुघातैः 
क्षपयति चैव गिकत्यथो क्षणेन ॥ ४६.७०॥। 
मतिपरिष्कारोऽस्य संज्ञ 
सप्तचत्वारिशे ७०पद्यात्मके सर्गे माखनलालचतुर्वेदी नाम्नो 
हिन्दी-कवि तु श्वित्राणि अतीतस्मृति'- रिति नाम्ना। वृत्तमत्र 
वैतालीयप्रायम्‌। 
अष्टचत्वारिशे ७०पद्यात्मके सर्गे पाकस्तानदर्गतिः। 
दुर्योधनास्थिवहिज्वाके- तितुलाक्षणिकी संज्ञा। मार्मिकातिमार्मिक-- 
कमिदं रसयन्तु सन्तः। 
एकोनपञ्चाशो ७ रपद्यात्सके सर्गेऽत्राभीद्धतपः प्रभाव- नापि 
भगवान्‌ श्रीकृष्ण उपालभ्यते- 
रासं तनोतु भगवान्‌ व्रजगोपिकाभि- 
स्तेनैव॒कंसहननं भवितेति मत्वा । 
नो चेद्‌ विहाय मथुरां व्रजवल्लरीः स्वं 
चक्रं सुदर्शनमिदंक्षण आददातु ॥ ४९.१॥ 


११६ सनातनस्य काव्यवैभवम्‌ 


वंशीरवेण  विनिमोहितचित्तकोषा 
मत्ता इवोच्छ्वसितनीवि- नितम्बवस्त्राः । 
कृष्णाभिसाररसिका व्रजगोपिकाः स्युः 
संसारचक्ररथनेमिभुवं प्रपनाः ॥ ४९.२॥ 
कृष्णः सुदर्शनमपास्य विहाय किञ्च 
कौमोदिकीमपि गदां, यदि शब्दशब्दैः । 
पद्मेन वा मधुकरप्रियतापरेण 
धुन्वीत कसकटक ननु तच्च युक्तम्‌ ।। ४९.३॥ 
सद्धीतरसनिमग्ने जगति वम आपतति चेत्‌ किं वा भविष्यति 
ता ताकधिन्‌ धिनक संकुलितं नभश्चेद्‌ 
शस्त्रैः पराणुविहितैः परिपूरितं स्यात्‌ । 
किवा भविष्यति तदा मनुजस्य किञ्च 
विश्वम्भरावलयगस्य चराचरस्य ॥ ४९.४॥ 
वेदानामभ्यासः शुद्धम॒च्चारणं च चण्डटर्न संभवतीति साम्यवादशासने 
वज्रप्रहार चण्डालकुक्षिजनितश्च परम्परातः 
शुद्धान्वयश्च मुखजो यदि साम्ययुक्तौ । 
वेदः पुनः किमु गमिष्यति सिन्धुतोयं 
कोलः प्रभुःपुनरिमं न समुदिदधीर्षेत्‌ ॥ ४९.५॥ 
पञ्चाशत्तमे सर्गे ६९ वैताटीयवृत्तप्राये “शृङ्खारप्रकाश "~ ग्रन्थस्य 
दर्दशा समद्धारश्च वर्ण्येते। अन्तिमाभ्यां च पृथ्वीभ्यां भगवती 
'सुमतिशारदा' प्रार्थ्यते - 
अथेन्दुविशदीकृताननरुचिर्हिमाद्रेः सुता 
ठकलाटतटविस्पटद्युतिनि बीतिहोत्रा्चिषि । 
स्मितं हविरुपादधात्यतिरसं तदेक क्षमं 
शमाय तपनस्य वै शिशिरशान्तये चोष्मणे ॥ ५०.७०॥ 

सनातनकवीरितां जनकथामिमां शृण्वतां 

ककुपतिपरिप्रियां ननु सचेतसां चेतसाम्‌ । 

स्फरेन्मणिमयीं रुचं विकिरती प्रभाभास्वरा 

परात्परतया स्थिता सुमतिशारदा सारदा ।। ५०.७१॥। 
एकपञ्चाशत्तमे सर्गे ७रपद्यैः विडम्बनाख्या प्रवृत्तिवैषमी दृं 

निरूपिता अन्तिमेन च पद्येन धर्म एव रक्षकत्वेन घोषित-- 

अलमधिकनियोगोच्चारणैः शासनं न 

प्रभवति नरि बुद्धि क्षालितु तत्र शक्तम्‌ । 

भवति ननु समर्था धर्म-जाताऽनुशास्तिः 

स्वहदि कृतनिवासा सर्वशः प्राणभाजाम्‌ ।। ५१.७२॥ 
द्विपञ्चाशत्तमे सर्गे मानुष्यकस्य दौर्बली चित्रिता। तथाहि-- 

किंवाऽस्ति सन्ततमिदं हदयं समेषा- 

मेषां विभ्ृङ्खलितसूर्पणखाभिरुच्चैः । 

मिथ्यात्वमात्रपरमार्थसमीरणासु 

संप्रत्ययाहितचिति त्वमुपेयुषीभिः । ५२.१७॥ 

सीताऽस्ति सूर्पणखया प्रतिपादिता प्राक्‌ 

दष्टर्गुणैर्बत समन्वितदेहयष्टिः । 

रामायणे तदनु सैव निरूपिताऽसौ 

सौन्दर्यसौभगशतातिशयस्य राशिः ॥ ५२.१८॥ 
उत्कोचादीनां फलं लक््मजातं भवनयानादिकम्‌। अद्यापि तत्‌ 

तथैवास्ते प्रतिपत्तिमद्‌ यथा पूर्वमासीत्‌ 

यद्‌ विद्युतां पतिरिहास्ति कनिष्ठकोऽपि 

तस्यास्य चुम्बति गृहं गगनाङ्गणं वे । 

य: शास्त्ररक्षणविधानगृहीतदीक्षा- 

दाक्षिण्यवर्त्मविधृतः स कुटीचरो हि ॥ ५२.५२॥ 


११८ सनातनस्य काव्यवैभवम्‌ 


अन्ते प्रोच्यते- 

इति विगलितचेतोग्रन्थिरारयोत्तमोऽस्मिन्‌ 

विहरति रसयोगादाश्रमेष्वेक एव । 

अपि नगरनिवासोस्तीव्रमुच्चैर्धयन्तो 

न खलु दधति तोषं चित्तकोषेऽपि धन्याः ॥ ५२.७१॥ 

अस्य सर्गस्य शीर्षकं भवति यमपरिग्रह' इति पुष्पिकायाम्‌ । 
त्रिपञ्चाशत्तमे सर्गे काश्यां भूम्ना साद्रियमाणस्य कष्मीर- 

शोवदरनस्य कृते कतिपये प्रश्नाः ‹श्पद्यैः - 

बाला भवन्तु यदिवा वनिता, भवन्तु 

शूद्राधमा यदि भवन्तु च विप्रमुख्याः । 

सर्वे शिवाः खलु शिवत्वविहीनमत्र 

नास्त्येव कश्चिदपि जागतिके प्रपञ्चे ।॥ ५३.२॥ 
अपि च- देवः शिवः स हि सदैव विकासयुक्तः 

शश्वत्‌ प्रकाशमय एव चकास्ति, तस्मात्‌ । 

विश्वम्भरावधि समे प्रसवा विमर्श 

कुक्षेः स्वतो सुतिमुपेत्य चकासतीह ।। ५३.३॥ 
अवमेव- 

शक्तयुच्चयस्तमिह संवृणुते विकार- 

मुक्तं परात्परमथ प्रविभासनाम्‌ । 

ईशं विभुत्वकलितं शिवमेष शश्व- 

च्चानद्रीं कलां रसमयीं हि बिभर्ति शुद्धाम्‌ ।। ५३.६॥ 

कामो यदि प्रसभमुन्मथितः शिवेन 

तद्वै स्वमेव ननु तेन वपूर्ममन्थे । 

कामो बहिर्न ॒हि कदाप्यवतिष्ठते स्म 

योऽन्तश्चरोऽस्ति स तु हन्त शिवः स्वयं हि ॥ ५३.१२॥ 

अत्रैव सर्गे काशीहिन्दूविश्वविद्यालयस्य संस्थापकस्य पं० 
मदनमोहनमालवीयस्य वर्णनम्‌। सर्गनामास्ति माटवीयाचार' इति 
काठेऽस्मिस्तापसानामपि परममहद्ध्यानयोगश्रितानां 
रागोत्तर्णान्तराणामपि निखिलदिशो व्यावृतिं प्रापितानाम्‌ । 
उत्तिष्ठासां समाजो व्यधृत हदि परान्‌ प्रापयामासुरेतेऽ- 
प्याशीर्वादान्‌ स्वकीयान्‌ धनमिदमिह वै श्रेष्ठमस्यां धचि्याम्‌॥ ५३.७१॥ 
चतुष्पञ्ाशत्तमे सर्गे श्लोका । तत्रानष्टुनवततर्छलबहाद्रशास्िणां 
प्रधानमचरितायां या दृढता मिष्टता च तयोर्द्रयोर्मृशुमनुध्यानम्‌। 
पाकस्तानिनां द्विपादानां तुवानरकल्पता चित्रिता- 
यत्र कुत्रापि सुप्तानां यत्र कुत्रापि जाग्रताम्‌ । 
वानराणामिवामीषां द्विपादानां तु को निजः ॥ ५४.३८॥ 
अथ च-- 
भुजयोर्जडघयोर्यद्वद्‌ बल येषां कृपाणिनाम्‌ । 
अर्ववद्‌ धावतामेषां को देशः कश्च ना निजः ॥ ५४.४१ ॥। 
किञ्च- 
एकस्मिंस्तु मृते यत्र तिखः स्युर्विधवाः स्ियः । 
को वा समाजस्तेषां वै ततक्षणार्थभुजां नृणाम्‌ ॥ ५४.४२॥ 
अत्र नियतेर्निन्दा- 
नियतिः कुक्कुरीपुच्छं सदैककुटिल मतम्‌ । 
सरला यदि सा तत्र कुक्कुरत्वं वृकायते ।। ५४.५४॥। 
नियतेरदसंतं वर्णन 
अहो नियतिकाठयोर्निभृतनिर्वृतिं प्राप्तयोः 
समागममहोत्सवे भजति पौष्करित्वं विधिः । 
भजन्ति च सुरेचकर्महितमङ्गभङ्धर्युतं 
विधेः प्रथमवल्कछभा नृतिगतानां शतीम्‌ ॥ ५४.५७॥। 


९९५ 


सनातनस्य काव्यवैभवम्‌ 


वृषस्यति महेन्द्रकः भ्रितपुलोमजापाणिक- 

स्तदा नटपटीवृतः क्वचन गन्तुमुत्कायते । 

समाश्रयति चोर्वशीं स च सनारदस्तुम्बुरू 
रसाष्टकसमाश्रितं ह्यभिनय विधातु त्वरी ॥ ५४.६०॥ 
विधेरपि वयो भवत्यथ मनुष्ययोनिक्षणः 
प्रयात्यपरकल्पकोऽप्यतितरां त्वराढ्यैः क्षणैः । 
कविप्रतिभयाऽज्चिता इह हि कालिदासाः शतं 

शतं दधति सुस्वरा स्तवशतीं सुवैतालिकाः । ५४.६२॥। 
इमाश्च ननु मेनकाप्रभृतयः सुराणां प्रिया 

नटन्ति ननु वत्सलं रसमुदित्वरस्वेदकाः । 

इमे च निखिला महातपसि बद्धनद्धोद्यमा 
सकण्वसहगौतमा मुनिवराश्च सामाजिका । ५४.६६॥। 
भवतु न घटस्फोटः कुत्रापि हन्त जनुर्जुषि 
क्षणपरिमितेऽप्येतदुद्रन्ेऽप्यनेहसि कुत्रचित्‌ । 
सुभगतुतरां विश्वं विश्वस्य जन्मभृतः कृते 

कलिरुपजनिं नाणोत्यल्पीयसीमपि गेहिनोः ॥ ५४.७०॥। 


'सोभाग्यशंसन'- नाम्नः सर्गस्यास्य संज्ञा। 


पञ्चपञ्चाशे सर्गे ७रमन्दाक्रान्ताः सौन्दर्य च विषयः। पद्यमेकं टृश्यताम्‌- 


मुक्ति भुक्तौ परिणमयते, निष्क्रियं, यच्च दष्टं 

यच्च॒ स्फीतं स्मरविषधरेणोग्रसंतापकेन । 
तच्चाञ्चल्यं भजति, भवति स्मर्यमाणानभीष्टान्‌ 

स्प्रष्टुं कामी बत बत यतस्तद्धि सौन्दर्यमेकम्‌ ॥ ५५.२॥ 
तद्वै सत्य भवति, न मृषा यद्यपि प्रत्यपादि 

प्रत्यग्‌ दर्शैरपि ननु तथेवेदमव्याहतत्वात्‌ । 
मिथ्याभूतोऽप्यतनु मनसा स्पृश्यमानोऽपि चेतो 

यद्वै प्रत्याहरति कुहचित्‌ तत्र सौन्दर्यमास्ते ॥। ५५.६॥। 

अजथ दृरयताम्‌- 


नतिस्तस्मै सर्वसहविभव-सर्वस्वगुणिने 
गुणानामेतेषां विनयनिभृतानां रसमयी । 
पदान्यर्थभ्यः किं दधति नमनं नार्थकलना 

पदानां पादेभ्यो यदि नमति काव्याकलनया ॥ ५५.७०॥ 
प्रणमनकल्या परीतचिन्ताः 

कवय इमे निखिलाः स्वविश्वसुष्टौ । 

प्रसुमरगतयो विभान्ति धन्या 

धयत समे प्रभवस्तदस्य काव्यम्‌ ॥ ५५.७१ ॥ 

अयि सहदयताढ्या वीतरागा महान्तो 

भवत निहितचित्ता अत्र कोषे महार्हे । 

इह रणनमिदानीं श्रूयते शारदाया 

नटनगृहगताया नुपुराणामपूर्वम्‌ ॥ ५५.७२॥ 
प्रणतिरहस्यपितिसर्गस्यास्य संज्ञा। 
षट्पञ्चाशत्तमे सर्गे विश्वस्य स्वस्त्ययनम्‌। हिंसा पूर्व 


धिविक्रयते- 


मत्स्यान्‌ यथा सुरभिसंहननानि कर्तं 

कर्तं नितान्तनिघृणत्वमुपेयिवांसः । 

कंवा पुमर्थमुपलभ्य शमं लभेर- 

नित्येतदस्ति विदितं न सनातनेभ्यः ॥ ५६.१६॥ 


वाल्मीकि कारुण्यमिदं भिन्नाऽप्येषा दिगवालोच्यते- 


क्रोञ्चे हते मृगयुना यदि कश्चिदार््तो 

रामायणं ग्रथितवान्‌ कविरादिमश्चेत्‌ । 

हसे हते तु किमु तेन बतारचिष्यदा- 

ततन दाशरथये कविताविधात्रा ।। ५६.३९॥ 

अथ प्रवृत्तिभेद- 
स्वत्वं विनाश्य सुगता विरुवन्ति, तीव 
वेगे चरन्ति च शमं परमैः पदार्थैः । 
सर्वेर्निजैः परिवृतश्च सहिष्णुताढ्यो 
धर्म सनातनमभीक्ष्णमुपाददाति ॥ ५६.४५॥। 
रासं करोति मुरलीधर ईप्सिताभि- 
गोपीभिरिष्टतमतां गमितोऽपलज्जम्‌ । 
कि राम इत्यभिधयाऽन्वित एष रासं 
नैवातनोत्‌ सुतनुकाभिरवाप्य लङ्काम्‌ ॥ ५६.४६॥। 
अन्ते च काम्यते- 
विर्वम्भरे, त्वमसि सर्वशरीरभानां 
धात्री विधात्री च कुरुष्व रक्षाम्‌ । 
कुटीचराणां नगरौकसां च 
प्रशस्तपद्माश्रयिणां समेषाम्‌ ॥ ५६.८३॥। 
सर्वोऽपि दुर्गाणि तरेत्‌ समोऽपि 
भद्राणि भद्राणि सदा हि पश्येत्‌ । 
उषःक्षणत्वं वृणुयुश्च सन्ध्या- 
क्षणाः समे स्वस्त्ययनेन सिद्धाः ।। ५६.८४॥। 
सप्तपञ्चाशत्तमे ७५पद्यात्मके सर्गरत्नेऽत्र स्वरूपदर्नं विषयः। 
अत्र स्वरूपाणि क्टिण्टटीदानामिव भारतीयानामपि। तत्र प्रथमा 
वसन्ततिलका- 
स्वातच्यमस्ति यदि चेच्विति नो न चिन्ता 
कस्यापि किञ्चिदपि भाषितुमुत्सुकस्य । 
यत्‌ तन्रणं तदिह कामधुगस्ति लोके 
स्वस्मादुदित्वरपदक्रमणस्य शश्वत्‌ ।। ५७.१॥। 

विपदपि तत्रैव वर्षति- 
यन्नो नियन्रणगुणे भजति प्रियत्वं 
तस्य स्वयंवरसभां गमितस्य कण्ठे । 
वध्वाः स्रगापतति, हन्त तदीयशीर्षे 
मृत्योर्टलायखुर एव किरन्‌ विभाति ॥ ५७.२॥ 
लोकसभाया हीनां दशां निरूपयति कविः 
संसत्सभासु नहि किञ्चिदवाच्यमेव 
वाक्यं समस्ति तु समस्य सुसासदस्य । 
एता स्वहस्तविधृतां रशनां विसृज्य 
केचित्‌ विशुङ्खलगुणाः प्रभवो रटन्ति ॥ ५७.४॥ 
कविरत्रापि काव्यमिदमुपसमजिहीर्षत्‌। तथा च पद्यम्‌- 
नत्वा तां निजहदयस्थितां पराम्बां 
स्वात्यं विषयतया विभाव्य गीताम्‌ । 
गीतां मे समुपहतां स्वकाव्यरूपे 
संहत्तु कथमपि यत्नवान्‌ भवामि ॥ ५७.७१॥। 
अष्टपञ्चाशत्तमे ७रपद्यात्मके मूत्युजुम्भोद "नामनि सर्गे 
गुजरातराज्यस्य मुख्यमन््री नरेन्द्रमोदी वर्णितः। महत्त्वपूर्ण एष सर्गः 
काव्यदृशा। अन्तिमं पद्यम्‌-- 
रे रे सिन्धुतटस्थिताः शृणुत वै सर्वे भवन्तः क्षणे- 
नैकेनैव विशोयुस्र विवरे मृत्योर्मुखे जाग्रति । 
यां रज्जुं समुपाश्रिता वयमिमे तत्सूत्रजातं क्रमाद्‌ 
विश्टेषेण कषायितं बत बताद्यत्वे समालोक्यते ॥ ५८.७२॥ 
एकोनषष्टितमे सर्गे ७°श्लोकाः। अत्र बेनजीरभुद्धोनाम्न्याः 
पाकिस्तानप्रधानायाः शरीरनाशो वृत्तान्तः। प्रथमं पद्यम्‌- 
पाकिस्ताने वेनजीराऽद्य जाता कालग्रासः पञ्च संप्राप्य गोलीः । 
ग्रीवारनध्रे भग्नभुग्ना स्वकारान्‌ नीता वैद्यास्तत्र नो रक्षिता तु| ५९.१॥ 

सा गौराङ्गी गौरवस्त्रा च मूर्धि धृत्वा नील हन्त किञ्चितिचोलम्‌ । 
पराप्ता कारं स्वं वदातं च सार्ध विस्फोटश्च प्रोच्चकैरुद्बभूव ।५९.३॥ 
विश्च स्तब्धं विद्यतेऽद्यातिमात्रं दौर्जन्येनामूरच्छिं तेनाविकल्प्यम्‌ । 
सार्धं त्रिंशत्संख्यकर्मृत्युमाप्तैः पाकस्तानस्यावनिर्टूषिताऽभूत्‌।। ५९.२॥ 
यदुद्रतं तद्रपुषः प्रणाल्या प्रवाहित नु क्षतजं जपाभम्‌ । 
तन्नीरवर्णे तु निचोररत्ने व्यभासता वीरवधूटिकेव ॥ ५९.५॥ 
अत्र सत्या उदट्गाराः-(५९.६-१९) 
अद्य क्षणे ये विरुवन्ति तस्यै नेतार उच्चैः पदवीं श्रितास्ते । 
अमित्रचित्तामपि तां ठपन्ति मित्रं महद्‌ भारतवार्षिकाणाम्‌ ॥। 
प्रियं न मिथ्यात्वकषायितं चेद्‌ विवर्जितं वक्तुमिलातटेस्मिन्‌ । 
या वेनजीराऽनुपमैव साऽऽसीच्छ्रुत्वयोगे प्रतिवेशिनां नः ॥ 
सा वै यदाऽभूत्निजराषटपृष्ठे प्रधानमन्री निखिलान्‌ ययाचे । 
पार्धस्थितान्‌ मुर्ठिमराष्टनतृन्‌ साहाय्यमर्थस्य विजेतुमस्मान्‌ ॥ 
ददौ नकशिन्मरुभूमिराष्टाधिपस्तदीये प्रणये वधानम्‌ । 
सा भगनदन्तेव तु सर्पजांया व्याहिण्डताऽस्थैर्यनदीं श्रयाणा ॥ 
दन्ता अजायन्त पुनर्यदा सा निर्वाचनं जेतुमियेष शीघ्रम्‌ । 
्दरेषवहिः खलु तद्धृदिस्थस्तदैव तां व निजिगाल नान्यत्‌ ॥ 
पिता मृतः पाशितकन्धरः सन्‌ घाताभियोगे नियते विधानात्‌ । 
पत्री मृता भीषणनाडिकाया विस्फोटनाद्‌ गोलकपञ्चकंश्च ॥ 
यः साम्प्रतं राषटपतिश्च पाकस्ताने चकास्ते तु मुशर्दफाख्यः । 
स एव कस्माच्छ्वसितीति टोकशित्तन धत्ते ननु विस्मयं स्वम्‌ ॥ 
अद्य प्रसारणपरा निखिलाश्च यच्र- 
राजाः भवन्ति बत केवल्वेनजीराः । 
नो दूरदर्शनमथो न हि रेडियोऽपि 
नो वुत्तपत्रमपि तामतिवृत्य लभ्यम्‌ ॥ ५९.१३॥ 

विश्वेन सैनिकमयेन च शच्रपूर्णे- 

नैवाद्य हन्त भवितव्यमिलातलेऽस्मिन्‌ । 

नान्या सुतिर्भवति काचन मानवात्म- 
दुर्दानिवादवितुमस्ति मनुष्य! तुभ्यम्‌ ॥ ५९.१४॥ 
अन्तःपुराणि यदि वा निखिलस्य जन्तो- 
भूयासुरस््रभरितानि  सशिक्षणानि । 

शय्यासु शस्ररचितासु च कामनामा 

वामक्रियासु निपुणः सफलठत्वमृच्छेत्‌ ॥ ५९.१५॥ 
प्रत्येकमेव नु रजःकणमग्निगर्भं 

वीक्षामहे निखिल एव महीतलेऽद्य । 

दक्षः करः प्रहरति प्रसभं स्वमेव 

वामं कर धृतकराठकृपाणवृन्तः ॥ ५९.१६॥। 
किं वा हलाहलमिलावलयेऽतितीव्र- 

वेगं प्रवृष्टमधुना निभृतं कुतधित्‌ । 

हा हन्त हन्त निखिला अपि मानवाः कि 

दैत्यत्वमाप्य बत ॒ताण्डवितुं प्रवृत्ताः ॥ ५९.१७॥। 
कौक्षेयकेण परुषे बत पाणिदण्डे 

नाशः फलठत्यतितरां मनुजान्वयस्य । 
वैवस्वताननगताजिरगा इमे वे 

मुग्धाः स्वकौशलमुदित्वरयन्ति शत्रौ । ५९.१८॥ 
भक्ष्येण सञ्चितबला मनुजा नटन्ति 

धिग्‌ विस्मृता नियतिमात्मन एव कृच्छराम्‌ । 

एतेषु बाल्धिमृते पशुषु क्रियेत 

किंवा शमाय बत दर्विधटुर्विधेषु ॥ ५९.१९॥ 

अत्र वंशवाद उपर्थितः। तस्य गर्हणम्‌- 
पाकेऽपि नास्ति गणशासनमस्ति 
तत्राप्यत्रेव कश्चन पुरातन एव मार्गः । 
यस्मिन्नपत्यमुपयाति पितुः स्वतो हि 
सर्वाधिकारमिदमेव तु राजतन्रम्‌ ॥ ५९.२२॥ 
भुदो यदाऽभवदिलातल्गर्भलीना 
तद्राजनीतिदलनेतुधुरं तदीयः । 
पत्रो हि वक्ष्यति विकिख्य तयेदमेव 
संस्थापितं बत समीहितपत्रमेकम्‌ ।॥ ५९.२३॥ 
भर्ता चतुर्षुं॑नृपनीतिविनायकेषु 
जर्दारिसंज्ञक उदित्वर एक आसीत्‌ । 
तद्‌ वेनजीरकुलमेव मुशर्दफस्य 
स्थानाय सक्षममिति प्रमितिस्तदीया ॥ ५९.२४॥ 
अत्रापि नेहरुकुलाङ्कुरकत्रिकेण 
शास्तृत्वमापि ननु साम्प्रतिकेऽपि राज्ये । 
तद्रश्य एव॒ बत राहुगान्धिनामा 
राजीवगान्धितनयोऽस्ति समुद्धुराङ्गः ॥ ५९.२५॥ 
अत्र वंशवादे कवेराघातः - (५९.३२) 
साम्यं वैषम्यबीजं वपति भरतभूमण्डले साम्प्रतं यद्‌ 
यद्‌ वै निर्छज्जमुच्चैः-पदचय उररीचर्करीत्येष दुष्टम्‌ । 
बीजं तत्‌ स्वैरतायाः भवति बत यदा स्वैरतामात्रराज्यं 
मात्स्यन्यायः प्रवृत्तिं भजति बत तदा विश्वनाथोऽत्र साक्षी ॥ 
मनुष्यरूपा काचित्‌ काष्टपुत्तलिका नृत्यति नर्तकेच्छया- 
कालोऽस्य कोऽपि परिणाम ऋतुत्वदिग्ध- 
स्तस्याऽस्य कापि परुषा टकिता च भुक्तिः । 

सुपिस्ततश्च॒ परिबोध इति क्रमेण 
श्वासावसानमुपयन्ति समेऽपि मर्त्याः । ५९.३६॥ 
सर्गेऽसमाप्तिं ये श्टोकास्तेषु निवसति काचिद्‌ बलवती 
उक्तिदेवी। अन्तिमं पद्यद्रयमत्रावश्यमास्वाद्यत्वम्‌- 
साहित्यं कविपाठकद्रयगता या हार्दिकी संविदा 
तत्राप्यस्ति सनातनस्य कविताचार्यस्य दृग्‌ वञ्लुला । 
तामुद्वास्य नटन्ति ये बुधवरास्तेषाममीषां भवे 
प्रातः पत्रशते प्रकाशनमिदं नो कल्पते धीमते ॥ ५९.६९॥ 
गौरीशड्रशैकराजशिरसि स्थित्वा वयं ब्रूमहे 
शृण्वन्त्वब्धिजलावधि प्रसुमराः कृत्स्ना अमी प्राणिनः । 
खजोत्तिजिनया कृतं सुरसया तुल्यैव सा स्वाननं 
द्वैगुण्येन युतं करोति; न ततो निर्वेदमापद्यते ॥॥५९.७०॥ 
सर्गस्य नाम 'चक्षुरुमीलन' इति। 
षष्टितमे सर्गे नयपाल(लनेपाल)- वृत्तान्तः तत्र वीरेन्धविक्रम- 
शाहस्य राज्याभिषेके प्रेषिताः श्लोकाः वि .सं. २०३१ । पश्चात्‌ तत्पुत्रेण 
जितेन्द्रेणैव तन्मुख-धारिभिर यैर्वा तेषां सामूहिको वधः। ८ इपद्यात्मके 
करुणकरुणे सर्गेस्मिन्‌ ७८८ उपद्यान्युदबोधनाति। 
या गङ्गा हिमशैरतो धृतवती धारां समुद्रोदर- 
पर्ति कुर्तुमुदित्वरां प्रदधतीं मोक्षं मनुष्येष्वपि । 
तां वै वारितवारिकां कृतवतो मर्त्यस्य कुक्षिः कदा 
पुणो हन्त भविष्यतीति कलयेत्‌ कश्‌ चित्रगुप्तं विना ॥ ६०.८०॥। 
हे श्रीकृष्ण! यदा पुनश्च धरणीं संप्राप्य वृन्दावनं 
गन्ता स्थास्यसि साश्रुरेव भगवान्‌ भूत्वापि सर्वङ्कषः । 
लुप्ता संप्रति तत्र कापि यमुना; वंशीवटो नैकतां 
पराप्तः श्रीहरिदासधाम्नि कपयो राजन्ति रात्रिन्दिवम्‌ ॥ ६०.८१॥ 

पुरीं कोणाकं वा यदि गतवतां भुक्तिकतिका 
सरीसर्तुं बाध्या भवति ननु तत्‌ तकविशदम्‌ । 
अहो प्रस्थानं ये दधति ननु भक्तेरिह समे 
वराकास्ते मूर्ध्नाऽवनितलगतेन प्रणमिताः ।। ६०.८२॥ 
मनोऽनड्वांसं वै विदधतु बलदेव वृषणौ 
वृथाकृत्वाऽनङ्खव्रतविरहितं केचन बुधाः । 
अथोऽसौ सर्वं वः कृषिविधिविधानं क्षमतया 
करिष्यत्निष्टं व: सफलयति भोक्ताऽपि च बुसम्‌ ।। ६०.८३॥ 
एकषष्टितमे सर्गे 
ईराकराष्ट्रपतेः सदामहसैनस्य प्राणदण्डो विषयः, ७शर्लोकाः। 
अन्तिमं पद्यं पुनरेवम्‌- 
यमा न नियमान्‌ विना शृणु भवन्ति धरमोत्तमः 
सनातन इति श्रुतो मनुजभूतधात्री-प्रभुः । 
श्रयस्व ननु शीघ्रतां तदवलम्बने मानुष। 
त्वमेव भविता जगत्रयमहाप्रभूर्नर्भयः । ६१.७१॥। 
सर्गस्य नाम "परिपोषमार्ग' इति। 
दराषष्टितमे ७७पद्यात्मके सर्गे पुनरपि पाकवृत्तान्तः। तत्र पद्यानि ७७ तेषु- 
कृतघ्नतामेव गुणं ब्रुवन्तः कृतज्ञतां चावगुणं य एते । 
तेषां क एवास्ति निजः क एव परः स्वयं ते हि परात्परन्ति ॥ ६२.२९॥ 
हे भूतधात्रि। वसुधे! भवती वराहे- 
णाद्येन वारिधितलादुदधारि मिथ्या । 
त्वामाश्रयन्ति कृकलासकुलानि वर्णा- 
स्तास्ताननुक्षणमिमान्‌ परिवर्तयन्ति ॥ ६२.३०॥ 
त्वं विष्णुपत्नीति मृषैव, विष्णु- 
्लक्ष्मीपतिस्त्वामथ सैव लक्ष्मीः । 

विहाय सत्यं ॒त्विदमाश्रयाय 
बम्भ्रम्यमाणा प्रचकास्त्यधन्या ॥ ६२.३१॥ 
रे पाक। किं पाकति किं भवान्‌ नः 
सुहृद्‌ भवनैष सुनीतिमार्गः । 
रे भारताः पाकति पाकदेशे 
विपाकमुच्चैः कटुमापुवन्तु ॥ ६२.३४॥। 
केचिद्‌ भवन्ति निपुणाः परिशोषणाय 
केचिद्‌ भवन्ति च पणे छिखितेऽपि मूकाः । 
ते स्वं गृहं धनचयैः परिपूरयन्ति 
यो ग्रन्थकृत्‌ तमिह टुज्चितुमात्तधाष्टर्याः ।। ६२.४१॥ 
अन्तिमं पद्यम्‌- 
भूयासुर्जलजन्तवो नु पृथिवीजाताः सवृक्षाः समे 
वीतासुत्वगतास्तथेव च नभोमार्ग-स्थिताः जन्तवः । 
एतेषां मतिरीदृशी हि, वदत क्वामी भवन्तस्तदा 
भूयासुर्भवदीयकश्च भविता क्वासुव्रजो ब्रूथ धिक्‌ ॥ ६२ .७७॥। 
सर्गनाम महाविभीषाधिक्कार' इति। 
त्रिषष्ठितमे सर्ग ९५पद्यानि। वृत्तं पाकस्तानस्य। 
मुशरयफः पाकभुवः प्रधानात्‌ पदात्‌ परिच्यावित ईक्ष्यते स्म । 
उपत्यकातो महतस्तु शृङ्गाद्‌ शैलस्य कस्यापि यथा महाद्रुः।। ६३.१॥ 
ओपम्यतीर्णा-पतिराप तस्य पदं स जर्दारिवरो रफस्य । 
रेजे यथा भैरवकुक्करस्य पृष्ठे स्थितः काकवरो विभाति ।॥ ६३.२॥ 
एकादशाब्दानवसत्‌ स कारागृहेऽपराद्धो विषमेषु सिद्धः । 
अद्यासकौ लाटुवदत्र देशे ठेभेतमां पीठमतदुद्वितीयम्‌ ॥ ६३.३॥ 
भयं भयाद्‌ रेचितमेव नित्यं वि भीषिकात्वं भजतेऽद्वितीयम्‌ । 
या वै विभीषा ननु कालिका सा तस्याः कुतो हन्त भयं विभाव्यम्‌।६३.४॥ 

यो वै समर्थो नहि सोऽसमर्थो न्यायालयेऽपीति विडम्बनैव । 

सा ह्येव देशेऽत्र चकास्ति, सैव पाकेऽपि नूनं नय एव पड्गुः।। ६३.५॥ 
नयो हि धर्मः स हि गौः शिवो यं समाश्रितो गत्वर आविभाति । 

नो चेत्‌ स निष्पन्दशुचिश्ममानद्रुमायतां स्थाणुतया प्रशुष्कः ॥६३.६॥ 
नयोऽस्ति पड्गुर्यादि कोऽपि देशो विपत्समुद्रेण निगीर्ण एव । 

न तस्य रक्षार्थमुपाददाति सन्नाहमुच्चैरपि सुकरेशः ॥ ६३.७॥ 
न मातृभूमिं न च तस्य मृत्स्नामन्नं जल वा प्रति ये कृतज्ञाः । 

तेषां कथं सार्थकमस्ति जन्म नराधमानामधुनातनानाम्‌ ॥ ६३.२२॥ 
यस्मिन्‌ कपिर्यापयते तरौ स्वां निशं प्रभाते कथमत्र लब्धे । 

फले द्वितीयं परिहत्य भोक्तुं प्रवर्तते भोक्तुमिह प्रवृत्तम्‌ ।॥। ६३.२४॥। 
ये सूकरा ये च महागजेन्द्रास्तयोर्द्रयोरस्ति भिदा करेण । 

कायेन मानाधिकतां गतेन कथं तयोर्नैव समोऽधिकारः ॥ ६३.३५॥। 
आरक्षणं स्यादथवा वराहजातेः कृते यत्र न साधिकारा: । 
स्तम्बेरमा स्युः सह शूकरीभिर्विवाहिताः स्युश्च गजेन्द्रजात्याः॥ ६३.२६॥ 
एषा यदीया प्रतिपत्तिरेषां लोकायतानां जननेतृकाणाम्‌ । 
सम्राज्ययोगे धरणि! त्वदीया तनुः क्व वै स्थातुमलं भवित्री ॥६३.२७॥ 
नाम्नो विरुद्धा अपि केचिदस्यां भवन्ति भूमाविति सविदानाः । 

वयं जरीदार-इति प्रसिद्धे राष्टराधिपे पाकगतेऽपि भक्ताः ॥६३.६३॥ 
मनुष्यमेधा कृपणायते चेद्‌ विस्मृत्य पारम्परिकं विधानम्‌ । 
तस्याश्चिकित्सां सहते विधातुं विभूतियोगः परमेश्वरस्य ॥ ६३.९४॥ 
सनातनो वाञ्छति कादिक्षतं नुः प्रसिध्यतु क्टेशल्वं विनापि । 

नृत्वं तु रक्ष्यं प्रथमं यदेकं सर्वाधिकं प्रीतमुमेश्वरस्य ॥६३.९५॥ 

“मनुष्यमतिसंशोधन' इति सर्गस्य संज्ञा। 
चतुष्षष्टितमे ८५पद्यात्मकेऽत्र सर्गे राजनीतिदलानां छलस्य 
परिणामा उपस्थापिताः। इदानीं पाकस्ताने तालिवानानामुपद्रवाः। भारतेषु 
पुनर्नवीनं निर्वाचनं भवति। मेनकासुतो वरुण इदानीं कटु भाषणं कृतवान्‌। 
सत्येऽपि तत्र शासनं तं विरुरुधे (६४.४९)। संप्रति राजनाथसिंहो 
रामस्यायोध्यामस्मरत्‌। अत्र निर्वाचनस्य प्रक्रियावस््रं बहुच्छिद्रमन्वभूयत 
(६४.५९)। उच्यते- (६४.६०) 
अपि मार्जनकारकृत्यहेतोर्नियता काचन योग्यतास्ति राष्ट्रे । 
न हि सांसदिकस्य किन्तु कृत्ये नियतः कश्चन साक्षरत्वयोगः ॥ 
अपि वामकरस्य योडङ्गुलीशः 
प्रतिरेखोस्य कृती समे विधाने । 
विहिताः किमिमे प्रशिक्षणानां 
निलयास्तर्हिं पदाधिकाः पृथिव्याम्‌ ॥ ६४.६१॥। 
कृपणाः श्वपचा महामहार्ह-पदवीका परितो सन्ति राष्ट । 
न तु कश्चन तेषु वित्तवर्षारहितां कृत्यधुर स्पृशेद्‌ दशापि ॥ ६४.६२॥ 
क्रियतां तप उत्तमं जनेन कतमेनाद्य सुखेन निश्वसत्सु । 
तपसे सुखमेव गर्हणीयप्रवरत्वं वृणुते-भियोगि- सार्थे ।। ६४.६३॥ 
युगस्यालोचना द्रष्टव्याऽत्र- 
प्रतिगृहमटत्येकः काड्ग्रेसराजदलप्रियः 
शपति च वरान्‌ स्मारं स्मारं पुराणनरोत्तमान्‌ । 
न च दशरथापत्यं स्मरतु क्षमः, स हि भारतान्‌ 
कुशलतितरां काङ्ग्रेसीभूय शासितुमद्य धिक्‌ ।। ६४.७९॥ 
इह हि समये नो वै शक्तो नरो भुवि शासने 
न च हरिरपि प्रत्यक्‌ कुर्वन्‌ हिरण्यकशायिकान्‌ । 

नरहरितया ख्यातिं ठन्ध्वा तु चेद्‌ भवितुं क्षमो 

यदि, हरिनरो भूत्वा यद्वापि सङ्घटितान्तरः ॥ ६४.८०॥ 
खेला साम्प्रतमतीव प्रिया- 

ये खेरे जयिनो भवन्ति बहवो राष्टराधिपा मूर्धनि 

त्वेषां वर्षितुमञ्जसा निरवधीन्‌ हेम्नां चयान्‌ सस्पृहाः । 

ये गीतेष्वथ वाद्यवादनकलास्वाश्चर्यचर्याः समा- 

नेतांश्चापि परार्ध्यराशिभिरिदंकाले प्रवर्षन्तकि ।॥ ६४.८३॥। 
साहित्ये शासनमिदमेव मीलितनेत्रम्‌- 

साहित्यं यदि काननेषु विचरेन्नास्ति व्यथायै तु तच्‌ 

छास्तृणामधितस्थुषां प्रमहतो-धीकारमार्गोत्तमान्‌ । 

संगीतं पुरतो निधाय कवयो ये शारदां दूनय- 

न्वेषां शासकता स्थिता, यदि परे कुर्युः कृपां मूर्धनि । ६४.८४॥। 
सम्प्रति विरोधे शारदायि न क्षमते- 

धिक्कर्तुं कटु शारदापि विषमे कालेऽत्र नैव क्षमा, 

तेभ्यस्ते हि परात्पराः विदधते काराः स्वकाः साहितीः । 

अद्यत्वे यदि कौरवा हि बलिनः, स्वैरं सुखं शेरतां 

ते, तेषां कुटिलान्‌ क्रमान्‌ कलयते नो नो स गीताकविः।।६४.८५॥ 
सर्गस्य संज्ञा विषमताभिषद्ध इति। 

पञ्चषष्टितमे ९उपद्यात्मकेऽत्र सर्गे २६ शार्दुविक्रीडितानि 
अमरीकाराष्टरस्य वर्णनम्‌। सौराज्यमत्र पूर्तिमदालोच्यते। भारतीयस्य 
निर्वाचनस्य फलानि प्रसार्यन्ते। 
षट्षष्टितमे सर्गे पुनः ८७पद्यानि। तत्र निम्नलिखितं निध्येयम्‌- 

अद्यत्वे खलु कश्चनापि न जनो विप्रः, पिशाचोत्तमाः 

सर्वेपि क्व नु पातु शापवचनं सिद्धिं कृशामप्यहो । 

पैशाचीं हि गिरं ब्रुवत्सु कलना स्यात्‌ कीदृशी याक्ञिक- 
व्रातेष्वेषु गिरं जपत्सु भगवद्वाक्यत्वमासेदुषीम्‌ ।। ६६.८३॥। 
सर्गस्य नाम न्छादुर्दिनः'। 
सप्तषष्टितमे ८६श्टोकात्मके सर्गे 
यो भाजपायी हदि मुस्ठिमानान्‌ संमानभाजो मनुते स मान्यः । 
धिक्‌ पाजभेयीति पदस्य वाच्यो विपर्ययैकाश्रितदुक्पथीनः।। ६७.८२॥ 
पद्यमिदं सविशेषं निध्येयं भवति ॥ 
अष्टषष्टितमे ७५र्लोकात्मके सर्गे डों० मनमोहनसिंहः प्र 
नमच्री जातः (६८.५५०) - 
श्रीमान्‌ मनोमोहनसिंहदेव : प्रधानमन््रीति वृतः पुनश्च । 
मुलायमं लालुमथ न्यषेधीत्‌ साह्याय दत्तप्रणयाशिव्लौ सः । ६८.१२॥ 
तालिवानानामुपद्रवो भूयोऽप्युत्थितः। अत्र पद्यम्‌ 
हाहाकारं विधते मनुजवसुमती ताल्िवानाभियोगान्‌ 
दृष्ट्वा लाहौरभूमावथ च पुरि पुरि व्यश्नुवानान्‌ प्रतीच्याम्‌ । 
पाकस्तानस्य टेङ्केरल-वममुखेरुद्रिरद्धिर्‌ विनाशान्‌ 
ध्वस्तस्वस्वाश्रयास्ते परगृहमभितः सञ्चरन्तो वि भान्ति ॥ ६८.६०॥ 
पुनर्च-- 
एतैराणवशक्तिरप्यधिगतेत्यासीद्‌ गतेद्युः समा- 
चारो दूरदृशा प्रसारित इददेशेपि कर्णेशयः । 
सत्यशेदसकौ सुते। भव ज्लटित्येवाद्य सज्जाऽचिरा- 
नमोक्षस्ते भविता समापि कलना ध्वंसं वरं लम्भिता ।६८.६२॥ 
चतुरनुच्छेदेऽत्र सर्गे 
येऽम्रीकीया धनबलमदाध्मात-शौवापदीन- 
्षदिग्भ्रान्ता इह नरमहीभोगसर्वसहास्तान्‌ । 
वञ्चित्वा ये मुहुरभिनवे राशिभिरडालराणा- 
मादूयभूष्णव उच्चकैरलममीषां प्रत्ययैः पाकिनाम्‌ ॥ ६८.७२॥ 

इत्येवंममरीकाणां नीतौ संशयाना विद्यामहे। नियतिताण्डव' 
इत्येतस्य संज्ञा। 

एकोनसप्ततितमे सर्गे १--६३पदयेषु पृथ्वी, शेषेषु च १४पद्येषु 
हरिणीप्रभृतीनि छन्दंसि। नियतिविपर्ययोऽत्र सर्गनाम। अन्तिमं पद्य 
ध्येयम्‌- 

स खलु न वरो मार्गो यत्रास्ति बुद्धरक्षिता 

यदपि कितं सर्वं तन्मात्रमस्तु तु साधितम्‌ । 

इति खलु यदा काचित्‌ प्रज्ञावतां मतिरद्य कि 

श्वसितु विदुषां कथिन्मार्गः पुरातन उज्ज्वलः ।। ६९.७७॥। 

सप्ततितमे सर्गे श्लोकाः ७२ । अ्रैवासीत्‌ सर्गबन्धस्यास्याभीष्य 
पूर्तिः। तत एवाऽत्र श्लोकः 

कृष्णेनार्जुनवत्सलेन यदिदं युद्धे महाभारते 

रूपं किञ्चन दर्शितं भवतु वै तच्चापि संतोषितम्‌ । 

यत्‌ किञ्चिनिरवद्यमत्र यदपि स्वस्थं परं सुन्दर 

यत्‌, तस्यार्चनमेव कापि कविता सानातनी मङ्गला।।७०.७२॥ 
विश्वस्वस्तिवच' इत्यस्य सर्गस्य संज्ञा। 

एकसप्ततितमे सर्ग ७८पद्याति। तत्र शत्रप्रेमा" इति नाम। अत्र 

भाजपादलस्य पराजयः। अत्र श्लोकाः-- 

यो ब्राह्मणः स खलु शूद्रति यश्च शद्रः 

स ब्राह्मणं नयनरेणुकणं विभाव्य । 

न्यक्कार गर्त-परिपातन-कर्म- भावं 

वाढं निनीषति शृणोति न तस्य वादम्‌ ॥ ७१.७३॥ 

ये वै कुलाधिपतयः कुलपाश्च मूर्धि 

न्यस्तं करं विविधमन्रिण आत्मनस्त । 

निर्भाति योग्यजनमाशु विलङ्घ्य हेतोः 

कस्मादपि प्रियजनं च निवेशयन्ते ।॥। ७१.७४॥ 

द्रासप्ततिमे सर्गे ७८श्लोकाः। अ्रायोध्याण्ममन्दिरस्य वादे 
निर्णयः। स॒ चामान्यः। रामजन्मभूमिवादनिर्णयोऽस्य नाम। अत्रेदं 
पद्यमवश्यमेव निध्येयम्‌- 
स्वातन््यमस्ति सकलार्थविधानदक्ष, 
तत्‌ तत्स्वरूपमपि वर्तत एव नित्यम्‌ । 
यश्चेदमर्थपरमत्वहटस्तदीयाः 
पान्थास्तु मीलितदृशश्च पठायिताश्च । ७२.७०॥ 
त्रिसप्ततितमे सर्गे ८३पद्यानि। अच्राहजारेमहोदयस्य योगिनः 
श्रीरामदेवस्यान्दोलनम्‌। तत्र रामदेवः पलायितः। अन्राहजारे पुनः शासनं 
विफलयाञ्चकार। तस्य प्रस्तावः विचारणीयेषु विषयेषु संसदा निवेशिता 
इति तस्यार्थस्यार्धं साफल्यं घोषयित्वा १२ दिनानि विहितमनशनं 
त्यक्तवान्‌। चतुःसप्ततितमे च सर्गे च ७०पद्यानि। अत्र पद्यम्‌- 
अस्मिन्‌ संक्रमणामये भगवतः कालस्य सांवर्तिके 
पययिऽस्ति विपर्ययस्य विशदंकारायमाणः क्षणः । 
सामुद्री विपदेकतोऽपरदिशि व्योम्नो ग्रहाणां ग्रहै 
भूमो वारिविनाशपूरविषमीभावश्च धिग्‌ धिक्‌ क्षयः ॥ ७४.६८॥ 
पञ्चसप्ततितमे सर्गे श्लोकाः १४७। एषु अत्नाहजरेनाम्नः 
महाराष्ट्राभिजनस्यानशनस्य परिचिय:-(७५.७५-७८) 
अना व्रवीति क्वचनापि नाहं भवामि निर्वाचनलाभकिप्सुः । 
राष्ट्रस्य सौस्थ्याय समृद्धये च श्रितव्रतोऽहं तु जनेषु वर्ते ॥ 
आवश्यक मेऽस्ति दिनावसाने रोरीद्रयं तु द्विदलेन युक्तम्‌ । 
निवासहेतोश्च मम प्रकोष्ठमेकं हि पर्यप्तमितोऽधिक नो ॥ 
नास्ते तु किञ्चिद्‌ व्यसनं मदीयं धूमं धयाम्येष कदापि नैव । 
पीतं न चायं, न तमालपत्रं स्पृष्टं मया गोपयसाऽस्मि पुष्टः ॥ 


१३६ सनातनस्य काव्यवैभवम्‌ 


न मच्छरीरेऽस्ति तु रक्तचापबाधा न वै काचन माधुमेही । 
चित्तेन चाप्यस्मि सदैव रागद्रेषापरागामृतसेकसिक्तः ।। ७५.७८ ॥ 
आकाशाख्यं वितानं दधति मम समे भूमिलोके निवासः 
सोऽयं सर्वोऽपि लोको भवति मम वृहत्‌ सदम तस्मिन्‌ वसामि । 
नास्ते चिन्ता च काचिन्मयि सुतदयिताद्यस्य पाल्यस्य, विततं 
षट्साहस्रीमितं मे प्रतिनियतमथो वेतनं मासपूत्तौ ॥ ७५.८१॥ 
स्वीकुर्वन्तुतरामिदं, यदि न तत्‌ कुर्वन्तु रिक्तं पदं 
घोषं त्वेतममी स्मरन्ति यदि चेत्‌ सुस्थान्तराः सांसदाः । 
भ्रष्टाचारविरोधिनां स्वर इह ध्यानं प्रदद्युर्नं चेत्‌ 
कर्वीरनपरं हि षोडशममी निर्वाचनं सांसदाः ॥ ७५.९८॥ 
अन्ते शान्तिपाठः - 
शान्तिः स्याद्‌ दिवि, शन्तिरस्तु मरुतां, माऽस्तु शान्तिर्भुवि, 
स्याच्छान्तिः सलिलेषु, दिक्षु च भवेच्छान्तिर्नितान्तं स्थिरा । 
शान्तिः कर्मसु, शश्वदस्तु, करणग्रामेषु शान्तिर भवेच्‌- 
छान्तिः स्यादमरेषु, शान्तिरसुरेष्वास्ता च शान्तिर्ृषु ॥। ७५.१३९॥ 
शान्तिर्धनुषु, शान्तिरूधसि, पयोधारासु शान्तिर्‌, घटे 
शान्तिः, पाणिषु शान्तिराननचये शान्तिः सवैश्वानरे । 
शान्तिर्भुक्तिषु, शान्तिरोजसि, दृशोः शान्तिः, श्रवःशष्कुलो 
शान्तिर्वाचि नु, शान्तिरात्मसदने शान्तिर्धरित्रीतके ।। ७५.१४०॥ 
शान्तिर्भूतचये, कलापरिकरे शान्तिः सविज्ञानके, 
शान्तिः शक्तिषु, शान्तिर्थनिचये, शान्तिः क्रियाकोौशके । 
शान्तिनौषु च नाविकेषु च पयोराशौ च शान्तिर्‌, दिशां 
त्राते वायुषु गत्वर-स्थिर-नरेष्वास्तां च शान्तिर्मतौ ॥ ७५.१४१॥ 

अन्तिमस्तु श्टोको ध्येयः- 

षट्‌साहस्ीतिहासोऽयं महाकाव्यतयोद्गतः । 

सनातनस्य मे भूयादामोदाय सचेतसाम्‌ ॥ ७५.१४७॥। 
सर्गस्यास्य नाम "जनान्दोलन' इति। 


०००० 


मुक्तकाव्यसंवेदनाकविः सनातनो रेवाप्रसादद्विवेदी 
~ मिश्रोऽभिराजराजेन्द्रः 


यथा कश्चिदशरीरी आत्मा कस्मिंशिचत्‌ शवे प्रविश्य, वेतालीभूय 
तास्ता आत्मसंवेदनाः स्फ़टमभिव्यनक्ति तथेव सन्ति केचन कवयो ये 
प्रबन्ध-काव्यपात्राणां माध्यमेनैवाऽत्मानमभिव्यञ्जन्ति। परन्त्वन्ये सन्ति 
ते कवयः ये स्वयमेव साक्षाद्रीत्या स्वमुक्तकपद्यगीतादिमाध्यमेन 
स्वानुभूतिचयं स्फटतरमभिव्यञ्जन्ति। यथा तावद्‌ भर्तृहरिः स्वमुक्तकैरेव 
जीवनस्य तिक्तमिष्टानुभवं नतोन्नतप्रवाहं प्रकाशयते। वस्तुतस्तेषां 
तत्काव्यमेव भवति तदुद्घ्योषणम्‌। ते च ऊर्ध्वबाहुर्विरौम्येष इति 
व्यासाभिमतशैल्या किञ्चिद्विरुवन्ति। तद्विरावं कश्चिच्छरणोतु न वा। 
तथापि ते विरुवन्ति। यतो हि विरवबणमेव कविधर्मः। स्वयुगोत्थापनं, 
स्वयुगप्रबोधनं, स्वयुगप्ेरणमेव कविधर्मः। 


साम्प्रतिकेषु संस्कृतकविष्वपि सन्ति कचन समाजप्रबोधयितारः 
सरस्वतीपुत्रा येषामग्रेसरः परिलक्ष्यते सनातनो रेवाप्रसाद: काश्यपोपाहयो 
द्विवेदिकुलभूषणम्‌। भोपालोपकण्ठस्थे सीहोरनाग्नि जनपदे नादनेराख्येऽग्रहारे 
लब्धजन्मा, काश्यां समवाप्तोच्चशिक्षः विपश्चिदुत्तमो रेवाप्रसाद सम्प्रति 
सारस्वतप्रतिष्ठाया धुरि राजते। भाषात्रय ( संस्कृतहिन्द्याड्ग्लीति) 
पाण्डित्येन लेखनेन च स्वेन प्रणीतपुष्कलग्रन्थकदम्बकः निर्भयमुखरवक्ता, 
असत्यासदिष्णुः प्रतिवादिभयङ्‌करः विनतेषु वत्सल उद्धतेषु विकराल 
आचार्यप्रवरस्सनातनोऽनन्वयेनैवाऽलङ्िक्रियते। समवाप्त- महामहोपा- 
ध्यायादिपदवीको राष्टरपतिसम्मानितश्चाऽयं विद्वान्‌ युगनिमतिव प्रतीयते। 

विपुलोऽस्ति रेवाप्रसादस्य रचनासंसारः। सीताचरितम्‌, स्वातन्त्य- 
सम्भवम्‌ कुमारविजयञ्चेति महाकाव्यत्रयम्‌। शतपत्रप्रमथश्रीरेवाभद्र- 
पीठ-संस्कृ तहीरक-शरभङ्ग-मतान्तर-शरशय्याअवदान-लतिका- 
अमरीकावैभव-शकटार रामपरिसंख्या -हरिहरावदानादीनि खण्डकाव्यानि। 
यूथिका सप्तर्षिकागरेसमिति च नाय्यकृतिद्रयम्‌। काव्यालङ्कारकारिका 
नास्यानुशासनम्‌ (1. नाय्यानुशासनम्‌ 2. भरतदर्शनम्‌ 3. नासयशारीरकम्‌ 
4. कलासमाधिः 5. रसभोगः) साहित्यशारीरकज्चेति शास्त्रग्रन्थाः। 
सम्पादितानां समीक्षितिनाञ्च ग्रन्थानां भूयसी संख्या। वस्तुतः यथा 
जगत्परष्टेति विरञ्चिपर्यायस्तथेव ग्रन्थस्रष्टेति रेवाप्रसादपर्यायः। 


यायावरीयो राजशेखरः कवेस्त्रिविधत्वं प्रतिपादयति- काव्यकविः 
शास्त्रकविर्नास्यकविश्चेति। काव्यकविर्यथा कालिदासः। शास्त्रकविर्भटिः। 
नास्यकविर्यथा भवभूतिः। क्वचिदुभयोः सङ्गमोऽप्यवलोक्यते। यथा 
कविकुलगुरुः कालिदासः काव्यकविः नास्यकविश्चापि। स्वयमपि 
यायावरीयः शास्त्रकविरपि नास्यकविरपि। पण्डितराजो जगन्नाथोऽपि 
शास्त्रकविरपि काव्यकविरपि। परन्तु क्वचित्‌ त्रयाणामपि 
सम्पृक्तिरवलोक्यते। यथा साहित्यदर्पणकारो विश्वनाथः शास्त्रकविरपि 
(साहित्यदर्पणकर्तत्वात्‌) नास्यकविरपि (चनद्रकला-कर्तृत्वात्‌) 
काव्यकविरपि (नैषधानन्दमहाकाव्यकर्तृत्वात्‌) 


सनातनो रेवाप्रसादोऽपि विश्वनाथाऽनुग एव। एकतस्त्वसौ 
काव्यालङ्कारकारिकां नास्यानुशासनं साहित्यशारीरकञ्च प्रणयत्यपरतो 
यूथिकानाम्नीं नाटिकां सप्तर्षिकाग्रेसाभिधञ्च नाटकम्‌। अपरतश्चाप्यसो 
त्रयाणां महाकाव्यानां चतुर्दशमितानाञ्च खण्डकाव्यानां यशस्वी 
रचनाकारः। एवं हि कवित्वस्य सर्वेऽपि प्रकारा विशेषा वा तन्माध्यमेन 
प्रत्युज्जीवन्तो दृश्यन्ते। 

महीयते व्यौत्पत्तिकं कवित्वं रेवाप्रसादस्येति ममास्था। 
किञ्चिद्व्याख्यासापेक्षमिदं मन्तव्यम्‌। जानन्त्येव सहदया यत्‌ प्रतिभा, 
व्युत्पत्तिरभ्यासश्चेति त्रयोऽपि मिलित्वैव काव्यहेतुर्न तु हेतव 
इत्याचार्यमम्मटः। कोऽपि प्रतिभाबलेनैव कवित्वशिखरमारोहति, कोऽपि 
व्युत्पत्ति बलेन, कोऽपि पुनरभ्यासबलेन। परन्त्वेषां त्रयाणां कवीनामप्युभयी 
स्थितिः। प्रथमस्थितो एक एव कोऽपि हेतुः कवित्वकारणं भवति। स 
एव प्रभवति अन्यौ दरौ प्रसुप्तौ भवतः, द्वितीयस्थितौ यद्यपि विलसन्ति 
सर्वेऽपि हेतवः परन्तु कोऽप्येक एवाऽन्यौ द्वावतिशयानो भृशं चकास्ति, 
कवित्वहेतुश्च प्रसह्य प्रतीयते। 


यदाऽहं कथयामि यद्‌ व्योत्पत्तिकमेव कवित्वं सनातनस्य महीयते 
तदाऽयमेवाऽशयो ग्राह्यो यद्‌ बलवद्‌ विद्यमानेषु सत्स्वपि त्रिषु कवित्वहेतुषु 
व्युत्पत्तिरेव तस्याऽन्यौ द्रौ खिलीकूर्वाणा चमत्कारसृष्टिं कुरुते। सैव 
तत्कवित्वरसायनभूता प्रतीयते। परन्तु नेदं कथमप्यवगन्तव्यं यननासौ 
प्रतिभाधनिकः कविः। वस्तुतस्तत्प्रतिभाऽपेक्षया तद्‌व्युत्पत्तिरेव 
समधिकप्रभविष्णुः प्रतीयते। भवतु, दुष्टिरियमभिराजस्य, न तावदन्येषां 
समेषाम्‌। व्युत्पत्तिकवी रेवाप्रसाद इति ममास्था। 


व्युत्पत््यभावे प्रतिभाऽप्यकिञ्चित्करी प्रतीयते। पड्गुर्जायते। स्ववभवं 
प्रकटयितुमक्षमा जायते। अतएव द्वितीयाऽनुक्रमत्वादेव व्युत्पर्तिन खलु 
प्रतिभातो हीनगुणाऽवमन्तव्या। सामदानदण्डभेदानां किं कस्याप्यन्यतमस्य 
नैयून्यं कल्पितु शक्यते ऽनुक्रमदृष्ट्या, न कदापि। यतो हि 
सर्वेऽप्यात्मपरिवृत्यसहत्वं विभ्रति। प्रथमस्थाने गणितत्वादपि साम तत्कर्तुं 
न क्षमते यद्‌ दण्डेन भेदेन वा साध्यं स्यात्‌। अतएव व्युत्पत्तर्महत्त्वं न 
कथमपि प्रतिभातो न्यूनम्‌। कियन्त एव प्रतिभापटिष्ठाः कवयितुमुत्कण्ठिता 
जायन्ते। परन्तु हा हन्त! व्युत्पत््यभावे तेषां मनोरथोऽपार्थक एव जायते। 

वस्तुतः काव्यप्रतिभाऽपि द्वेधा भवति केवला प्रतिभा, व्यौत्पत्तिकी 
प्रतिभा च। द्वितीया तावद्‌ बलवत्तरेति मे मतिः। आचार्यप्रवरो दण्ड्यपि 
वागनुग्रहे श्रुतं (व्युत्पत्तिं) यत्नं (अभ्यासं) चैव कारणभूतं मन्यते, न 
तावत्प्रतिभाम्‌। सिंहीदुग्धपानं प्रायेण स एव शावकस्समधिकः करुते यो 
भवति श्रमशीलोऽभ्यस्तश्च। श्रुतं नाम विविधशास्त्राध्ययनोपलब्धं 
पाण्डित्यम्‌। यत्नो नामाऽभ्यासः। ताभ्यामेव वागुपासनं सम्भाव्यते- 


श्रुतेन यतेन च वागुपासिता 
धरुवं करोत्येव कमप्यनुग्रहम्‌। 


केवला प्रतिभेव कमपि महाकविं न विदधातीत्यपि निश्चितम्‌। 
खनिजं हीरकमिव प्रतिभाऽपि काऽपि दिव्योपलबल्धिः। परन्तु 
यथाऽशाणोल्लीढं हीरकं स्वदीप्तिं न बिभर्ति सर्वथा तथेव व्युत्पत्तिं 
विना प्रतिभाऽप्यदीप्तिमत्येव तिष्ठति। प्रतिभायामपि विशेषो व्युत्पत््यैव 
सञ्जायते। तद्यथाऽऽनन्दवर्धनः, 


सरस्वती स्वादु तदर्थवस्तु निस्यन्दमाना महतां कवीनाम्‌। 
अलोकसामान्यमभिव्यनक्ति परिस्परन्तं प्रतिभाविशेषम्‌ 


प्रतिभायाः विशेषस्य, परिस्फुरणस्य वा कोऽभिप्रायः? व्युत्पत्तिजः 
प्रभाव एव। 


सैव व्युत्पत्तिसंवलिता प्रतिभा सनातनकवितायां हेतुभूता संलक्ष्यते। 
भवतु, अवसरेऽस्मिन्‌ मयाऽपरमपि किञ्चिदसंस्तुतं (नूतनं वा) तथ्यं 
प्रस्तूयते यत्सनातनो मुक्तककाव्य- संवेदनाकविर्वर्तते। किमभिप्रायकमिदं 
तथ्यम्‌? किमसौ प्रनन्धकाव्यसंवेदनाकविर्न वर्तते? उताहो प्रबन्धकाव्ये 
भवत्येव नो मुक्तक काव्योपलभ्या संवेदना? 

तदुच्यते सविस्तरम्‌। वस्तुतः प्रबन्धकाव्यं (महाकाव्यं खण्डकाव्यं 
वा) निसर्गत एव भवति विशिष्टलक्षणोपेतम्‌। तत्पात्राणां भूमिका 
चरितं वाऽपि भवत्येव कथानुरोधानुकूलम्‌। कोऽपि कविः पुराणपात्रस्य 
कस्यापि संबेदनामन्यथा सम्भावयितुमक्षमः। सर्वात्मना वाज्छन्नपि कोऽपि 
कविः स्वकाव्ये रावणं रामभगवत््वसमर्थकं सीताहरणपश्चात्तापग्रस्तं 
वेदेहीप्रत्यर्पणकातरं वा दर्शयितुमक्षमः। यतो हि परवशोऽसो प्रबन्धकाव्ये। 


परन्तु स्वोपन्ञे प्रत्यग्रकाव्येऽसौ स्वसंवेदनां मूर्ता विधातुं सर्वथा 
स्वतन्त्रः। तस्मादेव मयोच्यते यत्सनातनो रेवाप्रसाद वर्तते एव 
मुक्तकाव्यसंवेदनाकविः। राष्ट्‌विषयिणी समाज- विषयिणी 
व्यक्तिविषयिणी निसर्गविषयिणी विश्वविषयिणी वा तस्य संवेदना 
यथा विशदीभवन्ति तत्स्वतन्त्रमुक्तककाव्यैर्गतिः पद्यबन्धेर्वा न तथा 
तदुपज्ञमहाकाव्यसन्दभैः। अनेनैतदुक्तं भवति यत्‌ तदुपन्ञं मुक्तककाव्यमेव 
तत्कवित्ववैभव- साधकं, न तावत्‌ महाकाव्यम्‌। कामं महाकाव्यैस्तस्य 
महाकवित्वं सिद्धयेत्‌, तदज्ञानगाम्भीर्य, तदखण्डपाण्डित्यं, तदबहूुश्रुतत्वज्च 
भास्वराणि स्युः, परन्तु न तैर्महाकाव्यैस्तस्य मनोजगत्प्रकाश्यते। 
तन्मनोजगतस्तु प्रकाशनं भवति तत्प्रणीताभिः स्फटरचनाभिरेव। तत एव 
सनातनसमीक्षार्थं मया विषयोऽयमवचितः। 


भवतु। सम्प्रति विचारणीयोऽयं विषयो यदाचा्यरेवाप्रसादद्विवेदिनो 
मुक्तकवितानां विषयः कः? किं विषयमहिम्नैवाऽसौ स्वीया विविधाः 
संवेदना अभिव्यनक्ति, उताहो प्रतिभा-महिम्ना व्युत्पत्तिमहिम्ना वा? 


प्रश्नस्याऽस्योत्तरं नाति कठिनम्‌। वस्तुतो लोक एव सनातनस्य 
कवितानां विषयः। को नु लोकः? मन्ये दुश्योऽपि लोकोऽदुश्योऽपि। 
यद्वा भौतिको दैविकोऽथ चाध्यात्मिको लोकः। यतो ह्यप्रतिहतगतिः 
कविः सर्वत्र| मतान्तराख्ये काव्ये स्वयमेव कथयति कविः- 

इदं मम मतान्तरं मम युगस्य संवीक्षणं 
यथार्थमयविग्रहं ननु कलाविलासादिवत्‌। 
निधीयत इदं विषामृतयुगीसमानाशने 
शिवे परमभैरवे पशुपतौ कृपाम्भोनिधो।॥ 


अस्मिन्‌ यदस्ति नवमस्य कृते नमामो 
देवाय कालपुरुषाय परात्पराय। 
तत्काव्यमेव न भवत्यनुविग्बितानि 
यस्मिन्‌ भवन्ति न निजस्य युगान्तरस्य॥ 


सुस्पष्टं सर्वं कविमुखेनैव। यथार्थमयविग्रहं युगस्य संवीक्षणमेव 
काव्यस्य विषय इति सनातनः। यस्मिन्‌ युगान्तरमनुबिम्बितं न जायते 
तत्‌ काव्यमेव न भवतीत्यपि सनातन एव। 


वस्तुतः कविवचनमिदं प्रमाणीकृत्यैव मयाऽत्र तत्कवित्वं यथामति 
यथाशक्ति च समीक्षयते। काव्यमपि सनातनस्य काव्यमूल्याङकनमान- 
दण्डोऽपि सनातनस्यैव। 


कवितायां तत््वद्याऽस्तित्वं परिलक्ष्यतेवर्ण्यम्‌ ( वर्णनीयं वस्तु) 
वर्णयिता कविश्च। उभावेव मूलतः पृथक्‌ तिष्ठतः। परन्तु काव्योपक्रमे 
कविकर्मणि वा उभयोः सङ्गमो जायते। उभयोस्तादात्म्यं सञ्जायते। 
कथम्‌? कविः स्वयमेव वर्ण्यपात्राणां काये प्रविश्य तत्संवेदना 
अभिव्यनक्ति। यथा मेघदूते कालिदासः स्वयमेव यक्षो जायते कथयति 
च सव्यापारामहनि न तथा पीडयेन्मद्वियोग इत्येवमादि। कुमारसम्भवे 
स एव भूयोऽपि त्रियम्बककाये प्रविशति तद्भावनाश्च व्यनक्ति। वस्तुतः 
परकायप्रवेशं विना वर्ण्यवर्णयित्रो- र्मिथस्सम्पृक्तिरेव न सम्भवति। 


कविताप्रक्रियायां, यथाऽहमनुभवामि, अयं परकायप्रवेशोऽपि द्विविधे 
भवति। परस्य काये आत्मनः (कवेः) प्रवेश इति प्रथमम्‌। यथा 

सद्दामाऽस्मीतिशीर्षक काव्यम्‌। अत्र सनातनकविः परस्य सदामस्य 
(सद्दाम्नो वा) काये प्रविश्य तस्य तास्ता अनुभूती: प्रकाशयति। 
अपरत्राऽसो आत्मशरीरे एव समग्रमपि विश्वं प्रवेश्य, विश्वानुभूतीः 
विविधा एकैकशो व्याहरतीति द्वितीयम्‌। अहं स्वतन्त्र इति शीर्षकं 
काव्यमस्य निदर्शनम्‌। 


प्रकृतसदामस्य किमासीच्चिन्तनमिति केन वा ज्ञातम्‌? तावन्मात्रमेव 
ज्ञातं लोकेन यावत्तेन प्रकाशितं वचसा वा, कर्मणा वा। परन्तु यदा 
कविस्तत्काये प्रविशति तदा विलक्षणमेव किञ्चिच्चिन्तनं तस्य प्रकाश्यते। 
तद्‌ भवत्यलोकसमान्यमेव। अतएव काव्यम्‌। पश्यन्तु तावत्‌- 


पाणौ स्वे विहितस्त्वया यदि भुवो भागो महान्‌ रलसू- 
गर्व कि नु करोषि मानव! महाऽम्रीकानिवासिचञ्छणु। 
साफल्यं तव शक्तिसम्भृतमिदं नास्त्येव नास्त्येव ते 
साफल्यं बत मानुषस्य कृपणां बुद्धेः कथां कायति॥ 


मत्स्यः खादति मत्स्यमेव गृहताकारेण चेदाणवं 
सामर्थ्यं जगदण्डमेव गिलतीत्याकारदर्पों हि ते। 
यत्कोशादिबलं क्षयिष्णु ननु तत्‌ क्षेत्रे च या वैपुली 
सा संघस्य तवान्तरात्मनि समाविष्टस्य वै भूभुजाम्‌॥ 


स्वजीवने सदाम: केषाञ्चित्‌ प्रियोऽप्रियश्च केषाज्चिदासीत्‌। परन्तु 
याऽक्षतस्वाभिमानता तदीयाऽत्र प्रकाश्यते कविना सा विलक्षणैव प्रतीयेत। 
बले पौरुषेऽध्यवसाये प्रयते विफलीभूते प्रायेण सर्वोऽपि लोको नियतौ 
विश्वसिति, अदृष्टबलं स्वीकरोति। कमपि जगन्नियन्तारज्चाप्यनुभवति। 
स जायते दार्शनिकः। सदामोऽपि जीवनस्यान्तिमे क्षणे दार्शनिक एव 
प्रतीयते- 

एतत्सर्वमवाप्य भूमिकुहरे कस्मिंश्चिदावासितो 

विद्यो जीवित एव हन्त मृतवत्खाते नु दस्युत्रजेः। 
एषा मे नियतिर्न मेऽत्र मनसि क्लेशोऽस्य सर्वस्य वे 
सायं प्रातरहो विपर्ययमयीं लीलां प्रभोः पश्यतः॥ 


कस्यात्यन्तं सुखमुपनतं दुःखमेकान्ततो वा नीचेर्गच्छत्युपरि च दशा 
चक्रनेमिक्रमेणेति प्रथितो भारतीयदर्शनोद्घोषोऽत्र चरितार्थः परिलक्ष्यते। 
अत्रेराकदेशसम्भूतः सुन्नीमत-स्थस्सदामो भारतीयदृष्स्या समीश्षितस्तिष्ठति 
न खल्विस्लामद्ष्ट्या। 


अन्यत्र कविः समाजं राष्ट विश्वमेव वाऽत्मनि प्रवेशयन्‌ परिलक्ष्यते। 
तदासौ विश्वानुभूतीनां स्वयमेवाऽश्रयो जायते। तद्यथा- 


अह स्वतन्त्रः पर निन्दितुं 

यदि वाऽऽत्मानं स्तोतुं 

तर्पयितुं मम मानसगृद्धं 

पोषितुं मम कायं धातुमात्रसङकायम्‌। 


अहं स्वतन्त्रः 


परस्य कण्ठे करपत्र चालयितुं 
अर्थः सिन्धयतु न वा मदीयः 
परस्य मार्गं रोद्धुं, जननेतृत्वं वोढुं 
बहुमतलब्ध्ये यथाकथञ्चित्‌ 
कूटगवीमपि दोग्धुम्‌॥ 

अह स्वतन्त्रः पटु प्रवक्तुं 
यमनियमानामर्थान्‌ 

लब्धुं ततो दक्षिणाद्रव्यम्‌ 

निर्माक्षिकमिदमत्तं 

बलीवर्दं इव किञ्च 

गृहिणीं समासमीनां कर्त 

गोत्रं स्वं वर्धयितुम्‌ 

अहं स्वतन्त्रः स्वके मस्तके 

पादौ निजो निधातुं 

मुक्त्वा प्रियां सुधामपि हालाहलं गले पातयितुं 
स्वैरं मोक्षतया रे देवाः मृत्युं णुत वरीतुं 
अमृतत्वं दलितयितु 

मम द्रव्यमिति वृत्तपत्रके मम प्रियं मुद्रयितुं 
अप्रियमपहस्तयितुम्‌॥। 


आधुनिकसमाजस्य यदुच्चावचाचरणं तत्सर्वत्र व्यङ्ग्यशैल्या 
परस्तुतम्‌। आत्मप्रामाण्येनैव महाकविस्सनातनः स्वकाव्य-प्रतिपाद्यवेशिष्ट्यं 
पुरस्कुरुते प्रमथस्य प्रावेशिक्याम्‌- 


अत्र नवरचनाः संगृहीताः। तासु प्रथमा परमाणुयुगे विषमविषमान्‌ 
विपाकानुपलक्ष्य शान्तिकामनया निष्पन्ना भावमयी रचना, द्वितीया 
चतुर्दशीति रचना वैराग्यमयी, तृतीयाऽर्थिके वेषम्ये जीवदृष्ट्या दढ 
प्रहरन्ती, चतुर्थीं मात्सर्प्रतिशो धमयी, पञ्मी नियतिचक्रस्य 
वेपरीत्यमुदाहरन्ती, षष्टी समाजसमीक्षाचणा, सप्तमी दार्शनिकौ, अष्टमी 
मनोवैज्ञानिकौ, नवमी चान्तरिकं दरन्दमुपनिरूपयन्तीति सङ्ग्रह एष 
विश्वजनीनः। 


किमतः परं स्फुटतरं स्यात्सनातनकाव्यप्रतिपाद्यविषये? तत्कवितायाः 
कियान्‌ विस्तार इति स्वयमेवाऽसौ प्रतिपादयति स्वोपञ्ञे शतपत्रकाव्ये। 
तद्यथा- 

कविता न सनातनस्य काचिन्मधुवल्ली 
मदनाय मद्यसूतिः। 

ननु साऽस्ति शिवप्रियाङ्गयष्टित्रिदला 
काऽप्यमृताङःगविल्वपत्री।। 


कविता मम पायसाभिषेकैः परितृप्ते 
शिवयोर्युगे प्रसक्ता। 
हरिचन्दनकल्पिता सपर्या त्रिदले- 
बिल्वदलैः कृतातपत्रा॥ 


कवितेऽसि रुतिर्न वायसानां 
त्वमहो शब्दमयी कदापि नासीः। 
त्वमयेऽनुभवो विनापि शब्दं 
हृदयेनानुभवन्ति कामिनो यम्‌॥ 


कविता नहि राजनीतिभाषा 
छलनाऽसीत्‌ कविता कदापि नैव। 
तदिदं द्वितयं विमिश्रितं यत्‌ 
कवितायामिति दूयते चितिर्नः॥ 


कविता हृदयस्य कापि वाणी 
क्वथितस्य प्रणयेन चिन्मयेन। 
यदि वा हृदयास्थिता विपज्ची 
कविता स्वप्नकथा विमुक्तमोना।॥ 


अद्धुतमिदं काव्यं सनातनकवेः। स्वोपक्ञकाव्यस्य यादृशमानन्त्यं 
वैविध्यञ्च निरूपयत्यत्र कविः पद्यशतकेन तदाधुनिकसंस्कृत- 
काव्यपरिधावन्यत्र दुषप्राप्यम्‌। एतत्पठित्वैव सनातनकवित्वं सम्यक्तयाऽव- 
बोद्धुं शक्यते। 


१४८ सनातनस्य काव्यवैभवम्‌ 


किं नु करोमीति शीर्षके काव्ये विलक्षणमेव वाचिकं दृश्यते। 
काव्येऽस्मिन्‌ पुरुषार्थस्य वैफल्यं नियतिनटीविलासः, जगतः कुटिला 
गतिः विधीच्छाया अवश्यग्भावित्वमिति विविधा विषयाः समवलोक्यन्ते। 
शिल्पसंबेदनोभयद्ष्ट्या काव्यमिदं प्रशस्ततमं परिलक्ष्यते। कानिचन पद्यानि 
समुद्धियन्तेऽत्र, 


प्रविरोहति नैव पूर्णमेषा मम 
गेहेऽपि विशुद्िमत्यलाब्‌ः। 

यदि रोहति दैवदुर्विपाकात्ि- 
चुमन्दायति सा क्व हन्त यामि॥ 


चणकांश्च हरेदुकांश्च यान्वे 
मम दाराः प्रवपन्ति गेहसीम्नि। 
अपि तान्‌ कलविडःककाद्रमूष्यः 
शिखिनश्चाडकुरतां न लम्भयन्ते 


जरती मम गौरियं करीषं 
कुरुते प्रत्यहमप्यदृष्टशष्पा। 
उपलीकृतमेतदेषरौप्येः प्रति- 
वेशी विनिमाय लब्धराज्यः॥ 


मम तकुटिका विनिर्ममे वै 

प्रतनून्‌ यस्य कृते तु हन्त तन्तून्‌। 
पट एष शवाय कल्पते मे, 

न तु मह्यं प्रहसन्ति बान्धवा धिक्‌॥ 


ननु यां जपमालिकेति पाणौ 
मम कर्वे सरजमन्वहं मणीनाम्‌। 

अयि सैव हि सर्पिणीत्वमाप्य 
दशति क्रूरमिमं हि मां, क्व यामि॥ -प्रमथः 


पत्राय तस्मै नमः इति शीर्षकं काव्ये कविः धनक्रीतान्‌ पत्रकारान्‌ 
प्रति साधिक्षेपं वक्ति किञ्चित्‌। सचेतसामनुभवसिद्धमिदं तथ्यम्‌। सत्यं 
तु सत्यमेव। सत्यं न कमपि समर्थकं रक्षितारं पुरस्कर्तारं वा मार्गयते। 
मनुष्यः यस्यपक्षधरः स्वयमेव तमाश्रयं विन्दते। तथाप्येते पत्रकारास्तदेव 
सत्यं कदाचिदमुकस्य कदाचिच्चाऽमुकेतरस्य पक्षे साधयन्ति। तादृशमेव 
तच्चरितमुपकल्प्य कथयति कविः। 


मिथ्या वक्ति कुलाधिपः कुलपतिः 
प्राध्यापकोऽध्यापकः 

छात्रः छात्रपिता कवी रचयिता 
द्योर्भर्दिशां मण्डलम्‌। 

कामं मित्र! विभेमि। किन्तु विवशो 
वक्तुं, वदाम्येव यत्‌ 

सत्यं केवलमेक एव वदति 
श्रीपत्रकारः प्रभुः॥ 


श्रीमतां सनातनवर्याणां संवेदनाभिव्यक्तिरौली नूनमेव हद्या, 
उक्तिवेचित्र्य-भङ्गीभणितिविन्यासविदग्धरीतिमण्डिता च संलक्ष्यते। 
लक्ष्मीं सम्बोधयन्‌ कविः कथयति। 


यदि पाचयसेऽत्र कोद्रवाणि 
मयि जाम्बूनदगात्रकेऽपि पात्रे। 
अयि लक्षि! विवेकशून्यताये 
भविता ते गणना कनिष्ठिकाग्रे॥ 


१५० सनातनस्य काव्यवैभवम्‌ 


यदि पात्रमिदं भनक्षि कोपात्‌ 
करूणा सा परमा रमे! त्वदीया। 
अनुपाधिनि गात्रगोत्रशुन्ये 

किमु मर्मव्रण एव वा च कीदृक्‌? 


वस्तुतः सनातनकाव्यवर्त्मनः समीक्षा बृहद्ग्रन्थेनैव कर्तुं शक्यते, 
न पुनर्लघुना निबन्धेन केनचित्‌। मया तु स्थालीपुलाकन्यायेनैव 
सन्दर्भोऽ यमीषदुन्मीलितो नव्यानां सरणिनिर्दशनाय। ते चाऽग्रेसरीभवन्तु 
ेत्रेऽस्मिन्‌। साम्प्रतिकेषु कविषु प्रतिष्ठायाः, पाण्डित्यस्य, सामर्थ्यस्य, 
बहुश्रुततायाश्च धुरि समाद्तानां सनातनपादानां कवित्वं निश्चप्रचमनन्यकल्पं 
प्रतिभाति। तदभिव्यक्तौ पाथोधिगाम्भीर्यं व्योमविस्तारश्च दुश्येते। 
नीलनदीमधिकृत्यापि यल्लिखति कविस्तद्‌ भवति मननीयमेतिद्यम्‌। 
कविप्रणीतमेतिह्यं कियन्मार्मिकं भवति इति काव्यं पठित्वैव ज्ञातुं शक्यते। 
पश्यन्तु, 


हिमशेलसुता अपीह धाम्नि 
भरतानां सरितः समुद्रपल्यः। 
तपतां प्रवरास्ततस्तदीयां 
तटभूमिं हि समाश्रयन्ति तप्तुम्‌॥ 


तव नील समञ्जसा प्रवृत्ति- 

ननु सेयं पृथुता च तादृशी ते। 

वद किन्तु, परन्तु तोयपानां 

तव तीरे वसतां च दूक्‌ स्थविष्ठा॥ 


अन्ते च कवेर्निंर्भयवक्तृता समुदाहियते। राष्टावमानकरीं 
विभ्रष्टराजनीतिमुपलक्ष्य कविः कथयति विपरीतलक्षणया। 

निर्लज्जोऽस्मि गतत्रपोऽस्मि विहतव्रीडोऽस्मि नक्तन्दिवं 
निर्वैलक्ष्यमहं भ्रमामि परितः कोलीनमालावृतः। 
मन्दाक्षेण निमीलिताक्षमधुना तच्चञ्चलापि स्थिरा 
भूत्वा श्रीर्मयि रज्यतीति स हरिर्मग्नः क्वचिद्वारिधो॥ 


का वै लोकसभा ससंसदधुना, निर्वाचनं कीदृशं 
काष्ठीः पुरत्तलका इमाः अहमिदं क्रीणामि सच्छोटिकः। 
एताः गड्डरिकाः पतन्ति सुतरां गते स्वतो वायसाः 
श्वानः कडःककलाङःकुराश्च रसयन्त्यद्धा श्ुगालीगिरः॥ 


भारतराजनीतिविषये किमतः परं नग्नसत्योद्घाटनम्‌? 


सनातनस्य ठघुकाव्यानि नाट्यसाहित्यं च 


प्रो. सदाशिवकुमारद्विवेदी 


अथ विंशति टघुकाव्यानि-- 

प्रमथः (३५० पद्य, १९८८) 

प्रमथः (२०), चतुर्दशी ९४), प्रलापा: ९०६), निसर्गः (५१), किं नु 
करोमि (४३), नमो विषाय (२५), मृत्यो! (५२), कस्त्वं काम! ९३), 
भावाः (२६) 

शतपत्रम्‌ (१५३ पद्य, २०००) 

सस्कृतहीरकम्‌ 

श्रीरेवाभद्रपीठम्‌ ९५३ पद्य, २०००) 

मतान्तरम्‌ (११३ पद्य, २००१) 

ररभङ्गम्‌ (११९१ पद्य, २००९१) 

रशकटारम्‌ (१२१ पद्य, २०००) 

शरशय्‌या (३४९ पद्य, २००२) 

सुगतो ब्रवीति९१७ पद्य), 

वृद्धकुमारि।९२९ पद्य), 

ररशयूया ९०३ पद्य) 


. अमेरिका (३२१ पद्य, २००८) 


अमेरिका (२४६ पद्य), 
एतत्तु याचामहे (५५ पद्य), 
विधिर्होमो निषेधानटे (२० पद्य) 

१४--१६.रामपरिसख्या (५४७ पद्य, २००८) 
रामपरिसंख्या (२२१ पद्य), 
अहमस्म्यहमेव (२०२ पद्य), 
अयि शक्ुन्तिके। ९२४ पद्य) 
१७. अयि नीठनदि। (२४२ पद्य, २०१०) 
१८. अवदानठतिका (२३० पद्य, अप्रकाशित) 


त्रीणि अवदानकाव्यानि - 
१९. हरिहरावदानकाव्यम्‌ (२६१ पद्य, २००९) 
२०. रत्नस्वरूपावदानकाव्यम्‌ (३०५७ पद्य, २०१०) 
२१. जयेन्द्रसरस्वतीपादावदानकाव्यम्‌ (१२३ पद्य, २०११) 


१. प्रमथः 

प्रमथः" इत्यस्मिन्‌ १९८८ खीष्टाब्दे कालिदाससंस्थानेन 
प्रकाशिते ३५० पद्यात्मके काव्यसंग्रहे आचार्यरेवाप्रसादद्विवेदिनां 
नवसंख्याकाः विविधाविषयकाः रचनाः संगृहीताः सन्ति एवम्‌ ¬ प्रमथः, 
चतुर्दशी, प्रकापाः, निसर्गः, किं नु करोमि, नमो विषाय, मृत्यो, कस्त्वं 
काम!, भावाः । 

एतासु प्रथमा प्रमथः" इति परमाणुयुगेऽस्मिन्‌ विषमविषमान्‌ 
विपाकानुपटक्ष्य शान्तिकामनया निष्पन्ना भावमयी विंशतिपद्यात्मिका 
रचनाऽस्ति। अत्र प्रमथ इति प्रदाभिधानोऽस्ति परमाणुः शस््रत्वमुपात्तः 
विनाशायोद्यतः सुष्टिचक्रस्य क्षणमात्रेणैव। कविः विज्ञानवधूं मनुते 
तस्यैतस्य परमाणुप्रमथस्य जननीं । कामयते अस्य सार्वत्रिकी स्थितिं 
शान्तिपूर्णं न च विनाशायोद्यताम्‌- 


१५ सनातनस्य काव्यवैभवम्‌ 


भगवन्‌ न हि ताण्डवस्य वेला ननु विज्ञानवधूः सकौतुकव । 
इयमद्य सयावका कथञ्चित्‌ क्रमते कौतुकवेश्मने वराकी ॥ १॥ 
भगवन्‌ करु ताण्डवं, परन्तु, प्रियया सार्धम्‌ अहो न वीरभद्रः । 
जगतीवरवर्णिनीयमद्य शयनीयं भजते समिद्धरागा ॥ २॥ 
भगवन्‌ परमाणुभिस्त्वदीये रचित भस्म ललाटचत्वरे यत्‌ । 
तदिदं परिकर्म रोचतां ते ननु विज्ञानमिदं तवैव भूतिः ॥ ४॥ 
भारतवर्षस्य प्रतिवेशिनः दशकन्धरसदृशाः परमाणुशस््रसम्पत्नतां 
भजमानाः भारतमेव निगिरितुमुत्सहन्त इति दृष्ट्वा कविः कथयति- 
दशकन्धर एष सावधानो भव शम्भो! स्तवने कविः स दक्षः । 
दयसे यदि तत्र हे दयालो। विषपानं कुरुषे कथं मृषैव ॥ १२ 
प्रतिवेशिनां वैखरी कटुनां नाश्रयति मनसा विनाशायोद्यतानाम्‌। 
सा नित्यं माधुर्यमेव विकिरति सौजन्यप्रकाशकम्‌। न तत्र क्वचिदपि 
विश्वासः करणीयः। सन्त्येते दशकन्धरसदृशाः। 


चतुर्दशीऽति नाम्ना प्रसिद्धा द्वितीयाऽत्र रचना वैराग्यमयी। 
चतुर्दशीपदेन पद्यचतुर्दशी अत्र विवक्षिताऽस्ति। पूर्णिमारूपाय शिवाय 
ततोऽधिकश्लोकनिर्माणासम्भवात्‌। 
भगवन्तं शिवमेवाभिटश््य कविः स्वभावान्‌ प्रकटयत्येवम्‌- 
फणिनो यदि नाथ कङ्कणं भवते किञ्चन रोचतेतराम्‌ । 
हदयं क्व ममोपयोक्ष्यते, शरणं ते चरणावुपेयुषः ।। ६॥ 
भवतः करपुण्डरीकयोईमस्यः शिव! उण्डमायितः । 
लभतां क्षणविश्रमं स॒ च प्रतिपत्त्यां मम वैखरीगिराम्‌ ॥ ७॥ 
शवभस्मनि तेऽस्ति चेद्‌ रुचिः कुर देहं मम भस्मसादिमम्‌ । 
स्मर एव स ॒नूनमात्मवान्‌, प्रतिरोधो यदि वा स्तुतेर्महान्‌ ॥ ८॥ 


सनातनस्य टघुकाव्यानि नाट्यसाहित्यं च १५५ 


प्रलापाः' इत्यस्मिन्‌ १०६पद्यात्मके खण्डकाव्ये कविः 
धिक्करोति लक्ष्मीं यया असावनाटिद्धित एव स्थितः चिरम्‌। कविख्र 
आर्थिकं वेषम्यं दृढं प्रहरति। लक्ष्मीं संबोध्य कविरसौ कथयति- 
अयि लश्षमि। कथं विमन्यसे मां ननु जानासि क एषको भवामि ? 
अहमस्मि सुदर्शनं त्वदीशे पविरेषोऽस्मि तदग्रजे च भीष्मः ॥१॥ 
अहमस्मि वृषः सनातनाख्यो मम वर्षा हि चराचरस्य सर्वम्‌ । 
यदिदं कमलं तवास्ति धाम ननु सौरभ्यमहं हि तत्र वत्ते ॥ २॥। 
निगमागमवर्ष्म यद्धि काव्यं प्रथमानं प्रविभाति मर्त्यभूमौ । 
शृणु लक्षि! तदस्ति मामकीनं श्वसितं यत्‌ खल मङ्गल त्रिलोक्याः ॥ ४॥ 


निसर्गः" इति एकपञ्चादशपद्यात्मके काव्ये महाकविरसौ 
मात्सर्यप्रतिशोधनाय स्वभावानुपनिबध्नाति वृषदंशकेन निष्कारणं दष्टं 
प्रटाकिनमभिलक््य- 
उटजं परितो भ्रमन्‌ कदाचित्‌ प्रचलाकी वृषदंशकेन दष्टः । 
विरुवन्‌ प्रखरेण चञ्जुकेन प्रजिहीर्षश्च स चिन्तयाञ्चकार ।१॥ 
अयि सुन्दर! कश्चिदेव लोकेऽभ्युदयं वीक्ष्य परस्य हर्षमेति । 
इतरेऽनुभवन्ति तप्तसूचीविनिवेशं नु दृशोः स वै निसर्गः ॥ २१॥ 
परिपश्यत कस्य वाऽद्य वृद्धिः शिखिनां वा यदिवा विडालकानाम्‌ । 
अयि पश्यत कस्य वा समृद्धस्‌ तमसां वा यदि वाद्य तापसानाम्‌ ॥४४॥ 


“किं नु करोमि" इत्यस्यां ४३पद्यात्मिकायां कवितायां 
सनातनकविः नियतिचकस्य वैपरीत्यमुपदीकरोति - 
ननु यां जपमालिकेति पाणौ मम कुर्वे खजमन्वहं मणीनाम्‌ । 
अयि सैव हि सर्पिणीत्वमाप्य दशति क्रूरमिमं हि मां, क्व यामि ।॥१०॥ 

वृषभो मम मन्दिरस्य शम्भोः खरभावं प्रतिपद्य नर्नृतीति । 
अपि तस्य च पुच्छमेष तुच्छ प्रतिवेशो निभृतं दहत्यहो धिक्‌ ॥११॥ 
मम कोकिल आगते वसन्ते ननु काकध्वनिमेष धिक्‌ करोति । 
अयमेष च राजहंससूनुर्मम कारण्डवभावमादधाति । १२॥ 
कुशलः खल यस्तु चौरकर्मण्यपि यज्ञे घृतपात्रकं निगीर्य । 
स हि मह्यमहो पुरोहितत्वे सुलभः सप्रति हन्त कि करोमि ॥ १५॥ 
धिगसौ निगमागमाभिमानी मम॒ बन्धुः कुरुतेतरामिहापि । 
जगता द्रविणैः समर्च्यमाने शिवगातर द्रविणस्य चौर्य्यमदधा ॥१६॥ 
इयमद्य शची त्रिलोकलक्षमीं त्रिदिवात्‌ सारयतेतरां सशक्रा । 
पविना ससुदशनेन पन्थाः हहहाऽस्या न खिलीकृतो न धिग्‌ धिक्‌ ॥१८॥ 
सहकारकिशोरको ममैष मुकुलोल्लासमुवाह यत्र रात्रौ । 
तमिमं क्षपयाञ्चकार सद्यः करकावृष्टिरतीव घोरपाता ॥ २७॥ 
मम कुण्ठितकुण्ठिताऽस्ति सवित्‌ परितोषं न लभे दिवा न रात्रौ । 
कृशरेष्वपि मामकेषु रूक्षेष्वधुना यत्‌ प्रपतन्ति काकराजाः ।॥ ४३॥ 


नमो विषाय इत्येतत्‌ पञ्चविंशतिपद्यात्मकं काव्यम्‌ 
अस्त्यन्वर्थसंजञम्‌- 
कुम्भोद्‌भवेन च भवेन च यस्य गोत्रे 
गात्रे च दर्शितचरा ननु नाशशक्तिः । 
तत्रापि यस्य महिमाऽनुदिनं कुमारस्‌ 
तस्मै नमो बत विषाय परात्पराय ॥ १॥ 


“मृत्यो!* इत्यस्मिन्‌ ५रपद्यात्मके काव्ये महाकविरसौ 
धुवसत्यत्वेन मर्त्येषु विजुम्भमाणं मृत्युमभिलक्ष्य तत्स्वरूपोटूघाटनपरान्‌ 
विचारान्‌ प्रकटयत्येवम्‌- 

मृत्यो! त्वं खलु कः, प्रमीलनकला द्राघीयसी किं दृशोर्‌ 
दीव्यद्दीपदशार््चिषोः क्षणमितः किं विप्रयोगोऽसि वा । 
ब्रूहि प्रस्फुटमद्य मित्र! भवसि त्वं किं चितागर्भयोः 
सन्धिर्‌, ज्ञातमहो नवीननटने नान्दीनिनादो भवान्‌ ॥ १॥ 
कीद्ग्विधं तव मुखं वद मित्र मृत्यो। 
किं भीषणं ज्वलनजालपरीतगर्भम्‌ । 
यद्वा मनोज्ञमुषसि प्रविभिद्यमान- 
कलारकोपममथो विमुखायसे किम्‌ ॥ ३॥ 


कस्त्वं काम्‌!“ इत्यस्ति कविता त्रयोदशपद्यात्मिका। 
सम्पूर्णाऽप्येषा कविता कामस्य प्रभावं विशदं निरूपयति एवम्‌ - 
कस्त्वं काम! स वामनस्य चरणः किं येन वर्धिष्णुना 
तीर्ण विष्णुपदं मिता वसुमती श्रान्तो न यदुविक्रमः । 
यद्वा किं पवनात्मजोऽसि शतशो बद्धोऽप्यबन्ध्योद्यमः 
सर्वा स्वर्णपुरीं पितृव्य इति वै शोचिष्मते यो ददौ ॥१॥ 
काव्यसंग्रहेऽस्मिन्‌ अन्तिमं काव्यमस्ति भावाः" इति षड्विंशति-- 
पद्यात्मकं यत्र महाकविरसौ जीवनस्य आन्तरिक द्रं निरूपयति एवम्‌- 
भावाः भवन्त उपसन्नतमाः परन्तु 
व्यावृत्तसर्व्वकरणप्रसरा इमे स्मः। 
निद्रां गते प्रणयिनि स्फुरदङ्गकान्त्या 
किं कान्तया मिकितयाऽपि रहो निशान्ते ।।१॥ 
विद्यामहे निखिल -वाङ्मय-पिण्डितार्थ- 
व्याहारसारकृतिनः खलु पण्डितेन्द्राः । 
चित्तं मनागपि न मुञ्चति किन्तु चेत्य- 
माध्वीकवैभवमिदं परिभोगमुग्धम्‌ । ११॥ 


१५८ सनातनस्य काव्यवैभवम्‌ 


२. शतपत्रम्‌ - 

शतपत्रम्‌ इत्यस्मिन्‌ ११३ पद्यात्मके खडकाव्यरत्ने 
सनातनकविः कवितामुपवर्णयत्युपमानततिभिः। प्रतिपद्यमत्र प्रतिभाति 
नवीनोपमानगर्भितत्वं कविताविषयकम्‌। काव्यरचनायां प्रवर्तमानस्य 
कवेत्रास्ति भूमिका ओपनिषदी। कविता कविहदयस्य संविधानं भवति 
यस्यामसौ आत्मवृत्तमुपनिबध्नाति नैकशः- 

कविता हदयस्य संविधानं तरलस्य प्रणयेन मुक्तबन्धम्‌ । 
वृणते परतन्रतां स्वतन्त्राः सुहृदो यत्र विना पराभियोगम्‌ ॥ १॥। 

संविधानं जनान्‌ प्रतिबध्नाति नियतरूपेण व्यवहर्तुं किन्तु 
कवितारूपं प्रणयतरलं कविहदयोदीभूतं यत्‌ संविधानं वर्तते तत्तु सर्वथा 
मुक्तमेव भवति। अत्र नियतिकृतनियमराहित्येन स्वतन्त्रोऽपि कविः 
परतन्त्रता वृणुते यत्र परापरयोर्विद्ययोर्नास्ति अभियोगः। विरोधमुखेन 
कविरत्र कवितायाः अनितरसाधारणं स्वरूपमुपस्थापयति। कविर 
आत्मनः चितिशक्तेश्चत्ते जायमानस्य प्रतिविम्बस्य प्रतिविम्बनमेव 
मनुते कवितां, यत्प्रवहति मृत्युतन््रमुदस्य अनन्यलभ्य आत्मविलास 
इव, अमृतसखोत इव यच्च प्रददाति विश्ववैभवं पराम्बायाः ममतेव 
प्रवहमाणा सर्वसहदयेभ्यः। 
कविता स्वगतं कवेः स्वबिम्बप्रतिबिम्बप्रतिषिम्बनं वचःसु । 
अत एव तु तां विभावयामोऽपरठभ्य परमाऽऽत्मनो विलासम्‌ ॥ ३॥ 
कविता चितिसीमनि स्वताया अमृतस्रोत उदस्तमृत्युतन्रम्‌ । 
उपदीकृतविश्वभूतियोगो ममकारः कविता पराम्बिकायाः । ४॥ 

कविहदयं ब्रह्मतां भजते स्वस्वरूपिणं सर्गबन्धमुपनिबद्धुम्‌- 
कविता हदयाभिधस्य धातुः स्वरितः कश्चन शब्दसर्गबन्धः ।॥ ८॥ 
कविता मणिपञ्जरे चिदाख्ये विधृता कापि शुकी हिरण्यवर्णा ॥ १०॥ 
कविता सुरभेः सुता सवत्सा ननु मैत्रावरुणस्य नन्दिनी सा ॥ ११॥। 

कविता प्रतिमूर्च्छते विकारोदधये कश्चन वाडवः कृशानुः । 
कवितोषधमुत्तमं चिकित्सावधितीर्णाय महाक्षयाय लोके ॥ १६॥ 
कविता स कपर्द ईश्वरीयो विधुना लाञ्छितविग्रहात्‌ तु यस्मात्‌ । 
प्रभवत्यमरापगा त्रिलोक्याः परमं मङ्गलमम्मयीव गौरी ।॥१९॥ 
कवितोच्छ्वसितं त्रयीपुरन्ध्याः कविता स्वस्तिवचो मनुष्यजातेः। 
कविता परमो विभूतियोगो विरजस्कस्य परात्परस्य पुंसः।। ३२॥ 
कविरत्र कवितां परमसात्विकभावेन स्थितां सर्वकल्याणप्रदत्री 
जनकात्मजां मनुते यां प्रति शौत्यमवाप अनलोऽपि लंकापूर्याम्‌- 
कविता जनकात्मजा नमस्या न दशग्रीवभुजाटवी न ठद्ूका । 
सुहृदः कविता स कोऽपि वहिन: शिशिरोऽजायत यो विदेहपुत्रयै ॥ ४७॥ 
जनकात्मजायाः प्रसादेन अनलो न ददाह पवनतनयामिति 
प्रसिद्धमस्ति रामायणस्य सुन्दरकाण्डे। कविता नोपाददाति क्वचिदपि 
भावान्‌ तान्‌ यैः दशकन्धरात्मकता परिपुष्ट प्रानोति। 
कविताया आधारभूमिरस्ति निगमागमसम्मतममृतमयं तत्तवं 
कविप्रतिभया प्रसूतम्‌। सनातनमते कविता तत्त्वविशेषेऽस्मिन्नस्तित्वं 
भजमाना प्रतिभाया कन्यकेवास्ति एवम्‌- 
निगमागमसंज्ञकौ सुतौ द्रौ प्रतिभापुंसवनी पुरः प्रसूयः । 
प्रवयास्तपसा तु यां विकेभे तनयां तां कवितेति भावयामः ॥ १०६॥ 
कविरत्र विरचयति सानातनीं कामपि पारम्परानुप्राणितां काव्य- 
भूमिकां या खलं नैरन्तर्येणास्त्यनुस्यता अपौरुषेयाद्‌ वाङ्मयात्‌ 
संस्कृतकाव्यपरम्परायाः प्रत्येकस्मिन्‌ कवौ । 
कविता सर्वदा नर्मदेव भवतीति कवेरुट्गारः काव्यस्यास्य 
भरतवाक्यात्मभूते अन्तिमे पद्ये एवम्‌- 
शिवयोर्‌ दुहिता, तयोर्हि नित्यं विलसन्ती, सततं हि नर्मगर्भा । 
प्रलयेऽप्यल्या प्रसादसौम्या कविते, त्वं ननु नर्मदा, नमस्ते ॥११३॥ 

कविता कथमपि प्रलयं न प्राप्नोति सम्पूर्णायामपि जगत्यां प्रलयं 
गतायाम्‌। 

“शत्रपत्रम्‌” इत्यस्यस्मिन्‌ काव्ये दर्शनम्‌, एेतिहयम्‌, उकितश्चेति 
त्रितयमपि समरसम्‌। अतश्चार्थवाद एष प्रतिभाति कवितायाः, प्रतिपद्य 
सनातनकविः कवितां लक्षयति तारस्थ्येन। अत एव आरोहत्येतत्‌ 
काव्यरत्नं लक्षणशास्त्रपदवीं कवितायाः, स्वतत्राणामपि वैवशीरूप- 
पारतन््रयजनकं बन्धमुक्तं प्रणयद्रुतहदयसंवि धानं कवितेति तु अत्र 
सर्वत्राऽनुगतम्‌। 

३. सस्कृतहीरकम्‌- 

१९१८ वर्ष स्थापितस्य काशीहिन्दूविश्वविद्यालयीयस्य संस्कृत-- 
विद्याधर्मविज्ञानसंकायस्य हीरकजयन्तीवर्ष-(९५.८१९८८-१४.८.१९८९) 
स्य पूर्तौ १८.७.१९८९ तिथौ प्रकाशितस्य 'संस्कृतहीरकम्‌' इति काव्यस्य 
भवन्ति १३३पद्यानि सखग्धरादिवृत्तात्मकानि येषूपनिबद्धोऽस्ति 
काशीदहिन्दूविश्वविद्यालयस्येतिहासः, विशेषतः संस्कृतविद्यायै कृतां 
व्यवस्थामधिकृत्य। तत्र सर्वेषां कुलपतीनां (ढों° रघुनाथप्रसादरस्तोगीं 
यावत्‌), संस्कृतसंकायस्य विख्यातनाम्नां प्रलनूत्नानां विदुषां संस्तवः। 
अयमस्य प्रथमो भागः। द्वितीये च भागे भवन्त्यभिनन्दनपत्राणि। 
अभिनन्दितानां नामानि- 

१. गोवाराज्यपालमहोदयः श्रीगोपालसिंहः। 

२. भारतोपराष्टरपतिः डां शङ्धरदयालशर्ममहाभागाः। 

३-५. श्धैरीजगद्गुरुशडराचार्याः श्रीजभिनवसच्चिदानन्दभारतीतीर्थ- 
पादाः। 

६. द्रारकाबदरीपीठद्रयशङ्कराचार्याः स्वामिश्रीस्वरूपानन्दपादाः। 

७-९. काञ्चीजगद्गुरवः श्रीजयेन््रसरस्वतीपादाः। 

१०-१२ .स्वामिनः श्री(हरिहिरानन्द)करपात्रपादाः। 

१३. काशीसुमेरुपीठाधीश्वराः स्वापिश्रीमहेर्वरानन्दसरस्वतीपादाः। 
१४-१६ -स्वापिश्रीमदखण्डानन्दसरस्वतीपादाः। 
१७. स्वामिश्रीशडरानन्दसरस्वतीपादाः, सुमेरुशङ्राचार्याः। 
१८. डं० विद्यानिवासमिश्राः, सांसदाः। 
१९-२० ां० मण्डनमिश्रः। 

२१. पं० बद्रीनाथशुक्टः। 

२२. श्रीमान्‌ उमाकान्तमिश्रः सांसदः। 

२३. श्रीसत्यदेववर्मा। 

२४. डां ० रघुनाथसिंहः सांसदः। 

२५. श्रीमानतुलकृष्णगोस्वामिमहोदयः। 
२६. श्रीनिरीक्षणपतिमिश्रः। 

२७. पण्डितराजराजेश्वरशाखिद्राविडः। 
२८. डं० रामज्युपाध्यायाः। 

२९. पंण० पड़ाभिरामशास्िणः। 

३०. डां० सीतारामशास्त्री। 

२३९. पं० बलदेव उपाध्यायः। 

३२. पं० रामाधीनश्चतुर्वेदी । 

३३. श्री जगजीवनराममहोदयः सांसद; । 
३४. श्रीदेवकान्तबरुआमहोदयः सांसद: । 
२३५. श्रीमन्नेपालनरेशाः । 

३६. आनन्दमयी माता । 

२७. ताम्रपत्राभिठेखः । 

३८. स्वतन्रताभवनशिलाटेखः । 

अत्र संस्कृतभाषायाः प्रशस्तौ श्लोका 
माता संस्कृतभारती विजयते यद्वर्णमालागतं 
प्रत्येकं घटकं विराजतितरां दिव्येन मन्रात्मना । 
वेदा यं समुपासते मधुकरा यद्वन्मधुच्छत्रक 
वल्मीकस्य कणाश्च यत्र कवितामूत्तिं भजन्तेतराम्‌ ।। १।। 
आर्या संस्कृतभारती विजयते यस्या अकारे परं 
ब्रह्म स्फूर्जति राजते च परमा माता हकारे सदा । 
^त्वं तत्‌, तत्‌ त्वमि-ति स्फुटं जपति या मनं स्वरैः सप्तभि- 
र्या पीयूषधटायते च भुवनस्वास्थ्याय भव्यात्मने ॥ २॥ 
काशीयं सुरभारती चिरनवोढाकोतुकागारता- 
मञ्न्ती जयति, प्रवर्षतितरां यस्यां स धाराधरः । 
यन्मध्ये चपलायते हिमवतः पुत्री श्रयन्ती करे 
दर्व्वीं काञ्चन निइरिर्मधुमयैः प्रह्ादयन्ती जगत्‌ ॥ ३॥ 
यस्यां राजति काचिद-द्रयकथेवाध्यात्मकारुण्ययो- 
स््रय्या राजतमेखलेव यदि वा भागीरथीसन्ततिः । 
यत्पाथः सलिलं न, तद्धि सुमहत्रष्कर्म्यशुद्धं तपो 
राजन्यस्य परात्परस्य च, परा काचित्‌ कवीनां च टूक्‌ ॥४॥ 
विश्वस्वस्तिविधानमेतदखिल रिक्थं स्वके मानुषे 
भूयः स्थापयितुं प्रयागवसतिः कश्चिद्‌ द्विजन्मोत्तमः । 
प्रत्यस्थापयदत्र॒ नीवृति महान्तं विश्वविद्यालयं 
वर्षे षोडश ऊनविंशशतकस्यैतस्य यीशुप्रभोः ॥ ५॥ 
अस्मिन्‌ संस्कृतवाङ्मयाय सुमहान्‌ संकाय आविष्कृतो 
विष्णोर्वक्षसि वत्सवट्‌ द्युतिमहान्‌ यो मालवीयः स्वयम्‌ । 
चैतरन्दोः स हि सप्ततिं ददृशिवान्‌ सम्प्रत्यमुं मङ्गल 
पीयुषोत्सवमद्य हीरकजयन्तीसं्ञकं सेवते ॥ ६॥ 

स्वामिश्रीकरपात्रपादानां प्रवचनमाधुरी स्तूयते- 
राधानूपुरशिञ्जितं किमु, किमु ब्रह्मोद्यमत्युज्ज्वलः 
किं वा तन्ररहस्यलास्यकलना, न्यायप्रकर्षोऽथवा । 
गङ्गा वाऽम्बुधिशायिपादमहिता, शम्भोस्तृतीयाक्षिजं 
ज्योतिर्वा करपात्रसद्गुरुकथोद्गारात्मना राजते ॥ १७॥। 
पाण्डित्यस्य परा स्थिती रसिकतोत्कर्षस्य रासोत्सवो 
नत्रोन्मीलनसद्व्रतस्य पृथुता श्रौतस्थितेः सौभगम्‌ । 
कान्तासम्मित-देशना-प्रभु-सुहत्‌-संभावना-पद्ययोः 
स्वच्छच्छोदसरः कथा हरिहरानन्दप्रभोर््योतते ।। १८॥ 
४. श्रीरेवाभद्रपीठम्‌- 
१४९पद्यात्मके श्रीरेवाभद्रपीटकाव्ये भगवत्याः नर्मदायाः क्षत्र 
निवसतां जनानां सम्पूर्णमपि सांस्कृतिक परिदृश्यं प्रतिविम्बितं दृश्यते। 
कविः नर्मदातटे स्थिते सीहोरजिलान्तर्गते नादनेरनाम्ना प्रसिद्धे ग्रामे 
जनिमलभत। तत्रैव रमते अस्यान्तःकरणम्‌ उत वा सम्पूर्णापि चितिः। 
नर्मदायाः सम्पूर्णोऽपि आभोगः तीर्थरूपेणास्ति प्रतिष्ठितः तच्त्रवासिनां 
हृदि । सनातनमते तीर्थत्वेन परिकल्प्यते कषत्रेऽस्मिन्‌ प्रतिष्ठितः सम्पूर्णोऽपि 
सास्कृतिकः व्यवहारः - 
तीर्थायते न खलु केवलमम्भ एव, 
पत्र न वा, न च तटं सरितां खुतीनाम्‌ । 
तत्तीरगा जनपदा जनतास्तदीया 
जीवातवश्च न न तीर्थयितुं क्रमन्ते ॥ पीठिका ५॥। 
भगवत्याः नर्मदाम्बायाः तटवासिनां वेशभूषा, जीवनपद्धतिः, 
दृढसंस्काराः, आध्यात्मिकी उन्नतिः, व्यावसायिकी वृत्तिः, संस्कृतेः 
संरक्षणाय उद्योगः, चाप्रिकं वैशिष्ट्यं, सस्यसम्पज्जन्या समृद्धिः, 
अभीष्टफलप्रदाता प्रकृतिः, शारीरिक सौष्ठवं, धार्मिकी भावना अत्र 

प्रतिपदं कविरुपनिबध्नाति। सौभाग्यत्रतं परिपालयन्त्यः अत्रत्याः 
ललनाः धारयन्ति अनेकानि आभूषणानि एवम्‌ - 

तारकं श्रवसोः सुवर्णरचितं ग्रीवासु कण्ठावृता 

स्वर्णालकूतिरंगनासु भजते बाजटिटिका च भ्रियम्‌ । 

बाजुबन्दयुगान्विते भुजयुगे चूडा बतानान्विता 

पादे वृश्चिकपायजेबकटिका गर्वाय संजाग्रति ॥ १०॥ 

अलंकरोत्येतासाम्‌ अनेकवर्णाज्चितं चूनरसंज्ञकं निवसनं 
दिग्विभागेषु। करकमलयोः मेंहदीरचितं रागं दृष्ट्वा चंचलापि लक्ष्मीः 
परित्यजति स्वकोयं स्वाभाविकं चाञ्चल्यम्‌ - 

यासां चूनरसंज्ञकं निवसनं गौरे शरीरे लसन्‌ 

नानावर्णशुभं दिशामपि तनुं संमण्डयद्‌ द्योतते । 

यासां वै मदयन्तिकारुणकरद्रदरादिघ्रयुग्मान्निनी- 

षण्डे चञ्चलतां जिहासतितरां स्वाभाविकीं श्रीः स्वतः । ११॥ 

ऋजुता अस्त्येतासां नेत्रेषु प्रतिष्ठिता। सन्त्येतासां नेत्राणि 
अन्तर्विकाररहितान्येव । योवनदशायामपि एतासु नोद्भवति कामजनितः 
विकारः कश्चनापि - 

यासां निर्मलनिश्छलानि नितरां समुग्धिमब्रूडिता- 

न्यक्षीणि क्षिणुतेतरामृतुतमा व्रीडैव सासिद्धिकी । 

तारल्ये परिशिक्षितान्यपि न यान्यध्यासनन्यक्क्रियां 

पञ्चेषोश्चपलस्य यौवनभरेऽप्याविश्चिकीर्षन्तकि ॥ १७॥ 

मेकलकन्यकायाः कृपाप्रसादेन अत्र निवसन्तः सर्वेऽपि जनाः 
सुखसमृद्धिमन्तः दृश्यन्ते 

यस्मै मेकलकन्यका भगवती वर्षात्यये शाटक- 
द्रनदरेनैव ददाति रत्ननिचयान्‌ पुण्योत्करस्यानुजान्‌ । 

तस्मै स्वस्थसमस्तगेहपतये ग्रामाय मेधाविना- 
मुल्लासैकनिकेतनाय नतय: श्रीनादनेराय नः ॥ ४०॥ 
सर्वेऽपि दिग्पालाः दर्रा: प्रतिभान्ति कवये यतोहि अस्य 
संरक्षणाय राराजते सर्वसुखप्रदात्री नर्मदाम्बा माता, मेकलः मातामहः, 
शोणभद्रः मातुलः, मातुलान्यश्च हिमगिरिकन्यकाः - 
त्वं माता मम, मेकलः स भगवान्‌ मातामहो, मातुलः 
शोणस्‌, ताश्च हिमाचलस्य तनया मन्मातुलानी- व्रजः । 
इन्द्र॒ त्वं कृपणो जडोऽसि वरुण त्वं, त्वं कुबेराऽवरस्‌ 
त्वं वै प्रेतपतिर्‌ यमेति यदिमान्‌ धिक्‌ कुर्महे तत्‌ क्षमम्‌ । ८३॥ 
नर्मदाम्बायाः प्रवाहे उपलभन्ते प्रस्तरखण्डानि येषां प्रतिष्ठा 
सर्वत्रैव विश्वनाथरूपेण देवालयेषु जायते नर्मदेर्वरमहादेवरूपेण-- 
एतावन्मात्रमम्ब! त्वयि निखिल-मरुट्‌- वन्द्यायै प्रकामं 
पर्याप्तं च प्रमाणं यदसि भगवती काशिकायां तदीशः । 
त्वद्गौरीकुण्डगर्भे लसति य उपलस्तन्मयीं त्वां हि मातः। 
काश्यां श्रीविश्वनाथो गमयति पदवीमात्मनः, संप्रसीद । १४८॥। 
सनातनमते कवितास्ति श्रुतिमंगला नित्यं प्रवहमाना 
नर्मदाम्बारूपेण पृथिवीतले । अनया सहृदयानां हृदि अमृतस्य कापि धारा 
प्रसूतिं टभते। भारतभूमेः मनस्विनः महर्षिजनाश्च प्रकाशस्तम्भरूपेण 
प्रतिष्ठिताः मौनं परित्यज्य जागरूका भवेयुः राष्टरस्यास्य संरक्षणाय - 
भवति कविता रेवा सानातनी श्रुतिमङ्गला 
स्पृशति हदयं सैषा सूते च तत्र सुधाधुनीम्‌ । 
भरतभुवना-भोगालोका मनस्विमहर्षयः 
कृतमतितरां मौनैर भूयोऽद्य जाग्रत जाग्रत ॥ पीठिका १०॥। 


१६६ सनातनस्य काव्यवैभवम्‌ 


५. मतान्तरम्‌ - 
आधुनिकी मनोवृत्तिं कविरत्र विधेयस्य निषेध्यत्वेनात्र निषेध्यस्य 

विधेयत्वेनोपवर्णयति। रावणादिवत्‌ वर्तितत्वं न रामादिवत्‌ इत्येवास्ति 

साम्प्रतिकः समुदाचारः। रामादिवदिति यः सिद्धान्तः विधेयत्वेन आसीत्‌ 

प्रतिष्ठितः तस्य अत्र वैपरीत्येनास्ति उपस्थितिः अर्थात्‌ रावणस्य वधः 

नोचितः तस्य महापण्डितत्वात्‌। 

अहमस्मि मतान्तरस्य गाता ननु पौलस्त्यवधोऽस्ति रामदोषः । 

क्व नु दानववंश- सर्वनाशः क्व च पल्याः पुनराप्पिरिद्ियार्थः ।१॥ 
आचारहीनोऽपि कलासक्तः प्रतिष्ठां लभते सम्प्रति 

कलामात्रैकानुरागिभिः। शासनं तेभ्यो प्रददाति सर्वविधं सोविध्यम्‌। 

आंग्टभाषायाः समुपासकाः स्वकीयां परम्परया प्राप्तां देवभाषां 

तिरस्कूर्वन्ति। त एव संस्कारहीनाः सम्प्रति प्रभुतामापन्नाः क्षुधातुराः 

सवत्रापि भक्षितुं प्रवृत्ताः दृश्यन्ते - 

अयमस्तु समो मया विनापि मम संस्कारमिति क्षुधाऽऽतुराणाम्‌ । 

मयि काचन द॑ष्टिका पिशाची प्रभुतामाप्य तनोति हन्त ज्ञम्पाम्‌ ॥१६॥ 
सम्प्रति मांसभक्षिणः गेहभूषणत्वं भजन्ते, विशुंखलानां संख्या 

प्रतिदिनं वर्धत एव। युवानः सर्षपपुष्पपीतकान्तयः दृश्यन्ते न पुनः 

मल्लयुद्धे प्रवीणाः 

क्व न मल्लमहीमृदा तरस्विन्यभिषेको वपुषि प्रकामरक्ते । 

क्व च सर्षपपुष्प-पीत-कान्तेरुपकारोऽद्यतनो युवाङ्गभद्धे ।। २४।। 
सम्प्रति स्वतन्त्रा अपि जनाः परतन्त्रा दृश्यन्ते लोकयात्रायाम्‌- 

क्रियते खलु तन्न यत्र चित्तं सजते, संसजते च यत्र तनो । 

मनुवंशभवैरपि स्वतन्रैः परतन्रत्वनिगीर्णलोकयत्रैः ।। ५९॥ 
यमुनया सह सर्वत्र अमृतं विकिरन्ती भगवती जाहवी यत्र सततं 

प्रवहति तत्र जनाः पशुतामापत्नाः मृत्युमुखं प्रविशन्तः दृश्यन्ते 

वहति त्रिदशापगा पृथिव्याममृतत्वं दधती ससूर्यपुत्री । 
प्रियमाणतया च बाध्यमाना: पशवोऽमी भरतावने! भवामः ॥ ८३॥ 
यद्‌ घटितं, यच्च घटिष्यते उभयत्रापि दृष्टिं नाददानः मनुष्यः 
वर्तमानविषयेऽपि सर्वथा अजागरूक एव दृश्यते मद्यनिर्मिते कस्मिन्नपि 
लोकान्तरे प्रविष्टः -- 
किमभूद्‌ भविता च कि भविष्ये न हि चिन्तेयमिमं वृणीत वै माम्‌ । 
अहमद्यतनेऽप्यजागरूको नवलोके विचरामि मद्यसुष्टे ॥ ९४॥ 
एवं सन्त्यत्र मतान्तराणि कविना उपनिबद्धानि वर्तमानस्य 
वैपरीत्यप्रकाशकानि। 
६. शरभङ्खम्‌- 
अस्मिन्‌ एकादशोत्तरशतपद्यात्मके अध्यात्मरहस्यकाव्ये 
दण्डकारण्ये निवसतः वीतरागस्य शरभद्महर्षश्चरितं कविरुपनिव् 
नाति। वाल्मीकीये रामायणे शरभंगमहर्षेः यदस्ति स्वरूपमुपवर्णितं 
तदेवोपदीकरोति कविः उपस्थापनाय भारतीयं जीवनदर्शनम्‌। सत्यामपि 
सर्वसुखसम्पन्नतायां नानुसक्ता प्रतिभात्यत्र कथमपि भारतीया चेतना 
अध्यात्मसुखमात्रैकलाभाय संकल्पिता। शरभंगमहर्षिं स्वर्ग नेतुमिच्छति 
स्वयमेव देवराज इन्द्रः साक्षात्‌ समुपस्थितः। कऋषिरसौ भगवतो रामस्य 
दरनाय प्रतीक्षारत आसीनासीदस्य दृष्टिः इन्द्रस्य रथे। असौ शरीरं 
तत्याज भगवतः दर्शनं सम्प्राप्य यज्ञाग्नौ - 
ममता शरभंगचित्तकोषे निभृता चेदियमस्ति रामकाये । 
स उपस्थित आनिशाम्य तं वै मुनिरेषोऽनल आक्षिपत्‌ स्वदेहम्‌ ॥४५॥ 
भारतीया मनीषा मुकितिमाश्रितवती न तिरस्करोति भौतिकं 
विश्वम्‌। भूतेष्वनास्थावन्तोऽपि ऋषयः तत्संरक्षणाय आसन्‌ सततं 
सनद्धाः। सर्वथा टोकिकैः पदार्थसार्थैः असम्पृक्ता भारतीया ऋषिपरम्परा 
जीवसंरक्षणपूर्विकायै मुक्तये यतमाना दृश्यतेऽत्र। य: आरोहति शेलशुगं 
तस्यैव पाश्वे खाता अपि भवन्ति निरन्तरं विद्यमानाः। मुक्तिपथा- 

वलम्बिनः ऋषयः शेलशंगमेव पश्यन्ति आरोहणाय - 
अयमिच्छति पारमेष्ट्यमस्यां मृदि यस्यां विपदेव निर्व्यटीका । 
इह यत्‌ समुदेति शैलशीर्षे सविधे जाग्रति हन्त तस्य खाताः ॥ ३॥। 
नित्यानित्ययोर्भदं कविरत्र वैशद्येन उपनिबध्नाति, नित्यतायाः 
पारमार्थिकतां प्रतिष्ठापयितुम्‌। इदमेव वैविध्यं जगतः सर्वतरैवानुस्यूतं 
दृश्यते काव्येऽस्मिन्‌। कषिरसौ अस्ति देहयुक्तः यः वहिनं परितर्पयति 
आत्मविग्रहस्य समर्पणेन 
शरभद्गमहर्षये प्रणामाः स हि देहेन समाचितोऽस्ति देही । 
परितर्पयते य॒ एष वहिनं हविषाऽप्यात्मशरीरविग्रहेण ।॥। १०२॥ 
७. शकटारम्‌- 
दक्षिण-अफ़़रीकाराष्टरे नेल्सनमण्डेला नाम्ना प्रसिद्धाः 
जनालोन्दलनस्य पुरोधा आसन्‌ निगृहीताः कारावासे पञ्चविंशतिं वर्षाणि 
तत्रस्थैः शासकैः । तेषां कारागारान्‌ मुकितिमभिलक््य सनातनकविना 
विरचितमस्ति एतत्‌ काव्यम्‌। अग्टोत्तरशतपद्यात्मकेऽस्मिन्‌ शतके 
महाकविः नेतारमेनमुपमिमीते नन्दसाम्राज्यस्य मन्रिणा शकटरेण यः 
खलु तथैवासीनिगृहीतः गाढान्थकारपूर्णे कारागारे चिरम्‌। तत्र 
सदारपुत्रसहितः शकटारः पाताककुपे निपातितः आसीत्‌। नन्दाधिपतिः 
प्रत्येकं ददाति स्म पञ्वचणकान्‌ प्रतिदिनं भक्षणाय। सर्वैस्तत्र निगृहीतैः 
कुटुम्बिभिः संविदा निर्णीतमन्यायस्यास्य प्रतिशोधाय। निर्णीतञ्च 
एतेर्यत्‌ केनापि जीवितेन भाव्यमिति। सर्वे स्वकीयान्‌ चणकान्‌ पित्र 
टद्युः। अन्ये सर्वे कमेण देहबन्धान्‌ मुमुचुः शकटारश्च नखैः वितर्दिकां 
विलिख्य संजातात्‌ रराद बहिरायाति । रिक्तहस्तोप्यसौ जनयति भयमेव 
सर्वेषामेव हदि अतिशयवबीभत्सतान्वितत्वात्‌- 
शकटार उदित्वरोऽद्य गर्तात्‌ प्रविभिद्यावनिमीक्ष्यते कराः । 
करयोरिह रिक्ततैव, किन्तु भयमस्मात्‌ समुदेति भैरवास्यात्‌ ॥१॥। 

तस्य अत्यन्तं भयंकरं रूपं कविः सम्यक्‌ विटलिखति। 
तमेनमत्याचारं मण्डलायातनास्मृतिपथमारोपितवती। अत्र॒ बन्धस्य 
दार्दयमनुध्येयमाचार्यैः। 

कविरत्र सम्बोध्य सम्पूणमपि पृथिवीं कारागारस्य बीभत्सता 
वर्णयति यत्र शकटारः निगृहीत आसीत्‌- 
अपहस्तितपौरुषो रसायाश्चरमे हन्त॒ तटे निवेशितात्मा, 
श्वसितानि य एषकः पिपर्ति प्रतिशोधाय पुनः प्रकाश आप्ते ॥ १०॥ 

कविर धिक्करोति मानवतायाः प्रताडनायै प्राप्ताधिकारान्‌ 
अधिपतीन्‌। काव्यस्यास्य प्रणयनेन प्रमाणीभवति यनास्ति 
संस्कतकाव्यानां प्रवृत्तिः पौराणिकाख्यानवर्णनप्रधाना। पतति संस्कृतकवेः 
दृष्टिः सम्पूर्णेऽपि विश्वस्मिन्‌ जायमाने घटनाचक्रे। यत्र कुत्रापि मानवता 
चीत्करोति प्रतिघातेनान्यायपूर्णेन संस्कृतकविः तत्र भावमुखेन प्रालोति 
उच्चैः विरोधञ्व करोति मानवघातकानाम्‌ अत्याचारिणाम्‌। इयमेवास्ति 
सत्यत्वेन प्रतिष्ठितम्‌ संस्कृतकवितायाम्‌। 


८-१०. रशरशय्‌या (३४९ पद्य) 
सुगतो ब्रवीति(११७पद्य), वृद्धकुमारि।९२९ पद्य), शरशयूया ९०३ पद्य) 


८. सुगतो ब्रवीति- 

ताक्िवानेर्भगवतो बुद्धस्य बालुकाब्धौ स्थापिता प्रायेण १८०० 
वर्षप्राचीना गगनचुम्बिन्य प्रतिमा भुशुण्डीघातेर्विच्‌र्णिता इति साम्प्रतिकानां 
जनानां कृते न प्राचीना। तयाऽनया व्यथितः सनातनकविः सुगतो ब्रवीति 
इति शतकमेकं व्यरचयत्‌। तदिदमिदप्रथमतया प्राकाशयत्‌ दिल्लीतः 
प्राकार्यमानं अर्वाचीनसंस्कृतसाहित्यमिति डँ° रमाकान्तशुक्लैः प्रवर्तितं 
पत्रम्‌। सम्प्रति हिन्द्यनुवादसमेतमिदं २००२ खीष्टाब्दे शरशयूयानामि 
शतकत्रयसंगरहे प्राकाशयत्‌ काशीस्थं कालिदाससंस्थानम्‌। 

शतक्त्रयात्मके खण्डकाव्येऽत्र प्रथमं शतकं “सुगतो ब्रवीति ति 
सवुद्धप्रतिमाचित्रं चकास्ति । ११५७पद्यात्मकेऽस्मिन्‌ परिदेवनाप्रधानं शतके 
प्रथमं पद्यमस्ति- 
भगवान्‌ सुगतो ब्रवीति कण्ठ-ध्वनिमुद्वास्य तु मोनिना स्वरेण । 
शृणुते तदिदं सनातनोऽयं वचनं तस्य॒ महात्मनस्तदित्थम्‌ ॥१॥ 

अत्र विरोधो वा असंगतिर्वाऽलंकारः व्रवीति नच स्पृशति 
वैखरीपित्यत्रैकाऽसंगतिः स्वरश्च मौनावलम्बश्चेति द्वितीया अनुच्चरिति- 
स्यापि स्वरस्य सनातनद्रारा श्रवणमिति च तृतीया। चमात्कारकारिकेय-- 
मित्यलकारत्वमत्रास्या नियतम्‌। 

ध्वनिश्च मौनिना स्वरेणेच्चार्यमाणश्चेति कोऽर्थः विश्वमात्रे 
प्रतिजनमनुभूयमान एष स्वर इति। किमत्र प्रमाणमिति पर्यनुयोगे तृत्तरं 
राष्टराध्यकैर्दर्शितोऽत्र विरोधः। 

बाटुकाव्धौ गान्धारकलामूर्तिरूपेण बुद्धस्य संजातं किल द्वितीयं 
जन्म। अनेनासौ द्विजत्वमेवालभत विनाशेन च एतासां यशोवृद्धिरेव 
जायते क्षेत्रस्यास्य यतोहि बुद्धस्यास्ति समाना मतिः जननमरणयोः 
मम मूर्तय एभिरद्य नाशं गमितास्तत्‌ परिवृद्धये मरूणाम्‌ । 
जननं मरणं च मादृशानामभिवृद्धयै हि विकल्पतेऽस्तभेदम्‌ । ४॥ 

मूर्तिविध्वंसकालठे विध्वंसकारिणं संबोध्य कथयति भगवान्‌ बुद्धः 
स्वयमेव यत्‌ पुरा खलं न अजायत बुद्धस्य मनसि काऽपि दुर्भावना 
विषप्रदानेन तस्य विनाशाय प्रवृत्तान्‌ जनान्‌ प्रति। अधुना खलु 
भुशुण्डीशतकस्तालिवाना मूर्तीनां विध्वंसाय प्रवृत्ताः। अनेनापि न काऽपि 
हानिर्भविष्यति बुद्धस्य 
प्रथमं यदि भक्षितं विषं मन्मृतयेऽकल्पत नास्मि तत्र रुष्टः । 
अधुना मम मूर्तयो भुशुण्डीशतकेभ्यो यदि कल्पिताः क्व हानिः ।॥ ५॥ 

सुगतोऽसौ सम्प्रत्यप्यस्ति गतिमान्‌ मनुष्यबुद्धिगर्भ। अत एव 
स्थूलानां मूर्तीनां विनाशः न कथमपि बुद्धस्य विनाशाय कल्पते तासामपि 

अधुना भुशुण्डिकाघातैः तथागतवत्‌ जंगमत्वेन परिणपितत्वात्‌- 
सुगतोऽस्तु तथागतोऽस्तु वाऽसौ गतिमानेष मनुष्यबुद्धिगर्भे । 
अगतित्वमनायि चेदिदानीं वपुषा मूर्तिमयेन का नु हानिः ॥ ९॥ 
बुद्धमते क्षेत्रस्यास्य प्राक्तनशासकैः न परिकल्पिताऽसीत्‌ हिंसा 
कामपि समस्यां समाधातुम्‌। बुद्धप्रतिमानां प्रतिष्ठा एवास्ति अत्र 
प्रमाणभूता । अहिंसायाः प्रतिनिधिभूतोऽसौ देवः भारते वर्षे जन्म अलभत। 
अभ्रंलिहाग्रा अस्य मूर्तयः विनिर्मिताः अतिटूरवर्तिनि कषत्रेस्मिन्‌ 
अष्टादशशतवर्षभ्यः पूर्वमेव। इस्छामपदाभिधेयस्य सम्प्रदायस्य 
यैरनुयायिभिः क्रियते एतासां विध्वंसः तेषां पैगम्बर एवनालूभत जन्म 
खीष्टाब्दस्य अष्टमशताब्द्याम्‌। अत॒ एव कस्यापि धर्मविशेषस्य 
सम्प्रदायविशोषस्य वा समर्थकः नोटटकिता एताः क्षत्रऽस्मिन्‌ इति 
प्रमाणीभवति इतिहासेनानेन। एतासां स्थापनाया अस्ति खलु हेतुः 
मानवचित्तेषु निगृढा शान्तिभावनैव- 
अथ कः खलु बुद्धिमानिनाय भवतां धन्वसु भारतेभ्य एभ्यः । 
न भवान्‌ यदि पूर्वजाश्च वः, स प्रशमस्य प्रणयो हि मानवीयः ॥ २१॥ 
तालिवानानां प्रवृत्तिः क्रूरतामये स्वधर्मे एवास्ति। अत एव 
सुगतमूततीर्विध्वस्य तालिवाना उपक्रान्ता गोवंशं बलीकर्तुम्‌, कल्पिताश्च 
सहस्रशो गावः बलौ । तत्र तेषां मूर्तिपूजा नानुमन्यते इस्लामेन । तालिवाना 
इस्लामा एव । तेषां राज्ये कतिचन मासान्‌ सुगतमूर्तयस्ताः अलभन्त 
सत्तामिति धर्मविरोधपातकप्रशमाय प्रायश्चित्तमेव यद्‌ गवां कल्पनमिति। 
तस्याऽस्य बुद्धिविपर्ययस्य परिणामं स्मरन्‌ सनातनः कोति- 
अयमस्ति विनाशितो न काटे जनितो हन्त विलम्ब इत्यमुष्य । 
करवामहि गोशतानि हत्वा प्रशमं पाप्मन इत्यसौ व्यनक्ति ॥ ३० 
सम्पूर्णमप्येतत्‌ कुकृत्यं पश्यति तालिबानानामपि ईशवरः। स 
चासौ ईश्वरः नास्ति कस्यापि सम्प्रदायविशोषस्य। विभुरसौ समेषामेव 
द्रष्टा रक्षकश्च। न करोत्यसौ कथमपि कमपि विभेदं सम्प्रदायमधिकृत्य। 


१७२ सनातनस्य काव्यवेभवम्‌ 


गोरेषा समेषामेवास्ति माता यतोहि परिपालयत्येषा सर्वानपि 
दुग्धामृतेनात्मनः। तालिवानानामपि धर्मग्रथेषु मातुः महत्वमस्ति 
प्रतिष्ठितमेव। अत एव गोमातुः वधेनानेन क्रियते एभिरात्मनः धर्म 
ग्रनथानामेवोल्लंघनम्‌। अथ सनातनस्तालिवानानभ्यशपत्‌ कृतगोवंशवधान्‌- 
प्रथमं सुगतस्य मूर्तिभद्धः सुरभीणां च ततो वधातिरेकः । 
यवन, त्वयकाऽद्य यद्यकारि तदिमं स्वं प्रतिपद्यसे विनाशम्‌ ।॥ २१॥ 

सेयमृतम्भरा वाक्‌ सनातनकवेः। ताल्िवाना इमे मरुभूमिषु 
मासाभ्यन्तर एव विलिल्यरे । मार्चमासमारभ्य नवम्बरं यावत्‌ प्रवृत्त एष 
तालिवानानामातंकः कथास्वाशिष्यत। पुनरप्यभ्युदीरितः शापः एष 
कविना- 
क्षपितो यदि रक्तबीजनामाप्यसुरोऽक्षय्यतया प्रवर्धमानः । 
असकावपि नूनमेव नाशं व्रजिता वहिरिवाऽद्मरो निरनः ॥११४॥ 

कविरत्र समुटूघोषयति यत्‌ निरन्तरं विवर्धमानो रक्तबीज इति 
नाम्ना प्रसिद्धो राक्षसः यथा विनाशमलभत, यथा खलु वहिनः निरः सन्‌ 
शान्तिमाप्नोति तथेव शासनस्यास्य अवश्यमेव सद्य एव मूलोच्छेदनं 
भविष्यतीति। 

एवं सुगतो ब्रवीती- ति काव्यं तत्सुकवेर्मानवेतिहासदर्शनमेव 
पौन पुन्येन परावर्तमानम्‌। 

तालिवाना इस्टामिन इति मूर्तिषु न प्रतियन्तीत्यत्र तान्‌ सनातनः 
पृच्छति मूर्ति्नाम हदये विद्यमानस्याकारस्य बहीरूपता काचन। 
बहीरूपिणि प्रतिबिम्बे यदि धर्मशासनस्याननुज्ञता तर्हिं मानसे तस्य 
विम्बेऽपि सा कृतप्रसरेति सा पूर्वमत्रभवदिभर्विशसनीयेति किन्तु नास्ति 
तत्र वशः। 

यवनानां परमेश्वरो हस्ते घनमेकमादधानो व्योमनि क्वचन 
निलीय तिष्ठति। तत्र प्रश्नः यदि परमेश्वरो निराकारस्तर्हिं घनमेष 

किंगतेन पाणिना दधाति सनातनस्योक्तिः- 
हदये यमसौ भवान्‌ दधाति परमं कञ्चन सर्वशक्तमीशम्‌ । 
ननु तस्य शरीरमस्ति नो वा स शरीरी नहि चेदसि क्व धत्ते ।। ६८॥ 
अथ द्वितीयः प्रश्नः- 
असिना खलु यच्छिनत्ति तस्य निखिलस्यास्य चरस्य वाऽचरस्य । 
रचना विहतास्ति केन कैर्वा द्रविणैः कुत्र तले च कस्य हेतोः ॥७०॥ 
अथ तृतीयः प्रशनः-- 
स्वयमेष तनुं बिभर्षि यां वे यदि साप्यस्ति फलं तवेव पित्रोः । 
पितरौ ननु केन वा पथा त्वां खलु सम्प्रापतुरत्र कि ब्रवीषि ॥ ७१॥ 
अथ प्रहारः 
मिथुनस्य तु या क्रिया रसो वा न भवोस्तत्र न वेदिताऽस्ति, किन्तु । 
रसमेतमुदस्य खड्गहस्तो जगतीमद्य हिनस्सि बर्करीं नु ॥७२॥ 

अत एव ताल्िवाना अपि मूर्तिपरूजायां बद्धविश्वासाः, किन्तु 
निभृतम्‌ । विश्वासोऽसौ परिलक्ष्यते तेषां भक्तौ आत्मनः पूर्वजानधिकृत्य 
जायमानायाम्‌। 

स्वमिदम्‌ इदं च परकीयमिति यो भेदः सनातनः पृच्छति किं 
तत्रापि भेदिका कापि भित्तिका वर्त्तते किं यदि नास्ति तर्हिं भेदो 
मतेर्विवर्तं एव सेयमात्मन्येव परत्वप्रतिपत्ति- 
स्वपर-द्वितयेऽस्ति कापि किवा परता-साधन~रेखिकाऽ्र भूमौ । 
यदि नास्ति स वै मतेर्विवर्तः परतामात्मनि वीक्ष्य निर्वृतायाः । ७५॥ 

यवना शवं गर्ते निखनन्ति। तत्र सनातनः पृच्छति एकस्य शवस्य 
कृते एक एव गर्तं इति कृत्वा सम्पूर्णमपि भूमितलं शवगतयित ततश्च 
क्व नु निवत्स्यत्यन्तिमो यवन इति-- 

शवगर्ततयैव चेत्‌ समग्रा 
धरणिः संपरिकल्पिता भवित्री । 


१७४ सनातनस्य काव्यवेभवम्‌ 


क्व नु रे भविता तवैव वासः 
श्वसतो हन्त धरातलेऽखिकेऽस्मिन्‌ ।॥ ८५॥ 
मानवो मानव एवास्ति न गगनचारी खगः नापि च बिठेशयः 
सर्पः। गतोसोस्ते सक्थिचयोऽपि भूमीमिमां दूषयेतैव यदि भवति स 
दोषदिग्धः-- 
त्वमहो न खगोऽसि नापि सर्पः, त्वमहो भूमिचरोऽसि मानवात्मा । 
तव सक्थिचयोऽपि भूमिमेतां शवगत्तं शयितस्य दूषयेत ॥ ८६॥। 
परहिंसा प्रणयाभावस्यैव फलम्‌। परस्मिन्‌ प्रणयो जागर्ति चेत्‌ 
कृतं प्रलयचिन्तया। सनातनो ब्रूते 
प्रणयं यदि चेद्‌ भवान्‌ पिपर्ति प्रख्यं किन्ु बिभर्षि मानवानाम्‌ । 
प्रणयप्रल्यो विरुद्धवृत्ती समकालं सह तिष्ठतः क्व भूमौ ।॥ ९४॥ 
योऽयं मनुष्यलोके पारस्परिकः कलहस्तत्र कारणं परस्य गृहे 
टृष्टिः। सनातनस्तत्रैव प्रहरति एवम्‌- 
परधामनि या परस्य दृष्टि-स्तत एवास्ति जगत्‌ सचिन्तमद्य । 
निजमेव गृहं त्वमीक्षसे चेत्‌ तव सन्तापयिता क्व वोदयेत ॥ १००॥ 
लिप्सां गृध्नुतां च समाक्षिपतः सनातनस्येमे शब्दाः 
सम्पूर्णायामपीलायां कत्र वा न भवन्ति जपनीयाः-- 
यदि भूमिरिय, विभूतिरस्या महतीयं प्रभुता च तेन तुष्ट्यै । 
कियदायुरहो भवान्‌ ययातिर्भवतु स्यादथवा त्रिशङ्कुरेव ॥ १०३॥ 
क्व गतः स तवादमः स हौवा 
क्व च मोहम्महसाहिबः क्व यीशुः । 
क्व॒ नु सन्ति च रामकृष्णबुद्धा 
भवसि त्व च तथा न कि गतायुः ।॥ १०४॥ 
परिभुज्य समस्तमेव विश्वं निखिलं चास्य हिरण्यकोषमेव 
कथमिव परितृप्तिं न लभत इति विस्मयेन निगीर्णचित्तः सनातनः 


सनातनस्य टघुकाव्यानि नाट्यसाहित्यं च १७५ 


कवयति- 
अयि कि धरणीं हिरण्मयीं त्वं कशिपौ हन्त हिरण्मये शयानः । 
करणैः परिभुज्य पामरत्वं गमितैरद्य, कथं पुनः सतृष्णः ।॥ १०५॥ 
अथास्य सप्रणयो विनयः सविनय: प्रणयो वा- 
प्रतिवेशिवधेषु साक्षिभावं प्रतिवेशी हि दधाति सत्यनिष्ठः । 
अचरस्य जडस्य वाभियुक्तौ प्रतिवेशी चर एव चेतनो वा ॥ ११२॥ 
यदि सोऽपि जहाति नैव मौनं निभृतं पश्यति केवल स पापम्‌ । 
करूणां प्रकृतिः करिष्यति त्वय्यथवा कश्चन पूरुषस्तदीशः ।। ११३॥ 
कवेरयं सम्प्रत्ययो यद्‌ यदा पापस्य प्रतीकाराय कश्चिदप्यन्यो 
नोत्तिष्ठति तर्हि तदीयात्‌ हदयकोषाननिसुता सुधामयी भगवती कवितैव 
करिष्यति प्रतीकारमिति- 
कविता करवालपाणिरेषा जननी कापि भवत्यहो नृकाटी । 
इयमेव च भद्रकालिकात्वं दधती सप्रचकास्ति भूमिलोके । ११५॥ 
भावानिमानन्यत्रापि निबध्नाति कविरेषः। तथाहि स्वातच्य- 

सम्भवनाम्नि स्वकीये पञ्चसप्तति-सर्गात्मके सर्गबन्धे करुणकरुण-- 
मुट्गिरति एष कालस्य कुक्षौ यदि रावणो विलीनस्तर्हि रामोऽपि न न 
विलीनः एवमेव हि यदि कंसस्तर्हिं कृष्णोऽपि, यदि दुर्योधनः तर्हि 
युधिष्ठिरोऽपि। कालः खलु दोषगुणौ न गृणीते भक्षयति च निर्विशेषं 
सर्वान्‌ 

यातो हन्त मुहम्मदोऽपि भगवान्‌ कालस्य कुक्षौ लयं 

यस्यान्तःकरणे पदं न विदधे स्वणेऽपि हन्तच्छलम्‌ । 

य: शस्त्राय मनश्चकार यदि तद्‌ धर्मस्य हेतोरतो 

योऽभूत्‌ कोऽपि युधिष्ठिरः शुभमतिर्भूयो धस्तरीमितः ॥१४.६८॥ 

यातो हन्त युधिष्ठिरोऽपि धृतिमान्‌ धर्मे नितान्तं क्षयं 

नो दुर्योधन एव शाश्वतिकतां दध्रेऽनुजातैः समम्‌ । 

रामो रावणवद्‌ विहाय वसुधां यातो हि कृष्णो यथा 

कसः संप्रति शिष्ट एष कवितामात्रेऽत्र को वा स्थिरः ॥ १४.६९॥। 

भुञ्जानस्य निरन्तरं वद कदा वैश्वानरः शाम्यति 

रक्षावंस्तव तृप्तिरेव कियतः स्थात्री क्षणानेषका । 

यत्त्वं पस्त्यमिव प्रियं प्रियतर प्रेष्ठं च सृष्टेः पर 

रतनं हन्त निहत्य वाञ्छसि धरां भोक्तुं जडामेकलः ॥ १४.७१॥। 
अथ स्मरति सोमनाथमन्दिरध्वंसिनं यवनलुण्टकं कविः 

यः सोमेश्वररतनमन्दिरमिलापृष्ठे समग्रेयल- 

कारत्वं दधदद्भुतं व्यरुजदाः सोऽयं क्व वा दस्युराट्‌ । 

उन्मादप्रभवेषु हन्त विभवेष्वासक्तिभाजः समे 

दिग्पालाः शृणुथोत्तरं च ददथ प्रीतिर्जडे किंफला ॥ १४.७२॥ 
अथ विश्वातिशयेनापि परिवृता निशीथं निद्रा न भजन्ते तेष्वपि दृष्टि 
पातयति सनातनः प्रच्छति च- 

रेरे मीलितलोचनाः प्रतिमुखं पश्चादिमे धावितुं 

व्यग्राः स्वर्णमयी महार्हकशिपुं प्राप्यापि किं जाग्रथ । 

किं निद्रां न लभध्व एत उदितैश्वर्याः स्वकण्डूयन-- 

प्रत्यग्रीकरणोद्यता वदथ का क्लिश्नाति वै वो रुजा ॥ १४.७२॥। 

सनातनस्य काव्येषु इत्थं संदृश्यन्ते सौगताः उट्गाराः 

परिगुम्फिताः। कविरसौ निन्दति बुद्धस्य प्रतिमायाः विनाशकान्‌ 
तारस्वरेण। तन्मते नासीदेष प्रहारः कस्मिन्नपि सम्प्रदायविशेष अपितु 
सम्पर्णेऽपि विश्वस्मिन्‌ विश्वे व्याप्ताया अहिंसाया प्रवृत्तेः 


सनातनस्य टघुकाव्यानि नाट्यसाहित्यं च १७७ 


समुन्मूलनस्यासीदेष कुप्रयासः। मूर्तीनां विध्वंसे साफलीं कभमाना एते 
सर्वेऽपि स्वयमेव पञ्चत्वमलभन्त सद्य एव। धरातलेऽस्मिन्‌ विद्यमानैः 
सर्वैरपि मानवताया विश्वशान्तेश्च सम्पूनकैः एतेषां विनाशाय 
प्रभुरहर्निशं प्रार्थितः। सम्प्रत्यपि सन्तिष्ठते बाहुल्यं विश्वस्मिन्‌ विश्वे 
शान्तर्पजकानामित्यनेन सम्पूर्णेनापि वृत्तान्तेन सिद्धम्‌। 


९. वृद्धकुमारि। 
१२९पद्यात्मकं खण्डकाव्यमेतद्‌ विरचितमस्ति मुगलशाहजादी-- 
नामविवाहितं जीवनमधिकृत्य। सर्वा अप्येता आसन्‌ अनिन्द्यरूपेण 
रूपवत्यः। नोपयेमिरे एता मुगलकन्यकाः सौन्दर्यवत्योऽपि कमपि 
युवानम्‌। प्राकृतिकं मृत्युमवाप्तवतीभिः स्वसौन्दर्यस्य अहंकारेण 
कवकितविग्रहाभिरेताभिः कविरसौ करोति प्रष्नं यद्‌ विधात्रा सौन्दर्य यत्‌ 
सातत्याय आसीत्‌ प्रदत्तं तदेताभिः केन प्रयोजनेन तिरस्कृतम्‌ 
अयि मानवदेहवल्लरि। त्वं प्रसुता च प्रथिता च पुष्पिता च । 
त्वयि किन्तु कुतोऽपि दिग्विभागानिपतत्यत्र मधुव्रतो न कस्मात्‌ ॥१५॥ 
कमपि पुरुषमस्वीकुर्वतीभिरेताभिः स्वकीयं सौन्दर्य व्यर्थीकृतम्‌। 
तत्र हेतुरस्ति सोन्दर्यान्विततायाः शारीरिक्याः अतिशयसोन्दर्यसम्पनताया 
अहंकार एव -- 
त्वयि ठन्धतनुः क एव लाभो न हि यं संवरयांचकार कोऽपि ॥ 
कविखत्र अनेकान्‌ अनुकूलान्‌ तर्कानुपस्थापयति कामदेवस्य 
अस्तित्वं सार्थकं प्रमाणयितुम्‌। विर्वबीजप्ररोहाय च संरक्षणाय तद्‌ 
ब्रहमणा यत्‌ प्रदत्तं वर्तते सामर्थ्य जनेभ्यः तस्य तिरस्कारो वस्तुतः 
सुष्टेरेवास्ति तिरस्कृतिः। भगवतः सामर्थ्यम्‌ अस्माभिरवश्वमेव सत्करणीयं 
स्वसामर्थ्यं विस्तारयितुम्‌। तेनैव भविष्यति लोकस्य रक्षा। 

१०. राररय्या- 

१० ३पद्यात्मकं खण्डकाव्यमेतत्‌ भीष्मपितामहस्य जीवनमाश्रित्य 
उपनिबद्धमस्ति महाकविना। आसीदसौ कौरवाणां पाण्डवानां च पितामहः 
यस्मिनासीद्‌ यद्यपि अपूर्व देविक सामर्थ्य तथापि न समर्थोऽभूत्‌ वैनाशिकं 
कुलोनमूलकञ्व॒ रक्तपातं निरोद्धुमुभयोरपि कुरुवंशावतंसयोर्मध्ये। 
युद्धमेतत्‌ प्रभुत्वाय आसीत्‌ प्रवर्तितं कोरवैः। 

दुर्योधनस्य तत्समर्थकानां दुर्नीतिरप्रत्यक्षरूपेणासीदनेन 
समर्थिता। भीष्मः शरशयूयामेव शयान आसीत्‌ आजन्मनः। अस्य 
सर्वेऽपि ज्येष्टभ्रातरः मुत्युमुखं प्राविशन्‌ अस्य जन्मनः पूर्वमेव । असौ 
नोपयेमे स्वराज्यस्य उत्तराधिकारिणां संरक्षणाय । आत्मनः कृतज्ञतां 
संरक्षितुमसौ दुर्योधनस्य अनीतिपूर्ण व्यवहारं क्वचिदपि न रुरोध। 
अमरोऽप्यसौ मृत्युं वृणीते सम्पूर्णामपि धरां अनीत्या आक्रान्तां दृष्ट्वा - 

किंवा बभूव मम लिप्सितमत्र लोके 

किं वा ममाभवदिहान्तिक उत्तमं नो । 
अम्बा शशाप यदि मां स विचित्रवीर्य 
गार्हस्थ्यसिद्धिजनितो ननु कोऽपि दोषः ॥ ५॥ 
नो केवलेऽत्र विषमे क्षण एव मह्यं 

शय्यां शरस्य रचयध्व इमे मदर्थम्‌ । 
युष्माभिरत्र गमितः क्व नु कालखण्ड 

शय्यां शरैर्विरचितां न विचित्ररूपः ॥ ७॥ 


११-१३. अमेरिका (३२१ प्य) अमेरीका(र४्६पद्य), एतु याचमहे(५५पद्य), 
विधेर्होमो निषेधानले(२० पद्य), 

११. अमेरिका- 

अमेरिका" इति शीर्षकेण प्रकाशिते संस्कृतकाव्ये त्रीणि 
काव्यानि प्रकाशितानि सन्ति। एतेषु प्रथममस्ति २४्६पद्यात्मकम्‌ 
“अमेरिका नाम्ना प्रसिद्धं वर्णनाकाव्यम्‌। अस्मिन्‌ महाकविना 
२००९वर्षे सम्पननायाः स्वकीयायाः अमेरिकायात्रायाः सम्पूर्णोऽपि 
अनुभवः काव्यमुखेनास्ति उपवर्णितः। अत्रास्ति परिगुम्फिता 
अमेरिकारष्ट्रस्य सम्पूर्णमपि प्राकृतिकं भोतिकञ्च वैभवं तत्रत्या जनानां 
प्रकृतिः, व्यवहारः, संस्काराः, प्रवृत्तिः, जीवनवृत्तम्‌, संस्कृतिक रिक्थम्‌, 
शारीरिक स्वरूपम्‌, वैज्ञानिक प्रागतिः, स्वत्रकामचारः, अभूतपूर्वा 
भोतिकौ व्यवस्था एवमादयः विषया; सष्सोक्षिकया। 

हार्वईविर्वविद्याटयेन निगीर्णस्य भोजदेवस्य श्रृद्धासप्रकाश' 
इति नाम्ना प्रसिद्धस्य विश्वकोषात्मकस्य साहित्यशास््रग्रथस्य सम्पूर्णाऽपि 
कथा कविना अस्त्युपनिबद्धा। राघवनूमहाभागेः संशोधितोऽसौ ग्रन्थः 
इदानीमपि प्रतीक्षते हावर्डतः पूर्ण प्रकाशनम्‌ संशोधनपूर्वकम्‌। स एष 
महान्‌ ग्रन्थः संशोध्य आचार्यद्रिवेदिभिः प्रकाशितः सम्प्रति समुपलभ्यते 
सम्पर्णेऽपि विश्वे सुरभारतीसमुपासकेभ्यः। 

लासवेगासनगरे व्याप्तस्य भोतिकवैभवस्य द्यूतक्रीडादीनामस्ति 
काव्येऽस्मिन्‌ प्रत्यक्षवद्‌ वर्णनम्‌ बोस्टन, लासरएङ्खिल्स, कंलिफोर्निया, 
एक्टन नाम्ना प्रसिद्धेषु नगरेषु व्याप्तायाः सश्रीकतायाः विस्तृतं वर्णनमत्र 
प्रत्यक्षवदाभाति- 

अस्या ये वै जनास्तेषां गौरत्वे चन्द्रवर्णता । 

कृष्णत्वे तु करालत्वं कालायसमलीमसम्‌ ॥ ९॥ 

व्याहरन्ति स्मितास्या हि बाला वृद्धाः परस्परम्‌ । 

युवत्यो युवकाश्चापि यचुम्बन्तोऽन्यं गतत्रपम्‌ ॥१८॥। 

सिकोवियानामकस्य विपुलकायस्य वृक्षविशेषस्य तद्रेशिष्स्य-- 

प्रकाशनपूर्वकं स्वरूपं कविर प्रस्तौति एवम्‌- 
मध्य एव च वनं सिकोविया-नामकं महति पर्वते स्थितम्‌ । 
यत्र सन्ति विपुलोच्छ्या द्रुमा विस्तृतावपि च दीर्धिमन्यपि ॥ ११४॥ 
अ्रत्यानां मार्गाणां विशदता, सुरम्यता एतेषु पथिकानां कृते 
सर्वसोविध्यभाजनतां विषयीकरोति कविखर एवम्‌ - 
मार्गाः सर्व इमे ठसतन्ति मसृणा वाटीवितानादिभिः 
श्यामश्यामरुचश्च हन्त नगरे मागेषु चोच्छायिताः । 
या चैषां ननु मूलगास्ति धरणिस्तत्रापि चित्रा कताः 
सम्यग्‌ विस्तृतिमापिता न खलु भूरल्पापि तै रिच्यते ॥ १३५॥ 
विद्युद्‌ वारि सदूरभाषसुविधं गेहं यथा सौलभी- 
माप्तं यानशतं नु हटकशतं द्रव्योत्तमैः पूरितम्‌ । 
यस्मिन्‌ भूमितङे मनुष्यवपुषे देवाय सन्तर्पणा- 
मेतानि प्रथयन्ति कि ननु ततो नाकेऽधिकं लभ्यताम्‌ ॥ १३६॥। 
अत्र नास्ति कोऽपि गो्रादिभिर्जायमानः सानातनीयो भेदः| सर्वेऽप्यत्र 
उन्मुक्ताः दृश्यन्ते कामोपभोगप्रवृत्त । वर्णसाङ्र्यानन सन्त्येते भीताः। 
गोत्रं यत्र न वर्तते कुलकृतस्तन्तुश्च विच्छिद्यते 
साुर्येऽप्यनवद्यतामनुगुणां पश्यन्ति नारीनराः । 
तत्रास्मिन्‌ वसुधातले परिणती द्रे केवले पुंस्वपि 
्रश्येते प्रथमा जनिर्मृतिरथो तस्या द्वितीया प्रसूः । २३७॥ 
अन्यान्यासन्‌ बहूनि पद्यानि कविना विरचितानि अमेरिकाविषये किन्तु 
तानि न प्रकाशितानि कविना ह्िद्रान्वेषणप्रवृत्तिविमुखतया- 
अन्यानि सन्ति सुबहूनि विनिर्मितानि 
पद्यानि किन्तु नहि तानि पुरस्करोमि । 
वैदेशिकेष्वपि भवामि धृतादरोऽहं 
छिद्राण्यतो न विवरीतुमलं भवामि । २४६॥ 

१२. एतत्त याचामहे- 

एतस्मिन्‌ संग्रहे द्वितीयं काव्यमस्ति ५५पद्यात्मकम्‌ “एतत्त 
याचामहे" इति। अत्र कविः भगवतीं सरस्वतीं याचते यत्‌ सा परित्यज्य 
हंसासनं मयूरासनं भजेत । सम्प्रति समुपस्थितोऽस्ति विषमः क्षणः यत्र 
स्व्रैव विषधरा: विचरन्ति येषां विनाशाय भगवत्याः मयूर एवास्ति क्षमः, 
न पुनः हंसः। स हि नीरक्षीरविवेचनविधौ समर्थः- 

वीणावादिनि! शारदे! श्रितमहाहंसे, ललाटाजिरे 

दीव्यच्चन्द्रकठे! भजस्व शिखिनं त्यक्त्वाऽद्य हंसं प्रियम्‌ । 

सम्प्रत्यस्ति वसुन्धरातलमिदं संछादितं स्वे मुखे 

क्वेडेनागिकराकितेन ककितैः काकोदरः सर्व्वतः ।॥ १॥। 

एतस्मिन्‌ विषमे क्षणे सितगरुन्‌ नैवास्ति कार्य मनाग- 

प्येतस्य तवर्य! दुग्धजलयोर्विश्केषणाख्यं क्षमम्‌ । 

पीत्वा दुग्धमिमेऽखिलं विषधरा आकाशमध्येऽनिशं 

सर्पन्तो विहरन्ति हन्त रशनायुग्मं धुनानाश्‌ चलम्‌ ॥ २॥ 

आतङ्कवादेन कषायितेऽस्मिन्‌ क्षणे सर्वत्रैव दन्दशुकाः 
सम्राजन्ति। एेताषां विनाशाय भगवत्याः शिखी अत्यन्तं समर्थः प्रतिभाति 
कवये। इदानीम्‌ आतंकवादविषेण दह्यमाना संटृश्यते सम्पूर्णापि मही। 
यत्र सरस्वत्या आसीत्‌ साक्षानिवास एव तस्मिन्‌ कश्मीराख्ये शारदादेशे 
सम्प्रति आतङ्वादिनां भुशुण्डिकानां घोषैः भृशमापूरिता दृश्यन्ते दिशः। 
सम्प्रति प्राप्ताधिकाराः जनाः धर्मदृष्टि परित्यज्य उत्कोचोन्मुखिनः 
दूष्यन्ते । 

शिक्षिताशिक्षितानां मध्ये वैषम्यस्य लवोऽपि न दृश्यते। 
सर्वशास््रज्ञाः विद्रंसः कालाक्षरिणो नेतारश्च समतामेव भजन्ते 
साम्प्रतिके समाजे - 

को वा वक्ति समानतायुगमिदं सर्वे समाः साम्प्रतं 

वेषम्यस्य लवोऽपि न क्वचिदपि प्रोद्रीक्ष्यतेऽस्मिन्‌ युगे । 

वैदुष्यं महदादधद्‌ द्विजकुलोद्‌भूतश्च, कालाक्षरो 

नेता चेति युगेऽद्य चेत्‌ समतमौ वैषम्यमन्यन्तु किम्‌ ॥ ३९ 

जात्याः नास्ति साम्प्रतं महत्वटेशोऽपि, बिबुधताऽपि खपुष्पायते, 
चाखियं धूमकटुषं प्रतिभाति, सावित्रीजपनकर्मणि प्रवृत्ताः ठज्जाहीनाः 
प्रतिभान्ति। सदाचारस्य मार्गमुत्क्रम्य लक्ष्मीं सेवन्ते जनाः प्रतिष्ठां सुखञ्च 
प्रापुवन्ति- 

जातिर्यातु रसातल विबुधता भूयात्‌ खपुष्पस्वसा 

चाखि्यं शुभमस्तु धूमकलटटुषं निर्वाणदीपे शिवः । 

सावित्रीमिति ये जपन्ति सततं निर्टज्जमेवाधुना 

सर्वत्रैव भवन्ति ते हि सुखिनो लक्ष्मीभिरालिङ्गिताः ॥ ४९॥ 


१३. विधेर्होमो निषेधानले 


११सितम्बर २०११ दिवसे विश्वव्यापारकेन्द्रस्य ध्वंसनसमये 
महाकवयः तत्रैवासन्‌। ताल्िवानैः कृतेनानेन महता विध्वंसेन उद्विग्नः 
कविः विधैर्होमो निषेधानले' इति शीर्षकेण विंशतिपद्यात्मिकां कवितां 
तत्रैव व्यरचयत्‌। विधिरस्त्यत्र अमेरिकाराष्ट्रस्य विकासोन्मुखी प्रवृत्तिः 
निषेधानलोऽस्ति तस्योन्मूलनाय प्रवृत्ता आतङ्कवादैकाश्रितवतां 
तालिवानशासकानां विध्वंसात्मिका प्रवृत्तिः। अमेरिकाराष्टरस्य उ्नतेः 
प्रतिनिधिभूतमेतत्‌ केन्द्रं विनाशमगात्‌ क्षणमात्रेणैव - 

यद्‌ वै मानवहातनोपनगरे/ किञ्चन मैनहाटनगतं 

पुंजातिकीर्तिध्वजप्रख्यातं व्यवसायकेन्द्रभवनद्रयं 

कृतं भस्मसात्‌ । 

प्रश्नः) अस्यार्थः खलु कः? 

(उत्तरम्‌) स एष सुमहान्‌ 

निर्माणकाये विनाशस्याघात 

उतास्ति कश्चन विधेर्‌ होमो निषेधानठे ॥ ३॥ 
तेनैवाद्य हहा्द्रलक्षगणनातीतैनरिः पूरितं 
सब्मद्रन्रमिदं कराकहदयेनेत्थं प्रदग्धीकृतम्‌ । 
येनेन्दीवरकाननेऽस्ति दहनैरङ्गारकर्वर्षितं 
सस्याङ्कूरनिरन्तरेषु च दुढक्षत्रेषु दुद्रूषितम्‌ ॥ ७॥ 
पित्रोर्येन वियोजिता शिशुशती दुग्धानना वल्लभा- 
साहस्रीव कषायिता प्रणयिनां प्रीत्या क्षणार्द्धन वै । 
तेनाश्रूणि समुद्रपूरण-लसद्रेगानि मुञ्चत्स्वहो 
नृणामेव कुठेषु धिक्‌ किमधुना नो टूक्ती धीयते ।॥ ९॥ 


१४--१६. रामपरिसख्या- 

रामपरिसंख्या (२ २९पद्य), अहमस्म्यहमेव (२० २पद्य), अयि शकुन्तिके!/ 

अयि शकुन्तठे। (१२ ४पद्य) 

रामपरिसंख्या" इति शीर्षकेण प्रकाशिते खण्डकाव्ये 
सनातनकवेः त्रीणि काव्यानि संगृहीतानि सन्ति। एतेषु प्रथममस्ति 
रामपरिसंख्या" द्वितीयमस्ति “अहमस्म्यहमेव' तृतीयमस्ति “अयि 
शकुन्तिके!/ अयि शकुन्तठे।* 


१४. रामपरिसंख्या- 

२२१पद्यात्मके रामपरिसंख्याकाव्ये परिसंख्यामुखेन कविः 
साम्प्रतिकं वैपरीत्यम्‌ उपनिबध्नाति। काव्यस्य आदो सनातनकविता' 
शीर्षकेण कविः काव्यविषयकं स्वकीयं मन्तव्यं प्रस्तोति दशपद्यात्मक- 


१८४ सनातनस्य काव्यवेभवम्‌ 


कविता न सनातनस्य काचिमधुवल्खी मदनाय मद्यसूतिः । 
ननु साऽस्ति शिवप्रियाङ्गयष्टिसखिदला काऽप्यमृताङ्गविल्वपत्री ।। १।। 

कविर पृच्छति साम्प्रतिकान्‌ सामाजिकान्‌ - रामः कस्य ? रामः 
सात्विकवृत्तिमादधतां , धर्ममात्राध्वनीनानां, परम्परानु सारिणां, सत्यत्रतिनां 
सनातनमतावलरम्बिनां नायकः। 

रामः कस्य, 

न तस्य, यस्य हदयं लङ्कापतेः कौशे श्रद्धत्ते, तिमिराणि 

योऽर्चिचिषति प्रातर्निशावल्लभः। 

वाल्मीकेन सरस्वती प्रसरति प्रौढाऽप्यरण्यौकसा- 

मुद्गीथेषु निवासिनी ननु कृते त्वेषां निषादात्मनाम्‌ ॥ १॥। 

राष्ट्रस्य धनं अनीत्या अपहृत्य स्वगृहेषु विलसन्तश्चौराः 
रामोपासका न सन्ति। 

रामः कस्य, 

न तस्य यस्य भवने चौर्यार्जितं वैभवं 

धर्मिष्ठान्‌ परिचेखिदीति गृहिणो नीवारमुष्टिम्पचान्‌ । 

एके ये धराष्टरतामुपगता रामो न तेषां, स वै 

भूत्वा काल उपादधाति विषमामेभ्यः करालां क्रियाम्‌ ॥ २॥। 

रामस्य संकल्पेन लङ्का न क्षपिता सा च क्षपितासीत्‌ सतीनां 
टृटसंकल्पेन। सीतां संबोध्य वायुपुत्रेण उद्गीता शब्दरूपिणी रामकथा 
पर्वं प्रविशति लङ्कायां तदनन्तरं प्रविशति तदर्थप्रतिरूपः रामः 
रावणमुन्मृटयितुम्‌- 

लङ्का न क्षपिता मया, क्षपयिता तस्याः सतीनां दृढः 

संकल्पोत्तम एव, यस्य हरणे भग्नाः समे रावणाः । 

ल्धायाः क्षपणे कृती स हनुमान्‌ सुग्रीवसम्प्रेषितो 

यः काव्यं प्रणिनाय मां च दयितापरश्वे समास्थापयत्‌ ॥१०॥ 

शिंशपावृक्षोऽत्र संजातः रामकथामुट्‌ गातुं प्रवृत्ताय हनूमते पीठम्‌- 
सा काचिन्ननु शिंशपा क्षितवती लङ्कमदाद्‌ या निजां 
छायां मेचकिनीं स्वतो जनकजाशान्त्यै, बभूवोच्चकैः । 
पीठं या किठ रावणस्य भुवने रामायणीं संकथा- 
मुद्गातुं पवनात्मजाय महते व्यासाय मातेव नः ॥११॥ 
त्रिजटायाः सत्यम्भरा प्रातिभी शक्तिः रावणस्य विनाशाय हेतुत्वं 
भजते- लड स्वर्णमयी न हि क्षपयते रामो, न वा लक्ष्मणः 
सुग्रीवेण समं, समं हनुमता चापेन बाणेन वा । 
तामेतां त्रिजटेति नाम॒ दधती सत्यम्भरा प्रातिभी 
शक्तिः काचन माद्गलिक्यसुभगा जर्हर्तिं वारां निधेः ॥ १३॥ 
सनातनपरम्परां संरक्षितुं सन्नद्धानां राष्टरस्यास्य रामभक्तानां रुधिरे 
निवसति रमः- 
रामो वक्ति न मेऽस्ति वासभवनं सौधं, न वाट्ाछिका, 
भक्तानां रुधिरं तु केवलमहं वासीकरोम्यञ्चसा । 
तीर्थत्वेन, सभाजयामि रुधिरं भक्तोत्तमानां चितेः 
स्पर्शात्‌ कोष्णमथोत्तरद्गमसमोल्टासोद्धुरं चापि यत्‌ ॥ ८॥। 
सम्प्रति रावणस्य विनाश एव रामस्य अपराधरूपेण जनैः 
परिकल्प्यते। भगवत्याः संरक्षणाय राक्षसकुलस्य विनाशः भौतिकसुख- 
्राप्त्यर्थमेव रामेण परिकल्पितः। इदमेवास्ति वैपरीत्यं सम्प्रति सर्वर 
प्रधानतया व्याप्तम्‌। 
इदानीं मनुष्याः वानराः संजाताः उत्कृत्य फलवतीं वल्लरीं 
प्रवृत्ताः विनाशाय-- 
वल्लरीं फलवतीं दलशोभामेचकां क्षपयते प्रसभं यः । 
वानरो भवतु सोऽवनिपृष्ठे, मानवो न, करुणैकधनः सः ॥ १३३॥ 

इदानीं रामः रोदिति यतोहि असौ सम्प्रति स्वजन्मभूमेः संरक्षणाय 
नि:सहाय एव संजातः तद्भक्तानां देन्यातिरेकेण परिकल्पितत्वात्‌- 
यद्वा स्वयं रोदिति राम एष य एव पत्न्यै प्रणनाश लङ्काम्‌ । 
स एव मातुर्निजमातृभूमेस्तराणेऽद्य धिग्धिग्‌ विहितोऽसहायः ॥ २०३॥ 
सम्प्रति रामस्य सहायको दनुवंशजः विभीषणोऽपि रामशत्रुतवं 
प्रतिपद्यते लक्ष्मणोऽपि च तथैव- 
स शेषसंज्ञस्य महाविषस्य नागस्य कुत्राऽद्य गतोऽवतारः । 
स एव जातोऽद्य विभीषणः किं रामानुजः सन्नपि रामशत्रुः ॥ २०४॥ 
सम्प्रति भरतोऽपि नासीदुपस्थितः येन चिकीर्षितं स्वबाणस्याग्र 
हनुमन्तं संस्थाप्य लङ्क प्रति क्षणमात्रेणैव सम्परषणं स्वानुजस्य लक्षणस्य 
संजीवनाय- 
स कूत्र यातो भरतो य एच्छत्‌ सपर्वतं वायुसुतं शराग्रे । 
निवेश्य सप्रषयितुं क्षणेन संजीवनायाऽनुजलक्ष्मणस्य ॥ २०५॥ 
वर्बरेण आक्रान्ता कोशल्यारूपिणी रामजन्मभमिरिदानीं बाष्पेना-- 
क्रान्ता प्रतिभाति। तत्सरक्षणाय कोऽपि इदानीं न प्रवृत्तो दृश्यते- 
कौसल्यया राघवजन्मभूमिस्वरूपया संप्रति बबरिण । 
हतात्मया नेत्रजलं यदेतद्‌ विमुच्यते कोऽत्र नु विश्वनाथः ॥ २०७॥। 
सम्प्रति वैपरीत्यमेतत्‌ सर्वत्रैव व्याप्तं दृश्यते यतोहि - 
अहो छल धर्मति धर्म एवच्छलायमानश्च विभाव्यतेऽद्य । 
विपर्य्ययो राजति सैकतं हि साकेतति क्वाद्य रसः सरय्वाः ॥ २१७॥ 
१५. अहमस्म्यहमेव- 


ˆअहमस्म्यहमेव * इत्यस्मिन्‌ द्वितीये खण्डकाव्ये २० रपद्यानि 
सन्ति। सनातनकविः मनुष्यस्य साम्प्रतिकं स्वरूपं वर्णयति सांकेतिकेन 

विधिना। कविरत्र उपकृमते एवम्‌ - 

अहमस्म्यहमेव केवलो वै सविधे मे न हि विद्यते द्वितीयः। 

कूपणाऽस्ति न चित्कला मदीया जगदेतत्‌ कृपणायतां प्रकामम्‌ १॥ 

अर्थस्यास्ति साम्राज्यं सर्वत्र प्रधानभूतम्‌। साम्प्रतिकानां जनानां 

मतिं, शरीरम्‌, भोजनम्‌, चर्व्‌, परम्परादीनां विनाशञ्च न पश्यन्ति 
जनाः अहर्निशम्‌ अर्थलाभाय प्रवृत्ताः सिंहाः संरब्धा नोपठभ्यन्ते वनेषु। 
इदानीं आत्तवेगास्ते अटन्ति सुखेनैव पुरेष्वेव नररूपेण- 

वन एव यदि व्रजामि, तत्र॒ यदि सिंहा न भवेयुरात्तवेगाः । 

ननु सम्प्रति हिसकास्त एते नरतामाप्य पुरेष्वटन्ति सौख्यात्‌॥ १३३॥। 
१६- अयि शकुन्तिके८अयि शकृन्तले- 

“अयि शकून्तिके"/अयि शकुन्तले" इत्यत्र १२ ४पद्यात्मके काव्ये 
कविः शकुन्तलायाः कण्टकाकीर्णं जीवनमुपवर्णयति। शकुन्तलया 
सम्पर्णेऽपि जीवने नानुभूतं सौख्यं कथमपि। मेनका, विश्वामित्रः, 
कण्वमहर्षिः, कृष्णशारः, गौतमी, अनुसूया, प्रियम्वदा, दीर्घापाङ्ख- 
मृगपोतकः, शापप्रदाता दुर्वासा, अंगुटौयकभक्षणकर्ता रोहितमत्स्य एते 
सर्वेऽपि पश्यन्तोऽपि कण्टकाकीर्णां त्वां न रक्षणाय प्रवर्तन्ते। कविः 
कथयति-- 

परितापप्रिय एष कवीन्द्रो यदिवा प्रणयिजनेषु । 

निबबन्ध त्वयि कथां प्रकरुणां हन्त हन्त निर्व्यथकाम्‌ ॥ ४८॥। 

अस्ति महाकवेरुद्घोषः यत्‌ कालिदासः सामाजिकानां परितापाय 
शकुन्तलायाः सम्पूर्णमपि वृत्तान्तम्‌ उपवर्णयति न पुनः संतोषाय। 


१७. अवदानठतिका अप्रकाशिता) 
१८. अयि नीलनदि। 


१८८ सनातनस्य काव्यवेभवम्‌ 


“अयि नीलनदि!* इत्यनेन नाम्ना शीघ्रमेव प्रकाशिते २४२ 
पद्यात्मके खण्डकाव्ये महाकविः पाश्चात्त्यानां जीवनदर्शनं धिक्कृत्य 
उपनिषन्मृलायाः भारतीयायाः संस्कृतेः वैशिष्ट्यं वर्णयति। २००९वर्ष 
अमेरिकादेशस्य सेनफ़रान्सिस्कोनगरे सनातनकविरपश्यदेकस्मिन्‌ 
संग्रहाटये शवखातादुत्खात्य प्रदर्शनाय स्थापितं मिखदेशस्य 
तूतनखामुन इति नाम्ना प्रसिद्धस्य राज्ञः कंकाल शवगेहात्‌ प्राप्त 
सुवर्णमयञ्च तन्मुखाच्छादनम्‌। 

कविरत्र कथयति यदस्ति मिम्रदेशस्य नीटनद्यास्तटेषु प्राचीनानां 
राज्ञां शवखाताः येषु जीवविषयिणी स्थविष्ठा दृष्टिः सम्प्रत्यपि प्रतिष्ठिता 
टूश्यते। भारतवर्षे पुनः भगवत्याः जहकन्यायास्तटप्रवाहे राजन्ते मोक्षदायिकाः 
नगर्यः, अनेकानि च देवमन्दिराणि। पश्यामो वयं न नित्यतां नश्वरशरीरे। 
पाश्चात्त्याः न विश्वसन्ति उपनिषत्सु, यतोहि, सन्त्येते देहात्मवादिनः। 
गङ्धायास्तटे निवसन्तः सनातनधर्मावलम्बिनः सृक््मशरीरस्य विनाशेन 
मुक्तिं स्वीकुर्वन्ति। तच्च विनश्यति कर्मफलानां भोगेन । कर्मफलानां 
भोगस्य क्षयः शरीराच्छरीरान्तरे पौन पुन्येन प्रवेशेनैव सम्भवति। 

स हि कर्म्मफलस्य भोगमात्रात्‌ क्षयमेत्यस्ति च तत्कृतेऽपि हेतुः । 

जननान्तरमेकमेव, नान्यो, न च नाकोऽपि स, स क्षयिष्णुरेव ॥ २४॥ 
भारतीयाः विश्वसन्ति चितिप्रवाहे न पुनः देहस्य नाशे। अस्माकं 

परमशिवः स्मशाने विचरति तत्रैव रमते च। नदीनां तटेषु देवैः सह 

पुरुषार्थचतुष्टयस्य उपदेषटृरूपेण ऋषयः निवसन्ति येषु प्रतिष्ठिता सन्ति 

श्रुतयः स्मृतयश्च -- 

तट भूमिषु भारते नदीनां निवसन्त्यार्यमहत्तमाः महार्हः । 

श्रुतयः स्मृतयश्च येषु मार्गान्‌ रचयन्त्याप्ततमाश्चतुष्पुमर्थान्‌ ॥ ९१॥ 
स्वशरीरं भगवतः मद्दिररूपेणामनन्ति देहिनः राष्ट्रस्यास्य। 

अनया एव दृष्ट्या प्रिता: स्वशरीरस्य परिरक्षणाय नित्यं सन्नद्धाः भवन्ति 

चैते। स्वधर्मपालनपराऽस्ति एषां प्रवृत्तिः न पुनः भोतिकसुखप्रापिपरा। 


सनातनस्य टघुकाव्यानि नाट्यसाहित्यं च १९६९ 


भागीरथ्यास्तटे विराजमानायां मोक्षदायिन्यां काश्यां मरणं मङ्खलरूपेण 

परिकल्प्यते मोक्षेच्छुभिः - 

मरणं खलु मङ्गलं समेषामिह काश्यां शिवधामि, जीवनं तु । 

अपमङ्गलमेव भावयन्ति शिवमात्रैकदृशः समे पुमांसः ॥ ९९॥ 
महाकविः कथयति यत्‌ मिस्रदेशीयस्य तूतनखामुनत्नायकस्य 

शवमिदानीं यत्प्रदश्यते तदस्ति महते तिरस्काराय राज्ञः, न पुनः 

सत्काराय - 

खनितः क्व नु देश एष देहस्तव कुत्रास्ति च लम्बमान एषः । 

अयि कीदृश एषको नरेनद्रस्त्वमभूर्यस्य तिरस्क्रियेषका यत्‌ ॥ १५९१॥ 
नीलनद्याः जलप्रवाहः इसिसा' नाम्ना प्रसिद्धायाः भगवतः पुत्र्याः 

अश्रुधरेवास्ति, तथेवास्यास्तटे अवसादः विषादश्च सुलभौ दृश्येते- 

त्वमसि नील । समुद्भवमापिता यदि दृगम्बुञ्रैरिसिसोद्गतैः । 

किमु तदीयमिदनयनोदकं फकितमस्त्यवसादविषादयोः ।। २३९॥ 
नीटनद्यास्तटे निवसत्सु जनेषु महत्वं न बिभर्ति रतिभावः किन्तु 

भारतवर्षस्य नदीतटेषु अव्ययाख्यः श्रीकृष्णः गोपीभिः सह विहरति 

किन्तु न केवल बिभर्ति रागपूर्णा दृष्टिम्‌ । वैराग्यपूणप्यस्ति दृष्टिः। तत्र 

परमत्र सरित्तटेषु गङद्गायमुना-मेकलकन्यकासु देही । 
प्रवरोऽव्ययपूरुषो विहर्ुमपि गोपीभिरुवाह रागयोगौ ॥ २४१॥। 

कविरत्र कामयते यत्‌ भवेज्जन्म भूतले प्राणिनां यत्रास्ति 

प्रतिष्ठता भगवती गङ्खा, मेकलकन्यका, नर्मदा, यमुनादयः ससित्प्रवाहाः 

न च यत्रास्ति नीलसदृशः प्रवाहः शुष्कभोतिकप्रवृत्तिसम्पत्नः। 


१९० सनातनस्य काव्यवैभवम्‌ 
त्रीणि अवदानकाव्यानि 


१९. हरिहरावदानकाव्यम्‌- 
रामराज्यपरिषदः संस्थापकानां अपूर्वविद्याविद्योतितान्तःकरणानां 
सर्वविद्याविशारदानां सर्वशास््रज्ञानां यतिवराणां हरिहरानन्दसरस्वती- 
पादानां करपात्रस्वामिनां सम्पूर्णमप्यवदानमेकत्रोपस्थापयति एकषष्ट्‌- 
युत्तरद्विशतपद्यात्मकमेतत्‌ काव्यं सनातकवेः। काव्येऽस्मिन्‌ वैभवखण्डं 
वंशखण्डच्चेति खण्डद्रयं वर्तति। प्रथमखण्डे उपवर्ण्यते करपात्र- 
स्वामिपादानां सम्पूर्णमपि आध्यात्मिक, सारस्वतं, राजनयिक-- 
ज्वावदानम्‌। द्वितीये वंशखण्डे समुपस्थाप्यते सर्वथा प्रामाणिकत्वेन 
वंशवृत्तं स्वमिचरणानाम्‌ आजन्मनः आ च प्रतिप्रयाणात्‌। आसीदेतेषु 
महागणपतेर्मेधा प्रतिष्ठिता, प्रतिभा शिवसदृशी प्रज्ञा च सुरगुरो- 
रिवाऽसुरगुरोरपि - 
मेधां महागणपतेः प्रतिभां शिवस्य, 
प्रज्ञां सुरासुरगुरुद्रितयस्य लब्ध्वा । 
यो भूमिमात्मजनुषा समल चकार 
तस्मै नमो हरिहराय महामहिम्ने ॥१॥। 
एते प्रकाशयन्ति शास्त्ररहस्यान्‌ सरलया प्रामाणिक्या च गिरा 
समेषामेव विदुषां तदध्ययनाय प्रवृत्तानाम्‌ - 
न्यक्कृत्य शास्त्रसमुदायमहारहस्य- 
दष्टनशेषविदुषः स्वमनीषया यः । 
प्रामाणिकान्‌ मधुरया गिरया विचारान्‌ 
स्पष्टं प्रकाशयति वीतरसो महर्षिः ॥ २॥ 
सर्वशास््राणामुदधिरूपेणास्ति प्रतिष्ठिता मेधा करपात्रस्वामिनाम्‌। 
कलिकालजनितदोषविध्वंसनाय तत्परैः सर्वविधपूतान्तकरणैरेतेः 


सनातनस्य टघुकाव्यानि नाट्यसाहित्यं च १९१ 


संरक्षितानि सन्ति सर्वाण्यपि शास्त्राणि तेषां सारं प्रकाश्य । अनेनैव 
सनातनधर्मः सम्प्रति पुष्टतामादधाति -- 
निष्पिष्य शात्रवपुदीर्य विशुद्धतर्का वाचं, 
विदीर्य कलिकाठभुजङ्गवक्त्रम्‌ । 
यस्यैव पुण्यहृदयस्य कृपातिरेकाद्‌ 
धर्मोऽस्ति पुष्टवपुरद्य सनातनाख्यः ॥ ६॥ 
अधर्मस्य विरोधाय करपात्रस्वामिनः निरन्तरं कृतसंकल्पा 
आसन्‌। सम्प्रति ये नक्राः सनातनधर्म ग्रसितुं प्रवृत्ताः दृश्यन्ते तेषां 
संहाराय असीदेक एवासौ कृती समर्थः - 
भरतभुवनमेतत्‌ तीर्थराजोऽपि भूत्वा 
कवलितवपुरास्ते हन्त हन्ताद्य नक्रैः । 
विशदयतु क एतद्‌ भूय एवाद्य हित्वा 
हरिहरतनुमेकां कांचिदद्ैतमूर्त्तिम्‌ ॥ १३॥। 
एतेष्वासन्‌ प्रतिष्ठिताः प्रौढतमास्तर्काः, सुमधुरा प्रवचनपद्धतिः, 
विशुद्धं ज्ञानं, दीर्घं तपः, सौभगवती भगवद्भक्तिः, लोकोत्तरा प्रतिभा च - 
तर्काः प्रौढतमा, कथा सुमधुरा, ज्ञानं विशुद्ध, तप- 
स्तार, भक्तिरतीव सौभगवती, प्रज्ञा च लोकोत्तरा । 
येषां लौकिकवेदिकोभयविधाऽऽचारप्रचरे, प्रभू- 
नेतान्‌ भूः करपात्रसंज्ञकयतींल्लब्ध्वाऽद्य धन्यायते ॥ २०॥ 
शास्रसंरक्षणाय धृतसंकल्पे करपात्रस्वामिनि असीत्‌ कापि 
मानविकी टृष्टिरपि प्रतिष्ठिता। भागवतकथायां नित्यं रमन्ते योगिवरा 
एते। एतेषां लालित्यपूर्णायाः कथायाः पानाय जनसम्मर्दो भवति स्म 
त्रिवेणीसंगमे प्रयागे समायोजिते महाकुम्भादिपर्वसु। शासने प्रतिष्ठितानां 
नेतृणां अनीतिपूर्णाः नीतयः करपात्रस्वामिभिः तारस्वरेण विखण्डिताः। 


१९२ सनातनस्य काव्यवैभवम्‌ 


काव्यस्यास्य द्वितीयखण्डे कविना करपात्रस्वामिनां सम्पूर्णमपि 

जीवनचरितमस्ति उपनिबद्धम्‌। भगवत्या जहनुकन्यायास्तटे स्थिते 
प्रतापगढजनपदे भरिनीनामि प्रसिद्धे ग्रामे यतिवरोसौ जन्म अलभत- 

प्रतापगढसंज्ञको जयति कोऽपि गङ्गातटे 

स्थितो जनपदो महः श्रयति यत्र तत्‌ प्रातिभम्‌ । 

यतस्तु सुरनिम्नगातट उदारतारो ध्वजः 

सनातन इतीरितो नभसि संस्फुरत्यञ्जसा ॥ २२९॥ 

स॒ एव किल जन्मभूरभवदार्यधर्माध्वनो 

द्रदीकृति-विचक्षण-प्रतिभवाक्पतेरस्य नः । 

शिवस्य वरिवस्यया स्तिमितचेतसस्तत्र वै 

द्विजा वसतिमापतुवन्‌ सुटृढसुन्दराः गात्रतः ।। २३०॥ 

मही च भटनी दिवोऽप्यतितरां समृद्धा तदा 

यया समभिकर्षिता द्विजवरा इमे भासुराः । 

स वै जनपदोऽप्यभूदतिमहान्‌ कलाकड्करो 

व्यजायत तु यत्र वै हरिहराभिधः श्रः ।। २३७॥ 

एवं काव्येऽस्मिन्‌ हरिरानन्दसरस्वतीपादानां करपात्रस्वामिनां 

सम्पूर्णमपि चरितं सुरगिरा पुण्यात्मभिः सनातनकविभिरुपवर्ण्यते। अत्र 
पदशयूया आरोहति ओपनिषदीं भूमिकां, भावाः सनातनपरम्परा-- 
सिक्ताः, प्रवाहश्च अनुपमः सहूदयचित्तावर्जकः। एतदस्ति प्रथमवदान- 
काव्यं करपात्रस्वामिचरणानां चरितोपबन्धनम्‌। अनेन संरक्षितं संस्कृत-- 
कवितायां सनातनकविना सम्पूर्णोप्यस्य यतिवरस्य अवदानं क्षेमदं 
भावुकानां सानातनीयानां शास््रसंरक्षणकर्मणि निबद्धचिन्तानाम्‌। 

२०. रत्मस्वरूपावदानकाव्यम्‌- 

सप्त्युत्तरत्रिशतपद्यात्मके रत्नस्वरूपावदानकाव्येऽस्मिन्‌ सनातन-- 
कविरुपनिबध्नाति रा्ट्रस्यास्माकीनस्य द्रारकाशारदापीटद्रयशङ्करार्याणां 
स्वामिश्रीस्वरूपानन्दसरस्वतीपादानां जीवनचरितं, भरतीयायाः प्रज्ञायाः 
संस्कृतेश्च सररक्षणाय सनातनधर्मस्य प्रचाराय संवर्द्धनाय च कृतानां 
तेषामवदानानाञ्चैकत्र शास््रकाव्यात्मकरीत्या। मध्यप्रदेशस्य श्रीवनि' 
रितिसिवनी) नाम्ना प्रथिते तीर्थस्थले दिघौरीति ग्रामे ठब्धजन्मनां 
स्वामिचरणानाम्‌ आधिभौतिकम्‌, आधिदैविकम्‌, आध्यात्मिकञ्च रहस्यभृतं 
चरितं तद्भक्तानां कृते संस्कृतभाषया प्रकाशयति काव्यमेतत्‌ - 


जयति जगति दिव्या श्रीवनी नाम भूमिः 
प्रतिपदमतिभव्यैर्दवगेहैः समृद्धा । 
प्रवहति शिव एव प्राप्य रेवाशरीर 
त्रिभुवनकमनीयं वारिरूपं हि यस्याम्‌ ।॥। २२६॥ 
श्रीशडराचार्य इति त्रिलोकीवन्द्या विभूरतिर्ननु केररेषु । 
पुरा बभूवाद्य तु सैव साक्षाद्‌ रत्नेश्वरे श्रीवनिकां श्रिता न: ॥ २२७॥ 
माता श्रीगिरिजा पिता धनपतिः पुत्रं यमावापतु- 
स्तं पार्थश्वरमूर्तिमेव जगती योगीश्वरं भास्वरम्‌ । 
पोथीराम इति ब्रवीति यतिनं तं प्राप्य पीठद्रयं 
बद्रीद्रारवतीगतं शिवगुरोः सानाथ्यमापद्यते ॥ २२८॥ 
स्वामिचरणैः मध्यप्रदेशस्य गोटेगांव इति नाम्ना प्रसिद्धे कषत्रे 


बाणगंगायास्तटे परमहंसीगंगाश्रमे भगवत्याः ललिताम्बिकायाः त्रिपुर 
सुन्दर्याः देवालयः विनिर्गितोऽस्ति - 

ये जाबालिपुरेऽधिमेखलसुतातीरं जगन्मातरं 
श्रीविद्यां त्रिपुराम्बिकां विलसितुं दिव्यं दधुर्मन्दिरम्‌ । 
स्थापत्यं खलु दाक्षिणात्यमिह यत्‌ संदृश्यते तेन को 
नेत्रे स्फारयते न विस्मयभरेणाच्छादिते तत्ववित्‌ ॥ २१७॥ 
सम्पू्णस्याप्यस्य क्षत्रस्य पौराणिकमाध्यात्मिक प्राकृतिकं महत्वं 
निबध्नाति सनातनकविता। वेदोपनिषदब्रहमसूत्रादीनां सर्वेषामेव ज्ञातारः 
उपदेष्टारश्च स्वामिचरणाः सनातनमतावलटम्विनाम्‌ आश्रयभूताः 
समाजस्य सर्वविधकल्याणाय अनेकेषु कार्येषु सततं संलग्ना दृश्यन्ते - 
हे ब्रह्मन्‌! भवता विहाय विषयान्‌ बाल्यावधेर्यत्‌ तप- 
स्तप्तं यच्च समाजशान्तिविधये ते ते क्रमाश्चालिताः । 
तत्‌ सर्वं वनदेवता अपि विभो, प्राच्यां महान्धेस्तटे 
वीचिध्वानमृदङ्गसद्गतिशुभैः संगीतकेश्चक्षते ॥ २३३॥ 
कविः कामयते यद्‌ विलसतुतरां चिरं भूमिवलये प्रकाशानन्दमयी 
श्रीचरणानां प्रज्ञा धर्माध्वनीनानां ध्वान्तमपहरन्ती मुक्तिप्रदा 
स्वरूपानन्देति प्रसूमरयशोभारसुरभिः 
पुराणी प्रजञेका विलसतु चिरं भूमिवल्ये । 
जगज्ज्योतिरव्युहै रचयतु च॒ संभास्वरमिदं 
तमस्काण्डं शान्तिं व्रजतु च ततो व्याघ्रसचिवम्‌ । २३८॥ 
उस्त्यत्र संस्कृतभाषा ओपनिषदिकी, विचाराश्च 
आध्यात्मिकया भावनया परिपूर्णा, प्रवृत्तिश्च सात्विकी, वर्णननैपुण्यञ्च 
महाकवेरलद्भारशास्त्रे कृतभूरिपरिश्रमाज्चितम्‌। 


२१. जयेन्द्रसरस्वतीपादावदानकाव्यम्‌- 
त्रिविंशत्युत्तरशतपद्यात्मकेऽस्मिन्‌ अवदानकाव्ये काञ्चीपीठा-- 

धीश्वराणां स्वामिश्रीजयेन्द्रसरस्वतीपादानामद्भुतमवदानं सनातन-- 

कविता उपनिबध्नाति। कवित स्तौति काञ्चीं शारदाम्बाम्‌, उपवर्णयत्यत्र 

धेतरस्यास्य सास्कृतिकमैतिहासिकञ्व वैशिष्ट्यम्‌। श्रीचरणः 
ब्रह्मविद्याया उपासकाः सततं निरताः सन्ति सनातनधर्मावटम्बिनां 
सम॒द्धाराय सर्वविधिना। धर्मः भारतावनौ तारुण्यमादधाति सात्विकधिया 
सामाजिकेषु यतिवराणां यत्नैरेव- 

तारुण्य करुणस्य, पाटवभरं शान्तस्य, शृङ्खक्षयं 

शृद्खारस्य, भयानकं भवरसे वन्दे जयेनद्रं गुरुम्‌ । 

धत्ते योऽद्भुततां तपस्सु, दुस्तिस्तोमे घृणां, वीरतां 

दाने हास्यमथो प्रपञ्चविसरे क्रोधं च धर्मद्विषि ॥ ४८॥ 

पुंभावं परदेवता श्रितवती यदव्याजतस्तर्पितुं 

कारुण्यामृतपुष्कराम्बुदषटासारेरिमां माधवीम्‌ । 

एका्रेश्वरसौभगस्य चरमां स्फीतिं, श्रुतीनां महत्‌ 

तात्पर्य, जगतां गुरूश्च भगवत्पादानुमः शङकरान्‌ ॥ ५०॥ 

यद्‌ वै ब्रहम स एव जीव इति या वेदान्तवाक्‌ तत्र ये 

दृष्टान्तन्ति जयन्ति ते यतिवराः श्रीमज्जयेद्ेश्वराः । 

यत्कारुण्यवशात्‌ कलावपि युगे वर्णाश्रमाचारवान्‌ 

धर्म्मो भारतवर्षसीमनि पुनस्तारुण्यमादीकते । ५१॥ 

भारतस्य दक्षिणदिग्विभागे यतिवराणां प्रयासेन भरतमुनेः 
नाट्यकरणानां संरक्षणं संजातम्‌। श्षत्रऽस्मिन्‌ वटूनां मुखानिस्सरन्ती 
वेदवाणी सर्वास्वपि दिक्षु व्याप्ता संटृश्यते-- 

यत्संकल्पवशेन नाट्यकरणग्रामश्चिरं विस्मृतो- 

प्याञ्जस्येन पुनश्च सम्प्रति निजां प्राप्तस्तनुं मौकिकीम्‌ । 

पदूमाम्बावपुषीव यद्‌ गणपतिस्थापत्यरत्ने जग- 

ल्लीलां काञ्चन वीक्षतेऽद्य महिमा सोऽसावमीषां गिराम्‌ ॥ ५३॥ 

आचार्यप्रवरा जयन्ति भगवत्पादा जयेन्द्राः, यतो 

भावेक्यं प्रतिपद्य भारतधरा भूयोऽपि राष्टरायते । 

येषामेव तपोभिरेव निखिला वेदा वटूनां मुखा- 
दुद्गीथान्‌ विमलानवाप्य ककुभः संपावयन्तेतराम्‌ ॥ ५६॥ 
काञ्वीनगरी सम्प्रति सर्ववैभवमापन्ना राजतेतरां दक्षिणपथे 
श्रीचरणानां सत्प्रयासततिभिः, मृत्युमुत्क्रम्योल्लसन्तः यतिवराः सम्प्रति 
विराजन्ते नगर्यामस्यां सम्पू्णीऽपि दक्षिणदिग्विभागे सनातनधर्मस्य ध्वजं 
दोधूयन्तः - श्रीचन्द्ररेखरमहेश्वरदिव्यसिद्धि- 
सन्तानसत्फलतया भुवि भासमानाः । 
सार्धं जयन्ति विजयेन््रसरस्वतीभिः 
श्रीकामकोटिजगतीगुरवो जयेद्धराः ॥ ५८॥। 
श्रीमन्तः शङ्करार्या भरतभुवमिमां पूरयित्वाश्रमैः स्वैः 
प्रत्यावृत्ताः पुनश्च द्रदयितुमिह निजं धर्ममासीसदन्‌ यत्‌ । 
काञ्ची मोक्षस्य धाम श्रयति तदिह वै सनिधानं पवित्र 
यस्मिनद्यापि तिष्ठत्यतिमरणदशः शङ्रार्यो गर्न: ॥ ८८॥ 
अस्यां श्रीश्रीजयेन््रा अथ विजययुताः संयमी््राः विशा: 
पद्माक्षः स्मेरवव्त्रैरथ च जनयतः प्रत्ययानात्मकोषे । 
एतेषां दर्शनानां फलमपि लभते मानुषश्चित्तसीम्नि 
भूमप्राग्भारभव्ये विशदिमभरितो लीयते यत्‌ समाधौ ॥१०८॥ 
एतैः सम्पर्णस्यापि भारतस्य पूर्वस्माद्‌ दिग्िभागत्‌ पश्चिमं 
दिग्विभागं यावत्‌ स्थापितानि मन्दिराणि, उद्धृतानि जीर्णानि देवस्थानानि, 
निरुद्धा आर्ता हिन्दवो धर्मपरिवर्तिनः, स्थापिता नेत्रचिकित्सालयाः, सर्वविधे- 
राधुनिकैः सौविध्यैर्योजिताश्च ते, कांच्यामेव स्थापितो विश्वविद्यालयः। 
स्वामिपादानाम्‌ एतेषां सर्वेषामेवावदानानामस्त्यत्र वर्णनम्‌ । 


सनातनस्य टघुकाव्यानि नाट्यसाहित्यं च ९43 


सनातनस्य नास्यसाहित्यम्‌ 


“सप्र्षिकाङ्ग्रेसं' “यूथिका चेति द्रे एव सनातनकवेः 
नास्यकृती। अनयोः प्रथमा दशाङ्कं महानाटकं समवकारपदवाच्यं 
द्वितीया च नाटिका। चत्वारस्तवराङ्काः। शेक्सपियरस्य रोमियो जुछियट' 
इति दुःखान्तं नाटक तत्र मूटम्‌। रचना तु संस्कृतनास्यप्रवृत्या मूकं 
विस्मारयति। शृद्धारस्त्वत्र रसः, पीतविषयोरपि नायकयोर्युगनद्धतया 
शवगर्तगर्भ निपतनात्‌। 


१. सप्तर्षिकाड्ग्रेसम्‌ - 


उत्तरसीताचरितस्य महाकाव्यस्य १९६४ खीष्टाब्दे रचनानन्तरं 
१९७७ खीष्टाब्दे सनातनकविना सप्तर्षिकाङ्ग्रेसम्‌" इति दशां 
महानाटकं विरचितमासीत्‌। अस्त्येषा सनातनकवेः प्रथमा नाट्यकृतिः। 
प्रकरणतुल्यं महानाटकमेतत्‌ समवकार' इति नास्यप्रकारे परिगण्यते । 
तत्राधारः सप्तसप्ततितमे वर्षे घटितं लोकसभानिर्वाचनम्‌। नास्यमिदं 
निर्वाचनमिदं प्रत्यक्षमिव कारयति। 


सनातनकविना विरचितमेतन्नाटकं प्रकाशमगात्‌ २००० खीष्टाब्द। 
सप्तसप्तत्युत्तरे एकोनविंशतितमे वर्षे भारतवर्षे एतिहासिक 
निर्वाचनमजायत लोकसभायाः। निर्वाचनेऽस्मिन्‌ भारतराष्ट्रस्य 
स्वतन्रतायाः मलं 'काड्ग्रेस'- इति नाम्ना प्रसिद्धं राजनीतिदलं 
जनसंघेन तद्विरोधिना पराजितम्‌ आसीत्‌। वृत्तपत्रेषु प्रकाशितानि 
आकाशवाण्यादिभिः प्रचारमाध्यमैश्च प्रसारितानि नेतृणां वक्तव्यानि 
सनातनकविः ताटस्थ्येनावागाहत । सर्वमप्येतत्‌ राजनीतिकं निर्वाचनाख्यं 
संप्टवं दृष्ट्वा कविः 'सप्तर्षिकाट्ग्रेसम्‌' इति महानाटकं विरचितवान्‌। 
निर्वाचनेनानेन जायमाना काङ्ग्रेसस्य सत्ताच्युतिः इतिहासे प्रसिद्धास्ति 

कविः निरतिरेकेण प्रस्तौति यथार्थमेव अप्रतिहततया। कवेः राजनीतिकौ 
निष्पक्षता निरपेक्षता च सर्वत्र शोभते नाटकेऽस्मिन्‌। 

आसीदेतन्‌ नवतिवर्षप्राचीनस्य काट्ग्रेसदलस्य प्रथममवसानं 
भारतीयायां राजनीतौ। महाकविः महानाटकेऽस्मि्‌ प्रत्यक्षं बहूपवर्णयति 
सम्पूर्णेऽपि राष्ट्रे तस्मिन्‌ काठे जायमानं राजनीतिकमेतत्‌ विप्ठवम्‌। अत्र 
प्रतिपदमनुस्मृतमस्ति भारतीयायाः राजनीतेः समाजस्य च अत्यन्तं सुक्ष्म 
यथार्थञ्च जनभावनाप्रकाशकं पर्यवेक्षणम्‌। कवेर समीक्षादृष्टिरस्ति 
सर्वथा तटस्था तथापि सार्वभोमिकी। 

सम्पूर्णेऽपि महानाटके द्रावेव पुरुषौ प्राधान्येन पात्रायेते जानुकः 
सुन्दरकश्च। सम्पूर्णेऽपि नाटके एकः प्रश्नमुत्थापयति अपरश्च तमुत्तरति 
विस्तरेण । उभावपि ताटस्थ्येन पश्यतः सम्पूर्णमपि सामाजिकं शोक्षणिक, 
साग्प्रदायिकं, व्यावसायिक राजनीतिकञ्च परिदूश्यं वर्णयतश्चैतत्‌ 
वेदग्ध्यपूर्णया वाण्या सर्वजनानामवगमनाय। एतेषां वक्तव्येषु 
समाहितास्ति सनातनकवेः तर्कपूर्णा समीक्षादृष्टिः। 

नाट्यमिदं तथा गत्वरं यच्छैथिल्यं कूत्रापि न दृष्यते। पात्रद्रये 
पक्षविपक्षौ विस्पष्टं प्रस्तूयते, संवादभाषा च नितान्तं प्रसन्ना असमासा च। 
मध्ये दिल्लीस्थानां चांदनीचौकप्रभृतीनामप्यस्ति जीवितं चित्रणम्‌। 

पर्वरङ्गानन्तरं नाटकस्यारम्भः काड्ग्रेसकार्यकारिणीप्रवेशेन 
भवति यत्र उच्चन्यायालयः प्रधानमच्रिपदे प्रतिष्ठितायाः श्रीमत्या 
इन्दिरादेव्या निर्वाचनमवैधं घोषयित्वा निरस्तं कृतवान्‌। किमिदानीम्‌ 
अनुष्ठेयमिति विचारयन्ति सर्वेऽपि काङ्ग्रेसमन्रिणः कार्यकारिण्याः 
सदस्याश्च । काटुग्रेसदलस्य अध्यक्षोऽस्त्यत्र वरुआ-महोदयः। अत्र 
स्पष्टं परिलक्ष्यते कांग्रेसदलस्य कार्यकारिण्या; नैतृत्वपरिवर्तनविषयिणी 
चिन्ता। नानुमन्यते अनेकः पराजिताया इन्दिरादेव्या नेतृत्वम्‌। 
अत्रोदिगिरत्येषा राजनीतिविषये एवम्‌ - 

राज्यं स्वहस्तधृतदण्डमिवातपत्र 
क्लिश्नात्यतीव न तु साधयते तथेष्टम्‌ । 
तत्रापि पोत इव सागरमध्यसंस्थो 
नेतोट्धृतिं कल्यते न तु तत्तितिश्ाम्‌ ॥ १.१८ ॥ 
महानाटकस्यास्य द्वितीयांके जानुकसुन्दरको इन्दिरायाः 
प्राधान्यविषये विवदतः। कविरत्रानुमोदते जनापवादाक्रान्तायाः इन्दिरायाः 
प्राधान्यं समुल्लिख्य तत्कृतावदानततिमेवम्‌ -- 

यया हि - 

पाकस्थान-पिपीठकस्य वपुषः पूर्वार्धपश्चार्धयोः 

संबन्धत्रसरेणुमात्रनकिका फूत्कृत्य वित्रोटिता। 

तस्या आणवशक्तिसंचयसमुत्सेधोज्ज्वलायाः कृते 

कार्त्यं सुमहद्‌ यदुच्यत इदं लोकेन निश्चक्षुषा।। २.४॥। 

ऋणस्य मुक्तिः कोशानां राष्टरियत्वं च साम्प्रतम्‌।। २.५॥ 

अस्मिनेवाड्के राजनीतेरादर्शानुपस्थापयति जयप्रकाशनारायणः 
राजनारायणश्च काग्रेसदलस्य विरोधिनौ एवम्‌ -- 

“यदि नाद्य श्वस्तने स्थिर एव सत्यस्य जयः। नयो जडः, 
चेतनं पुनः सत्यम्‌। राजपुरुषा उपासतां नाम॒ नयम्‌। ये हि 
लोकपुरुषास्तेषां सत्यमेव परायणम्‌। तच्च सत्यं येनावनज्ञायते 
न्यक्कारपात्रं तच्छासनमिति मनसि कृत्वा निवर्तामहे |” (प. २९) 

“स्यानामात्र भारतमातुः शरीरे सत्यरूपस्य अमृतस्य प्रतिष्ठा, 
अहिंसारूपाणां क्षीरधाराणामापूरः लोकतन््रस्य च संपोष”। (र. २३) 

राष्ट समाजे वा सर्वत्र जनता एव बिभर्ति प्राधान्यम्‌ इत्यस्ति 
समुद्घोषः सनातनकवेः। यथा तन्तुषु परिक्रान्ता मलिनता सम्पूर्णमपि 
वस्त्रं मलिनयति तथेव जनेषु समाक्रान्तः अनाचारः सम्पूर्णमपि समाजं 
टूषयति। समाजस्य परिशोधनाय अपेक्ष्यते परिशोधनं तदुपादानभूतस्य 

जनस्य- व्यक्तिः समाजतन्रस्य तन्तुस्तस्मिन्‌ मलीमसे । 
कीदृशी नु समाजस्य शुद्धिः सिद्धान्तिता नये । ३.५॥ 

जनानां मतिपरिशोधनाय अत्यन्तमपरिहार्या वर्तते संस्कारपूता 
शिक्षाव्यवस्था। शिक्षाऽस्ति पर्यायः संस्कारस्यैव । सामाजिकविषमतायाः 
राजनीतिकैः क्रियमाणस्य अत्यचारस्य च अविरोधेन प्रतिभाति यत्‌ 
समाक्रान्ताऽस्ति आस्माकीना शिक्षाव्यवस्था संस्कारहीनैः वैषम्य 
हलाहलेन उपहतमनोभिः जनैः। यथा दुग्धे जलस्य मिश्रणं तस्य 
सारत्वमपहरति तथैव संस्कारच्युतिः शिक्षाव्यवस्थाया-- 

क्षीरे तोयमिव प्रकाममधुना शिक्षाक्रमेऽप्याहितम्‌ । 

संस्कारच्यवनं धनार्थिलिखितेर््न्थर्वथाविस्तरेः ॥ ३.९॥ 
सनातनकविः कथयति पुनस्रैव विषयेऽस्मिन्‌ एवम्‌- 

बीजं यादृग्‌ वपति कृषको भूमिखण्डे स्वकीये 

तस्मात्‌ तादृक्‌ फलमपि भजत्यत्र नास्त्येव शङ्का । 

राष्ट्रोत्रीतौ प्रथमतितरां स्वच्छता शिक्षणस्य 

प्रज्ञाकोषोच्छवसित-हदयोदन्वदुत्थामृतस्य ॥ ३.१४॥ 

शिक्षा नागरकाणां हृत्सागरे अमृतद्रव इव शोभते अत एवास्ति 
अत्यन्तं अपरिहार्यमस्याः परिशोधनम्‌। तच्च संभवति संस्काराणा-- 
माधानेनात्र प्रतिपदम्‌। साम्प्रतिकीं शिक्षाव्यवस्थां कविः समालोचयत्येवम्‌- 

शिक्षा साम्प्रतिकी पिकीति मनसा नीता विदेशादियम्‌ 

हेम्नः पञ्जरके च हन्त महिता, पाके तु काकायते । 

नीतिर्नः प्रमुखर्विविच्य विबुधैर्निर्धारितात्मापि हा 

दंशेश्स्मन्‌ कृकलासिकेव मलयोद्याने विवर्णायते ॥ ३.१५॥ 

विदेशादायातिते सुवर्णपिद्धरे निगृहीता पिकीव प्रतिभाति 
साम्प्रतिकी शिक्षाव्यवस्था या पुष्टिं ठभमाना काकायते (कँव कोँव 
करोतीत्यर्थः) । मलयोद्यानभूते लोकसभापरिसरे नीतिश्च कृकलासिका 
इव प्रतिपटं विवर्णायते। नास्ति काऽपि स्थिरा मतिर्न चास्ति काऽपि नीतिः 

साम्प्रतिके युगे। कविः पुनरपि कथयति- (३.१०) 

को नेता? प्रभुतां गतो निजगृहं स्वर्णेन यः पूरयेत्‌ 

का साध्वी? बहुवल्लभापि हि भजेद्‌ रद्राक्षमालां तु या । 

कः प्राज्ञः? परवञ्चनापदुरपि प्रम्णेव भाषेत यः 

किं तीर्थ? निवसन्ति यत्र त इमे मान्याः, न काश्यादिकम्‌ ॥ 

शिक्षाव्यवस्थायाः उपादानभूतानां छात्रप्राध्यापकप्रशासकानां 
साम्प्रतिकं स्वरूपं कविरत्र उपवर्णयत्येवम्‌- (३.११) 

कश्छात्रः? प्रविहाय यः श्रममुपादत्तेऽडूमध्वान्तरात्‌ 

कः प्राध्यापक इष्टभाषणपटुः कक्षानदीं यस्तरेत्‌ । 

यो गाली: सहते स सत्कुलपतिर्‌ मासान्तसहवेतनाः 

यत्रैते निवसन्त्यसौ परिसरः स्याद्‌ विश्वविद्यालयः ॥ 

शिक्षात्रस्य कर्णधाराणां ओदासीन्यमेव सनातनकविः अनीति 
ज्ञानां साम्राज्यविवृद्धौ हेतुत्वेन स्वीकरोति। अनेनैव इदानीं दंदशुका अपि 
हारायन्ते हारा अपि दंदशुकन्ति 
शिक्षाक्षत्रं राजनीतेस्तटस्थं यद्वा मन्री भूमिपाात्‌ तटस्थः । 
यस्मिन्‌ राष्ट्रे दंदशुका हि तत्र हारायन्ते दंदशूकन्ति हाराः ॥ ३.१७॥ 

नैराश्येनाक्रान्तेऽस्मिन्‌ परिदटृश्ये सनातनकविः टू विश्वसिति 
यत्‌ राष्ट्रस्य समुन्नतिः भवत्येव सत्यनिष्ठानां सामाजिकानां संभूय 
क्रियमाणेन संकल्पंविशेषेण-- 

नौरेका ननु तत्र, तत्र सरिदप्येका, दढा नाविकाः, 

गन्तारः कृतबुद्धयः, प्रशमितद्रेषश्च लोकः परः । 

अर्थस्तत्र समर्थदासति, नयो राष्ट्राधिपत्यादरः 

संस्कारत्यथ मन्रणा च विदुषां भाग्योदयत्यञ्चसा ॥ ३.१६॥ 

सनातनकविः वर्तमानस्य समीक्षणं सुक्षतया विदधाति। कविः 
प्रस्तौत्यत्र ऋषिपरम्परां याऽसीत्‌ संवाहिका राजपरम्परायाः। साम्प्रतिकान्‌ 

सामाजिकान्‌ सम्बोध्य कविरसौ कथयति यद्‌ सामाजिक वैषम्यमन-- 
वलोक्य निरपेक्षत्वेन क्रियमाणः तेषां व्यवहारः विनाशाय कल्पते। 
दावाग्निना कवलीक्रियमाणेन कोटरस्थेन पक्षिणा सममवश्यमेव विनाशं 
ठप्स्यन्त्येते कालेनाक्रान्ता-- 
परिसरगतं त्यक्त्वा वृत्तं स ईक्षत आत्मनः 
परमपुरुषस्वाध्यायादिप्रकोष्ठपरिष्करियाम्‌ । 
स खलु विहगो, वृक्षे ज्वालाशतैः कवलीकृते 
दवदहनजैः सीदन्त्येवास्य कोटरमध्यगः । ४.१२॥ 
महर्षिः वसिष्ठः, वाल्मीकिः, परशुरामः वेदव्यासश्च परमवैराग्य-- 
सम्पन्नाः आसन्‌। सांसारिकं मायामपाकृत्य आसत्रेते ब्रहैकनिष्ठाः। 
एतैरपि परमकारुणिकतया समाजस्य परिरक्षणाय परिशोधनाय च 
नीतिपूर्णानि वचनानि यथाकालं विस्तरेण प्रकाशितानि सन्त्येव-- 
वसिष्ठो वाल्मीकिः स च विशदमेधा भुगुपतिः 
स च व्यासो ब्रह्माक्षरनिभृतचिनत्ता अतितराम्‌ । 
अथाप्यद्धा शोदधुं जनमपि महाकारुणिकता- 
मिमे काठे काले किमु नहि दधुर्नीतिमहिताम्‌ ॥ ४.१५॥ 
अत्याचारिणः नन्दवंशस्य क्षपयिता कौटिल्यः आसीत्‌ वैराग्या- 
धिष्ठितमतिरेव। प्रददात्यसौ साम्राज्यं नीतिज्ञाय मौर्याय अनाचारिणं नन्दं 
समूलमुत्खाय। सायणाचार्योऽप्यासीत्‌ द्विजकुलपतिः वेदभाष्याणां कर्ता 
तथापि समये समागते सः युद्धाय आवहं लभते कोक्षेयक धृत्वा। 
आसीदसौ महान्‌ समरविजयी सेनानायकः 
विरक्तः कौटिल्यः किमु न नव नन्दान्‌ क्षपितवान्‌ 
अथो मौर्य राज्ये विधृतचरणं कि न कृतवान्‌ । 
स वेदव्याख्याता द्विजकुकपतिः सायण इति 
प्रथावान्‌ कि युद्धान्यकृत न हि कौक्षेयककरः ॥ ४.१६॥ 

आसीद्‌ द्रोणाचार्यः ब्राह्मणः। शास्त्रऽप्यासीदसौ अप्रतहतगतिकः महान्‌ 
योद्धा। शिक्षाभिक्षयोः" सामानाधिकरण्यमासीत्‌ प्रतिष्ठितं विश्वामित्रे 
इतो ब्राह्ममितः क्षत्रं शापादपि शरादपि । 
युद्धक्षेत्रे द्विजाद्‌ द्रोणाद्‌ भिन्नः को व्विदमव्रवीत्‌ ॥ 
“शिक्षा भिक्षे ति यौ शब्दौ एतयोः साप्रतं दुढम्‌ । 
सामानाधिकरण्यं हि विश्वमात्रे प्रतिष्ठितम्‌ ॥ ४.१८॥। 
सनातनकविमते धर्मः राजनीतिश्च उभावपि पर्यायभूतौ। 
राजनीतिं नियमयति धर्म एव। धर्मनिरपेक्षा राजनीतिः राष्ट्रस्य 
समुत्रतिकारिका न- 
धर्माचार्यप्रबोधेन लोकयात्रा सुखायते । 
स एव नेत्रं सवेषां विश्वस्मिन्‌ कर्मसंगिनाम्‌ ॥ ४.१९॥। 
अस्मिन्‌ लोकसभायाः निर्वाचने रामराज्यपरिषदः संस्थापकाः 
परमपूज्याः देशिकेन्द्राः धर्मसम्राट्‌-करपात्रस्वामिचरणा अपि आसन्‌ 
स्वदलस्य प्रचारे संलग्नाः। महानाटकस्यास्य सप्तर्षिकाङ्गरेसस्य षष्ठाङ्क 
(पृष्ठम्‌ ११७--१२४) स्वामिचरणानां ये उद्गारः ते अवश्यमेवावधेयाः 
सर्वैरपि राजनीतिजञैः साग्प्रतमपि। एकस्यां जनसभायां समुद्घोषयन्ति 
करपात्रस्वामिनः स्वकीयान्‌ विचारानेवम्‌- 

“शासनं हि अनुशासनं विना निष्प्राणम्‌। अनुशासनं च नान्यत्‌ 
ऋते स्वस्य स्वतः शासनात्‌। स्वं चोपनिषद्‌। सा च ब्रह्मतत््वविधृता 
जीवन्मुक्तप्रवृत्तिः, स्थिरप्रजञानां स्थितिः, विदेहानां भूमिः। (पृ. ११९) 

प्रतिकूलो महात्मा राजनीतिं न स्पृशेत्‌ अनुकूलः पुनः 
कण्ठहारायेतेति सेयं स्वैरता न प्रजातान्रिकता। 

महात्मनः सन्यासिनश्च त एव भवन्ति येषां चेतोधातुषु दर्शनं 
सुप्रतिष्ठितं भवति। कि च मोहनदासो गोँधी महात्मत्वेन सर्वेरामन्यते। 

स हि राजनयेनैव जीवनं क्षपितवान्‌। आसीदसौ भारतस्यास्य निश्छत्रः 
सम्रार्‌। विनोवा हि कि महात्मा नास्ति? स किं राजनय नाधिचक्रे' 
(.११८-११९)। 
वयं हि रामराज्य दिदृक्षामहे । प्रजातन््रं हि बहुजनतन््ं रामराज्यं 
पुनः सर्वजनतन्रम्‌। रामराज्ये हि विवेक एव राजानति। धैर्यमेव 
मन्रीयति। धर्मस्तत्र सुपर्णायते। मानवात्मा पुरुषोत्तमश्च विष्णवति। 
ततश्च सम्पूर्णं राष्ट्रमेव देवमन्दिरायते, प्रत्येक क्षत्रं तीर्थायते, मोक्षात्मा 
भगवान्‌ साकारायते जायते राजनयेनाने द्वयोरेव प्रसिद्धिः 
भुक्तेर्मुक्तेश्च। अत्रैव अस्माकं श्रद्धा ॥ 
अस्त्यस्मिन्नाटके उपनिबद्धानि अन्येषामपि नेतृणां वक्तव्यानि 
राजनीतौ परस्परं घातोपघातप्रकाशकानि। महात्मनामुपेक्षा राजनीतौ न 
कथमपि करणीया परम्पराऽप्यस्माकीना इदमेव प्रकाशयति सर्वत्र| 
साम्प्रदायिक सौहार्दं विवर्धयितुं दृढमूला वर्तन्ते कवेः विचारः 
सप्तर्षिकाङ्ग्रेसे। सनातनकविमते एतदेवास्ति महद्‌ बल साम्प्रतिके युगे। 
तन्मते न कोऽपि जन्मना हिन्दू भवति मुसलमानो वा। जनानां 
प्रवत्तिरेवास्त्यत्र॒नियामिका। सम्प्रदायमाश्रित्य जातिमाश्रित्य वा 
सामाजिकानां यद्‌ विभाजनं क्रियते तत्तु अस्माकं मतिभयजनकः। 
सर्वेऽपि ईश्वरस्यैव अंशभूताः, सर्वेऽपि भूलोकेऽस्मिन्‌ समानाः 
स्वधर्मानुपालने स्वतन््रार्च। कि नासन्‌ कौरवाः मुसलिमाना; हिन्दुदषनि 
किञ्च नासन्‌ मोहम्मदा; हिन्दवः मुसलिमदश्नि ? कविरत्र कवयत्येवम्‌- 
कौरवा मुस्लिमानाः कि नाभूवन्‌ हिन्दुदश्नि । 
मोहम्मदश्च नासीत्‌ किं हिन्ूर्मुस्ठिम- दनि ॥ ४.२५॥ 
तस्मादिदानीं पृथिवीतठेऽस्मिन्‌ 
मनुष्यभेदो मतिविभ्रमो वः । 

ईशस्य सर्वे तनयाः, समानाः 
सर्वे, स्वधर्मव्रतिनश्च सवं ।॥ ४.२६॥ 

न कथमपि विषं सूते पयोधराभ्यां यवनजननी। नित्यममृतमेव 
प्रवहति ताभ्यां प्रतिपलम्‌। ऋते गर्भक्ठेशात्र सूते काऽपि माता सन्ततिम्‌। 
कोऽपि बालकः हस्ते शस्त्रं समिधां वा धृत्वा जन्म न लभते। कथं 
विभजन्ते नेतारः जनान्‌ साम्प्रदायिकेषु वर्गेषु स्वार्थलाभाय? 

या माता यवनी पयोधरयुगे तस्या विषं नेक्ष्यते 
गर्भक्छेशभरं विना प्रसविनी नो हिन्दुमातेक्ष्यते । 
नो शस्त्रं समिदेव वा करयुगे जातस्य संदृश्यते 

तस्मात्‌ किं ननु तद्‌ यतो बत पुमान्‌ पुंसो हि संभिद्यते ॥४.२७॥ 

नाटकस्यास्य पञ्चमाङ्के संजयगांधिनः प्रचाराय प्रवृत्तानां 
चटचित्रस्य नायकानां जानीवाकर-दारासिंह-दिटीपकुमार-प्रभृतीनां 
वक्तव्यानि सन्ति। संजयस्य पक्षमनुमोदयन्तस्ते कथयन्ति -- 

यस्मिन्‌ जठे मदकलः कलभो निमज्य 

तिष्ठत्युपेति मधुपः स्वयमेव तत्र । 

त्यक्त्वेन्दिरावसतिमनब्नकराककोष- 

मेष प्रमत्तचरितं हि ततः प्रयुङ्क्ते ॥ ५.२॥। 
कविरत्र उपदिशति सर्वानपि नागरकान्‌ एवम्‌ - 

कोपो नरस्य मतिदुर्बलतां व्यनक्ति 

धीराः स्थितिं न विषमेऽपि हदस्त्यजन्ति । 

प्रावृट्पय -प्रहतिमासहते कदापि 

नो वामलूर उरुसारमपास्य शैलम्‌ । ५.३ 

षष्ठेऽद् नेतृणां भाषणानि सान्ति। व्यवस्था तु तथाविधा यया 
प्रयोक्तृणां क्लेशो नासादयति सत्ताम्‌ । सर्वाणि भाषणानि आकाशवाणीतः 
प्रसार्यन्ते, ततश्च म्चे आकाशवाणीयन्रम्‌, यवनिकायाः पृष्ठतश्च 

टूरध्वनियन््रेण लिखितस्य भाषणस्य वाचिकम्‌। भाषणानां भाषा तथा 
स्पष्टा ललिता च यथा समाकृष्यन्ते श्रोतारः। 
सनातनकविः राष्ट्रस्य राजनीतेः स्वरूपमेवं निर्धरयति- 
राष्ट्र देवः, नीतिरेतस्य पूजा, 
पूजाद्रव्यं त्याग-सत्यार्यभावः । 
एतत्‌ सर्व को नु नाद्य ब्रवीति 
पूजामन्रान्‌ किन्तु नो कोऽपि वक्ति ।। ६.३३॥। 
नीतिमिमामाश्रित्य पूज्यत्वेन राष्टरदेवतामर्चयन्तु नागरकाः। 
अत्र पूजासाममग्रीरूपेण विद्यन्ते त्यागः, सत्यं आर्यभावेन प्रपूरिता 
मनुष्यवुद्धिष्च । सर्वेऽप्यत्र परिचिताः किन्तु नोत्सहन्ते एतैः द्रव्यविशेषः 
मन्त्रोच्चारपूर्विकां राष्ट्रस्यास्य अर्चनां सम्पादयितुम्‌। 
सप्तमेऽद्ध ९ २५--१३९ =९४) संवादा: समानरूपेणाऽऽवर्जकाः। 
अयमेकोऽपरः सम्वादानां विशेषो यत्‌ समवकारेऽत्र संवादानां श्लोका 
शमयत्वम्‌। पश्यन्तु पूर्वं मद्धलनान्दीपद्यम्‌-९ .४--५)- 
सूत्रधारः- काञ्चीं मारकतीं पयोधिसलिठेः संबिभ्रती वर््मनाऽ 
नटी - ग्रस्तुं श्रुतिसम्मतेन निविडोत्साहैकबद्धादरा । 
सूत्रधारः- सस्यश्यामवयपुः सुदर्शनतनून्‌ सर्वानृतून्‌ पुष्णती 
नटी - स्यन्दत्वत्र मधूनि सा भगवती सर्वसहा भारती ॥ 
सूत्रधारः-- पक्षेमनिसवासिनां मृदुतमैः संवीजिता पक्ष्ठे 
नटी - रामाभिसख्िदिवौकसां च करुणं संसेव्यमाना पदेः । 
सूत्रधारः- भद्रं सन्ततमातनोतु दयिता पैतामही साऽधुना 
नटी - वंश्यान्‌ संयतचेतसः प्रथयितुं राष्टेऽत्र विश्वम्भरे ॥ 
अत्र प्रतिपादं स्थापितमाद्यमक्षरं संकलयन्तु काड्ग्रूसपराभवमि'- ति 
ततो निष्पद्यते पदम्‌। तदेव तु समवकारस्यास्य मृटभूतं नाम । नामनि 
काटवमपाटवमेव कविवटोरिति पराभवपदं परित्यक्तम्‌, काङ्ग्रेसपदात्‌ 

पूर्व योजितं च सप्तर्षिपदम्‌। तत्र ऋषयः सप्त भवन्तीति ७७ संख्याडु 
निष्पद्यते। सिद्धस्ततोऽर्थः। पराभवमुखमपश्यदेव नवतिवर्षप्राचीनं 
राजनीतिदल काट्गरेसं नाम सप्तसप्ततितमवर्षीय संसतिर्वाचने। 

अष्टमेऽद्ध निषेधाज्ञायाः पश्यतात्र॒ काश्यां कौदृगुपाय- 
मुल्टङ्घनम्‌। अत्र द्वितीये दृश्ये शवयात्राया एकस्या दृश्यं प्यत। तत्र 
नागर एक प्रविश्य वक्ति जनतादलीयोऽहम्‌। किन्नु करवाणि! विमृश्य 
शोभनकमाहयति। अधुना शोभनक-पल्लवको मृतकमेकं दण्डा- 
वलम्बितमादाय मञ्चं प्रविशतः ब्रृतर्चोच्चै - रामनाम सत्यम्‌, रामनाम 
सत्यमि'- ति। आरक्षिणि पश्यति तौ शवं मध्येमार्गमेकत्र भूमौ स्थापयत, 
श्लोकत्रयं च वाराणसी महिमवर्णनपरं गायतः। आरक्षी तौ ब्रूते 
त्वरितमितोऽपसरन्तु निषेधाज्ञा प्रवर्तत इति। तदनन्तरं तेषां त्रयाणां 
रलोकमयो विवादः। ततश्च शव उत्थाय नृत्यमारभते वदति च जितं 
जनतया जितं जनतयेऽति। शोभनकपारवको मृतोत्थितं तं प्रेतमिति 
घोषयित्वा प्रार्थनया प्रसादयन्ति, आरक्ष्यपि तावेवानुसरति अन्यथा मम 
गृहं प्रवे््यती'-ति भिया। राजारामशास्त्री कत्रऽत्र जनतादल प्रत्याशी, 
अन्यत्र काट््रेस प्रत्याशी जगजीवनरामः। अथ श्लोक -- 

त्रयोऽपि सत्यं रामो जयति जनतापक्षकामो 

न राजारामो, 

दान्तो भव, भव विभो! शान्तदान्तः 

रवः कृतान्तः 

पल्छवकः एवं तर्हि त्वयि वकिमिमं रक्षकं कुर्वहे, हा 

आरक्षी हाहा नाहं बलिसमुचितोऽहं पलाये क्षमन्ताम्‌ ।८.१७॥ 

अग्रेऽस्मित्रेवाङ्कं सनातनकविना स्वीयः परिवारोऽपि पत्रीकृतः। 
पत्नी, पुत्रौ, पत्यौ चेति पञ्च तत्र सदस्याः 

अत्रैव दशमेऽङकं द्वाभ्यामपि नेत्राभ्यां रहितस्य रेवानगरस्थस्य 
शासिणो यमुनाप्रसादस्य दृष्यमत्यन्तं समुदारम्‌। शाख्यसौ रीवानरेशस्य 
विरोधे प्रत्याशी। अकिञ्चनस्यास्य प्रचारसाहाय्यं स्वयं रीवानरेशः करोति। 
एकं कारयानं शास्िणे प्रयच्छति। पराजिताय राज्ञे तदत्तं कारयानं 
प्रतिप्रदातुं शास्त्री प्रार्थ्यते राज्ञा विजयाय वर्धापनानि, कारयानमिदं 
भवन्तमेव सेविष्यते। अथ विश्वस्मिन्‌ यत्रापि भवतां नेत्रयोश्चिकित्सा 
संभवेत्‌ तत्र गत्वा चिकित्सां कुर्वीरन्‌, तस्य सर्वस्य व्ययमहं वोढे'-ति। 
तत्र श्टोक-- 
यस्मै ददाति हदयं परमेश्वरः स 
क्षोणीतलं व्रजति तस्य कृतेऽङ्गणत्वम्‌ । 
सिन्धुश्च गोष्पदति वैश्रवणोऽपि तस्मै 
निस्वायते विभवबुद्धिमतां वराय ॥ १०.८॥।। इति 
एवंविधान्येवात्र भूयांसि भवन्ति सुभाषितानि। संस्कृतस्य कृते 
सप्तमेऽङ्कं पद्यमस्ति- 
आदिक्रोडविवाहपर्वणि जगत्ित्रा धरत्ै मुदा 
पर्वं यौतकभावतः सुरगवी प्रादायि सर्वर्थसूः । 
सैषा सत्कवितेव धातृरचनामेतामतिक्रम्य "तत्‌ 
तत्त्वं" स्फाटिकदर्पणे नु सुरसं प्रत्यक्षयत्यञ्जसा ॥ ७.२३॥ 
अन्यो च द्रौ सुभाषितश्लोकौ पद्यमेतदनुवर्तत। ततः 
शासनमालोच्यते- 
१. साम्प्रतिके शासने प्रवर्तते गोवधः 
२ .गङ्धादिषु निपात्यन्ते मलमूत्रादीनि। तस्यास्य समर्थनं देवस्य 
प्रकोपायैव प्रकल्पेतेति- 
भो भो धार्मिकबन्धवः शृणुत गां यां वत्सयुक्तामिमां 
स्वं निर्वाचनचिहमद्य कुरुते देवीन्दिरा कूटधीः । 

सूनायन्रमसावनेकशतगोवंशघ्नमप्येधय- 
त्यस्यै यन्मतदानमेतदपरं गोघातपापं न किम्‌ ॥ ७.२७॥ 
इति, अस्माक मलमूत्रजातमपि यत्‌ तीथम्बिषु क्षेपय- 
त्यस्माकं धनतश्च यद्‌ रययते मद्यापणानां शतम्‌ । 
कीदृक्‌ तत्ननु शासनं, शतशतान्येनांसि दावागििव- 
ननीरनध्रं विनिपातयत्यहह न: कायेषु यत्‌ प्रत्यहम्‌ ॥ ७.२८॥ 
इति। 
पत्रकार एकः कथयति-- सर्वाण्यपि दलानि मामुत्कोचेन 
सिषेचिषन्ति अहं पुनः कस्मैचिन्न दास्यामि मतम्‌। जानुकसुन्दरको 
प्रविश्य कथयतः- 
सुन्दरकः- जानुक! नूनमेव गता वराकी प्रियदर्शनी। 
जानुकः सञ्जयोऽपि ब्रूडितः, गान्धारी अपीति ब्रूहि। 
सुन्दरकः- मित्र! 
सत्ये लोकः श्रित इति मृषावादहीना मनीषा 
शुद्धे बिम्बं मुकुरपटले शद्धमेवावभाति । 
आस्यं रुद्धं भवतु, हदयं किन्तु शक्यं न रोद्ध 
षुद्रस्यापि प्रमहति पदे विद्यमानेन पुंसा ।। ७.२९॥ इति। 
कितवावारक्षिणे रूप्यकं दत्त्वा मुच्येत, अथ कथयेते-- 
रक्षाधिकारपुरुषास्तिकतोयदान- 
मात्राधिकाररहिताः कितवस्य पुत्राः । 
दयूताश्वमेधशतपूर्तिविसृष्ट- 
पाशत्त्वद्ततुरद्गममिमे ह्यभितो भ्रमन्ति ।॥ ७.८ 
अथवा-- काका भवन्ति शुनका यदिवा समग्रा 
रक्षाधिकारपुरुषाः कितवेषु भूमो। 

दयूताहये प्रतिदिनं प्रतिरात्रमस्मत्रंशं 
हरन्ति पितृकर्मणि ये सदैव ॥ ८.९॥ 
अग्रे प्रोच्यते 
ज्यौतिषे कर्मकाण्डे च वैद्यके चार्थकारिताम्‌ । 
मूर्खाः पश्यन्ति विद्या तु दयूताख्यैवार्थकृद्‌ विदाम्‌ ॥ ८.१०॥ 
अस्मत्रेवाङ्कं वाराणसी वर्ण्यते 
काष्ठाः! पश्यत पश्यतात्र मरतां मोक्षस्य सत्यापनं 
मुक्तानामपि विश्वनाथमयतां प्रत्यक्षमाविष्कृताम्‌ । 
अस्यां पायसपात्रपाणिरनिशं माताऽन्नपूर्णा शिशून्‌ 
सत्त्वं वीततमोरजस्कमुपदीकर्तुं सदैवोद्यता ॥ ८.१२॥ 
अग्रे चोच्यते 
काश्यां राजा विश्वनाथोऽथ राज्ञी 
दिव्यब्राह्मी संस्कृता सान्नपूर्णा। 
मृत्युर्भूषासत्तमा सज्जनानां श्वासाः 
पाशाः किञ्च, कोऽस्यां निषेधः।। ८.१४॥। 
अत्रैव कवेः संपूर्णः परिवारो नाटकपात्रायते। 
नाटकस्यास्य भरतवाक्ये सनातनकविः कथयति-- 
यत्र प्रजायते राजा राजानति तथा प्रजा । 
मेरुपृष्ठायमानेऽस्मिन्‌ राष्ट्र स्वर्गोऽपि दासति ॥ १०.४५॥ 
प्रजाजनं प्रकृतिहितेषु जागृयात्‌ 
प्रजाजनो निजमनुशास्तु संयतः । 
समर्चयतां पुरुषहदि स्थितो विराट्‌ 
स॒ पूरुषः परिगतरष्टरभक्तिभिः ॥ १०.४७॥ 
इत्थं लभते पूर्णतां महानाटकमेतत्‌ राष्ट्रो्नतिकामनया। 

सनातननाट्यकृताभिटेखे शास््रशुद्धिमपि पश्यामः। पाण्डुग्रन्ेषु 
नाटकानामारम्भ आरम्भिकेण पद्येन क्रियते कर्तव्यस्तु पूर्वरङ्गखंः। स 
नियमः सप्तर्षिकाटुग्रेसे निरूढः । अस्यारम्भः-- 
सप्तर्षिकाङ्गरेसे 
पूर्वरङ्गः 
पुष्करनान््न्ते प्रविशति सूत्रधारो नटी च 
सूत्रधारः चारीमाचरत्रवाङ्मुख एव आर्ये" । इति। 
अयमप्येकः सनातननाटकानां विशेषो यद्र केवलमेकैव 
भाषास्ति प्रयुक्ता। सा च संस्कृतम्‌ । प्राकृतस्य नास्ति प्रयोगः सनातनस्य 
नाट्चकर्मणि। 
इदमप्यत्र निध्येयं यदत्र नास्यधर्मी प्रवृत्तिरपि शुन्यप्राया। एतेन 
सनातननाटकेऽलोकिकत्वं नाशक्नोत्‌ पदं लब्धुम्‌। सप्तर्षिकाङ्ग्रसं 
यथार्थतया प्रत्यक्षं प्रस्तौति सत्तापरिवर्तनस्य सम्पूर्णमपि राजनीतिकं 
परिदृश्यं किन्त्वत्र इदटमवश्यमेवावधेयं समालोचकैः यदत्र दत्तानि 
सर्वाण्यपि घातप्रतिघातमूलकानि वक्तव्यानि राजनेतृणां एव वर्तन्ते न च 
पुनः सनातनकवेः। कविप्रतिभा ताटस्थ्येन एतानि केवलं प्रस्तौति 
सहदयानामवगमनाय। कविः कथयति स्वयमेव- 
निरवचनाख्ये र यो नेतृपक्षः स मञ्चति । 
जनपक्षः पुनस्तत्र प्क्षागेहेति सर्वदा ॥ ६.४२॥ 
सम्पूर्णमपि र्ट निर्वाचनसमये रद्मञ्चायते यत्र अभिनेतारः नटाः 
भवन्ति नेतार एव नानाराजनीतिकदलानाम्‌। जनताञ्त्र॒ ताटस्थ्येन 
सर्वानभिलक्ष्य सत्ताधिकारं प्रददाति कमप्येकम्‌। 
सहदयाञ्चितचेतोभिः संस्कृतज्ञैः निरपेक्षत्वेन अनुशीलनीयं 
“सप्तर्षिकाट्ग्रेस" मिति महानाटकम्‌। 

२. यूथिका - 
युथिकेति नाम्नी या सनातनकवेः द्वितीया नास्यकृतिस्तस्यां रसः 
शृद्धारः, नेता हर्षनामकः धीरानुदात्तः, नायिका यृथिकानाम्नी 
परिपक्वयौवना कन्या, वस्तु च शेक्सपीयरस्य रोमियो जुलियट'- 
नाटकाश्रितं वैदेशिकम्‌। नायको परस्परं विरुद्धयोर्वशयोरङ्करौ । 
कस्मिंश्चिदुत्सवे जातान्योन्यानुरागाविमौ प्रेमिणोः पारतन््ये जुगुप्सां 
व्यञ्जयतः, विषपानेन च श्मशान- गर्ते निपततः। एतावतः कथावृत्तस्य 
चतुर्भिरटुर्नादिकारूपेण तथा सन्दर्भणं विहितं यथाऽ्ध्येतुमारव्धाया आन्तं 
न शक्यते कर्तु त्यागः। एवंविधविशेषा अत्र संवादा येषु लक्षणनामानो 
नास्वसंवादधर्माः स्पष्टं दृश्यन्ते। शटोकाश्च स्वाभाविकीं 
भाषागतिमनतिवादयैव प्रसादसम्पत्नाः। ८ रपद्यानि प्रायेण सुभाषितान्येव। 
नाट्यप्रयोगविषये कविः कथयति -- 
वैद्यो निदानं कुरुते, ददाति भैषज्यरत्नं च यथास्वशक्ति। 
नैरुज्यमायुष्यवशं तु, तद्रनाट्यप्रयोगे यश ईशनिघ्नम्‌।।१.५॥ 
मान-लातयोर्वशयोः वैरस्य परिणतिविषये कविः कथयति 
एवम्‌ - 
वैराणि शान्तिमृच्छन्ति गर्वध्वंसेन केवलम्‌। 
राजा तत्राफलोऽपि स्यानियतिस्तु फटेकधुक्‌।। १.१०॥। 
युथिकां तस्या धात्री शिक्षयति- 
“मुग्धे! यौवनं च एकपत्नीव्रतं चेति बालिशानां दर्शनम्‌, 
अस्माकं पुनः प्रत्यग्रतैव जीवनम्‌”। ननु पश्य 
कीटा वयं करणतर्पणमात्रकार्याः 
संज्ञा नरा इति तनोति भिदं न तत्र । 
तस्मात्‌ सुते! कृपणतामपहाय कुर्याः 
सार्था तनुं विधिसुतौ घटितां चिरेण ॥ ३.३२३॥। इति। 

यूथिका पूर्वरात्रौ प्राप्तवती शय्यासुखं प्रियेण सह। अथ 
वियुक्ताऽऽत्मनः क्षुद्रतां प्रकटयति- 
प्ीतिस्तृप्तिमियं गता, परिलघु स्वान्तं, कृतार्थानि मे 
गात्राण्यस्तकुमारिका-व्रतपरीपाकागि-दाहान्यथो । 
सौभाग्यं मम जीवति क्वचिदपिच्छन्नोऽपि कामं ततो 
या जागर्तिंतु साप्रतं बत मयि कुद्रा बुभुक्षेव सा| ३.२३६॥ 
द्मां गर्धामग्निमेण पद्येन गर्हयति नायिकामुखेन सुकविः-- 
किं जीवितेन, किमु वा पुनरुक्तिदुष्टे- 
नैतेन गात्रदधिपात्रविमन्थनेन । 
वान्तस्य लेहमिव भुक्तचरस्य भोगं 
श्वानश्चरन्ति कृपणाः, न पुनर्मनुष्या: ॥ ३.३७॥। 
अग्रे च लब्धप्रियभोगाय भूयःसद्धेच्छा पुरुषप्रभोगरोमन्े- 
च्छात्वेन निन्द्यते 
यूथिका- सर्वथैव चरितार्थजीवितास्मि (आकाशबद्धदृष्टिः) 
भगवन्‌ कृतान्त! परिरक्ष मामस्मात्‌ पुरुषप्रभोगरोमन्थात्‌ - 
यदिदं जन्म यश्चासौ मृत्युस्तौ अन्तपर्वतौ। 
सौभाग्यमनयोः सेतुः तीर्णेऽस्मिन्‌ किं न शिष्यते।। ३.३८॥। 
धर्मगुरुवद्यः। तदट्दत्तेवोषधयोगेन रात्रित्रयं शवगर्ते निद्रिता यूथिका 
भूयोऽपि गर्तखननात्‌ परं निर्विण्णा विषं पिबति, तस्यार्धं नायकोऽपि 
पिबति। परस्परमाश्टिष्टौ च गतजीवितौ शवगर्तं एव पततः। ततः 
पर्वमेतयोरुद्गारोऽयमत्र भरतवाक्यतया नेतुं शक्यः- 
संसार एष सुखमुच्छवसितु, स्मरौघो 
नो विप्रतीपमुपधावति, साऽस्य जातिः । 
आवामवाप्त-चरितार्थ-समस्तभावौ 
मुच्यावहे सुखमिमो, प्रभवे प्रणामाः । ४.२५॥ 

आरम्पतोऽन्तं यावद्‌ रोमैण्टिसिज्य ~ नाम्ना प्रसिद्धो भावसान््रता- 
नामा भावः स्थेमानं टम्थितो दटृर्यते। संस्कृतं तस्याभिव्यञ्चने बाधकं न 
भवति। नूनं रोमियोजृलियटमाश्रितापि नाटिकेयं मौलिकत्वं न न बिभर्ति। 
नास्यशास्त्रस्यापि कतिपयानि तत्त्वान्यत्र सुकविः स्पष्टयति। 
भारतेषु नाटकस्यारम्भः केन विधिना भवतीति युथिकाया आरम्भो ज्ञातुं 
शक्यते। तत्र पूर्वरङ्गस्य नान्दीनामकमङ्गमनिवार्य भवति, किन्तु 
नान्यस्तिसखरो भवन्तीति मालविकाग्निमित्रतो नाट्यशास्त्राच्च स्पष्टम्‌। यो 
हि प्रथमः श्लोकस्तस्यापि नान्दीत्वं, किन्तु सनातनमते सेयं मङ्खलनान्दी। 
तत्र द्रादश भवन्त्यङ्खानीति ठेखकेन १,२,३ इत्यादीनद्कान्‌ स्थापयित्वा 
पादरिपण्या च स्पष्टीकृतानि- 
यस्मिन्नास्ते धरित्रीः गज इव नछिनी दन्तरग्ना त्रिलोकी 
यस्योच्छ्वासेषु* वीचिष्विव तरलिततां “ राजहंसीव धत्ते, । 
यस्य स्तोत्रेषु वाणी" श्रयति निपुणतां ° पञ्चरस्था शुकीव? 
स श्रीमान्‌"" आदिकोलो घटयतु" भवता. मिष्टसृष्टि महिष्ठाम्‌ ॥ 
अपूर्वेयं कृतिरिति नात्युक्तिखेति शम्‌। 


सनातनस्य गद्यसाहित्यम्‌ 
तिस्रो लघुकथा अपि अत्र गणयितुं शक्यन्ते ताश्च 
१. त्रिपादी 
२. कोऽयम्‌ 
३. कस्य दोषः 


त्रिपादी", कस्य दोष" इति कथा- द्वदे मनुष्यस्य नियति- 
रुपस्थापिता सनातनेन श्टाघिता चैषा सहदयेः। 

अत्र प्रथमा लघुकथा श्रिपादी' सहदयैः भृशं श्लाधिता तत्र वस्तु 
द्रयोः छात्रयोः काश्यां शिक्षायाः पूृत्तौ त्रिपादी (रिक्शायान)- माध्यमेन 
पुनर्योगः। एकः काश्यामेव विश्वविद्यालयस्नातको भूत्वा तत्रैव शास्त्रा 
यापकः अपरश्च कबीरमठे दीक्षितः जनसेवकः। परः रिक्शाचालनेन 
जनसेवां करोति जीवने निःस्पृहतामाचरति अपरश्च स्वशास््रं 
सर्वतोभावेन रिक्शाचालकः भाटकम्‌ अगृहीत्वापि जनसेवां कुरुते येऽपि 
चाधिकं दातुं शक्नुवन्ति तेभ्योपि अत्यन्तमल्पमल्पमेव भाटकं गृहणाति । 


द्वितीया कोऽयम्‌" इति या लघुकथा तत्राधुनिकाः समाजवादिनः 
पृष्टाः यो हि देहमात्रधारी परिश्रमेण प्रज्ञया च सम्पन्नं जीविनं यापयति 
तस्य गणना कूत्र करिष्यते- आद्ये वर्गे उत दद्दर उत्तरं नाद्यापि प्रापि। 


तृतीया कथा "कस्य दोषः” प्रस्तौति सद्योजातविवाहाया बध्वा 
वैधव्ये कस्य दोषः इति। वधूः मधुयामिन्यामेव गठेपाशितेन त्यक्तदेहेन 
भर्त्रा विरहिता। तत्र हेतर्जिज्ञास्यते कथाकारः कल्पयति भर्तु क्टीवत्वं तत्र 
हेतुरिति। तत्र च हेतुः पितरौ विशेषेण च माता। 


चतुर्थी कथा पुष्पलाव इति नाद्यावधि पूर्णा। 
जीवनवृत्तम्‌ - 


चत्वारि गद्यमयानि जीवनवृत्तानि अपि सनातनकविना अनूद्य 
विरचितानि सन्ति। तद्यथा- 
१. हुतात्मा पदविनी 
२. महात्मा तुकारामः 
३. समर्थः स्वामी रामदासः 
४. सम्राट्‌ अशोकः 
एषु १-३ प्रकाशितानि सन्ति संस्कृतभारत्या चतुर्न्तु प्रकाशनं 
प्रतीक्षते। 


२१६ सनातनस्य काव्यवैभवम्‌ 


सनातनस्य सदेशः 


खण्डकाव्येषु शरभद्खं' स्वगपिक्षया यज्ञाग्नौ शरीरस्य होमो 
यदपि दर्शनं प्रस्तौति तत्रास्त्यद्यापि सम्यगधिगतम्‌। शरशय्याया 
अन्तिमा या शय्या सा खलु पितामहस्य भीष्मस्य । इच्छामृत्योरपि 
मरणेच्छाया अपरिहार्यत्वे कारणं जिज्ञासितः स स्वयमुत्तरति-- सम्प्रति 
पार्थिवी धरा नास्ति र्वसितुमुपयुक्ते'- ति । परमेश्वरं स्तुवानोऽपि वसुरूपो 
दिव्यदेहोऽसौ भर्त्सितः सनातनेन । पुरातनानां ब॒द्धमूर्तीनां तालिवानकृते 
विध्वंसे भगवतो बुद्धस्य वचनमाश्चर्यकृदेव वैनाशिक एष ' ध्वंसकृद्धि- 
रुपासित एव इति। यवनराजकुमारीणामिच्छन्तीनामपि कुमारीत्वेनैव 
जीवनस्य बलाद्‌ यापनं कियत्यै न वेदनायै? सा द्वितीयाप्यद्वितीया 
शरशय्या। 

“अयि नीलनदि।*- शतके मृताय राज्ञे जीवितानामपि 
परिचराणां मृत्युगृहे निरोधोऽनन्यसदृशः। महानपि विभूतियोगो मृत्युं 
यावदेव स्वमिति या अपरिग्रहस्य शिक्षा सैव शतकेऽत्र मुखरा। 

“रामपरिसंख्या'- संग्रहे रामस्य मुखाचिःसृताः शब्दा गाम्भीर्येण 
विचार्या-- नाहं रामः, अहमपि दशास्य एव, जातोऽस्म्यहं वृथासायकः, 
सकामानां भक्तानां कामान्‌ पूरयितुं सततं सचेष्टत्वात्‌। इति रामभक्तानां 
मुखे या चपेटा सा सनातनेन सम्यक्‌ प्रत्युपस्थापिता। 

शतपत्रनामि कविताकाव्ये दार्शनिक्योऽप्युक्तयो रसनीयाः। तथाहि 
कविताशतपत्रचञ्चरीकी चितिरेषा क्षिपतीह यान्‌ परागान्‌ । 
प्रतिभान्ति त एव तत्र तत्र बहुधा दर्शनमौक्तिकानि भूत्वा ॥ ९२॥ 
निगमागमसंज्ञकौ सुतौ द्रौ प्रतिभा पुंसविनी पुरः प्रसूय । 
प्रवयास्तपसा तु यां विकेभे तनयां तां कवितेति भावयामः ॥ १०६॥ 
कवितोच्छ्वसितं त्रयीपुरग्ध्याः कविता स्वस्तिवचो मनुष्यजाते । 

कविता परमो विभूतियोगो विरजस्कस्य परात्परस्य पुंसः ॥ ३२॥ 
कविता जनकात्मजा नमस्या न दशग्रीवभुजाटवी न लङ्का । 
सुहृदः कविता स कोऽपि वहिः शिशिरोऽजायत यो विदेहपुत्यै । ४७॥ 
अथवा चितिदर्गजौहरागिज्वकितज्वाल्चये परं सतीभिः । 
लिखिता खलु या छिपिः स्वहोमैः कविता तत्र परिक्रमां तनोति ॥ ६५॥ 
दार्शनिकमेव भूमिकामवलम्न्य सनातनस्य महाकाव्यान्यपि 
प्रारभ्यन्त । कुमारविजयनाम्ि सीताचरितानुजे महाकाव्ये भगवन्तमष्ट- 
मर्तिमेवमसौ स्मरति- 
त्वां सृष्टि खष्ठुराद्यां सलिलमिति बुधा संगिरन्ते, त एते 
त्वामगिं यज्ञकुण्डज्वलिततनुमथो त्वां हि वायुं वदन्ति । 
त्वामाकाशं वदन्तो विभुमवनिमपि त्वां वदन्त्योषधीशं 
सूर्य्य होतारमेकं सुतिविधिकुशलः सोऽष्टमूर्तिस्त्वमीश ।॥ ९.३२॥ 
भारतीयानां दर्शनानां वेषम्यसिषाधयिषया समुचितां सामग्री 
गवेषयतां ये भवन्ति विचारास्ते महाकाव्यस्यास्य दशमे सर्गं 
विस्तरेणोपस्थापिताः। तथाहि ११.२८ इत्यादयः श्टोकाः कं नु 
शिवानुध्यायिनं प्रहर्षसागरे न ब्रूडयेयु। 
अनुप्रासादयोऽलद्काराः, प्रथ्व्यादीनि वृत्तानि च स्वात्यसंभवस्य 
भूयांसं भागमभिव्याप्य तिष्ठन्ति। महाकाव्यस्य प्रवृत्तिः सैव या खलु 
लभ्यते श्रुतिषु । विश्वस्य स्वस्तिवचनं तत्र यौः शान्तिरि"- त्यादिषु 
वचनेषु सर्वत्रैव प्रसिद्धा। तन्मे मनः शिवसंकल्पमस्त्वित्यस्यपरा प्रवृत्तिः 
सायं प्रातश्च सन्ध्योपासनेऽघमर्षणं' वैदिको धर्ममार्गः। तमेवेतं वैदिकं 
पन्थानमनुसिसर्ति स्वातन्यसम्भवकविः। अन्तिमे सर्गे त इमे 
स्वस्तिवाचनश्लोकाः प्रति संस्करणमुपस्थापिताः। तृतीये च 
पञ्चसप्ततिपद्यात्मके नूतनतमे संस्करणे नूतना अपि स्वस्तिवाचनश्लोका 
योजिताः। 


२१८ सनातनस्य काव्यवैभवम्‌ 


कश्मीरेषु शैवागमिभिर्देवता अपि भूयस्य: कल्पिताः, तद्यथा 
परा, पश्यन्ती, मध्यमे'-ति वाग्रूपा नवनवा देवताः। एवमेव 
सनातनेनापि नवीनो विष्णुः कल्पित 

आ दक्षिणान्धिप्रसरं हिमाद्रेरेतां धरां व्याप्य समुल्लसन्तम्‌ । 
अब्धित्रयाम्भःपरिधोतपादं वन्दामहे भारतवर्षविष्णुम्‌' ।। इति। 

आ डांसीराज्ञया आ चात्नाहजारे-महाशयात्‌ व्यतीताया 
द्विशतान्द्या इतिहासोऽत्र कथावस्तु । एवं च महाकाव्यमिदं बहुनायकत्वेन 
गणयितुं सुशकम्‌, अथापि शृद्खारस्यानिवार्यताऽप्यत्र कौशलेन निर्व्यूढा । 
सा हि 'जवाहरलालनेहरू'- जीवने लब्धुं शक्यते । दर्शिता च मुक्तिरपि 
तस्यैव । ततो मन्ये स एवैको नेता योऽत्र नेतृत्वेन कल्पितुं शक्यः। यत्र तु 
राष्ट्रस्यास्य बहुमानः स खलु विद्यतेऽत्र श्रीमान्‌ शास्त्री लाठबहादुरः। 
पत्युः शरीरस्य निष्पराणत्वे पत्नी विलपत्येव। श्रीमतः शास्िणे 
धर्मपत्नीर्विलपति, किन्तु, देव्या अस्या उट्गारा धर्मपत्नीसमुचिता एव, 
न तु रतिसमुट्गारसदृशाः कूमारसंभवे। ते हि विंशतितमे सर्गे पठितुं 
शक्यन्ते। 

विमुक्तिपथे पुरःसरता जवाहरेण किमनुभूयत इति सप्तविंशे सर्गे 
द्रष्टव्यम्‌। तत्रासौ अरविन्दमहर्षः, तिलकस्य चच्छायां पश्यति। तदेवं 
राजकीयं स्वाराज्यमिव स्वातच्यपटेन विवक्षितं केवल्यमपि 
स्वातच्यपदार्थत्वेन स्वातच्यसम्भवे दर्शितं सनातनेन । 

त्रयाणामपि बृहत्रयीत्वेन प्राप्तविरुदानां महाकाव्यानां पद्यसंस्थानं 
निम्नलिखितक्रमेण ५५५६ इति वर्तते। तथाहि- 


नैषधीयचरिते श्लोकाः २८३४ 

किरातार्जुनीये १०४० 

शिशुपालवधे च १६८२ इति। 
५५५६ 

स्वातन््रसम्भवे पुनः रौषा ६०६४खण्डकाव्यादीनां श्लोकसंख्या 
पृथगेव । 

त्रीण्यवदानकाव्यानि नः सत्यापयन्त्यात्मनो नामानि। 

प्रथमे हरिहरावदानकाव्ये २६१पद्याति वृत्तानां द्रादशविधैर्बन्धे 
स्वामिनां श्रीकरपात्रपादानां चतुरखाण्यवदानानि पुरस्सारयन्ति, तेषां 
शरीरत्यागे च कथयन्ति 

मूका वाणी शिवरसमयी, रसलीला विलीना 

जाताः सर्वा उपनिषदबलाः हन्त वैधव्यमग्नाः । 

साहित्यं वै समजनि समस्तागमाध्वाभिरिक्तं 

जाते तस्मिन्‌ हरिहरमहायोगिनि ब्रह्मलीने ।। २५३॥ 


द्वितीये रत्नस्वरूपावदानकाव्ये भवन्ति ३०७ष्खोका, येषु 
पीटद्रयाधीश्वराणां स्वामिश्रीस्वरूपानन्दपादानां भवन्त्यवदानानि। अत्र 
स्वामिपादानां वर्णनमेवमस्ति- 
एष प्रत्यग्रदेहो भवति ननु महान्‌ रामदासः समर्थ 
राष्ट यस्मै महार्ह भवति न तु वपुर्नो गुणो नो कवित्वम्‌ । 
आध्यात्मिक्येन यो वै जिगमिषति महावर्त्मना सर्वकल्ये- 
नात्मारामत्व-सर्वोत्तम-मणि-निहिताडिघ्रद्रयोत्फुल्छपदयः ।। २७॥। 
अथ च- 
पूर्वं यौवनतो व्यधायि यतिभिः स्वातच्ययुद्धं श्रिता 
कारा यैरथ यौवने धृतमहायोगैस्तपः केवलम्‌ । 
तेषां साल-विशाल-दिव्यवपुषां साक्षात्क्रियामात्रतो 
भक्तानामखिलान्यघानि हरतामेषां वदान महत्‌ ॥ २५४॥ 
तृतीये च श्रीजयेन्द्रसरस्वतीपादानामवदानकाव्ये १२३द्यानि 
भवन्ति। अत्र पल्टवनरेशानां प्रशंसायामुच्यते- 


२२० सनातनस्य काव्यवेभवम्‌ 


माये। त्वं परमं पटुः, पटुतरास्ते पल्लवा भूभृतो 
ये त्वामेव हि जिज्गुरीशभवनैर्मायामयैरञ्जसा । 
प्रज्ञा पश्यति मार्गमप्यतितरां स्फीतं स्वनिर्व्यूढये 
यस्मिन्नस्ति विपीलिकागतिरपि क्षत्रे तथाणीयसि ॥ ९२॥ 
अपिच- 
अत्रत्याः पल्लवाख्या बत नृपतिवराः सन्ति साम्यानुसाम्यो- 
त्ती्णश्चातुर्ययोगे त्रिगुणरसनयाऽबन्धि यैस्त्रैगुणी हि । 
अर्था माया मनुष्यैरपि नृपतिवरैरर्थयोगोत्तमैर्य- 
न्मायैवाऽकार्यमाया भगवदवसथर्निरमितैरद्रितीयैः ॥ ८९॥। 
काञ्जीस्थितस्य सर्वज्ञपीटस्याधीश्वराणां स्वामिश्रीजयेन््रसरस्वतीनां 
कृते शृण्वन्तु 
निगमविपिने गर्जत्पञ्चाननः, कलिकल्मष- 
प्रबलतमसि भ्राजत्प्राचीटलारतयांशुमान्‌ । 
प्रसुमरगतौ मृत्यौ मृत्युञ्जयः परमेश्वरो 
जयति जगति श्रीमान्‌ मान्यो जयेन्द्रमहायतिः ॥ ४२॥ 
श्रीमतां जयेन्द्रसरस्वतीपादानां काञ्ची नूनं तैरेव नूतनीकृता नगरी 
एतदुच्यते काव्यस्यास्य प्रावेशिक्याम्‌ एवम्‌ - 
या काञ्ची नगरी बभूव कतिचिद्‌ वर्षेभ्य एवाधुना 
पर्व ग्रामसमानवैभवभरा तस्या दशा साम्प्रतम्‌ । 
यैरदिव्यत्वमवापिता भगवतां वर्येजयेन्द्ैरिमे 
कैर्वा शाब्दिकडम्बरर्गुणिगणस्तोतरस्तु पूज्या बुधैः ॥ 
एवञ्च 
काञ्यामासीद्‌ वृषभशकट चालितं यात्रिकाणां 
सौविध्ये साम्प्रतं वै प्रचलति नितरां रत्नभूतं तु यानम्‌ । 

अध्वानो तेऽतिगर्ता अतिथिगृहमथो तादृशं साम्प्रतं वै 
तत्‌ सर्वं चिक्कणत्वातिशयितशुभं दृश्यमानं चकास्ति ॥ 
काच्यां चतुरशीतिः सुराया भवन्ति। तत्रोच्यते 
चतुरशीतिसुरायतनोत्तमोज्ज्वलतनुर्नगरी यदि काञ्चिका । 
ननु तया कतमा नगरी भजेदणुमितां समतामधुना युगे । 
काञ्या विशेषो गीयते- 
न दिल्ली, नो मुम्बा, नहि कलिकता, नो मधुपुरी 
प्रयाता दङमात्रं हरति हदयं सौहदजुषाम्‌ । 
पुरी काञ्ची त्वेषा व्यतिषजति चेतांसि तु तथा 
यथा नो विस्मन्तुं प्रभवति जनोऽपि स्वपनगः ॥ 
मोक्षपुरीषु काश्या: परं काञ्येव गण्यते- 
अयोध्या मधुरा माया काशी काञ्ची ह्यवन्तिका । 
पुरी द्वारवती चैव सप्तैताः मोक्षदाः स्मृता ॥ इति 
साहित्यशास््रस्य काच्येव प्रथमं धामेति सदा स्मरणीयमेव। 
काव्यादर्श" नाम्ना प्रसिद्धस्य काव्यलक्षण'- ग्रन्थस्य प्रणेता वैदिको 
गद्यविशारदो दण्डी तत्रैव जातः, जातश्चानन्यसाधारणप्रतिभो वक्रोक्ति 
कविर्मुकस्तत्रैव। 


महाकाव्य-खण्डकाव्यावदानकाव्यानामेषां श्लोकसंख्या 
एकादशीं सहसखराणामतिक्रामति। तथाहि-- 
महाकाव्येषु ७६६५ श्लोकाः 
खण्डकाव्येषु २८६५ श्लोकाः 
अवदानकाव्येषु ०६९९१ श्लोकाः 
१९९९६ 

एषु प्रसीदति रष्ट्िया चेतना, निषीदत्याध्यात्मिकी श्रीः, प्रहृष्यति 
मानवस्य चितिः, विषीदति च यमनियरूपस्य धर्ममार्गस्य विरोद्धृणां 
संसद्‌। कविता कोकिलायमानापि नीरक्षीरविवेककुशला हंसस्य धवला 
हंसवधूरिव काकोदरचूण्नि पटः प्रचलाकिचञ्चूरपि सनातनस्य । 
पुरुषार्थवादी वैदिकोऽनुच्छु्ुलश्च सनातनः स्वं कविकर्म 
प्रत्यभिज्ञापयति (शतपत्रम्‌ ७२)- 
कविता न सनातनस्य काचिन्मधुवल्टी मदनाय मद्यसूतिः । 
ननु सास्ति शिवप्रियाङ्गयष्टिस्िदला काऽप्यमृताद्विल्वपत्री ॥ 
कविता न हि हंसमात्रचञ्जूः पयसोर्या व्यतिभेदने नदीष्णा । 
कविता ननु सा मयूरचञ्जूरपि काकोदरचूर्णने प्टुर्या ॥ 
रामः कस्य 
इति ^रामपरिसंख्या" नामि ५४७ पद्यात्मके सनातनस्य प्रथमः 
प्रशन: रामःकस्ये ति तत्र राम उत्तरति- 
रामो वक्ति दशाननेन परितः क्षिप्ता नवा दर्पणा 
एकः यत्र मुखं विभाति दशधा सर्वस्य कुक्षिम्भरेः । 
एतेष्वस्मि दशाननोऽहमपि तत्‌ कृत्वाऽवधानोत्तमं 
स्वात्मन्येव गवेषयध्वमनृतव्रज्यासु सत्यद्रुमम्‌ ।॥ ८।इति। 
रामपरिसंख्यायाः षोडशतस््रयोविंशं पद्यं यावत्‌ परिसंख्यायाः 
माटेव प्रस्तूयते। तत्र षट्‌ परिसंख्याः, सर्वत्राप्यकल्पितं प्रातिभ 
कवेरुत्तरम्‌। तथाहि- 
१. रामः कस्येति प्रथमे प्रश्न उत्तरम्‌ 
रामः कस्य न तस्य, यस्य न करे कौक्षेयकग्रामणी- 
वँलक्ष्येण विनैव लक्षयति यः शीर्षाणि धर्मद्विषाम्‌ ॥ २॥ 

२. अथ प्रश्नः धर्मः कस्ये- ति। तत्रोत्तरम्‌ 
धर्मः कस्य न तस्य यो न पुरतो धत्ते पदं पामर- 
ध्वान्तोदुध्वंसपरात्परं, चुटुकयत्यब्धीन्‌ न वा शात्रवान्‌ १६॥। 
३. अथ प्रश्नः धर्मः क' इति । तत्रोत्तरम्‌- 
धर्मः कः परमेश्वरस्य चरितैराराधनं निर्मले 
रन्तःसंयम-शान्ति-दान्ति-करुणा- मैत्री मुदामोदिभिः।। १७॥। 
४. अथ प्रश्नः कस्तावत्‌ परमेश्वर" इति। तत्रोत्तरम्‌ 
कस्तावत्‌ परमेश्वरः स खलु यो भूगोलमेतं हिर- 
ण्याक्षोपद्रवमग्नमुद्‌भटमहादष्टो बिभर्त्यव्यय: ।। १७॥ इति। 
५. अथ प्रश्नो भूगोलः खलु क" इति। अट्भुतमाकलयन्त्वत्रोत्तरमार्या-- 
भूगोलः खलु को ? मृदामुपचयः कश्चिन्न, कश्चिन्न वा 
वारामेव समुच्चयो गगनवद्‌ वेवेष्टि यः काश्यपीम्‌ । 
भूगोलः खलु स प्रकीर्तयति वै यस्मिन्‌ कपदी गुणान्‌ 
कैलासे शिवया समं दशमुखोच्छेत्तुः सषाण्मातुरः ॥ १८॥। 
अत्र ये विशेषणाथस्ति निविश्य समाकलनीयाः। अत्रैव प्रश्ने 
भूयोऽप्युततरं क्रियते 
भूगोलः खलु स प्रदीपयति यस्त्रैयम्बकं ताण्डवं 
स्वर्ण्णोर्वीधर-कन्दरा-विल-मुखे व्यावल्गदात्मस्तवम्‌ । 
राधानूपुरसिञ्जितेषु मुरखीसंवादनां धारयन्‌ 
यं वा गोपवधू-दुकूलनिभृतः कृष्णः स्मरन्‌ बाष्पति ॥ १९॥। 
भूगोलः स हि यत्र राजतितरां गङ्खर्म्मिषिक्तः शिवः 
काश्यां वैदिकसौगतार्हतनयव्यापारवान्‌ पण्डितः । 
वल्मीकस्य पिपीकोऽपि कवितां ग्रथ्नाति रामायणीं 
यस्मिन्‌, यत्र च रावणः प्रतिगृहं चञ्चण्यति प्रत्यहम्‌ ॥ २०॥ इति। 
यत्र वै रामायणी कथा प्रत्यहं प्रतिगृहं भवति, महाभारतीया वा 

तस्य भूक्े्रस्य भूगोकत्वम्‌, नान्यस्येत्यत्र तात्पर्यम्‌। 
६. अथ प्रश्नौ रामः क” इति। अत्रोत्तरं दीयते- 
रामः कः स्वमुदाचिकीर्षतितरां यः स्वेच्छया भञ्जयन्‌ 
संसारं स्मर-रुद्र-सद्गर-महानाय्चेषु सामाजिकः/ कम्‌ । 
नो हिन्ूर्न च मुस्लिमः प्रभुरसौ रामः पृथिव्याः सुतां 
रक्षोभ्यस्तु रिरक्षिषुः स भगवान्‌ धत्ते तनु मानुषीम्‌ ।।२१॥।। 
बहु विलप्य रामः स्वयमेवोद्गिरति- 
यद्‌ बाहुमत्यमतमद्य करोति राज्यं 
युक्तं दशाननकुल हि तदर्थमासीत्‌ । 
मन्ये ममैव हि दल विमतायतेऽद्य 
रामो हि सम्प्रति वृथा न दशाननस्तु ॥ (रामपरिसंख्या ६२) 
अस्यामेव कवितायामग्रे माता सीतैव भुवो गर्भतः प्रादर्भुय 
विलपति। रामस्य सीतां प्रति वेदनापूर्णामिमामुक्तिं पश्यत-- 
सीता माता क्षिपति नयने दीर्घदीर्घे सबाष्पा 
द्रष्ट्वा रामं विलयसमयेऽप्यस्मिताजुष्टमेव । 
रामो ब्रूते नयनसलिेरुद्वमद्धिः प्रिये! त्वं 
मुक्ता कीरटर्दशशतमुखेर्दश्यमानो भ्रियेऽहम्‌ ॥। 
(रामपरिसंख्या ७०) 
सर्वेष्वप्येतेषु काव्येषु सनातनकविः मानवजीवनस्य विविधान्‌ 
पक्षानाश्रित्य छन्दोमयूयां वाण्यां स्वविचारान्‌ प्रस्तौति सम्पूर्णेऽपि 
जगतीतले कवितास्वादपरायणानां सहदयानां विचारणाय। अत्र वैविध्यं 
प्रतिपलं संटृष्यते। प्रतिपद्यमत्र नरीनृत्यति कविप्रतिभापदवीमारूढा 
साक्षाद्‌ भगवती शारदाम्बा । 

महामहोपाध्यायद्विवेदानां काव्यशास्त्रीयं नाट्यशास््रीयं 
च वैशिष्ट्यम्‌ 
प्रो. सदाशिवकुमारद्विवेदी 


आधुनिकस्य संस्कृतकाव्यशास्त्रस्य काव्यं नाट्यज्चेति द्विविधेऽपि क्षत्र 
विद्यतेतरां महत्तवपूर्णमविस्मरणीयज्चावदानम्‌ आचार्याणां श्रीरेवाप्रसादद्विवेदिनामिति 
सर्वेऽपि काव्यशास्तरतत्त्वविदः विदन्त्येव । काव्यालङ्कारकारिका, नाट्यानुशासनम्‌ 
(पञ्चपर्वात्मक), अल ब्रहम साहित्यशारीरकम्‌ चेति चतुर्ष्वपि ग्रन्थरत्नेषु 
काव्यशास्त्रस्य नाट्यशास्त्रस्य च महतीं परम्परां समवेक्ष्य मीमांसाशास्रं चाश्रित्य 
काव्यनाट्योभयशाखक्षेत्रे आचार्यवर्येणानेन संस्थापिताः सन्ति अनेके नवीनाः 
सिद्धान्ताः सिद्धान्ताञ्चैतानधिकृत्य जायन्ते शोधकार्याणि शिक्षासंस्थानेषु सम्ूर्णेऽपि 
राष्ट । 


१. काव्यालङ्करकारिका * - 
१.९ काव्यलक्षणम्‌ - 

एकषष्टुयुत्तरशतद्रयकारिकात्मिकायां काव्यालङ्कारकारिकायामाचार्य-- 
द्विवेदिनः काव्यस्य सर्वपारिषद्यं मंगलगर्भज्व लक्षणमेवं कुर्वन्ति - 

आनन्दकोषस्योल्लासे लोकोत्तरविभावना। 

अलकृतार्थसंवित्तिः कविता सर्वमद्गला।। १॥ 

आनन्दकोषस्योल्लासे लोकोत्तरविभावना अलंकृतार्थसंवित्तिरेव काव्यम्‌। 
सर्वेष्वपि सहूदयेषु विद्यमानस्य आनन्दकोषस्योल्लासे विभावनाख्यं लोकोत्तरं 
सामर्थ्यं बिभ्रती अलूकृतार्थसंवित्तिरेव कव्यपदभाक्‌ भवतीति आचार्यद्विवेदिनां 
सिद्धान्तः। अत्र आनन्दकोषो वेदान्तेषु प्रसिद्धः। संवित्तिर्चात्र चित्कलापरपर्यायो 
विमर्शः। तस्याम्‌ अठंकृतोऽर्थः विशोषणम्‌। अर्थपदेनात्र शब्दश्चार्थश्चेति द्वितयमपि 

गृहीतं, शब्दस्यापि भावपदार्थत्वेन अर्थत्वस्य अक्षतत्वात्‌। 
काव्यार्थश्चासौ संविदेकरूपः। 
लोकोत्तरत्वज्चास्य काव्यमात्रकलभ्यमानत्वाद्‌ 
विभावानुभाव्यभिचारिसामग्रीकत्वाच्च। काव्यलक्षणस्यास्य सर्वास्वपि 
परिषत्सु ग्राह्यत्वं, आनन्दकोषस्य सर्वास्वपि समत्वेन समादृतत्वात्‌। 
अलङ्कृतार्थसंवित्तिरित्युक्त्या स्मारिताः स्मः कुन्तकस्य सालङ्कारस्य 
काव्यता इति प्रतिज्ञाम्‌ । 
आनन्दकोषस्योल्लासः त्रिविधः - 
१. उपमादिविच्छित्तिविशेषविषयकत्वेन 
२. वस्तुमात्रविषयकत्वेन 
३. शृङ्गारादिरसविषयकत्वेन च। 
उच्यते च काव्यालङ्कारकारिकायाम्‌- 
आनन्दकोषस्योल्लासस्िविधः परिकीर्त्यताम्‌। 
ओपम्यादि, रसं, वस्तु वा यतो विसिनोति सः॥। २॥ 
त्रिविधोऽप्येष रसगर्भः, रसानुभवे मात्रामात्रकृतभेदत्रयात्मकत्वेन । 
उल्लासस्िविधोऽप्येष रसत्वेनैव कीर्त्यताम्‌। 
मात्रामात्रकृतं भेदमवलम्न्य हि भेदवान्‌।। ३॥ 
एवच्च स्मारिता वयं भोजराजस्य (स्वभावोक्तिश्च वक्रोक्ती रसोक्तिश्चेति 
वाड्मयम्‌* - इति सरस्वतीकण्ठाभरणालङ्कारवचनम्‌। 
वर्तमाने चतुर्थे पादे विद्यमानस्य शतकस्य याः खल साहित्यशास्रे सनानकिवभिः 
इदप्रथमतया उद्भावितः नूतना अट्भुताश्चोपठब्धयस्तासु देयमेव ध्यानं विश्वेन । 
ता इमा-- 
“दण्डिनमारभ्य पण्डितराजं जगन्नाथं यावद्‌ भूयांस्येव काव्यलक्षणानि 
संदृब्धानि । तेषु वादद्रयमेव परमं- “शब्दविशेष-काव्यत्ववाद एकः, 
अपरश्च शब्दार्थयुग्मकाव्यतावादः। तत्र रसगङ्गाधरकविः पण्डितराज 
"एको न द्रा- वित्यादिभिस्तकैः “शब्दार्थयुग्मतावादं खण्डयति। एतस्मिन्‌ 

खण्डने रसगङ्धाधरे गुरुमर्मप्रकाशकारो सर्वशास््रवित्नागेशभटोऽपि 
शिथिलतकं एव । आनन्दवर्धनः पुनः “शब्द'-पदं व्युपेक्ष्य 
केवल स्याऽर्थस्य वाच्यत्वेन प्रतीयमानत्वेन च यद्‌ 
द्वैविध्यं तत्रैव दर्शयति वैदग्धीम्‌ - 
योऽर्थः सहदयश्लाघ्यः काव्यात्मेति व्यवस्थितः। 
वाच्यप्रतीयमानाख्यौ तस्य भेदावुभौ स्मृतौ ।। ध्वन्यालोकः १.१॥ 
तत्र सर्वेषामेव यः परिक्छेशः स प्रत्यक्ष एव। अस्यां प्रस्तुतायां 
दशानां क्छेश एष विराममापेदे ध्यानेनाधीत्य मह्षैः पतञ्जलर्योगशासत्रम्‌। 
योगशास्त्रस्य प्रथम एव पादे कभ्यते नवमं सूत्रम्‌- 
“श्काब्दज्ञानानुपाती वस्तुशून्यो विकल्प 
इति॥' 
योगशाखरस्य सूत्रमेतदाश्रित्य सनातनकविभिः काव्यलक्षणविषये नूत्ननूलः 
कश्चन सिद्धान्तः प्रवर्तितोऽस्ति विदुषां विचारणाय एवम्‌ - 
“विकल्प इति चित्तवृत्तिविशेषः। शब्दज्ञानतो यस्यार्थस्य ज्ञानं स न 
भवति वस्तुरूपः, तत एवाग्निशब्द उच्चारिते न दह्यते जिह्व, न च 
चूर्ण्यते विश्वं हिमालयशब्द उच्चारिते। काव्यार्थस्यापि सैव स्थितिः। 
अत एव कुमारसंभव पठित्वा मोदमाना दृश्यामहे, दृश्यामहे प्रसीदन्तः 
सीताहरणेऽपि रामायणे। विकल्परूपैवाऽतर सूर्पणखा, नासिकाच्छेदश्च 
तस्याः। द्रौपदीवस््रापहारे न क्रुध्यामो दुःशासनाय, न शपामो भीष्मादीन्‌। 
हन्त काव्यशाखकृद्धिर्न हेव स्पृष्टो विकल्प एष, आर्थान्तरे विकल्पपदं 
स्वैर प्रयुञ्जानैरपि। ननु पर्याप्तमिदं काव्यस्य लक्षणं “चमत्कारी विकल्पः 
काव्यमिति। 
विकल्पेऽस्मिन्‌ वैदिका इव सौगता अपि योगशास््रसंवादिनः। तथाहि £ 
र्मकीतिर्विकल्पमिमं समाद्रियते प्रमाणवार्तिके, तथैव च समादरमत्र दर्शयति 
वेदिको जयन्तभद्धो न्यायमञ्जर्याम्‌ - 


२२८ सनातनस्य काव्यवैभवम्‌ 


विकल्पयोनयः शब्दा विकल्पाः शब्दयोनयः। 

तयोरन्योन्यसम्बन्धः नार्थं शब्दाः स्पृशन्त्यपि॥ 

अथ शैवशासरे प्रत्यभिज्ञायामुत्पलदेवोऽपि विकल्पपदं प्रयुड्क्ते अन्येऽपि 
च विद्रांसस्तथेव विकल्पपदं समामनन्ति। अत्र केवलेन सनातेनैव दत्तं ध्यानम्‌। 


१.२ काव्यकारणम्‌ - 

आचार्यद्विवेदिनः प्रतिभाया एव काव्यकारणत्वमामनन्ति काव्योत्पत्तौ, 
पण्डितराजजगन्नाथवत्‌ - 

कारणं प्रतिभा काव्ये सा चार्थप्रतिभासनम्‌। 

प्रज्ञाकादम्बिनीगरभे विद्ुदुद्योतसोदरम्‌।। ११।।' 

अत्र खलु अर्थप्रतिभासनं नाम अदृष्टचरापूर्वकल्पितादिवस्तुदर्शनमपि। 

एतेन काव्यघटनानुकूलशब्दार्थोपस्थितित्वं प्रतिभायाः प्रत्याख्यातम्‌, 

उपस्थितेः स्मृतिप्रायत्वात्‌। ततश्च भाविवस्तुविषयाणां रामायणादीनां, 

सामयिकवस्तुविषयाणां हर्षचरितप्रभृतीनां, कल्पितवस्तुविषयाणां 

मेषदूतादीनां च प्रतिभानिरूपिता जन्यता न क्षता।' 

मेघमालायां विद्युदुद्योत इव प्रज्ञायाम्‌ अर्थप्रतिभासरूपा प्रतिभा प्रोद्योतते 
इति आचार्यद्विवेदिनां सिद्धान्तः। कादम्बिनी सादृश्येनात्र प्रज्ञायाः सरसत्वं पूर्णत्वञ्च 
चित्रितमस्ति आचार्यद्विवेदिभिः, विद्युदद्योतस्य सादृश्येन च प्रतिभायाः 
प्रतिभासनमागूरितम्‌। 

आचार्यद्विवेदिनां मते सा चैषा प्रतिभा द्विविधा- 

स्वयंभूश्च सहेतुश्त्यसौ लोके द्विधा स्थिता। 

आदिमाऽऽदिकवौ दृष्टा द्वितीयान्यत्र दृश्यते।। १४॥ 

प्रतिभायाः स्वयंभूत्वमादिकवौ भगवति वाल्मीको संदृश्यते यस्य हि 
निषादविद्धाण्डजदर्शनोत्थः शोक एव “मा निषादेत्यादिना पद्यकाव्यात्मना पर्यणामि। 
कालिदासप्रभृतिषु महाकविषु भगवत्याः शारदायाः प्रसादाज्जायमाना प्रतिभा 
सहेतुकी। प्रतिभाया अस्या उत्पततर्भवन्ति भूयांसि अद्ृष्टव्युत्पत्यभ्यासरूपाणि 

जनकानि पूर्वाचार्यप्रतिपादितानि, किन्तु करणत्वं तेषु प्रसिद्ध्यति, न पुनः 
कारणत्वं तस्य सत्वोद्रेकमात्रनियतत्वमिति आचार्यद्िवेदिनां सिद्धान्तः। उच्यते 
तैः - 

द्वितीया या भवन्त्यत्र करणानि बहून्यपि। 

कारणं तु भवत्यत्र सत्त्वोद्रेको हि केवलः॥ १५॥ 

आचार्यद्रिवेदिनां मते यथा मधृद्याने किसलयकुसुमादिसुषमा प्रतिवृक्ष 
भिन्नभित्नैव चकास्ति तथैव सत्वोद्रकस्य वैचित्र्येण प्रतिभाया वैचित्र्यं प्रतिप्रबन्ध 
काव्यं प्रायेण प्रतिपद्य प्रतिसर्गञ्चावलोक्यते। 

प्रतिभायाः कीदृग्विधं कारणत्वमित्यस्मिन्‌ विषये आचार्योऽसौ काव्यं 
प्रति प्रतिभायाः निमित्तोपादानोभयकारणत्वं प्रतिपादयते-- 

उपादानं निमित्तं च काव्याय प्रतिभैव सा। 

द्वितयं गर्भमात्रे यत्‌ तस्यास्तिष्ठति तत्‌ सदा।। १९॥ इति। 

आचार्यद्रिवेदिनां मते अन्यद्धि ग्रथत्वम्‌ अन्यच्च काव्यत्वम्‌। काव्यग्रन्थाः 
हि तांस्तानर्थबन्धानाश्रित्य संटृभ्यमाणाः शरीरभूताः काव्यत्वं पुनरर्थज्ञानत्वम्‌। 
काव्यस्य प्रकाशनं द्विविधं भवति अन्तरद्वं बहिरद्वघवेति। अन्तरद्ं पुनः मानसं 
भवति अलकृतार्थसार्थसंवित्स्वरूपम्‌। बहिरट्रं च प्रकाशनं पादरूपं छिपिबन्ध 
स्वरूपं वा शब्दबन्धोपयिकम्‌। तत्र अन्तरद्गभूतस्य आद्यस्य न कथमपि बहिरङ्खत्वं 
संविदो बहिरद्गत्वस्यासम्भवात्‌। 


१.३ काव्यप्रयोजनम्‌ - 

प्राचीनैरालङ्कारिकैः सुबहूनि सन्ति प्रतिपादितानि काव्यप्रयोजनानि। 
आचार्यद्रिवेदिनां मते काव्योत्पत्तौ करवर्नापि भवति किमपि प्रयोजनम्‌। तथा 
चोच्यते तैः - 

प्रयोजनं कवेः काव्ये नापि किञ्चन दृश्यते। 

चुङ्कृतौ कलविडुस्य यथा प्राभातिके क्षणे।। २०॥ 

चटका हि प्रभाते स्वत एव मुखरा भवन्ति, चद्धिकामापीय समुद्रोऽपि 
मुखरो भवति, तत्र कारणं भवति स्वभावः न तु प्रयोजनं किञ्चित्‌। तथेव कविरपि 


२३० सनातनस्य काव्यवेभवम्‌ 


काव्यनिर्माणमभिलक्ष्य निष्प्रोजनमपि प्रवर्तितुं शक्नोति। नापि" इत्यत्र अपिपदात्‌ 
आचार्योसौ काव्यस्य सप्रयोजनकत्वमपि स्वीकरोति किन्तु सहदयानां कृते। 

आचार्यद्विवेदिनां मते रामायणकवौ कवितास्ति आत्माविष्कारनैष्करम्यनैसगीं। 
नैष्कर्म्यं नाम फलासक्तिविवर्जितं कर्म। तदेव निसर्गः स्वभावः। तस्य च सर्वथैव 
अप्रयोजनकत्वात्‌। 

पूर्वाचार्यैः स्वीकृतेभ्यो भिन्नानि अन्यान्यपि प्रयोजनानि भवन्ति कवितायां 
यथा युगावर्यकतापूर्तिः रघुवंशे रघृद्धवरूपा, धर्मरक्षा कुमारसम्भवे तारकासुरवष 
रूपा राष्टरदेवप्रबोधनमपि क्वचित्‌ यथा गोस्वामितुलसीदासकाव्ये। तदानीमासीद्‌ 
यवनशासनम्‌। आचार्या द्विवेदास्तु कथयन्ति तुलसीकाव्यं 
तदानीमासीद्‌ यवनानामपि शासनम्‌। 

युगावश्यकतापूर्तिमन्रव्यक्तिरपि क्वचित्‌। 

प्रयोजनं रघुव्यक्ती रघुवंशे यथा कवेः॥ २२॥ 

अधर्मोत्थानवेलायां धर्मरक्षापि दृश्यते। 

काव्यार्थस्तुलसीकाव्ये यथा यवनशासने।। २२॥ 

राष्टरदेवप्रबोधोऽपि विश्वदैवतसाक्षिकः। 

काव्यप्रयोजनं पुंभ्यः पुमथश्चतुरो दुहन्‌॥ २४॥ 

राष्ट्देवप्रबोधनेन परुषार्थचतुष्टयस्य सिद्धिः। एतदासीत्‌ प्रयोजनं नास्चवेदस्य 
रचयितुर्‌ भरतमुनेः तदाश्रित्य प्रवर्तमानानां नास्चप्रयोगानाञ्च। संगृहीतमेतेन 
साम्प्रतिकानां मुंशीप्रेमचन्दादीनामपि साहित्यस्य महत्वम्‌। रूसदेशे 'मदर' इति 
नामकेनोपन्यासेनैव संपत्नमासीत्‌ जनानां जागरणम्‌। 

सामाजिकानां कृते काव्यस्य मातृस्तन्यवत्‌ सर्वार्थसाधकम्‌ आचार्यद्रिवेदिनां 
मते - 

न स्यात्‌ प्रयोजनं स्याद्‌ वा कवेः, सामाजिकस्य तु। 

मातृस्तन्यं यथा काव्यं हन्त सर्वार्थसाधनम्‌।। २६॥ 

१.४ काव्यात्मततत्वविवेचनम्‌ - 

काव्यात्मतत्त्वविवेचनविषये आचार्यद्विवेदिनां सिद्धान्तोऽस्ति यद्‌ 
अलंभावात्मक अलङ्कार एव काव्यात्मा, तस्यैव काव्यनिष्ठत्वात्‌, नेतरेषां तेषां 
रसिकेकनिष्ठतायाः सिद्धान्तितत्वात्‌ - 

प्रमेयमात्रनिष्ठत्वादनयोरपि केवलः। 

अलङ्कारो हि काव्यस्य धर्मतां याति मन्मते॥ 

काव्येऽलङ्कर एवात्मा स एवास्मिन्‌ स्थितो यतः। 

अन्यकायस्थितो धर्मः किमन्यत्रात्मतां व्रजेत्‌॥। 

एवं सति न कोऽपि स्यान्मृतोऽस्मिन्‌ मर्त्यभूतले। 

यावत्‌ सर्वेऽपि निष्प्राणाः न भवेयुः शरीरिणः।। ४५--४७॥ 

आचार्यद्िवेदिनां मते रसस्य काव्यात्मत्वं न सम्भवति यतो हि रसः 
सामाजिकेकनिष्ठो भवति। अन्यकायस्थितस्य धर्मस्य नान्यस्मिन्‌ आत्मत्वेन प्रतिष्ठापना 
सम्भवति। रसस्य काव्यात्मत्वेन पुनः अलङ्कारत्वमेव, तस्यापि अलंभावात्मकत्वादेव । 

काव्यात्मभूतः अलङ्कारः आचार्यद्रिवेदिनां मते अरुंभावात्मक एव- 

अलभावो ह्यलङ्करः स च सौन्दर्यतत्कृतोः। 

विभक्तात्मा विभुर्जीवब्रह्मणेश्चिट्षनो यथा।। ४८॥ 

यथा एक एव चित्तत्वं जीवब्रह्मणोः अवभासते, यथा च एकमेव 
अग्नितत््वं सूर्याचन््रमसयोर्‌ अवभासते तथेव काव्ये पर्याप्तितापरपर्यायपूर्णतारूपम्‌ 
अलत्वं सौन्दर्यजनकेषु सर्वेष्वपि काव्यतत्तवेष्ववभासते। अलकृतिरलङ्कारः इत्येषा 
सौन्दर्यस्य अभिव्यञ्जिका भावव्युत्पत्तिः (घवो भावकरणयोरेव), अलङ्क्रयतेऽनेनति 
या द्वितीया करणव्युत्पत्तिः कर्मण्यणा तया पुनः सौन्दर्यनिष्पादकानाम्‌ उपमादीनां 
काव्यततत्वानां सड्ग्रहः। तृतीया अलद्भरोतीत्यल्खरः अलं पर्याप्तं करोतीत्यल्कारः) 
इत्येषा या कर्तृव्युत्पत्तिस्तत्र सौन्दर्यस्य सौन्दर्यजनकानामुपमादीनाञ्च सर्वेषामेव 
संग्रहः। तृतीयैवेषा व्युत्पत्तिः आचार्यवरयैः समाम्नाता अलङ्कारपदस्य काव्ये। 
व्युत्पत््यन्तराण्यपि संभवन्त्यस्यालङ्कारपदस्य। 

१.५ अलङ्कारस्यावाच्यत्वम्‌ - 

ध्वनिसंस्थापकेः आनन्दवर्धनादिभिराचार्यैः (तत्र वाच्यः प्रसिद्धो यः 
प्रकारेरुपमादिभिः"(्न्यालोकः १.३) इत्यत्र स्वीकृतस्य अलङ्कारस्य वाच्यत्वम्‌ 
आचार्यद्विवेदिनां मते तर्कविरुद्धम्‌, अलङ्कारस्य वाक्यार्थरूपत्वात्‌ वाक्यार्थस्य च 
संसर्गमर्यादया अवभासमानत्वात्‌। अल्कारोऽपि वाच्यत्वं नैव स्पृशाति जात्वपि। 

सोन्दर्यमात्रोल्लापेऽपि स्याच्चकृतिरन्यथा॥ 

वाक्यार्थं एवालङ्कारो वाक्यार्थश्च समन्वयः। 

पदार्थानां स संसर्गमर्यादामात्रगोचरः।। ५३, ५४॥। 

गुणस्वरूपविवेचनप्रसंगे आचार्याः पुनरपि प्रतिपादयन्ति 
अलङ्काराणामवाच्यताम्‌। सनातनमते यथा सनातनधर्मस्य दर्शनम्‌, आचारः, 
प्रायश्चित्तम्‌ उपासना चेत्यादिभिः चतुर्भिः चरणैरवस्थितिं परिकल्पयन्ति 
र्मशास्रविदः तथैव काव्यात्मनि शरीरे सोऽसौ अलंकारः ध्वनिः, गुणः, उपमादयः 
रसः" चेति तत््वविशेषैः अवस्थानं लभते - 

यथा सनातनो धर्मो दर्शनं सम्विधानकम्‌। 

दण्डनोपासने चेति चतुष्पात्त्वेन गाहते ॥ 

तथेव भगवानेषोऽप्यलङ्कायो ध्वनिं गुणान्‌ । 

उपमादीन्‌ रसांश्चापि काव्यकाये वगाहते।। २१४-२१५॥ 

अलभावात्मको अलंकारः इवादिभिर्यदि वाच्यो भवति तदा कथं नोत्पद्यते 
चमत्कारः इवादीनां प्रयोगमात्रेण कवितायाम्‌ - 

उपमादिस्वरूपेऽपि वाच्यतां न स्पृशत्यसौ। 

अन्यथा स्यादिवादिभ्यः केवेभ्यश्चमत्कृतिः।। २१६॥ 

अत एव न सम्भवति कथमपि ध्वनिवादिभिः स्वीकृता 
उपमादीनामलकारजातानां वाच्यता तेषां वाक्यार्थरूपत्वात्‌। 
१.६ काव्यस्य ज्ञानैकरूपता - 

आचार्यद्विवेदिनः स्वीकुर्वन्ति यत्‌ प्रतिभायाः ज्ञानैकरूपत्वात्‌ तत्र 
जायमानस्य काव्यस्यापि ज्ञानैकरूपत्वमेव प्रमाणीभवति, न पुनः शब्टबन्धस्वरूपं 

किपिबन्धरूपं वा बाह्यत्वं कथमपि। तथाहि - 

दवरूप्यं वस्तुमात्रस्य दृश्यते व्यवहारिभिः। 

बाह्यत्वेन स्थितस्यास्य ज्ञानत्वेन स्थितस्य च॥ 

काव्यं ज्ञानैकरूपं हि बाह्यत्व तत्र न क्षमम्‌। 

प्रतिभा ज्ञानरूपा यत्‌ काव्यत्वेन प्रकाशते।। ६७, ६८॥ 

प्रतिभा हि ज्ञानरूपा। ततश्च प्रतिभायामुदितं काव्यमपि ज्ञानस्वरूपात्मक, 
न बवाह्य्‌। उच्चार्यमाणताधर्मीं शब्दो बाह्य एव, किन्तु सोऽपि ज्ञानात्मनैव 
काव्यत्वं भजति। आचार्यद्विवेदिनां मते काव्ये शब्दार्थालङ्काराः अपि तथैव बौद्धा 
एव भवन्ति, तेषु विद्यमानस्य प्राणभूतस्य चमत्कारस्य सचेतसामात्मन्येव 
जायमानत्वात्‌। 

शब्दकाव्ययोः भिन्नरूपत्वमेव प्रतिपादयन्ति आचार्यद्विवेदिन एवम्‌- 

यथा पात्रं च दुग्धं च भित्रभित्ने हि सर्वथा। 

तथा शब्दश्च काव्यं च का न्वभिन्नात्मतैतयोः।। ९०॥ 

यथा पात्रस्य भेदेऽपि दुग्धभेदः खपुष्पति। 

तथा शब्दस्य भेदेऽपि काव्यभेदोऽश्मवृक्षति।। ९१॥ 

प्रतिबिम्बात्मके शब्दज्ञाने भेदं सृजन्नपि। 

अनुवादेषु शब्दस्य भेदः काव्यं न भेदयेत्‌।। ९३॥ 

अनुवादेषु प्रतिबिम्बात्मिका भाषा भिद्यते न पुनः काव्यं कवेस्तात्पर्यभूतम्‌। 
आचार्यद्विवेदिनां मते शब्दज्ञानस्य शक्तिमत्त्वं न पुनः शब्दशरीरस्य, सत्यपि शब्दे 
नार्थावगमः क्वचिदिति। यदि स्वीक्रियते शब्दशरीरे शक्तिमत्वं तर्हिं सम्ूर्णस्यापि 
विश्वस्य भाषा एकव भविष्यति। भाषा पुनः दर्पणस्थानीयास्ति संविदैकरूपायाः 
काव्यकलायाः प्रतिबिम्बने। 

यदि शब्दस्य देहे स्यच्छक्तिः सूर्ये प्रकाशवत्‌। 

तदा विश्वस्य भाषाऽपि भवेदेकैव केवला।। १६८॥ 

एवं काव्यस्य या भाषा यश्चार्थो या च तद्धियोः। 

शक्तिः सर्वमिदं सम्वित्स्वरूपं न ततः पृथक्‌।। १६९॥ 

प्रातिभी या कवेः सृष्टिः सविन्मात्रैकविग्रहा। 
सैव काव्यकला तत्र भाषा भवति दर्पणः।। १८०॥ 
भाषा दर्पणरूपा भवति प्रतिबिम्बयितुं संविन्मात्रैकविग्रहभूतां कविसुष्टिम्‌। 


१.७ दोषाभावपदार्थः - 


आचार्यद्रिवेदिनां मते काव्ये शब्दार्थयोजनाभ्यासजनिता पूर्णतैव दोषाभावः, 
यश्च भरतवामनादिभिः अन्यैराचार्यैः स्वीकृतचरः। भरतमते दोषाभावोऽस्ति गुणः, 
वामनमते च गुणाभावोऽस्ति दोषः। एतदप्युच्यते महामहोपाध्यायः द्विवेदिवर्यः 
एवम्‌ - 

शब्दार्थयोजनेऽभ्यासं विना नो पूर्णता भवेत्‌। 

अपूुण्तिव दोषस्‌ तद्‌ दोषाभावश्च पूर्णता।। २०५॥ 

काव्ये दोषाभावः प्रागभावरूपो भवति। काव्यनिर्माणात्‌ पूर्वम्‌ 


कविबुद्धावपेक््यते दोषाणां निराकरणाभ्यासः रसप्रतीतिबाधकस्य अनौचित्यस्य 
निवारणाय - 


दोषाभावोऽप्यसावत्र प्रागभवातया स्थितः। 

काव्यनिर्माणतः पूर्वं परीहारोऽस्य यन्मतः।। २०८॥ 

दोषाभावस्य प्रागभावरूपेण कविबुद्धौ जयमानत्वत्‌ काव्यविषये नोत्पद्यते 
प्रश्न एव दोषसामान्यस्य दोषविशेषस्याभावस्य। प्रध्वंसाभाव स्वीकृते 
दोषाणामपाकरणानन्तरं काव्यमपि नवीनतामापद्यते एवम्‌ - 

ततश्च दोष-सामान्य-विशेषाभाव-संकथा। 

अनुत्थानहता, सैषा प्रध्वंसं यदि सस्पृरोत्‌। २०९॥ 

प्रध्वंसो दोषपडस्य काव्यकायं कृतस्थितेः। 

नैव सम्भाव्यते, तस्मिन्‌ सति काव्यं नवं भवेत्‌।। २१०॥ 

१.८ रसतत््वाश्रयः सामाजिकः - 

सनातनमते रसालंकारगुणादिभिः काव्यतत्त्वैः पूर्णतामापद्यमाना 
संवित्रूपेणावस्थिता चितिरेव कयापि विच्छित्या अलकृतिमापन्ना काव्यपदभाग्‌ 
भवति - 

या चैषा पूर्णता- युक्ता सम्विनाम्नी नवा वधूः। 

सैव विच्छित्तिसम्पना काव्यभावं प्रपद्यते ॥ २३०॥ 

काव्यस्य प्रभावः सामाजिकचितौ जायमानः रसपदवाच्यो भवति 
आहलादैकरूपः। सोऽसौ रसः सहृदयधर्म एवावसीयते न पुनः काव्यधर्मः -- 

प्रभावो यस्तु काव्यस्य सामाजिकचिति स्थितः। 

स रसः, स न काव्यस्य धर्मतां प्रतिपद्यताम्‌।। २३१॥ 

काव्यसमाजिकयोर्मध्ये भेदः वर्तते। सामाजिकः द्रव्यात्मकः काव्यञ्च 
जञानात्मकत्वात्‌ गुणरूपम्‌। रसः सामाजिके समुत्पद्यते तदाश्रितत्वात्‌। अत एव 
रसस्य काव्यनिष्ठता न सम्भवति। सामाजिके स्थितस्य रसस्य अन्यत्र काव्यशरीरे 
आत्मत्वं नैव सम्भवतीति सनातनस्योद्घोषः - 

काव्यं सामाजिकश्चेति भिनरूपावुभावपि। 

अन्यस्थितस्य धर्मस्य कथं स्यादन्यधर्मता।। २३२॥। 

काव्ये स्सरिथितिविषये सनातनकवयः कथयन्ति यत्‌ रसस्य ज्ञानैकरूपत्वात्‌ 
चिदात्मता अत एव काव्यस्यापि ज्ञानरूपतायां तत्र सम्भवति रसस्थितिः। ज्ञानस्य 
चित्तवृत्तिरूपत्वेऽपि न रसक्षतिः मम्मटादीनामाचार्याणां मते रसस्यापि 
चित्तवृत्यात्मकत्वात्‌ - 

काव्यस्य ज्ञानरूपत्वे रसयोगोऽपि युज्यते। 

ज्ञानस्यापि रसस्येव चिदात्मैकात्म्यदर्शनात्‌।। २३३॥ 

ज्ञानस्य चित्तवृत्तित्वेऽप्यस्ति नैव रसक्षतिः। 

रत्यादेष्चत्तवृत्तर्हि रसत्वेनाऽभिमानतः।। २३४।। 

सनातनकवयः काव्यरसयोराश्रयाश्रयिभावविषये अत्रोपस्थायन्ति 
दृष्टान्तमाश्रित्य सम्भावितं समाधानमेवम्‌ - 

आत्माब्धिः, शफरः काव्यं, रसश्चैव रसस्‌, ततः। 

शफरे जलवत्‌ काव्ये रसः केन नु वार्यताम्‌। २३५॥ 

सहृदयस्य आत्मरूपिणि अण्वि मत्स्यरूपेणावस्थितिं कथते काव्यं 
जलरूपेण च रसः। अतः काव्ये रससंक्रानिः कथमपि न वार्यते, मत्स्यस्य 
जलप्रवेश इव । अनेन काव्यरसयोरधर्मधर्मिभावः विपरिवर्तते। रसः धर्मी काव्यञ्च 
धर्म इति निष्पद्यते। धर्मधर्मिभावः आश्रयाश्रयिभावेन समवायेन च सिद्धिं लभते। 
उभावपि सम्बन्धौ काव्ये न संघटेते अत एव काव्यरसयोर्मध्ये धर्मधर्मिभावस्य 
सिद्धिर्नैव सम्भवति। 

सनातनमते काव्ये रसस्याल्कारता प्रमाणीभवति तस्य 
तदभिव्यंजकसामग्रीकत्वात्‌। एतेषां मते काव्ये रसस्यावस्थितिः कथमपि न 
सम्भवति यतो हि काव्ये सरसता तत्रस्थैः विभावादिभिर्निष्पद्यते तेन च काव्यस्य 
रसवत्ताऽप्यलंकारतामाप्नोति तेन च रसोक्तिरित्यलंकारोऽपि काव्यनिष्ठ एव 
प्रमाणीभवति। पूर्वसूरिभिरप्येवमाम्नातः - 

सरसत्वं तु काव्यस्य विभावादयर्थयोजना। 

रसवत्त्वं रसोक्तिश्च तस्माद्‌ युक्ता हयलक्रिया।। २४०॥। 

सनातनकवयः रसस्य प्रमातृनिष्ठतां स्वीकुर्वन्ति अलंभावात्मकस्य 
अरुकारस्य च प्रमेयनिष्ठताम्‌- 

रसः प्रमातुमात्रैकनिष्ठोऽलंकरणञ्च नः। 

प्रमेयमात्रनिष्ठात्म कलालोके परात्परे ।॥ २४४॥। 

सनातनमते कविः मेघत्वं प्रापोति काव्यरूपायाः वृष्टे: येन रसरूपि 
सस्यमुत्पद्यते सहदयानन्दजनकम्‌। वृष्टिमात्रावरम्बिनः सहृदयाः अत्र 
चातकचज्चुवदवतिष्ठन्ते- 

वृष्टिः काव्य, कविर्‌ मेषः, सस्यसंपद्‌ रसा इमे। 

वृष्ठि-मात्रैक- विज्ञाने वयं चातकचञ्चवः।। २५३॥ 

एते हि नवीनाः सिद्धान्ताः। एते खलु इदप्रथमतया समुद्धाविताः सम्यक्‌ 
परिशील्य काव्यशास्त्रस्य सम्पूर्णामपि परम्पराम्‌ आचार्यद्विवेदिभिः 

काव्यालद्भारकारिकायाम्‌। एवमेवान्येऽपि भूयांसः सिद्धान्ता लभ्यन्ते 
कारिकायामस्यामुपनिबद्धाः। सनातनकविरेवं पर्यवस्यति काव्यालद्कारकारिकायाम्‌ 

भक्तिं विहाय च विहाय च भक्त्यभावं 

ताटस्थ्यमात्रपरमेण जनेन योऽयम्‌। 

स्वोपन्ञ आगम उपाधित काव्यवर्त्म- 

न्यत्राऽपि सन्तु सुजना ननु मत्सगोत्राः।। २५६॥ 
२. नास्यानुशासनम्‌ (-\)* 

नास्चानुशासनम्‌, भरतदर्शनम्‌, नास्यशारीरकम्‌, कलासमाधिः, 
रसभोग्चेति पञ्चपर्व्वात्मके अभिनवनास्चसिद्धान्तानां प्रवर्तके "नास्चानुशासनम्‌! 
इति नाम्ना प्रसिद्धे ४११ कारिकान्विते ग्रन्थे आचार्यद्विवेदिना नास्यशास््रविदां 
महतीं प्राक्तनपरम्पयां समनुवीक्षय अनेके नूत्ननूत्नाः नाय्यसिद्धान्ताः प्रवर्तिताः 
सन्ति। तेषु केचन सन्ति - 


२.१ नास्यानुशासनम्‌ - 
नाटयानुशासनस्य आदावेवाचार्याः रङ्गपीठस्य द्वैविध्यं प्रतिपादयन्ति। 
आकाशब्रह्मणि स्थितं ब्राह्मं भित्तिस्तम्भद्रारशीर्षमण्डपादिना आच्छादितं वैष्णवञ्चेति 
द्विविधं रद्पीठम्‌ - 
आम्नातं द्विविधं यत्‌ तु रङ्गपीठं महर्षिभिः । 
बराह्मं च वैष्णवं चेति तद्‌ द्वयं परिभाष्यताम्‌ । नार्यानुशासनम्‌ २॥ 
बराह्मं तु वेदिकामात्रमाकाशब्रह्मणि स्थितम्‌ । 
भित्ति-स्तम्भ-द्रार-शीर्ष-मण्डपादि- विवर्जितम्‌ ॥ ३॥। 
आकाशब्रह्मणि स्थितत्वात्‌ ब्राह्ममिति संज्ञा समीचीना रद्पीटस्य। अस्य 
मुक्तं दिगम्बरज्ेति सन्नान्तरद्रयमप्याचार्य प्रत्यपादि - 
आकाशब्रहमगरभेऽस्य स्थतेर््रहमत्वकल्पनम्‌। 
मुक्तं दिगम्बरं चेति वक्तुमेतत्‌ क्षमं बुधैः।। ४॥ 


२३८ सनातनस्य काव्यवैभवम्‌ 


यद्रा दिगम्बरं पीटठमित्येवाऽस्य प्रियाऽभिधा। 

ताण्डवं तनुतेऽतरैव मुक्तः कश्चिद्‌ दिगम्बरः॥। ५।। 

दिगम्बरस्यास्य पीठस्य संकल्पयोनिता भवति। अत्र विश्वस्य 
वर्णलिगवयोवंशपदभेदविवर्जितः निखिलो जनः नाट्यप्रेक्षणे अधिकारी -- 

्रक्षणेऽत्राधिकारी स्याद्‌ विश्वस्य निखिलो जनः। 

वर्ण-लिङ्ग-वयो-वंश-पद-भेद- विवर्जितः ॥ ६॥ 

यथा मायया वेष्टितं ब्रह्म विष्णुरित्यभिधीयते तथैव स्तम्भमण्डपादिना 
वेष्टितस्य पीठस्य वैष्णवमिति संज्ञा - 

मायया वेष्टितं ब्रहम विष्णुरित्यभिधीयते। 

वेष्टितस्य तु पीठस्य विष्णुपीठाभिधोचिता।। १४॥ 

आचार्यद्िवेदिनां मते प्रेक्षकाणां निवेशः रङ्गपीठं नेपथ्यगृहकञ्चेति मिलित्वा 
भवति नाट्यमण्डपस्य विधानम्‌। नाट्ये दृ्यश्रव्यत्वयोः रक्षा नितान्तमभ्यर्हिता 
भरतम॒निमते तथेव टूश्यादृश्योरपि प्रविभागः अभ्यर्हित- 
दृश्यश्रव्यत्वरक्षा स्याद्‌ यावता तावदेव हि । 

प्रमाणं रङ्गशालाया मुनेरेतद्धि दर्शनम्‌ ॥ २१॥ एवञ्च 

मानाधिक्येऽपि शालाया रश्ये चेच्छव्य-दृश्यते ॥ ३८॥ 

किं नाम तावत्‌ नास्य भरतमुनेरित्यस्यां जिज्ञासायां कथयन्ति आचार्या 
द्विवेदिनः - 

दृश्यादृश्यप्रविभागपूर्वा दूङ्‌ नार्यमिष्यते । 

येनापि विधिना तस्य निष्पत्तिः स मुनेर्मतः ॥ 

नाट्चानुशासनम्‌ ३९॥ 

पार्चात्येषु टृश्यादृश्यत्वयोर्मध्ये प्रविभागः महत्वं न बिभर्ति, तत्र 
गर्हितानामपि दृश्यानां नाट्ये समावेशात्‌। नाट्यमण्डपविषये आचार्याः कथयन्ति 
यदत्र भवेत्‌ प्रेक्षकाणां निवेशः, रंगपीटठं नेपथ्यज्वेति भागाः- 

्क्षकाणां निवेशश्च रङ्गपीठं तथैव च। 

नेपथ्यगृहकं चेति त्रयं वै नास्यमण्डपः ॥ ४४॥ 

नाट्यमण्डपस्य निर्माणविषये- (कार्यः शिलागुहाकारो 
द्विभूमिर्नार्यमण्डपः। मन्दवातायनोपेतो निर्वातो धीरशब्दवान्‌।॥ (नाट्यशास्त्रम्‌ 
२.८०) इत्येनं नाट्यशास्रस्य सिद्धान्तं समीक्ष्य आचार्यद्विवेदिनः 
“चतुभूमिर्नार्यमण्डपः' इत्येतन्‌ नवीनमेव मतमत्रोपस्थापयन्ति। नाट्यस्य एताः 
भूमयः सन्ति ~ रङ्गपीठम्‌, रङ्गपीठस्य उभे पावे (मत्तवारिणी), रङ्गशीर्षम्‌ 
नेपथ्यज्चेति। रद्वपीटम्‌, पर्क्रिमाभूमिः, नेपथ्यं परक्षकोपवेशनस्य च समावेशाच्चतुरभूमिः 
नाट्यमण्डपः प्रमाणीभवत्येवम्‌ - 

पीठं, पीठस्य पाश्वे च, शीर्षं नेपथ्यमेव च। 

चतुर्भूमिः क्रियेतैवं शिल्पिभिर्नाट्यवेदिका।। ७३॥ 

पीदं परिक्रमाभूमिर्नेपथ्यं प्रक्षकस्थलम्‌। 

नास्यशाला भवेदेवं चतुर्भूमिर्विभाजने ।। ७६॥। 

नाट्यमण्डपस्य भतिकं संविधानं निरूप्य आचार्यचरणाः अभिनयस्य 
पारमार्थिकम्‌ उद्देश्यं विवेचयन्ति। एतेषां मते सर्वासामपि कलानाम्‌ अस्ति 
्यैकमृलकत्वम्‌। अनेनैव एताः लभन्ते अष्ुण्णताम्‌। धर्ममूलकतां विहाय अर्थमूलकत्वे 
सत्येतासां अर्थवत्‌ क्षयः अपरिहार्यः। धर्ममूलकत्वेन नित्यत्वमुपक्रमते सर्वास्वपि 
कलासु इति सुदृढं प्रतिपादयन्ति आचार्याः एवम्‌ - 

अयं हि परमार्थोऽत्र योज्या धर्मेण वै कलाः। 

अर्थेन योजितानां तु तासां दृष्टोऽर्थवत्‌ क्षयः।। १०६॥ 

अर्थाश्रितेन शिल्पेन समृद्धानां हि तर्पणम्‌। 

जनस्याराधनं कर्तुं कठे। ध्मश्रिता भव ।। ११२॥ 

“लोको वेदस्तथाध्यात्मं प्रमाणं त्रिविधं स्मृतम्‌” इत्येतन्मुनिवचनमवेक््य 
सनातनकविभिरपि लोकस्य महत्त्वं सर्वातिशयरूपेण प्रतिष्ठापितमस्ति एवम्‌ - 

धर्मश्च लोकरूपोऽत्र लोक एव महेश्वरः। 

यस्मै समर्पितां चान्द्र कलां कालोऽपि वन्दते।। १०७॥ 


२४० सनातनस्य काव्यवेभवम्‌ 


सर्वासामपि कलानां पारमार्थिकं प्रयोजनमस्ति लोकचित्ते माधुर्यप्रतिष्ठा 
पारुष्यविनाशश्च यतोहि माधुर्येणैव अमृतत्वं भजते लोकः। सर्वे सामाजिका: 
अहिंसां करुणाज्वाश्रित्य जिजीविषन्ति तन्मूककत्वान्‌ स्नेहाज्चितस्य माधुर्यस्य 
अस्ति चैतस्य सर्वस्य विज्ञानस्य प्रयोजनम्‌। 

पारुष्यस्य क्षयाच्चित्ते माधुर्यस्य प्रतिष्ठितिः।। १०८॥ 

निदानं सम्पदामेकं माधुर्य न तु पारुषम्‌। 

बीजं प्ररोहति क्षत्रे प्रदीयसि न तूपठे।॥ १०९॥ 

व्यक्तिः समाजो राष्ट्रं वा सर्वं कालस्य केलिषु। 

एकं माधुर्यपीयूषं पीत्वा सानन्दमेधते।। ११०॥ 

अहिंसां करुणां वापि माधुर्यैकफलां श्रितः। 

मानवः स्नेहमात्रेण सरवत्रैवाजिजीविषत्‌।। १११॥ 

नाट्यानुशासनस्य प्रथमाध्यायस्य अन्ते समुद्घोषयन्ति आचार्यद्रिवेदिनः 
सानातनीं परम्परां यत्र प्रनातन्तोरविच्छिनप्रवाहात्मकः कर्मयोग स्वधर्मपदवाच्यो 
भवति। अत्र तितिक्षामाश्रितवन्तः विधिना नियोजिताः सर्वेऽपि सामाजिका: 
कलासु अविच्छिनतामातन्वन्ति। तद्यथा - 

धर्मो जीवति सर्वदा न हि जनो धर्म विना जीवति, 

धर्मो दोहनमात्मनः परपरीपोषाय सर्वसहैः। 

धर्मो गेहपतिः शिलोञ्छमहिते यस्योटजे गर्भिणी, 

जामात्रे तनुते स्नुषा रसवतीं, कषत्रे च पुत्रो हलम्‌॥। ११३॥ 


२.२ भरतदर्शनम्‌ - 

'भरतदर्शनम्‌' इत्यस्मिन्‌ आख्यायिकात्मना रचिते नाट्यानुशासनस्य 
द्वितीयोममेषे आचार्यद्विवेदिभिः नास्यदर्शनमस्ति विस्तरेण विवेचितं, न पुनः 
कर्मकाण्डं यस्यास्ति प्राधान्यं नास्ये इदानीं यावत्‌। 

उज्जयिन्यां कालिदाससमारोहे समुपस्थिता विद्वांसो नटराजनाम्ना प्रसिद्धं 
भगवन्तं महाकालमुपेत्य नास्यविद्यामधिकृत्य पृच्छन्ति नाट्यविषये एवम्‌ - 

उन्मील्य पुनर्देव वारमेकं दृशोऽद्य नः। 

प्रत्यभिज्ञायतां येन वस्त्ववस्तु च ततत्वतः।। ११॥ 

किं नास्यं नास्वशाला का प्रयोगस्य विधिश्च कः। 

चक्षुरुन्मीलनं तत्राप्येषु कुर्या विशेषतः।। १२॥ 

कलिकाटप्रभावेण खण्डितप्रतिभेक्षणाः जनाः परिभ्रान्ताः सन्ति भरतीयेषु 
वस्तुषु। तेषां चश्ुरु्मीलनमपेक्ष्यते। भरतदरनि कालविशेषजनिताः प्राचीना 
[निकत्वादिविकल्पाः व्यावहारिकतया समाहिताः सन्ति। भरतदर्शनरूपेण 
आचार्यद्विवेदिभिः प्रतिष्ठाप्यते यत्‌ सर्वासां कलानाम्‌ उद्देश्यमस्ति कालचक्रस्य 
प्रभावाज्जनचेतनायां भारतीयेषु वस्तुषु समुत्पनस्य विसंवादस्य विनाशः जनचेतनायाः 
विर्वबन्धुत्वसोन्दर्यपुष्करावर्तकैरभ्युक्षणज्व - 

विसंवादीनि चेतांसि येन संवादमापुयुः। 

नृणामेषा च माता भूः सर्पिणीत्वं जिहासतु।। १३।। 

विश्वबन्धुत्व-सौन्दर्य-पुष्करावर्तकाः पुनः। 

येन संप्ठावयेयुर्नः पृथिवीं तेऽर्धविग्रहम्‌॥। १४॥ 

नाट्यस्वरूपं व्याकर्तुं विद्रदिभः प्रार्थितो भगवान्‌ महाकालेश्वर एव 
नाट्यस्य सर्वतत्त्वरूपतां बिभर्तीति प्रतिपादयन्ति आचार्याः। नाट्ये पुनः प्रयोक्तुः, 
प्रयोगस्य तनिष्ठायाः कलायाश्चेति त्रयाणां समानं महत्वं भवति। प्रयोगणशास््रमात्रकधि 
यः कलायाः सरसत्वं विनाशयन्ति। सहृदयानां चेतसि कलामुखेन अनुभूयमानः 
अनन्दकरूपः रसोऽत्र शिवरूप एवम्‌ -- 

बिभो! बिम्बं भवान्‌ नाट्यप्रयोगारम्भदीक्षितः। 

प्रतिबिम्बं च शास्त्रं न: शब्द्रहमप्रतिष्ठितम्‌।। २०॥ 

प्रयोक्तारं परित्यज्य परित्यज्य च तत्कलाम्‌। 

प्रयोगशासतर श्रद्धालुः श्रद्धाटुश्चैत्यमात्रके। २१॥ 

मेयाधीनाऽत्र मानस्य प्रसिद्धिरनार्‌यवर्त्मनि। 

मेयो रसः स च श्रीमान्‌ भवानेव परात्परः॥ २२॥ 


२४२ सनातनस्य काव्यवैभवम्‌ 


भवानेव विभावोऽत्र सानुभावः ससात्िकः। 

स्थायित्वं वै भवानेव व्यभिचारिषु सेवते।। २२॥ 

भवानेव हि शृङ्गं तत्‌ प्राप्य यच्विति-षोडशी। 

दर्पशान्त्या समं कञ्चिच्छूद्गारं प्रतिपद्यते।। २६॥ 

देव! त्वमेव कारुण्य- तारुण्यं प्रतिपद्यसे। 

भोग-भोगि-बुभुक्षामि-ष्टुष्टेष्वस्मासु कामिषु । २७॥ 

रसाः सर्वे त्वयि ्रेष्ठ। यद्वा त्वं हि समे रसाः। 

अत एव च वात्सल्यप्रेयांसौ त्वयि मत्कृते।। ३१॥ 

वेदास्ते भारती, काकुस्तव सप्त स्वराः प्रभो। 

त्वमेवारभसे ब्रह्मन्‌ दरैतेऽद्रैतनृतिक्रियाम्‌।। ३३॥ 

विश्वात्मन्‌! विश्वमेवेतनाट्‌यवेश्म तवाऽत्र का। 

भारताभारतीयत्वभेदकुत्सा मनीषिणाम्‌।। ४६॥ 

भारतीया मेधा जगत्यस्मिन्‌ ओचित्यान्वितं सौन्दर्यम्‌ अन्विष्यति सर्वास्वपि 
कलासु - 

चरन्तो मधु विन्दामो भारतीया इमे वयम्‌। 

यत्र यत्‌ सुन्दरं तस्मात्‌ संजिधृक्षामहे तु तत्‌॥ ४७॥ 

सनातनमते नास्यस्य परमप्रयोजनं सहदयानां करणग्रामतृपिरेव नास्ति। 
नाट्यविधिना तेषु प्रतिष्ठिता स्यात्‌ काऽपि सात्विकी वृत्तिः करणाग्रामतृपििपूर्विका। 
अनेन लोके करणग्रामस्य क्षुधायास्तृप्तये मात्स्यन्यायो वृद्धिं नोपलभते न च 
प्रमाणीभवति कलायाः कालसर्पिणीत्वम्‌। 

नाट्यस्य यज्ञरूपत्वानास्यप्रयोगेण काऽपि अद्ृष्टोत्पत्तिर्जायते राष्ट सहदये 
नटेच- 

नार्य-प्रयोगो यज्ञश्च विधिमात्रानुवर्तनात्‌। 

अदृष्टं किञ्चिदादुग्धे राष्दरे सहदये नठे॥ ९७॥ 

सनातनमते वेदाः महेश्वरस्य निःश्वसनरूपाः नास्यञ्च तच्चेष्टितम्‌। 
अनयोः साहित्यं विश्वरूपेण नाट्ये प्रकाशते - तव निषश्श्वसितं वेदाशवेष्टितं 
नटनं तव। 

साहित्यमनयोरवश्वरूप्यतः सप्रवरत्तते।। १००॥ 

नास्वविषये मातृत्वं भजते लोक एष अत एव नास्वं लोकप्रतिष्ठितं 
भवेदिति द्विवेदिमहाभागानां सिद्धान्तः। नार्यस्य लोकमूलकता तत्प्रतिष्ठापनाय 
अभ्यर्हिता - 

लतायामप्यपत्रायां बहुमानो मनीषिणाम्‌। 

यदि स्तन्यं भुवो मातुस्तस्या नाडीषु गत्वरम्‌।॥। १०३॥ 

अन्यथा तु सुवर्णेन निर्मितायामपि प्रभो।। 

अपि कल्पलतायां मे नास्ति प्रीतिर्मृषात्मनि।। १०४।। 

नास्यप्रयोगे सिद्धिः अभ्याससाध्या। सनातनमते भगवत्कृपानुप्राणितोट 
यवसायः नाट्यतपसि सिद्धिप्रदः। भरतमुनेः दृष्टिमिमाम्‌ अनुमोदयति "साधु सारि 
वति" उक्त्वा उज्जयिन्यां महाकठेश्वरः। भरतोऽपि नाट्यदर्शनमिदं प्रतिपाद्य 
तिरोधानं लभते। 'भरतदर्शन'मिति नाम्ना प्रसिद्धे नास्यानुशासनस्य द्वितीयेऽस्मिन्‌ 
उन्मेषे द्विवेदिमहाभागैः सम्पर्णस्यापि नाट्चस्य भरतमुनिप्रणीतं दर्शनं विस्तरेण 
प्रतिपादितमस्ति। 


२.३ नास्यशारीरकम्‌ - 

नाट्यानुशासनस्य “नास्यशारीरकम्‌” इत्यस्मिन्‌ तृतीय उन्मेषे 
आचार्यद्रिवेदिभिः आरम्भादीनामवस्थानां यत्नावस्थात्वम्‌, अर्थप्रकृतीनां फलावस्थात्वं 
सन्धीनाञ्च काव्यावस्थात्वं प्रतिष्ठापितमस्त्येवम्‌- यत्नावस्था फलावस्था 
काव्यावस्था यथाक्रमम्‌। 

अवस्थेत्युच्यतामर्थप्रकृतिः सन्धिरेव च।। ८॥। 

अत्र अर्थप्रकृतिपदस्य नवीनं व्याख्यानम्‌ उपस्थापयन्ति आचार्या एवम्‌- 

अर्थः प्रयोजनं तस्य स्वभावः प्रकृतिः स्मृतः। 

प्रयोजनस्वभावस्य ततोऽर्थप्रकृति-श्रुतिः।। ९॥ 

अर्थपदेनात्र प्रयोजनं गृह्यते प्रकृतिपदेन च स्वभावः। अर्थ- प्रयोजनादयः 
शब्दा एकार्थकाः प्रकृतिशब्दस्थाने अवस्था-स्वभाव-दशादिशब्दानां प्रयोगवत्‌। 
नार्यमुखेन अभीष्टार्थस्य प्राप्तिः यत्नादेवावसीयते। यत्नोऽपि द्विरूपः -- मानसिकः 
जारीरिकश्च- 

इप्सितार्थस्य यो लाभो नासौ यत्नादूते भवेत्‌। 
यत्नोऽपि मानसत्वेन शारीरत्वेन च द्विधा।। १२३॥ 

मानसिक: यत्नः आरम्भपदवाच्यः। शारीरिकस्य यत्नस्य फलपर्यन्ताः चतखः 
अवस्था भवन्ति। यतः त्रिप्रकारकः - शुद्धः, पाकाभिमुखः पक्वश्च शुद्धो 
उपाययोजनैकरूपः। पाकाभिमुखः द्विविधः- नैराश्योपवृहितः आशोपवृंहितश्च। 
यत्नस्य नैराश्योन्मुखत्वे प्रधानफलस्य प्राप्त्याशा भवति आशोन्मखत्वे च 
नियतापिस्तस्यैव- 

त्रिधा स शुद्धः पाकाभिमुखः पक्व इति क्रमात्‌ 

उपाययोजनारूपः शुद्धोऽपायेन मिश्रणात्‌। 

पाकाभिमुख्ये द्वैविध्यं नैराश्याऽऽशाभिवृहणात्‌।। १५॥ 

तत्र नैराश्यमुख्यत्वे प्रापत्याशात्वमिहेष्यते। 

आशायाः प्रमुखत्वे तु नियतापित्वमुच्यते।। १६॥ 

नियतापिं निरुद्धाप्तिरिति केचन मन्वते। 

तत्तु तर्कविरुद्धं च पारम्पर्येण चाऽमतम्‌।। १७॥ 

इत्थं फलोन्मुखिनः यत्नस्य आरम्भः, यत्नः, प्राप्त्याशा, निश्चितापिः 
फलापिश्च पञ्चावस्थाः भवन्ति प्रधानफलटसिद्धिपर्यन्ता - 

यत्नस्य पञ्चधाऽऽयामः फलपर्यन्तमीक्ष्यते। 

आरम्भ-यत्न-गप्राप्त्याशा-निश्चितापि-फलापिभिः।। २३॥ 

सनातनमते क्रियात्मिका: भवन्ति नाट्यस्य सर्वा अपि पञ्च यलाद्यवस्थाः। 
तत्र कर्मत्वं भजन्ते बीजादयः पञ्चार्थप्रकृतयः फलावस्थोन्मुख्यः। तद्यथा - 

अवस्था नेतृयत्नः, स क्रियेति प्रविभाव्यताम्‌। 

अर्थस्य प्रकृतिः किञ्च कर्मेति न्यायपण्डितैः।। २६॥ 

नदीनद्यन्तरन्यायेन मुख्यकथायाम्‌ अवान्तरकथायाः मिश्रणं भवति। 
सनातनमते अवान्तरकथानां स्रोतांसि भिन्नानि भवन्ति मुख्यकथातः। रामायणे 
रामसुग्रीवयोः कथा अवान्तरकथात्वं भजते - 

यस्मिन्‌ कथान्तरं नास्ति काव्ये तस्मिंस्तु केवलः। 

बीजाङ्कुरफलन्याय एव मान्यो मनीषिभिः।। ३२॥ 

सनातनमते अर्थप्रकृतयः वृ्षौपम्येन अस्तित्वं लभन्ते नाट्ये बीजांकुस्यायेन 
च ताः फलपर्यन्ततामापनुवन्त्येवम्‌ - 

बीजं बिन्दुपताकादिक्रमाद्‌ याति फलात्मताम्‌। 

नाट्यशास्तरेऽपि संज्ञेयं समप्जैरुपाश्रिता।। २७॥ 

पञ्चनाट्यसन्धयः पञ्चयुगात्मिका भवन्ति- बीजारम्भयोः मुखस 
त्वम्‌, विन्दुप्रयत्नयोः प्रतिमुखसयित्वम्‌, पताकाप्रापिसम्भवयोः गर्भसनित्वम्‌, 
प्रकरीनियताप्त्योः विमर्शसनित्वम्‌ कार्यफलागमयोश्च निर्वहणसन्धिरूपत्वं नाट्ये 
भवति। तद्यथा - 

बीजारम्भौ बिन्दुयत्नौ पताकाप्रापिसम्भवौ। 

प्रकरीनियताप्ती च कार्यकार्यागमौ तथा।। ४१॥ 

निर्मिमाते कथांशं यं स सन्धिरिति कथ्यते। 

यथाक्रमं मुखाद्याश्च तस्य भेदाः प्रकीरत्तिताः।। ४२॥ 

"सम्बन्धविशेषत्वावच्छिन्नप्रतियो गितानिरूपितवृत्त-खण्ड- 
त्वावच्छिनाऽनुयोगिताकः संसर्गविशेषः सन्धिः, तत्त्वं च सन्धित्वमिति पर्यवसितम्‌॥' 

नास्यस्य मुखप्रतिमुखनिर्वहणात्मिका त्रय॒ एव सन्धयो भवन्तीति 
आचार्यद्रिवेदिनां सिद्धान्तः - 

तिस्र एव त्ववस्था; स्युः प्रमुखास्तद्रदेव च। 

अर्थप्रकृतयस्तिसखरस्रय एव च सन्धयः॥ 

बीजारम्भमुखं बिन्दुयत्नप्रतिमुखं तथा। 

सोपसंहतिकौ सन्धित्रयं कार्यफलागमौ।। ४३--४४॥ 

नाट्यशासर वृत्तिशब्दः नायकस्वभाववाचकः। अत एव नाट्यवृत्तयोऽपि 
नायकस्वभावमवलटग्व्य प्रवर्तमाना दृश्यन्ते एवम्‌- नायकस्य स्वभावो 
यस्तस्य वृत्तिरिति श्रुतिः। 

चतस्रस्ता रसश्चासां नियामकतया स्थितः।। ५४।। 

शुगारे कौशिकी वीरे सात्वत्यारभटी तथा। 

रौद्रेऽन्यत्र तु विज्ञेया भारतीति पुराविदः।। ५५॥। 

भारती काकुसाहसरीसमृद्धा वचनक्रिया। 

भाणाद्येकनटे नाट्ये तयैव हि रसोच्छ्यः।। ५६॥ 

सनातनमते कलायां कलान्तरस्य प्रवेशः सौन्दर्यातिशयप्रवर्तको भवति। 
गीतनृत्यादयः कलाः नाट्ये अंकारत्वं भजन्ते। नाट्यकलायाः सम्पूर्णमपि 
वितानं तदुपादानभूते सम्पूर्णेऽपि लोके आब्रहमणः साक्षात्काराय प्रवर्तते। 
आत्मब्रहमणः दर्शनाय नाट्यस्य प्रयोक्तारः यदि स्वधर्मनिरता भवन्ति तर्हि 
नाट्यस्य सदुद्देश्यता प्रमाणीभवति। अत एव बुद्धिशुद्धिरप्येपक््यते नास्याभ्यासाय 
तत्प्रयोगसिद्धये च~ 

यो नास्तिको भवति तस्य मतौ 

प्रकाशज्योतिः कदा समुदयं भजते स धृष्टः। 

आशावधूनिटिकसीमनि वचूर्णकुन्तं 

धातुं प्रभुर्भवति हन्त कदा सदार्तः।। ६३॥ 


२.४ कलासमाधिः - 

नट-नर्तक-गायनेषु यः प्रयोगः संदृश्यते तत्राभिरूप्यं जन्यते कलामात्रेण 
यस्याः वासयष्टिर्भवति भावकस्य चेतना। नाट्य-नृत्य-गीतादिषु सर्वास्वपि 
कलासु तदभिव्यञ्जनाय प्रवृत्तानां नादीनां चेष्टश्रितं भवति रसतत्तवम्‌। भावकाः 
सहदयाः नटादीनां चेष्टामवलोक्य रसपर्यवसायिनीं चमत्कृतिमनुभवन्ति। 

सहदयचेतनायाम्‌ आनुकूल्यजनकं रसतत्त्वं नाट्यादिषुं कलासु अपरिहार्यरूपेणोपस्थितं 
संदृश्यते। कलामात्रजनितमेतदानु कल्यं सहृदयानां चैतन्यमाच्छादयति। 
भरताभिनवगुप्तादिभिः प्रवर्तमानायां साहित्यशास्त्रस्य परम्परायां 
पातञ्जलयोगशास्त्रस्य विधिमपहाय कलाविषयकं चित्तस्यानुकूल्यं प्रातिकूल्यज्च 
समाधानं नोपलमते। योगशास्त्रे महर्षिः कलानामाभ्यन्तरभेदाय तासु प्रतिष्ठितम्‌ 
अन्तः करणाच्वितानामिद्धियाणां प्रत्याहरणसामर्थ्य स्वीकरोति। सनातनमते सहृदयस्य 
अन्तःकरणावच्छिन्नानाम्‌ इद्ियग्रामाणां प्रत्याहरणसमर्था समाधिपदवाच्यां 
चैतन्योन्मुखीं प्रवृत्तिं जनयन्ति कलाः। तद्यथा - 

विषयानभिधावताममीषां करणानां प्रति या चितिं प्रवृत्तिः। 

ननु सा प्रतिपाद्यतेऽभियुक्तैरपरोक्षानुभवात्मनाऽऽत्मभूतेः।। १०॥। 

कलया तनुभङ्गिमात्तगात्रया यदि वा कण्ठरुतिप्रकल्पधात्रया। 

रस-भाव-विभावनातिशीति- प्रतिपल्याऽऽहियते तु भावकात्मा।। ११॥ 

यदिदं हरणं तदेव किञ्चिनिभृतं हन्त रहस्यमेव बुद्धेः। 

प्रतितिष्ठति यत्‌ समासु नित्यं व्यभिचारेण विना कलास्वमृषु | १२॥ 

कलाजनितः समाधिर्योगसूत्रसमर्थित एव समाधिः। कलागतानुकूल्यजनितः 
स द्ष्टश्ित्तैकाग्रयरूपः। तदुच्यते आचार्यव्यैः यद्‌ भवति नाट्यं मनुजस्य पूर्णतायाः 
प्रतिबिम्बम्‌ येन सहृदयानां चितिः परमां विश्रान्तिं लभते। तद्यथा -- 

अत एव हि नाख्यमाहुरार्याः प्रतिबिम्बं मनुजस्य पूर्णतायाः। 

अत एव च तत्र हि प्रतिष्ठां भजते चित्तविराम ईक्षकाणाम्‌।। १४॥। 

सनातनमते कलान्तरैः समन्वितेन नास्यानुवीक्षणेन सामाजिकस्य समा 
यवस्थाप्रापिः स्वाभाविक्येव । नाद्चप्रयोगे व्यभिचारिभावानां समृद्धिः सर्वातिशयरूपेण 
संटृर्यते। अत्र विलयं लभन्ते नृत्य-गीत- चित्र मूर्त्यादयः सर्वाः कलाः। 
व्यभिचारिभावानां समृद्धिः शब्दात्मकस्य काव्यतत््वस्य समुनेषेण जायते या 
खलु नैवोपलभ्यते कलान्तरासु नृत्यादिषु। कविताकलां विहाय प्रवर्तमानाः सर्वा 
अपि कलाः विच्छित्तिमात्रावसायिन्यः भवन्ति। कवितायाः समावेशात्‌ सातिशयं 
प्राुवन्ति एताः सहदयानां चेतसि चमत्कृतिमुत्पादन्त्यः। सनातनमते कविः, 


२४८ सनातनस्य काव्यवैभवम्‌ 


नटः, नर्तकः, गायनको वा सर्वेऽपि कलापाध्यमेन समाधेराधानं कुर्वन्ति वाण्याः 
अभिनयाङ्गहाररागादीनां कलामात्राश्रितानां समन्वयात्‌। तत्र - 

कविना नटनेन नर्तकेन यदिवा गायनकेन शिल्पयोगात्‌। 

वचनाभिनयाङ्गहार-रागैः स समाधिर्हि निधीयते कलाभिः।। २८॥ 

सर्वासु कलासु आनुकूल्यं प्रातिकूल्यं च जन्यते समाधितत्त्वेन। समा 
ख्र सेतुत्वं भजते एकरूपतां स्थापयितुं नरादिभिः अभिव्यज्यमानासु विविधासु 
कलासु - 

इयमेव हि संगतिः समासामपि नास्चादिषु दृश्यते कलानाम्‌। 

इयमेव च कापि योगसिद्धिर्यमिनां नृत्यविदां स-सत्कवीनाम्‌। ३१॥ 

कविना नटनेन नरत्तकेन स्वर-विद्या-कृतिना च गायनेन। 

उपधाय समाधियोगरूपं करण-प्रत्यवहारमाप्यते स्वम्‌॥ ३२॥ 

करणानां प्रत्याहारात्पकेन समाधिना कवयः, नाट्वकाराः, नर्तकाः, 
संगीतविद्याविशारदाश्च आत्मलाभं कुर्वन्ति । इद्धियाणां प्रत्याहारात्मकः समाधिः 
समुत्पद्यते चितितत्त्वे कलानां समाहारेण। अनेन ब्रह्मास्वादसहोदरः आहलादः 
समुपद्यते सहृदयानां चित्तेषु। भरतादिभिः मुनिभिः आषनित्राभ्यां उपनिषत्सु प्रतिपादितं 
रहस्यभूतं तत्त्वं समुपलक्ष्य संयमिनां समाधिरूपोऽसौ मार्गः आविष्कृतः यत्र “रसो 
वै सः" इति सिद्धान्तः कलासुष्ट्यामपि व्याप्रियते- 

भरतादिभिरार्षनेत्रपीताऽखिलविद्योपनिषद्भिरप्यणिष्ठा। 

न हि न प्रविभाविता यतीनां सृतिरेषा रसमात्मतां नयदिभः। ४२॥ 

समाधितत््वं कलामात्रस्य उपेयं भवत्विति कामयन्ते सनातनकवयः 
एवम्‌ - 

सनातनमहाकवेस्तदिदमदुभुतं दर्शनं 

कलासु नितरां शुभं बत समाधिमासेचयत्‌। 

धरातल-सुमानुषान्तरिकतोष-सप्रेषणे 

भवेद्‌ यदि कृतक्रियं, ननु कृती समो मानुषः।। ४४॥ 

२.५ रसभोगः - 

सामाजिकचिद्रूपः आनन्दांश एवात्र रसपदवाच्यः यत्र॒ संपद्यमाना 
विभावादीनां योजनैव चित्तदरुतिकारिका- रसत्वं किमिति प्रश्ने चित्त्वमुत्तरमुत्तमम्‌। 

भावानां योजना तत्र शङ्खारत्वादिसाधिका।। रसभोगः ५ 

आत्मतत्त्वस्य सच्चिदानन्दात्मकतायाम्‌ आनन्दकलायाः स्वत -स्फरणत्वात्‌ 
सत्‌-चित्‌-तत््वयोरपि आनन्दाश्रितता प्रमाणीभवति -- 

आनन्दाख्या कला या वै स्वतः स्वस्मिन्‌ प्रकाशते। 

सैव मुख्याऽपरे ये द्रे कठे ते त्वेतदाश्रिते॥ ९॥ 

चित्तत्वस्य रसरूपतां प्रतिपादयन्ति आचार्याः यत्र रत्यादीनां भावानां 
योजनेन शद्धारादयः समुत्पद्यन्ते 

रसत्वं किमिति प्रश्ने चित्त्वमृत्तरमुत्तमम्‌। 

भावानां योजना तत्र शृङ्गारत्वादि-साधिका॥। १५॥ 

रामायणादिषु कथासु रामसीतादयः विभावत्वं भजन्ते। एते भावात्मका 
एव तत्र, न पुनरद्रव्यात्मकाः चित्ततत्वस्य विवर्तरूपत्वात्‌- 

विभावो रामसीतादी रामायणकथाश्रिते। 

नाटके, भाव एवासौ, न द्रव्यं, चिदुविवर्तनात्‌।। १७॥ 

कलायां विभावतया प्रतिबिम्बितानां सर्वेषां तत्त्वानां शिवत्वं स्वीकुर्वन्ति 
आचार्यद्रिवेदिनः -- 

चित्रे शिवस्य नागोऽपि शिव एव विषी न सः। 

पीयूषमात्रं सूते स रसरूपं शिवं परम्‌।। रसभोगः २०॥ 

कलामात्रैकनिष्ठः शिवस्य नागोऽपि कलायाः प्रभावेण अमृतमेव सूते न 
कथमपि विषम्‌ । प्रतिक्षणं परिवर्तमानेषु सर्वेष्वपि भावेषु स्थायित्वमापद्यते चितितत्त्वस्य 
स्पर्शात्‌। चित्तवृत््यात्मकत्वेन सर्वेष्वपि भावेषु भावतत्त्वस्य महाव्यापिः समुपठभ्यते। 

रसपदेन सामाजिकस्य चित्ते जायमानः आस्वाद इव अस्वाद्या 
विभावादयोऽपि गृह्यन्ते - 


२५० सनातनस्य काव्यवेभवम्‌ 


आस्वाद्यास्वादरूपत्वाद्‌ रस एष द्विधा स्थितः। 

प्रथमे भावरूपोऽसौ द्वितीये स्वादशब्दभाक्‌॥। 

इकषुश्चयोतद्रवो लोके रस इत्यभिधीयते। 

कामशास्त्र प्रसिद्धास्ति निर्वृते रसदेशना। 

उच्यते रस आयात इत्येवं लोकिके रसे। 

सोऽयमाभ्यन्तरो मोदस्तृपिमोक्षादिशब्दितः।। रसभोगः ५२,५३.,५४॥। 


इत्येते नवीनाः नाट्यविषयकाः सिद्धान्ताः। सम्यक्‌ स्थापिता इमे आचार्यैः 
पञ्चपर्वात्मके नास्यानुशासने । 


३. साहित्यशारीरकम्‌ * - 

साहित्यशास्त्रे नवीनानां सिद्धान्तानां समुट्भावकेः आचार्यद्विवेदिभिः 
प्वर्तितस्तृतीयः ग्रन्थोऽस्ति साहित्यशारीरक-मिति यत्रोपठभ्यते सम्पूर्णस्य 
साहित्यशास््रस्य किमपि नवीनं विभाजनम्‌। तच्चैवम्‌ - 


चतुर्धामसिद्धान्तः - 

भरतादारभ्येदानीं यावन्निष्पत्ने भारतीये काव्यशास्त्रे भवन्तितरां 

भारतवर्ष इवैव चत्वारि धामानि। तत्राद्यं - 

१. काञ्चीधाम यत्राऽविरभूतां भरतदण्डिनौ। 

२. द्वितीयं कश्मीरेषु प्रसिद्धं शारदाधाम अत्राविरासन्‌ 
भामहवामनोद्धटानन्दवर्धन-- रुद्रटाभिनवगुप्तकुन्तकमम्मटादयः 
शब्दार्थयुग्मस्य काव्यतामतपरक्षमाणाः, 

३. तृतीयं धारानगर्यां महाकाटे्वरधाम यस्याचार्या धनञ्जय धनिक 
भोजराजाः, 

४. चतुर्थं च धाम काशीधाम यस्मिन्रभूवन्‌ मधुसूदनसरस्वती-- 
पादाऽपय्यदीक्षितपण्डितराजप्रभृतयो महामतयः सन्ति च 
काव्यालङ्कारकारिकादिप्रबन्धानां रचयितारः सनातनपादाः। एतानि 
चत्वार्यपि धामान्याश्रित्य सनातन एवोट्गिरति -- 

वन्देऽहं भारतं वर्ष चतुर्धामप्रतिष्ठितम्‌। 

वन्दे साहित्यशास््रं च चतुर्धामप्रतिष्ठितम्‌।। इति 

काव्यम्‌, नाटचम्‌ साहित्यञ्चेति त्रयाणामपि पदानां वाच्यं काव्यमेव 
सत्यप्येतेषां त्रयाणामपि भित्नप्रवृत्तिनिमित्तकत्वे। तद्यथा - 

“ननु वेदवद्‌, देववद्‌, गुणवद्रा सुप्रसिद्धैव त्रयी परिभाषाणां 

साहित्ये काव्यमिति, नाटयमिति साहित्यमिति चेति। आसु 

काव्यमित्यस्या प्रवृत्तौ शब्दः, नास्चमित्यस्या अर्थः 

साहित्यमित्यस्याश्च सम्बन्धो भवति निमित्तम्‌। एतान्येव हि 

त्रीणि पदानि भगवतखिविक्रमस्य यैराक्रान्तमिदं विश्वं कणशः।' 

अथ य: शब्दः स वेदादिरूपः, योऽर्थः स विभावादिरूपः यश्च सम्बन्ध 
: स भाव्यभावकभावादिरूपः। एतत्तरिकस्यैव कृत उद्गीर्यते- “शब्दार्थौ सहितौ 
काव्यमि-ति। सनातनमतेन वक्तव्यमत्र “शब्दार्थो सहितौ नाटये काव्यमित्य- भि 
यते” इति । प्रत्यपादि तथ्यमिदं तैस्तैः प्रमाणैरन्यत्र - 

यदिदं साहित्यपदं तद्धि सम्बन्धं विसिनोति कृत्तद्धितसमासेभ्यः सम्बन् 

भिधानं भावप्रत्ययेनेति। कस्य कयोः केषां वा सहितत्वमिति प्रश्ने 

काव्यनास्चपदाभिधे ययोरेवेति सुलभमुत्तरम्‌। एकस्यार्थों 

वचनव्यापारोऽपरस्य च नटव्यापारोऽवस्पन्दात्मा। ताविमौ वागर्थौ। 

पितराविमौ विशवप्रपञ्चस्य। कन्या च कुमारशचेमावसम्पृक्तौ। सम्पर्कश्च 

साहित्यमेवैकमुद्राहरूपम्‌। सन्ततिस्त्वनयोर्वाङ्मयी भूतमयी चेति 

प्रतीतमेव पुरावित्सु। (साहित्यशारीरकम्‌ पृष्ठ २४) 


४. अल ब्रह्म - 

अल ब्रह्म इत्यनेन नाम्ना प्रसिद्धे चतुर्थगरनथरत्ने सड्ुलितानि सन्ति 
आचार्यद्विवेदिनां सर्वाण्यपि काव्यशास््रमधिकृत्य पञ्दशवर्षषु विलिखितानि शो 
पत्राणि। एतेषु प्रमुखमस्ति अलं ब्रह्म" इति संज्ञकं प्रथमं शोधपत्र यत्र आचार्यवरयैः 
काव्यतत्त्वात्मनि अलङ्कारपदे अरूपदस्य ब्रह्मवाचकत्वं प्रत्यपादि 


२५२ सनातनस्य काव्यवैभवम्‌ 


साहित्यशास््रस्यागमे अग्निपुराणे अलपदस्य ब्रह्मणः वाचकेषु पर्यायत्वेन 
स्वीकृतत्वात्‌। अलद्कारपदस्य नवीनामेव सर्ववाड्मयप्रतिनिधिभृतां व्युत्पत्तिमुपस्थाय 
आचार्या इमे तत्र विचारयन्ति एवम्‌ - 
अपूर्वमिदं महावाक्यं यदुत अल ब्रह्मे -ति। वेदान्तानां प्रसिद्धमेव 
महावाक्यम्‌ “अहं ब्रहम ति। यस्तावत्‌ तस्यार्थः स एवाऽस्यापि नूत्नस्य 
महावाक्यस्य “अक ब्रह्मेति स्वरूपस्य । अहमिति वर्णमातृकायाः 
प्रत्याहारः अकारादारभ्य हकारं यावत्‌ प्रसृतायाः। यथा चेदं तद 
अभिनवगुप्तग्र्थेभ्यः स्पष्टम्‌। अल 'मित्यत्रापि प्रत्याहारत्वमेव पश्यामः। 
स च माहेश्वरस्य वर्णसमाम्नायस्य अडइड-ह इत्येवंरूपेण प्रकाशितस्य । 
येयं वाङ्मयी सृष्टिः सा खलं वर्णसमाम्नायेऽस्ति समवेता। अर्थात्मिकाऽपि 
सृष्िस्तादश्येव । साप्यस्ति अल्‌'- प्रत्याहारसमवेता। य एव हकारन्तो 
वर्णसमाम्नायप्रत्याहारः स एव रकारातखिभुवनप्रत्याहारः'। यथा चेदं 
तदपि आगम" प्रमाणकम्‌। साहित्यशास्त्रस्यागमः अहङ्कारागम' 
इत्युदीरितस्तत्रभगवता अमिपुराण'-कर््रा वेदव्यासेन। यथा चेदं तद्धि 
अक्षरं परमं ब्रह्म सनातनम विभुम्‌। 
वेदान्तेषु वदन्त्येक चैतन्यज्योतिरीश्वरम्‌।।'” अग्निपुराणम्‌ ३३९॥ 
अग्निपुराणस्य सर्वेष्वपि संस्करणेषु नैवोपलभ्यते अलमिति पाठः। 
१९३६तमे खरीष्टाब्दे निर्णयसागरतः प्रकाशितस्य साहित्यदर्पणस्य परिशिष्टे 
प्रकाशिते अग्निपुराणे पाठान्तरविहीनः पाठ एष प्रकाशितोऽस्ति नान्यत्र। 
अग्निपुराणस्य अन्येषु संस्करणेषु अलमित्यस्य अजपिति पाठः समुपठभ्यते 
प्रकाशितः। अठमित्यस्य पाठस्य विषये विचारयन्ति एवमाचार्याः-- 
अथ प्रश्नः अजालयोर्मध्ये को वा पाठो बलवत्तर इति। तत्राजपाटमेव 
प्रसिद्धं दृष्ट्वाऽनुमोदेस्नार्याः, किन्तु पाठान्तरेऽपि न न विध्येयमेभिः। 
यदिदम्‌ अलमिति पाठान्तरमिदमपि नितान्तं महत्तवपूर्णम्‌। अस्य हि 
निष्पत्तिरवदिकाद्‌ “अरम्‌” पदादुत्प्रक्षामहे। अरमिति अव्ययपदं 

संहितास्विवारण्यकेष्वपि सुलभमेव। तस्यैवास्य विकासः अलम्‌" इति 
भाषाविज्ञानवित्सु विदित एष पन्थाः। अस्य स एवार्थो यो हि अर्‌" 
इत्यस्य । पर्यापिरेष्वन्तमोऽर्थः। लोकिके संस्कृतेऽपि अल्धातुः प्रसिद्ध 
एव पर्याप्तये। पर्याप्तौ सम्पन्नायामनुभावो वारणम्‌ अलम्‌ अलम्‌! 
इति। स चायमर्थोऽमरकोषादिष्वपि प्रसिद्धः।' 
अलद्भारपदस्य व्युत्पत्तिविषये नवीनमेवोद्भावयन्त्यत्र सनातनकवयः। 
तेषां मते अलङ्कारपदे या प्रकृतिः सा ब्रह्यर्थप्रतिपादिका अलधातुनिष्पनाकारान्ता 
अल' इति वाक्‌। अस्यैव अलमिति द्वितीयान्तो यः निर्देशः सः अव्ययरूपो वा। 
सनातनकविना विचार्यते अलङ्कारपदे प्रयुक्तस्य “कार 'पदस्य विषये किमपि 
नवीनमेवेवम्‌- 
अथ "कार "पदं किमर्थमिति प्रश्नः। करणार्थकात्‌ कृधातोः करणार्थे 
करणार्थं वा प्रयुक्तेन घञा, अलदिक्रयतेऽनेनेति, अलक्रियतेऽस्मिनिति 
वा कारशब्दार्थः। तदुक्तं सौन्दर्यमलङ्कारः, करणव्युत्पत्त्या 
पुनरलद्कारशब्दोऽयमुपमादिषु वर्तत इति तत्रभवता वामनेन । कुम्भकार 
इतिवत्‌ कर्मण्युपपदेऽपि शक्यव्युत्पादा परिभाषैषा। सन्ति भिननभिना 
अन्या अप्यत्र पराप्तप्रसरा व्युत्पत्तयः। किन्तु पृच्छाम “ओङ्कार! इत्युक्ते 
किमर्थकः कारप्रत्यय इति। ननु स्वरूपार्थक एव स इति चेत्‌ किमपराद्धं 
तर््लङ्कारेण यदत्र कारः स्वरूपार्थाधिकारात्‌ प्रच्याव्यते। ननु ब्रूमः 
ˆअलमित्येवालङ्कार' इति। एष विपर्यस्तः सर्वोऽपि विपर्यासः 
भृषणादीनर्थानभिव्याप्य विद्यमानः । प्राप्ताः स्मः अल'- पदार्थम्‌। यश्चासौ 
चमत्कारो नासावतिरिच्यते ब्रह्मरूपादानन्दकलापरपर्यायादर्थात्‌ सर्वत्रापि 
उपमादिभ्यो रसं यावत्‌॥' 
सनातनमते काव्यात्मतत्त्वभूतम्‌ अलङ्कार '- पदं भगवता अपौरुषेयेण 
वेदेन ब्रहौवार्थतया निर्दिश्यते। रसरूपमर्थं काव्यात्मत्वेन प्रतिष्ठापयदिभः 
ध्वनिवादिभिः अलङ्कारस्य कटककुण्डालिदवत्‌ स्थितिं काव्ये प्रतिपाद्य अस्य 
प्रधान्यं यद्विनाशितं तदनुचितमेव । सनातनकवयः कथयन्ति अत्र - आग्रग्रहिला . 


२५ सनातनस्य काव्यवैभवम्‌ 


स्तिष्ठन्त्यत्र ध्वनिमार्गिणः अलङ्कारत्वं रसत्वं चान्धकायप्रकाशयोरिव विप्रतिषिद्धमेव 
सर्वथेति ।' 

सनातनमते अस्ति साहित्यशास््रस्यागमः “अहङ्कारागम' इति। एतदपि 
प्रसाधितमेभिरग्निपुराणमेवश्रित्य अत्रैव । काव्यशास््रस्य कृते क्रियाकल्पमित्यादयः 
पर्यायाः पारग्परिक; प्रयुक्ताः। काव्यशासरस्य चतुर्दशसु विद्यास्थानेषु गणनापि न 
भवति। कथयन्ति पूर्वपक्षिणः आगमोऽत्र अन्वेष्टव्यः। सनातनमते अग्निपुराणस्य 
अन्ते साहित्यशास््रस्यागमः अहद्कारागम" इति निर्दिश्यते एवम्‌ - 

“अहङ्कारो निषण्डुश्च शिक्षाकल्प इहोदित' इति। इह आग्नेये पुराणे 

निघण्टुः उदितः, शिक्षाकल्प उक्तस्तद्वदेवाहङ्कार उक्तः। कोऽर्थः? 

अहङ्कारः अहं ततत्वम्‌। येषु अध्यायेषु काव्यशास्त्रं नाट्यशास्त्रं चोदिते 

तेषामागमः अहद्धार इति गृहाण। भावरसादीनां प्रतिपादनं खलु 

अहं- तत्तस्यैव प्रतिपादनम्‌। साहित्ये स॒ एव विषयो मुख्य इति 

साहित्यशास्त्रस्याहङ्कारागम इति संज्ञापि पूर्णतः समर्था 

सनातनमते वाक्यविचरात्मिकायाः विद्यायाः प्रसिद्धं नाम मीमांसेति। 
जेमिनिम॒निरस्याः प्रवर्तकः। अत्र प्राधान्येन भवति वेदवाक्यानां मीमांसा। काव्यं 
पुनर्लोकवाक्यात्मकम्‌। तस्य विचाराय प्रवर्तमाना मीमांसा काव्यमीमांसा 
साहित्यमीमांसा वा वाच्या। साहित्यशास््रस्य आचारयैरपि काव्यशास््राय मीमांसापदं 
प्रयुक्तं संदृश्यते यथा राजशेखरस्य साहित्यमीमांसा अणयदीक्षितस्य चित्रमीमांसा 
चेति। पण्डितराजजगन्नाथेनापि स्वकीये श्सगङ्गाधर'नाम्ना प्रसिद्धे ग्रथरत्ने - 
करोति कुतुकेन काव्यमीमासाम्‌ - इत्येवं काव्यशास्राय मीमांसापदं प्रयुक्तमस्ति। 

इत्थं सनातनकवयः साहित्यशास्रे अलं ब्रह्म इति महावाक्यस्य 
प्रवर्तकाः सन्ति। अनेन सम्पूर्णमपि साहित्यशास्तरं कामपि अपृवमिव दार्शनिकीं 
भूमिकां सम्प्राप्य प्रतिष्ठां लभते सर्वशास्त्रवित्सु। 


५. साहित्यशास्त्रे पञ्वकल्पसिद्धान्तः - 
काठिदाससंस्थानात्‌ प्रकाशिते सस्कृत काव्यशास्त्र का आलोचनात्यक 

इतिहस इति हिन्दीग्रन्थे भोजराजसस्तवः^ इति शृद्ारप्रकाशभूमिकाभूते 

लघुकाव्यकल्पे कारिकाग्रनथे आचार्यद्रिवेदिना भारतीयं सम्पूर्णमपि काव्यशास्त्रं 

चतुर्भर्धामभिः, पञ्चभिः कल्यैरच संगृहय प्रस्तुतम्‌ । तत्र धामसु प्रथमं काञ्ची 
गाम, द्वितीयं धाम शारदादेश(कष्मीर)गतं शारदाधाम, तृतीयं धाम धारानगरीगतं 
महाकाटेश्वरधाम, चतुर्थ धाम काशीविश्वेश्वरधाम यत्राचार्याः मधुसूदनसरस्वती 
पादा, अप्यूयदीक्षिताः, जगननाथपण्डितराजाः प्रलाः नृत्ना्च करपात्रस्वामिनः 
स्वयं सनातनपदयप्रसिद्धाः आचार्यद्विवेदिनः। 

आचार्यद्विवेदिभिः कल्प-वादे पञ्च कल्पा उपस्थापिताः, तेषु 
काव्यनिष्पत्तिप्रक्रिया स्पष्टीकृता । तथाहि - 

१. आद्यः कल्पः पूर्णताकल्पः' यत्र दोषाणामभावः, उच्यते च “अपदोषतैव 
विगुणस्य गुणः" इति । 

२. द्वितीयः कल्पो गुणकल्यो यत्र वर्णेषु मार्दवादयो गुणा अनुभूयन्ते । एतेन 
कल्पेन सह भाषायां काव्यत्वं समायाति, 

३. तस्य पोषाय तृतीयः कल्पो लक्षणकल्पः, स एषः अस्फुटलङ्भारकल्पः, 
तदुच्यते मम्मटेन शब्दार्थौ सर्वत्र सालङ्कारौ क्वचित्‌ पुनः स्फुयलङ्कारविरहेऽपि 
न काव्यत्वहानिः" इति, पितृचरणानामत्र निष्कर्षोऽस्ति यल्टक्षणतत््वानामेव 
कृतेऽत्र मम्मटनास्फुयलङ्कारशब्दः प्रायोजीति । 

४. चतुर्थः कल्पः स्फुटालङ्कारकल्पः। अलद्ारत्वव्याप्यजातित्वेन रसत्वादयोऽन्ये 
सर्वेऽपि विशेषा गृहयन्ते । 

५. पञ्चमश्च पक्ष उपर्युक्तानां सर्वेषां कल्पानां सम्प्टवकल्पः “साहित्यकल्पः', 
एतस्य प्रवर्तयिता शृद्धारप्रकाशनाम्नः साहित्यप्रकाशमहासन्दर्भस्य रचयिता 
तत्रभवान्‌ भोजराजः। अयमेव हि कल्पश्चरमः कल्पः । समाहियन्तेऽत्र 
सर्वेऽपि काव्यधर्माः वर्णतः प्रबन्धशरीरं यावदुदाहियमाणाः। 

यदुच्यते रसस्य प्रधान्यानालङ्कारते-ति काव्यप्रकाशककृता तत्र 
आचार्यद्विवेदिनामुत्तरं हठ एष ध्वनिवादस्य, अलङ्कारपदेन महासंज्ञाभूतेन सर्वेषामेव 
काव्यधर्माणां संग्रहस्य सर्वमान्यत्वात्‌। अत एव भोजेनोकतित्रये संकलिताः सर्वेऽपि 


२५६ सनातनस्य काव्यवैभवम्‌ 


काव्यधर्माः-- स्वभावोक्तिश्च वक्रोक्ती रसोक्तिश्चेति वाङ्मयम्‌' इति 
सरस्वतीकण्ठाभरणे शृद्खारप्रकाशे च । युक्तं च तद्‌ आस्वाद्यस्य रसस्य काव्यषट 
र्मत्वेनैवोपलब्धेः, स च विभावादिस्वरूपः, तस्य च निलयः काव्यशरीरं एव। 
यश्चास्वादस्तस्य समाश्रयः सहदयः। चरमत्वात्‌ तत्र केनापि अप्राधान्यं साधयितुं 
न शक्यत इति विविक्तविषयता द्रयोरलद्कारत्वाप्राधान्ययोः। उक्तमिदं 
काव्यालङ्कारकारिकायामसकृत्‌ - 

प्रमेयमात्रृष्टयेतद्‌ दर्शनं नः, प्रमातृगाः । 

आनन्दकोषस्योल्लासा ये तदत्र कथान्तरम्‌ ॥ २५२ कारिका।। 

आचार्यद्रिवेदिनां साम्प्रतिकं प्रस्थानमस्ति प्रत्याहारप्रस्थानं काव्ये । 
प्रत्याहारपदेनाऽत्र तदेव विवक्षितं यद्धि व्याकरणप्रक्रियायाम्‌ । तथाहि - अुपदमिव 
अहंपदमपि प्रत्याहारभृतम्‌ । अकपदेन संकेत्यते सम्पूर्णोऽपि वर्णसमाम्नाय अइउण्‌! 
इत्यत आरभ्य हल्‌" इत्यन्तं प्रतिष्ठमानगात्रः । तदिदं वाङ्मयं विषश्वम्‌। व्याप्तमेतेन 
विश्वमात्रस्य सर्वभाषामयं वाड्मयम्‌। अहमि" त्यकारमारभ्य हकारपर्यनतं प्रसृतो 
वर्णक्रमः। व्याप्तमेतेन त्रैलोक्यात्मकं विश्वम्‌, भूतसुष्टेः शब्दमूकत्वस्य 
सिद्धान्तितत्वात्‌ स भूरिति व्याहरत्‌, भुवमसृजदि- ति । उच्यते च श्रीहरिणा -- 

अनादिनिधनं ब्रह्म शब्दतत्वं यदक्षरम्‌ । 

विवर्ततेऽर्थभावेन प्रक्रिया जगतो यतः ॥ इति १.१ वाक्यपदीये ॥। 
तदिदमुक्तं आचार्यद्िवेदिभिः काव्यालङ्कारकारिकाया द्वितीये संस्करणे - 

चतुर्दशत्वं सूत्रेषु भुवनेष्विव भावयन्‌ । 

पूर्वमल्त्वं ततोऽरृत्वं वाङ्मये भावयेत सः ॥ इति २५९ कारिका ॥ 

सन्त्यन्यान्यपि महत्वपूर्णानि वचनरत्नानि सनातनानाम्‌ आचार्यद्विवेदिनां 
सौन्दर्यपञ्चाशिकायां क्रमपञ्चाशिकायाञ्च प्रकाशिताप्रकाशितानि। 


०००० 


१. काव्यालंकारकारिका, प्रकाशकम्‌- कालिदाससंस्थानम्‌, २८ महामनापुरी, पोर्का,. 

६. साहित्यशारीरकम्‌, प्रकाशकः ~ प्रकाशनविभागः, सम्पूर्णानन्दसंस्कृतविश्वविद्यालयः, 

. अलं ब्रह्म, प्रकाशकम्‌ - कालिदाससंस्थानम्‌, २८ महामनापुरी, पो° काहिविवि, 

सनातनकविश्रीरेवाप्रसादद्िवेदिनः 


कुमारविजयमहाकाव्यम्‌ 

प्रो. रमेशकमारपाण्डेयः 

लोकोत्तरवर्णनानिपुणकविकर्म काव्यमिति मम्मटस्य वचनादवसीयते 

यत्‌ वर्णनगतवेशिष्ट्यमेवासाधारणं तत्त्वं किमपि काव्यस्य भवति। तामेव 

दृशमङःगीकृत्य किञ्चिद्विमृशामः कुमारविजयमहाकाव्यम्‌। एकादश- 

सर्गात्मकं काव्यमिदं सर्वप्रथमं दवयधिकविंशतिशततमे खीष्टाब्दे वाराणसी- 

स्थकालिदाससंस्थानात्‌ श्रीसदाशिवकुमारद्विवेदिभिः विहितेन हिन्दीभाषा- 
नुवादेन सहैव प्रकाशितं जातम्‌। 


अनुवादकेन प्रस्तुते प्रास्ताविकेनेदं स्पष्टं भवति यत्‌ सार्धद्विमासाभ्या, 
मेवास्य काव्यस्य परिपृत्तिर्जाता। - “अथ कालिदाससंस्थानमिदं सनातन- 
कवेरस्मत्तातपादस्य काश्यपस्य द्विवेदिनो महामहोपाध्यायस्य रेवाप्रसादस्य 
तृतीयमपि सद्यो निर्मितं कुमारविजयं नाम महाकाव्यं प्रकाशयति। तदिदं 
तातपादैरचिरादेव निर्मितम्‌। खीष्टसंवत्सरस्यास्य फब्रुअरीमार्चमासाभ्यां 
निष्पननमूलमिदम्‌ अप्रैलमासस्य चतुर्विशेन दिवसेनासीसदत्‌ परिपू्तिम्‌। '' 
इति। 


काव्यमिदं नामसंकीर्तनमात्रेणैव स्मारयति महाकवि-कालिदासं 
तत्प्रणीतं कुमारसम्भवमहाकाव्यमपि। कविकुल-गुरुणा महाकविना 
कालिदासेन यद्धि कुमारसम्भवनाम्ना महाकाव्य अष्टाभिः स्गँः संदृब्धं 
तत्र कुमारस्य अर्थात्‌ भगवतः कार्तिकेयस्य सम्भवमात्रमेव 
सद्धल्पितमासीदित्यवसीयते महाकाव्यनाम्नैव। तच्च वस्तु समुपवर्णितं 
महाकविना चारुत्वातिशयेन। यच्च हरते मनांसि सहदयानां नितान्तम्‌। 


सनातनकविश्रीरेवाप्रसादद्विवेदिनः कुमारविजयमहाकाव्यम्‌ २५९ 


किन्तु नवमसर्गाद्‌ आरभ्य सप्तदशसर्ग यावद्‌ या सामग्री समुपलभ्यते 
सा कालिदासकाव्यकलाविरहिता संस्कृतसंस्काररहिता च केनापि पश्चाद्‌ 
योजितेति समीक्षणविचक्षाणां सम्मतिः। 


वस्तुतः तारकासुरस्य उपद्रवं प्रशमयितुमेव देवानामभ्यर्थनया प्रसन्नेन 
भगवता ब्रह्मणा उदिष्टं यत्‌ नीललोहितांशेन उमायामुत्पनः कमारः 
सैनापत्यमुपेत्य तारकोपद्रवं प्रशमयिष्यतीति। 


तस्यात्मा शितिकण्ठस्य सैनापत्यमुपेत्य वः। 
मोक्ष्यते सुरबन्दीनां वेणीवीर्यविभूतिभिः॥। कुमारसम्भवे 2/61 


एतदेव वस्तु मूलत्वेन समुपादाय सनातनकवेः महाकाव्यमिदम्‌ 
आविर्भूतमिति मामकीनः पक्षः। स्वतः स्फार्त यत्काव्यं यच्च यत्नोपपादितं 
तयोर्मध्ये महत्पार्थक्यम्‌। महाकाव्येऽस्मिन्‌ न केवलं वस्तुगता अपूर्वता 
काचित्‌ परिलक्ष्यते अपितु, परिरक्षितं लक्ष्यते काव्यस्वरूपमपि सतातनम्‌। 
भगवतो वाल्मीकेः मुखाद्‌ निर्गताया कवितामन्दाकिन व्यास-भास- 
कालिदासादिभिः परिप्लाविता सा सनातनकविकर्मणि सुताराम्‌ उपालालिता 
प्रतीयते। काव्यं शब्दगुम्फनमात्रमेव नास्ति नास्ति च पदविन्यासकवलम्‌। 
अपितु विलक्षणं किमपि चारुत्वं यदर्थादवावसीयते इति महाकाव्यस्यास्य 
अनुशीलनेन सुतरां प्रमाणितं भवति। कवितायाः तादशं किमप्यसाधारणं 
स्वरूपं काव्येऽस्मिन्‌ समनुभूयते। कविः स्वयेव पीठिकायाम्‌ उपपादयति 


यत्‌- 
ये श्लोकसंघटनपाटविनो भवन्ति 
तान्‌ मन्महे परमिमान्‌ ननु सूचिकारान्‌। 
ये विस्तृतं पटमितस्तत आनिकूत्य 
स्वाभीष्टकञ्चुकमपग्रथितुं क्षमन्ते॥२८॥ 


२६० सनातनस्य काव्यवेभवम्‌ 


पद्यं च काव्यमथ च द्वितयं यदि स्या- 
देकं तदा भवतु संस्कृतकोषकर््ता। 

पद्यैः कविः स च कमारिलभटर नामा 
मीमांसकोऽपि बत वार्तिकपद्यकारुः॥२९॥ 


पीठिकायाः अन्तिमं पद्यमस्ति भगवत्प्रार्थनापरम्‌। तद्यथा- 


भवतु भगवान्‌ कामेश्वर्याः प्रियः सकलाधरः 
सकलकलया शाब्द्या शक्त्या स्वयं समलङःव्ृतः। 
य इह परमा अर्थास्तिषां प्रकाशनमिद्धया 

भवति कलया नेन्दोः किं वा विना जगति क्वचित्‌॥ 


वर्णननेपुणी- 


भगवतः कार्तिकेयस्य षण्मुखगतौचित्यं वर्णयता कविना प्रोक्तं 
यत्‌- 

प्रथमेन मुखेन पार्थिवः स बभूवान्यमुखैश्च शेषभूः। 

शिव एव स एष षण्मुखः स हि षष्ठः खलु भूतपञ्चके॥१८८ 


अर्थात्‌ पञ्चानां भूतानां ज्ञापकानि पञ्चमुखानि षष्ठं पुनः पञ्चसु 
व्याप्तस्य आत्मतत्त्वस्य ज्ञापकम्‌। 


युद्धेन वारिणा समाजस्य शोधनं भवति। तद्यथा- 


रजका ननु सर्व एव नः सुभटा युद्धमयेन वारिणा। 
विदधत्यपि शोधनं परं स्वसमाजस्य च राष्टकस्य ॥१८१३ 


अद्भुतं विद्यते वर्णनम्‌ अणुशास्त्रप्रयोगप्रसङःगतम्‌ तद्यथा- 


सनातनकविश्रीरेवाप्रसादद्विवेदिनः कुमारविजयमहाकाव्यम्‌ २६१ 


अणुनिर्मितमस्त्रमक्षिपद्‌ यदसौ भीषणमद्मरं च तत्‌। 
ङतशोऽथ सहस्रशः प्रतिक्षणमापत्‌ परिवृद्दिमात्मनः॥ 


गगनोदरमस्य धूमजालैस्तमसेव 

स्थगितं विभाव्यते स्म। 

न दिशो, विदिशो न, भूर्न वा 
दयोर्विशदत्वेन युताऽभ्यलूलुकत्‌॥ 1/35-36 


तारकासुरेण प्रक्षिप्तं अणुनिर्मितं शस्त्रमतिभयानकम्‌ यत्‌ प्रतिक्षणं 


सहस्रगुणितं जातम्‌। तदुत्पननसधूमज्वालया आकाशगहमेवाच्छादितं जातम्‌ 
इत्यस्य पाठेन जापानदेशे जाता परमाणुशस्त्रजनिता क्षतिः विचित्रं तच्चित्रं 
सहसरा चेतसि समुदेति। युद्धमपि रस्यं भवति। तद्यथा- 


प्रधनं कठिनं बभूव दीर्घं 

शिशुना सार्धममुष्य तारकस्य। 
ऋषिभिर्मुनिभिश्च सिद्धसङ्घेः 

रस एतस्य तु रस्यते स्म रस्यम्‌॥ 1⁄44 


बालककार्तिकयस्य तारकासुरेण सह जायमानं युद्धं वीक्ष्य प्रसन्नाः 


देवाः देवाड्गनाश्च पुष्पवर्षणम्‌ आकाशमार्गात्‌ अकूर्वन्‌। तैः ताभिश्च 
प्रकषिप्तेः कुसुमैः सह सम्पर्कात्‌ असुरैः प्रक्षिप्ताः सायका अपि सुकोमला 
जाताः। तद्यथा- 


अपतन्‌ सुरलोकतः समन्ताद्‌ 
गगने यानि सुमानि सायकास्ते। 
असुरैः प्रहितास्तु तान्यवाप्य 
प्रसभं कोमलतामवाप्नुवन्‌॥ 1⁄48 


२६२ सनातनस्य काव्यवैभवम्‌ 


तारकस्य प्रशासने तदनुशासने सर्वा प्रकृतिः व्यवहरति स्म। सर्वं 
वस्तु कारणं विनाऽपि सुलभं विद्यते स्म। कोकिलोऽपि कवितां करोति 
स्म। तद्यथा- 


कवितां सृजति स्म कोकिलो- 
ऽप्यतिमिष्टध्वनिकण्ठबन्धुराम्‌। 
निखिलेऽपि महीतले जगौ 
निखिलोऽप्यस्य जनो विरावकम्‌॥ 1/78 


जलतत््वस्य प्रभावं वर्णयता कविना अद्यतनयुगस्य केन्द्रीभूतस्य 
सङ्गणकस्यापि चर्चा विहिता। तद्यथा- 


एतदेव जलतारकं युगं 

विद्युदस्ति यदियं जलात्मजा। 

अत्र संगण-कशक्तिबन्धुरा 

काऽपि हन्त नियतिः समिन्धते॥ 2/10 


तपःप्रभावं प्रति जागरूकः कविः ब्रूते- 


उषसि नियतमेव ये जपन्ति 
मतिपरिशुदधिकृतो मनून्‌ प्रजञान्ताः। 
उदयति हदये सदैव तेषां 
सवितुरुदग्रतमं महः प्रजञान्ते॥ 2/47 


तारकासुरस्य उपद्रववर्णनप्रसङ्‌गः आधुनिकयुगस्य प्रभावमेव 
सङ्कंतयति- 


सनातनकविश्रीरेवाप्रसादद्विवेदिनः कुमारविजयमहाकाव्यम्‌ २६३ 


इमाः सुरभयः पयः स्नुतपयोधरा वत्सका- 
नतित्वरित विग्रहान्‌ परिपिपासयन्तो हहा। 
कूपाणपरिकर्तिता भुवि विचेष्टमानाः प्रभो 
ब्रुवन्ति ननु कां कथामकरूणस्य तस्यावनौ॥। 


यदि प्रचय एषकः प्रतिपलं प्रवर्धिष्णुतां 
प्रपात उपजायते विषम हन्त एष क्षणः। 
विषोपममिदं जलं विषतुलां दधाना धरा 
विषी हि पवनोऽधुना प्रलयकाल आपाद्यते॥ ३८३७, ४० 


योगे बद्धादरो कविः योगस्य महिमानं बहुधा वर्णयति- 


कवित्वशक्तिः प्रगुणास्य यासीत्‌ 
तत्रापि योगो हि बभूव हेतुः। 
योगानुगन्तरीं प्रतिभां कवी- 
नामाहूर्महाहेतुषु यन्महार्हाम्‌॥ 


यत्सुन्दरं किञ्चन सृष्टिचक्र 
त्रापि धाम्नि प्रचकास्ति तत्‌ सा। 
योगप्रसूता प्रतिभा विधत्ते 
प्रत्यक्षपात्रं प्रमुखे स्थितं नु॥ 


सा विप्रकृष्टानपि सनिकृष्टान्‌ 

विधाय तत्पिण्डगतानशेषान्‌। 

प्रत्यक्षतां प्रापयते विषान्‌ 
स्वभावभूतानपि दुर्निरीक्ष्यान्‌॥ 4/9,10,12 


२६४ सनातनस्य काव्यवैभवम्‌ 


देवेर्विहिताः कार्तिकेयस्तुतयः विशिष्टं किमपि कार्तिकेयप्रभावं 
प्रकाशयन्ति। तद्यथा- 


माता त्वमेव जगतामसि मानहेतो- 

स्त्वं वै पिताऽसि जगतां परिपालकत्वात्‌। 
साहित्यमेतदुभयस्य चमत्कूतान्त- 

धतु त्वमेव भवसि त्वमु वै रसोऽसि॥ 4/68 


तारकविनाशप्रसङ्गोऽपि किमप्यपूर्वं वैशिष्ट्यभाविर्भावयति। तद्यथा- 


स तारकः संतमसोत्तमोऽभूद्‌ 
गुहश्च स ज्योतिरुदारशक्ति। 
साम्मुख्यमेतदद्वितयस्य मध्ये 
युद्धायते स्म क्षणमात्रमेव॥ 6/20/1 


साम्मुख्यमाप्ते द्युमणौ प्रभाते या 
वान्धकारस्य गतिश्यकास्ति। 

तां तारकः प्रापदतीव शेष्य्रा 
दनक्षिकोषद्वयलक्ष्यलक्ष्यात्‌॥ 6/21/1 


इतः समाप्तिः प्रधनं विनैव 

तादूग्विधा तारकराक्षस्य। 

इतश्च दिव्यध्वनित प्रपूर्ति- 
व्योमाङ््गणे सिद्धजनस्य तस्य॥ 6/22/1 


रक्तपातं विना क्षणमात्रेणेव तारकस्य समाप्तिः कवेः असाधारणं 
प्रतिभां द्योतयति। 


सनातनकविश्रीरेवाप्रसादद्विवेदिनः कुमारविजयमहाकाव्यम्‌ २६५ 
सर्वथा नवीनं वर्णनम्‌ 


कन्यायाः पितिगृहगमनप्रसङ्गः अभिज्ञानशाकुन्तले सुतरां 
प्रसिद्धोऽस्ति। किन्तु सुतायाः पतिगृहाद्‌ पितृगृहे आगमनप्रसडगः कूत्रापि 
न प्राप्यते महाकाव्यमिदं विहाय। सुतद्येन सह शङ्करेण च सह यदा 
पार्वती हिमालयस्य गृहे समागच्छति तदा तत्र जायते महोत्सवः कश्चन। 
तत्र नृत्यादिकं बहुधा विस्तरेण वर्णितमस्ति कविना। तत्र मेनाहिमालयोः 
आनन्दातिरेकः आस्वाद्यते। 


इदं प्रथरमतः सुता पतिगृहादुपेतेति तौ 
सुतद्रयसमागतेत्यथ च भर्तृसङ्गेत्यथो। 

स्तरान्‌ परपरात्राननु बभूवतु मुदां 

स ईदूगिह सङ्गमो भवति गेहभाजां कदा॥। 11⁄4/1 


अन्ते पुनः उपान्तं पद्यं प्रस्तौमि यस्मिन्‌ कविः भगवतः प्रीतये 
प्रार्थयते- 


भवतु भगवान्‌ प्रीतः सनातनेऽत्र वचःक्रमे 

स खलु शिरसा काच्चिच्चान्द्रीं दधाति कलां तु यः। 
सहदयवरा अ्रादध्युर्दूशं समुदारता- 

स्फरणरुचिरां काव्यं राराज्यते न यया विना॥ 11/73/11 


इति शम्‌।। 


विदुषां विचाराः 
स्वातच्यसम्भवं महाकाव्यम्‌ 


अथ स्वातच्यसम्भवं नाम काव्यमधिक्रियते, परम्परा 
वगाह्याधुनिकभारतेतिहासोपवर्णनपरं सट्विमर्णोपलालितमपेक्षित-- 
सामग्रसम॒ल्लाससन्दानितं सत्तकनुसन्धानकरप्बितमिदं क्रमते वर्तमाने 
समुदितेषु महाकाव्येषु । न वृणक्तीष्टम्‌, न चिनोत्यणुकम्‌, न हापयति 
प्रसक्तम्‌, स्पृहयति च सतत््वायोपपत्तये च। कविः कदाचिदेकतस्तनुते 
परम्परप्राप्तगौरवं काव्यकामनीयसन्तानञ्च, एकतो वृणुते 
महापुरुषचरितकदम्बकमाख्याञ्च गहरनिलीनम्‌। स॒ तु वितत्य 
सर्वमतुलमर्चयति, विमृश्य पुष्कलं पुष्णाति, समूहय ब्रह्मणालङ्करोति, 
मननेन नयेन च यथायथं निबध्नात्यैतिह्यम्‌। 

एवं वामायते कविक्रिया सहदयप्रिया समग्रे विष्टपे। 

कवेर्विद्यासामर्थ्ययात्रा मनो हरति। क्वचन स 
प्राचीनेतिवृत्तमुल्लासितवैभवं सीताचरितं न्यभान्त्सीत्‌, अन्यत्रावदातानि 


राष्टरपतिपुरस्कारसम्मानितः, पूर्वसंस्कृतविभागाध्यक्षः, महात्मागंधिकाशी- 
विद्यापीठम्‌, वाराणसी। 


विदुषां विचाराः २६७ 


अवदानानि निसर्गतोऽरचयत्‌, क्वचन युगबोधनिबद्धमुट्भावित 
नानाविच्छित्याश्लिष्टं विग्रहमभूषयत्‌, अन्यत्राध्यात्मरहस्यक्रोडीकृतं 
शरभङ्गमवरिष्ट; क्वचन ॒ रेवाभद्रपीठ-युथिका-सप्र्षिकाग्रेस- 
रचनालेख्यम्‌ अबीभवत, अन्यत्र विविधमतदेशनामबृबुधत्‌; क्वचन 
शतपत्रामेरिकादिकृतिभिरनन्दीत्‌ सहदयान्‌, अन्यत्र नाटकनव्यशास््र 
परोढग्रनथभाष्यादिभिरदिधत्‌ सारस्वतभाण्डागारम्‌; अपि च कालिदास-- 
साहित्य-नाट्यशास््र-शृङ्गारप्रकाशादिसम्पादनकर्मणावभासत 
रहस्यम्‌। 

एवं सारतः कवेराचा्यरिवाप्रसादद्विवेदिनः संस्कृतवाङ्मये 
विशदं कर्म। भामहः काव्यालङ्कारं निबबन्ध। अमितभामहस्य 
(अमितभामहाङ्कितस्य) भामहस्य विलक्षणा दुक्‌। स तु शास्त 
निमाति कवये। शास्त्रस्य पार्यन्तिकं फलं काव्यसृष्टिः एवं द्रयमभीष्टं 
शास्त्रज्ञानं काव्यनिर्माणञ्च। यदि शास्त्रज्ञानं ज्ञान एव पर्यवस्यति, तदा 
ज्ञानसामर्थ्यं॑ न॒ फलति। तथा चोक्तं कोरटिल्येन-- “श्रुताद्धि 
प्रज्ञोपजायते, प्रज्ञया योगः, योगादात्मवत्ता इति विद्यासामर्थ्यम्‌।'' 

राजतरङ्गिणीकारः कहलणोऽचीकमत गहनार्थम्‌। उदात्तमतिः 
कविरेव आशंसामर्हति। तस्य॒ शब्दो न्यायाध्यक्षस्य॒ वाक्यमिव 
भूतकालवरणि प्रीतिघृणारहितो भवति। न्यायाधीशस्य निर्णयः केवलं 
सत्यमाश्लिष्यति, केवलं सत्यम्‌। तत्र॒ कलुषितशेमुषीकत्वं 
नाविष्करणीयम्‌, कहलणस्येयं दृष्टिः सनातनकविकृतौ बाभास्यते। 
संस्कृतकाव्यपदव्यमतिरञ्जकः आयः प्रस्तावः। इतिहासदृष्ट्यात्र 
यथातथामूरीकृतमपास्तोऽवस्करनिकर इत्यहो प्रणेतुर््यायनिकषः। 


२६८ सनातनस्य काव्यवेभवम्‌ 


एेतिहासिकानुशीलनस्य साहित्यविषयकपरीक्षणस्य च परस्परं 


बाधकत्वमापतति। तत्र द्रयोर्वेरप्रशमनमावश्यकम्‌ - 


"८11 1016 17811 1116 (1985816 {0 र {स9।, 010- 
110219[01168], 010219[01168] शात ऽ0प्रा८€ अर्तर, 1116 16 
16110) 21 0688" 10 शु70086॥ {16 €016812016 00तला 
11168 एला 11510116] ऽपर्तङ़ वात्‌ [लाक्ष € [प्ल [लि 
261 210 11051 06 16601116." ~ +/1115211 210 31001९8, 


[लका (1116, 0. 545. 

प्रकृते तु शोभते संवादोऽतएव नैतादृशी वृत्तिः - 

विनयेन विना का श्रीः का निशा शशिना विना । 

रहिता सत्कवित्वेन कीदृशी वाग्विदग्धता ॥ 

(भामहः, काव्यालङ्कारः, १.४) 

सत्कवित्वेन रहितं वाग्वेदण्ध्यं न प्रशस्यते। निरातङ्कस्य 
काव्यमयस्य वपुषो वैभवमुट्घादितमाचार्येण। अतः शास्त्रज्ञस्य 
काव्यनिबन्धनं परमं लक्ष्यमाम्नातमिति सौन्दर्यशास्रस्य पराकाष्ठाभिव्यक्ता 
भवति । प्रसक्ते सनातनकवेः काव्ये भामहस्य कविसम्बद्धमचुम्बितं मर्म 
साधु सङ्गच्छते । 

साहित्यव्याकरणादिशास्त्रतत््वज्ञानां पण्डितमण्डलमण्डनहीराणां 
काव्यनिबन्धनक्रियाविस्मापितसत्कवितल्लजानांतकयुक्तिखण्डितविपक्ष-- 
मतव्यूहानां कवितारकिकचक्रवर्तिपण्डितमहादेवशास्िचरणानां 
(सुमेरुपीटाधीश्वरजगद्‌गुरुशङ्कराचार्यस्वामिमहेश्वरानन्दसरस्वती चरणानाम्‌) 
सत्निधौ कवेरनुभावस्य (ए€5०8] 0) सत्तर्थपूतचरितच्छायानुगृहीतस्य 
सद्भावस्य च निर्माणं सम्पन्नमथ चालङ्कारशास्त्रानुशीलनवशाद्‌ 
दीर्घपरम्पराश्रयवशाच्च निरर्गलधाराकलिता कविताधुनी आवहन्ती 


विदुषां विचाराः २६९ 


विभातीति विदां प्रत्यक्षम्‌। 

यथा कविताविलासे कालिदासे चापूर्वं चमत्कारं जनयति 
कवेर्भारती, तथेवालङ्कारशास्त्रे परमां प्रौढिमाश्रयत इति मुदायै 
सहदयानां पण्डितानाज्च। आचार्योऽयमलङ्कारशास््रस्य मानदण्डः 
परमेश्वरानु- गृहीतप्रतिभानोऽविकलं पोषित्वा कविवर्त्म बभ्राज्यते। 
विशालपरिमाणसाहित्यसर्जनयाऽतुलकीर्तिसमर्चितोऽनवरतं सतां सृतौ 
जागरूकः शास्त्रे नयमानः पुरतो भवति। 

टिपणीप्रसङ्गेन परमरमणीयः श्लोकः कामतः समुल्लसति - 

पीयुषकुम्भेन समं गरुत्मान्‌ कदाचिदस्यैव जटासु लीनः । 

शुश्राव सीताचरिताभिधानं सनातनं कञ्चन सर्गबन्धम्‌ ॥ 

(स्वातन्यसम्भवम्‌, ४.४) 

अत्रोपलम्भ्यया आसक्त्या प्रयुक्तानि पदानि परस्परं 

स्पर्धमानानि व्यवस्थितविन्यासेन कमपि विच्छित्तिपरिस्पन्दं बिभ्रति। 


स्वातच्यसम्भवं महाकाव्यम्‌ 


शुक्लो रमाकान्त: ' 


सनातन" कविना आचार्यरिवाप्रसादद्विवेदि- महाभागेन प्रणीतं 
स्वातच्यसम्भवम्‌' नाम महाकाव्यम्‌ १८५७ तम वर्षतः २०११ 
तमस्य वर्षस्य सितम्बरमासं यावत्‌ घटितानां प्रमुखराष्टियघटनानां पद्यबद्ध 
इतिहासोऽप्यस्ति। पञ्चसप्ततिसर्गेषु षट्सहस्राधिकश्लोकपरिमाणार्थम्‌ 
अद्यावधि प्रणीतेषु महाकाव्येषु कीर्तिमानमपि प्रस्तौति। अथ च काव्यगुणैः 
ूर्णेयं रचना सामान्यपाठकान्‌ विशिष्टविदुषश्च समानं प्रीणाति। 

सुभाषितानां निधानं, सूक्तीनामाकरः, सत्पररणायाः उद्धवकरः, 
स्वदेशगौरवस्य आविर्भावनभूमिः, भगवत्या शारदाम्बाया 
विविधालंकारञ्कारसहितः पदचक्रमणध्वनिः, उदात्तकल्पनानां तथा 
भव्योत्पर क्षाणामाश्रयः अस्ति अपूर्वमिदं महाकाव्यम्‌। महत्त्वात्‌ 
भारवत्वाच्च इदानीं यावत्‌ अद्वितीयमेव प्रतीयते। 

जवाहरलालनेहसरूमुखेन अस्य महाकाव्यस्य विषये कविः 
यथार्थमेव व्यनक्ति - 

इदं न खलु कृत्रिमं किमपि काव्यमस्मिन्‌, हहा 

महाचितिरपि स्वयं नटति चित्तविद्रावणाम्‌ । 


१. राष्टरपतिपुरस्कारसम्मानितः, सम्मानित आचार्यः, राष्ट्ियसंस्कृतसंस्थानम्‌, ५६.५७ 
इन्स्टीट्‌यूशनठ एरिया, जनकपुरी, नई दिल्ली, संपादकः - अर्वाचीनसंस्कृतम्‌ 

इह क्षण उदित्वरो भवति वासरेऽपि स्फुटो 
विहस्य विधुर्चिषां शतशतैः करालः कटुः॥ (स्वा० ७.६८) 
कविना पीटिकाबन्धनामप्रथमे सर्गे गम्भीरचिन्तनानन्तरं 
स्वातन्यस्य महिमा गीतः। ्ंसीराज्ञया लक्ष्मीवाईवीरांगनया प्रारब्धस्य 
स्वातन्यसंग्रामस्य कथां प्रारभ्य डां मनमोहनसिंहनीतस्य शासनस्य 
कथां यावत्‌ पाठकेभ्यः स्वातच्यसम्भवरसं दित्सति कविः - 
लक्षमीन्दिराद्यरलमोहनवेष्टितायाः 
स्वातन््यसम्भवकथा-त्रिदशापगायाः । 
अस्या भवन्तु रससेवनया विमुक्त- 
क्लेशाश्च हष्टहदयाश्च मनीषिमुख्याः।((स्वा०१.७६) 
महाकविः सनातनः विस्तीर्णं मंगलाचरणमातनोति। स कवीनां 
प्रतिभां सततलेखनीं (फारण्टेनपेनं) च सादरं वन्दते - 
नमामि तां निर्रिणीं कवीनामकाशगगां नु विशृद्धिमुग्धाम्‌ । 
यत्कुक्षिसूताक्षरपद्ममालां वाग्देवता श्रीरिव मूर्ध्नि धत्ते ॥ 
स्वा० २.२) 
तदनु भारतवर्षं विष्णुरूपेण स्तुवन्‌ कविर्भणति 
आदक्षिणान्धिप्रसरं सुमेरो्मू्ध्नो धरां व्याप्य समुल्लसन्तम्‌ । 
अच्धित्रिवेणीप्रणतादि्रमूलं वन्दामहे भारतवर्षविष्णुम्‌ ॥ 
(स्वा० २.७) 
महाकविना ग्रामटिकावर्णनप्रसङ्गे अनेकेषां शाकानाम्‌ ओष 
नां अन्येषां च ग्रामटिकापरिसरे उत्पन्नानां वस्तूनां वर्णनं विहितम्‌ । 
(८/१-७४) 'जनान्दोलन'- नामि नवमे सर्गे महात्मगायिजवाहरलाल- 


२७२ सनातनस्य काव्यवैभवम्‌ 


नेहरूमहाभागयर्नतृत्वे प्रवृत्तस्य स्वातच्यसंग्रामस्य सजीवं वर्णनं करोति 
क्वि: - 
गान्धी महात्मा स जवाहरश्च सर्वामपीमामनुवीक्ष्य हेलाम्‌ । 
उत्थापितं भारतभूतलेऽन्यैः स्वातच्यसंग्राममपुपुषेताम्‌ ॥ 
स्वातच्यसङ्ग्राममहाभटानां शब्दैर्नभोमण्डलमप्यपूरि । 
दिशां मुखान्यप्यनुलेपितानि धिक्कार-हुङ्कार-महार्हव्णैः ॥ 
(स्वा० ९.४७--४८) 
राज्यं तृणं शुष्कमथो जनश्च दावानलस्तत्र जवाहराद्ैः । 
अकारि योगः प्रगुणस्तदानीं द्रयोस्तयोर्योगिभिराय्‌र्यशीलैः ॥ 
कारागृहाणामुदराणि हषत्परपूरितान्यार्यमहीसुपुतरेः । 
आत्माहुतीर्दातुमपारसंख्या यूनां समूहा उदिता अभूव ॥ 
(स्वा०९.५२-५३) 
कवेर्मानसं हिरोशिमा-नागासाकौ-परमाण्वस््र- विस्फोटेन 
द्‌नमस्ति। भारतविभाजनस्य पीडया कवि: व्यथामाप्नोति। 
नोवाखालीरक्तपातेन तन्मनो दूयते। कविना समकालीना घटनाः यथा 
रामजन्मभूमिविवादः, अन्राहजारेकृतमनशनं, बावारामदेवकृतमनशनं 
तिरुवनन्तपुरस्थ- पद्यनाभस्वामिमन्दिरस्य कोषोटूघाटनम्‌ प्रामाणिकतया 
निबद्धाः 
सम्पूर्णेऽपि महाकाव्ये कवित्वं चारुतया प्रतिष्ठितम्‌। 
अस्य महाकाव्यस्याध्यापनं सर्वेषु विश्वविद्यालयेषु पूर्णतोंऽशतो 
वा यथा भवेत्तथा पाट्यक्रमसमितिसदस्यैर्चेष्टनीयम्‌। युगगाथानिवन्ध 

नार्थं किञ्च कवित्वस्य प्रौदयाः संरक्षणार्थं महाकविः सनातनो भूयो 
भूयोऽभिनन्द्यते प्रणम्यते च। ४ 


१. स्वातच्यसम्भवम्‌ ९-७५ सर्गात्मक महाकाव्यम्‌) रचयिता- सनातनकविः 
आचार्य रेवाप्रसादद्विवेदी, प्रकाशनम्‌ कालिदाससंस्थानम्‌, २८ महामनापुरी, पो० 
काणहि०वि०वि० (बीऽएच०यू०), वाराणसी-२२१००५, ०५४२--२५७०६८२; 
मूल्यम्‌ ५९१ ८-, संस्करणम्‌ २०११ । अर्वाचीनसंस्कृतम्‌ (अर्वाचीनसंस्कृतपरकं त्रमासिकं पत्रम्‌), 
१३२-१३८ संयुक्तांकः, पञ्च्रिशत्तमवर्षपूर्त्यङ्कः। १५ अप्रेल, २०१२-१५ अक्टूबर, २०१३ ई०। 


